
I 
जिवन संघर्श 


भारत देसाच्या सुटके झुजावेळार जिणेचेर जाल्ल्या घातपातांतल्यान कवी 
दिनकराचें काव्य-व्यक्तिमत्व जल्माक आयलें. पांच फीट इकरा इंच लांब, 
गोरे-धवे, लांब-उंच नाक, व्हडले-व्हडले कान, विशाळ कपल - अशा 
रुपरंगाचे आशिल्ले कवी दिनकर. नांव रामधारी सिंह. उपनांव 'दिनकर कवी'. 
23 सप्टेंबर, 908 ह्या दिसा बिहारांतल्या मुंगेर जिल्ल्यांतल्या सिमरिया गांवांत 
(आतां बेगूसराय जिल्लो) तांचो जल्म जालो. रवि सिंह हे तांचे बापूय. दिनकर 
तीन भावां भितरले मदले. 


सुरवेची जीण : शिक्षण (, 
गांवांतले शाळेंत दिनकरांक अक्षराची वळख जाली. हेच शाळेंत तांकां अंकांची 
वळख, पाढे, हिशोब बरोवप, अर्ज कशे करप हे विशींचें गिन्यान मेळळें. उपरांत 
गांवांतल्या उच्च मुळावे शाळेंत मास्टर तोता सिंह हांचे कृपेन यादवचंद चक्रवती 
हांच्या गणितांत तांणी महारथ मेळयलें. ते जल्माक आयिल्ले त्या वेळार गांवांत 
लांपयांव लेगीत पेटोवपाची पद्दत नाशिल्ली. एंडेल आनी सांसवांचें तेल घालून 
पेटयिल्ल्या दिव्याच्या अंधूक उजवाडांत सगळो गांव जगतालो. ल्हान भुरगीं त्या 
दिव्याच्या मिणमिणीत उजवाडान शिकतालीं- 'टिमटिम दीपक के प्रकाश में पढ़ते 
निज पोथी शिशुगण |' पुराय गांवांत एकूय शिमिटाचें घर नाशिल्लें. मातयेचे 
वणरटींचेर मानी आनी करड हांचें पाखें चडयताले. भुरगेपणांत तांणी गोरवां लेगीत 
चरोवपाक व्हेल्यांत. त्या वेळार तांकां हेर राखण्यांचे संगतीन खेडवळां वरी 'खैनी' 
(तंबाकूच्या सुक्या पानाक चुनो लावन तयार केल्लें चूर्ण) खावपाची संवय जाल्ली. 
किशोरावस्थेंत आसतना ते नेमान व्यायाम करताले, कुस्ती खेळटाले आनी 
उठाबशी काडटाले, ताका लागून तांचें शरीर मजबूत जावंक पावलें. 
पांचवी यत्ता पास जातकच ।922 वर्सा तांचें नांव बारो गांवांतल्या 
नॅशनल मिडल स्कुलांत घालें. दोन वर्सा उपरांत हें स्कूल बंद पडलें. तेन्ना तांकां 

त्याच गांवांत आशिल्ल्या एका सरकारी मिडल स्कुलांत वचें पडलें. एकदां शाळेचे 
एके परिक्षेंत, ताणी हिन्दी विशयांत सगल्यांत चड गूण मेळयले देखून इनाम म्हूण 
'रामचरितमानस' आनी 'सूरसागर' हे ग्रंथ तांकां फावो जाले. पांयांक जोतीं जावं 
चपलां घालिनासतनाच ते स्कुलाक वताले. आपणें केंस कापूंक जाय हाचेंय 
तांकां कांयच पडूंक नाशिल्लें. ते सामके खेडवळावरी रावताले. स्कुलांत 
'सरपतीची' लेखणी आनी 'घोरहा' शाय वापरताले. ।3-4 वर्साचे आसतना दरभंगा 
जिल्ल्यांतल्या टभका गांवांत (आतां समस्तीपूर जिल्लो) तांचें लग्न जालें. 924 . 
वर्साच्या जानेवारी म्हयन्यांत मोकामा घाटावयल्या जेम्स वॉकर हायस्कुलांत 
आठवेच्या वर्गात तांकां प्रवेश मेळळो. तांचो सिमरिया गांव आनी मोकामा 
मदल्यान गंगा न्हंय व्हांवता. स्कुलाक वतले जाल्यार तांकां स्टिमर वा व्हड्यांत 
बसून गंगा न्हंय पार करची पडटाली. ते धोती-कुरतो घालून सद्दां अनवाणी 
पायांनी मोकामा घांटावयल्या स्कुलांत वताले. गरमेच्या दिसांनी थंयचे तापिल्ले 
रेंवेंत उगत्या पांयांनी चलचें पडटालं. रेंवेचे चटके लागचे न्हय म्हूण ते कपड्यांची 
पोटली वा ल्हान टोंकरें वापरताले. केन्ना केन्ना पॅसेंजर वा म्हाल जहाजांतल्यान 
लेगीत तांकां गंगा न्हंय पार करची पडटाली. ।928 वर्सा, ॥9-20 वर्सा पिरायेचे 
आसतना ते मॅट्रिकेचे परिक्षत पास जाले. ते परिक्षेत तांकां पुराय विद्यापिठांत, 
हिन्दी विशयांत सगल्यांत चड गूण मेळिल्ले. देखून तांकां 'भूदेव पदक' फावो 
जाल्लें. उपरांत 928 वर्सा तांणी पटना कॉलेजींत प्रवेश घेतलो. तांच्या मनांत 
हिन्दी विशय (वेंचीक ) घेवपाचो आशिल्लो, पूण प्राचार्यान तांकां तो विशय घेवपाक 
दिलोना. निमाणे कडेन 932 वर्सा ते इतिहास विशयांत बीए (ऑनर्स) ची परिक्षा 
पास जाले. 


विपन्नावस्था 


मोकामांतल्या उच्च विद्यालयांत शिकतना सांजचीं ४ वरां मेरेन वर्गात हजर 
रावप तांकां जमनासलें. येतना स्टिमर मेळटली जाल्यार टिफीन खावन जातकच 
तांकां मुखा वयले तास सोडून भायर सरचें पडटालें. अर्थीक परिस्थिती बरी 
नाशिल्ल्यान तांकां हॉस्टॅलांत रावून शिक्षण घेवप शक्य नाशिल्लें. ज्या 
विद्यार्थ्याच्या पायांनी जोतीं लेगीत नात, तो विद्यार्थी हॉस्टॅलांत रावपाक पयशे 
खंयच्यान. हाडटलो ! गांवांत ते एकलेच गरीब नाशिल्ले. सामंतशाय आनी 
वसणूकवादाक लागून कांय संपन्न जमीनदार सोडल्यार हेर लोक गरिबींत दीस 
काडटाले. दुश्काळार दुश्काछ पडत आशिल्ले. दुश्काळ पडिल्ले कडेन एकदां 

तांणी गांवांतले शाळेंत शिकोवपी गुरुजीक 'महुए' (एके तरेचें फळ) वेंचून खातना 
पळयलो. त्या दिसा तांकां खूब रडपाक आयिल्लें. तांणी अणभविल्ले हे गरिबीचो 
प्रभाव तांचे कवितेचेर स्पश्ट दिश्टी पडटा. त्या वेळचे तांच्या सामंती-वसणूकवादी 
वातावरणाचे वर्णन करतना कामेश्वर शर्मा हांणी बरयलां, - “दिनकर आपल्या 
भुरगेपणांत एका खेड्यांत रावताले. गंगा न्हय आपल्या पवित्र उदका वरवीं ते 
भुंयेची पोसवण केन्ना सावन करीत आयल्या सांगपाक येना. पाचवीचार भूंय, 
भाताची आनी गंवाची शेतां, सांसवांचीं फुलां, मेकळें व्हांवपी वारें आनी ल्हारांतल्यान 
प्रवाहीत गंगा. भुरगे अवस्थेंतल्या दिनकराच्या निरागस दोळ्यांनी हो देखावो व्हड 
खोशयेन आनी उत्साहान पळयिल्लो. उध्वस्त जाल्लीं शेतां, निर्बळ शेतकामती, 
जमीनदारांनी चलयिल्लें शोशण, भुकेन तळमळपी भुरगे - एकंदरींत व्यथा आनी 
रड हांचें साम्राज्य - दिनकराच्या किशोर दोळ्यांनी पळयलें तेन्ना तांचे नदरेंत 
विस्मयाची भावना आनी असंख्य प्रस्न आशिल्ले. तांणी धान्य पिकोवपी शेतकामत्यांक 
भुकेन तळमळटना पळयिल्ले, घाम गाळटना पळयिल्ले आनी मागीर उदासीन 
अशी सांज सरतकच, लोटो भरून उदक पियेवन समाधान मानतना पळयिल्ले. 
मूठभर शोशक कशे तरेन असंख्य लोकांक बोकडां-मेंढरां वरी काम करपाखातीर 
आमडीत व्हरतात, तांकां पेट्टात, बळजबरेन उपाशी पोटार तांचेकडल्यान काम: 
करून घेवन तांकां सुक्या हातांनी घरा धाडटात - हें सगलें दिनकरांच्या दोळ्यांनी 
नकळत भुंवयों उंचावन पळयिल्लें.' अशे तरेच्या वातावरणांत पोसवण जाल्ल्यान 
दिनकर एक उग्र विचारांचे राष्ट्रीय कवी जावंक पावले. 

दिनकर पयले फावट गांधीजीक 920 ह्या वर्सा मेळ्ळे. ह्याच वेळार 
म्हणल्यार विसाव्या शेंकड्याच्या तिसर्‍या दसकांत तांणी सिमरिया गांवांत मनरिजवण 
पुस्तकालयाची स्थापना केली. एके हस्तलिखीत पत्रिकेचे संपादन लेगीत केलें. 
।920 वर्सा ते बीए (ऑनर्स) परिक्षा पास जाले. एक दीस ते बिहार सरकाराचे मंत्री 
सर गणेशदत्त सिंह हांचेकडेन नोकरी मागपा खातीर गेले. सर गणेशदत्तान तांचे 
कडेन लक्ष दिलेंना. वयले वयर म्हणलें, 'खंयूय चल आनी शिकोवपाचें काम कर'. 
हांगाथंय भोंवले उपरांत बरबीघाच्या एका नव्या उच्च विद्यालयांत तांकां 
प्रधानाध्यापकाची नोकरी फावो जाली. 


रचनात्मक संघर्श 


दिनकर किशोरावस्थेंत आशिल्ले तेन्ना महात्मा गांधींच्या फुडारपणा खाला 
स्वातंत्र्य चळवळीक सुरवात जाल्ली. ।928 वर्सा मॅट्रीक पास जाले उपरांत 

इण्टरमिडिएट करपाखातीर तांणी पटना कॉलेर्जीत प्रवेश घेतलो. त्या वेळार 
स्वातंत्र्य चळवळ आनीक उग्र जाल्ली. ।928 वर्सा सायमन कमिशन आयलें. ह्या 
सायमन कमिशना आड पुराय देशांत प्रदर्शनां जावंक लागलीं. पटनांतूय जायतीं 
प्रदर्शना जालीं. दिनकरानूय प्रतिज्ञापत्राचेर निशाणी केली. गांधी मैदानांत रॅली 
“जी. हे राभेक हजारांनी लोक हजर आशिल्ले. हातूंत दिनकराचोय आसपाव 
शाशिल्ला. सायमन कमिशना आड ब्रिटीश सरकाराच्या पुलिसांनी 'पंजाबाचे शींव' 
लाला लजपत राय हांचेर दयामाया करिनासतना लाठयांचो मार घालो. ते सामके 
घायाळ जाले आनी उपरांत ह्या सवसाराक अंतरले. देश पेटून उठलो. दिनकराचें 
तरणाटें मन ताचेर जाल्ल्या ह्या उद्देगांनी उग्र जालें. तांच्या भावूक मनांत 
कवित्वाची उर्जा तयार जावपाक लागली. 

श्री. नरसिंह दास हांणी संपादीत केल्ली 'छात्र सहोदर' नांवाची पात्रिका 
जबलपुराक सावन उजवाडाक येवंक लागली. 924 काय 925 वर्सा दिनकराची 
पयली कविता हे पत्रिकेत छापून आयली. ।928 वर्सा गुजरातांत बारदोलीक 
सरदार वल्लभभाई पटेल हांच्या फुडारपणा खाला सुरू केल्लो शेमकामत्यांचो 
सत्याग्रह फळादीक जालो. तांणी ह्या सत्याग्रहा विशी ।0 गितां बरयलीं जीं 
'विजय-संदेश' हया माथाव्व्या खाला एके पुस्तिकेच्या रुपांत उजवाडाक आयली. 
ही रचना सध्या उपलब्ध आसा.' पटना कॉलेजी सामकार 'युवक कार्यालय 
आशिल्ले. सरकाराचो कोप आपल्याचेर जावचो न्हय म्हूण 'दिनकर अमिताभ ह्या 
नांवान ते 'युवकांत' कविता बरयताले. 4 सप्टेंबर 928 स्या दिसा जतीनदासाचेर 
एक कविता उजवाडाक आयली. ह्याच दरम्यान तांणी 'वीरबाला' आनी 
'मेघनादवध' नांवांची दोन ल्हान काव्यां रचलीं, पूण तांतलें एकूय काव्य 
आज सोदल्यार मेळना. ।930 वर्सा तांणी 'प्रणभंग' नांवाचें एक काव्य रचलें. 
तांच्या हया काव्याचो उल्लेख आचार्य रामचंद्र शुक्ल हांणी आपल्या इतिहासांत 
केलां. देखून तांचे काव्ययात्रेची सुरवात 'विजय-संदेश' हे पुस्तिकेंतल्यान 
जाली अशें म्हणचें पडटलें. हाचे पयलीं पटनासाकून उजवाडाक आयिल्ल्या 'देश' 
आनी कन्नौजा साकून उजवाडाक येवपी 'प्रतिभा' ह्या पत्रिकांनी तांच्यो कविता 
आसपावल्यात. | 


“ ह्या पुस्तकाचो 'बारदोली-विजय' म्हूण अजुनूय उल्लेख जाता. स्वता कवीक लेगीत 
खरें नांव याद नाशिल्लें. हें पुस्तक 2004 वर्साच्या मार्च म्हयन्यांत बिहारांतल्या शेखपुरा 
जिल्ल्यांतल्या मेहुस गांवांतल्या पुस्तकालयांत सापडलें. नांव - 'विजय-संदेश'. 

'दिनकर' नामकरण 

त्या दिसांनी बेगूसरायच्यान 'प्रकाश' नांवाचें म्हयनाळें उजवाडाक येतालें. 
रामधारी सिंहाच्यो कविता हे पत्रिकेंत उजवाडाक येताल्यो. प्रकाशाचो स्रोत 
म्हणल्यार दिनकर 'सुर्य' हें अचानक तांच्या लक्षांत आयलें आनी तांणी विचार केलो, 
'दिनकर' उपनांव लायल्यार कशें. तांच्या बापायचें नांव रवि सिंह आशिल्ले. अशे 
तरेन रविचो चलो दिनकर आनी प्रकाशाचोय स्रोत दिनकर. हाचे वयल्यान तांणी 
'दिनकर' हें उपनांव लायलें. 
काव्य संवेदनेची दिशा 

।930 वर्सा मेरेन कवितेच्या मळार दिनकर आपली दिशा सोदताले. ते मेरेन 
छायावादाची बृहत्रयी प्रतिश्ठीत जाल्ली. छायावादाचे प्रवर्तक कवी सुमित्रानंदन पंत 
हांच्यो रचना 'पल्लव' आनी 'वीणा' उजवाडाक आयिल्ल्यो. प्रसाद हाच्यो रचना 
'प्रेम-पथिक' आनी 'आँसू' तशेंच निराला हांची 'अनामिका' नांवाची रचना उजवाडाक 
आयिल्ली. तरणाट्या दिनकराच्या मनाचेर खंय तरी छायावादाचो बरोच प्रभाव 
आशिल्लो. तांणी कांय कविता छायावादी शैलींत बरयिल्ल्यो. तांच्या 'रेणुका' 
संग्रहांतल्यो 'निर्झरिणी', 'फूल', 'कोयल' आनी 'परदेशी' ह्या कवितांचेर छायावादी 
प्रभाव स्पश्ट दिश्टी पडटा. हे मजगर्ती तांणी आपले जल्मभुंयेचेर म्हणल्यार 
सिमरिया घाटाचेर आदारिल्ली 'मिथिला में शरत' ही कविता बरयली. . 


।930 वर्सा दिनकराक आपले काव्यचेतने विशीं स्वत्वबोध जालो. वसणूकवादा 
आड चलपी संघर्श तिव्र जायत गेल्लो. त्या वेळार युवा कवी दिनकर कशे 
आशिल्ले हाचें अत्यंत मार्मीक वर्णन कामेश्वर शर्मा हांणी केलां. ते म्हणटात - 'तो 
शिकलो, देश-परदेशाचो अभ्यास केलो. फ्रांसाची राज्यक्रांती, अमेरिकेचें स्वातंत्र्य, 
झाराचे अत्याचार, मार्क्साचे विचार, लॉनिनाचें कर्तृत्व आनी सनयात सेनाच्यो 
युक्ती - ह्या सगल्याचेर बारीक नदर भोंवडायली आनी मागीर गांवां कडेन नदर 
मारली. सुचीभेद्य काळोख. मातयेच्या सुपुत्रांक मातयेच्या तेलाचो एक थेंबोय 
मेळप ना ! आनी मागीर पळयिल्ल्यो लख्ख पेटपी लायटी, आपल्या वांगडा शिकपी 
जमीनदारांच्या पुतांच्यो चैनी - पळयलें शेतकामत्यांचें रगत जें-स्मा-अत्कयचारी 
लोकांच्या तोंडाचेर पातळून न्याय मागतालें. आनी निम्रशि' "डेन कई 
लोखंडाची नाळ लायिल्लीं चर्र-मर्र करपी ब्रिटीशांची/जीक्रॉ. जो उलय 
ताच्या तोंडार ह्या जोत्यांचो मार पडटालो. 'हाय, दुखगगा#्म्ईणपाची लेगीत सोय 
नाशिल्ली. ताचेरूय सडासड पडटाली.' हें आशिल्ले त्या। बुँब।कवीच्या मनाचें खरें 

विश्लेशण, जें वसणूकवाद आनी सामंतशाय हांचे आड झुजपाक अत्यंत उग्र 
विचारांच्या राष्ट्रीय कवीच्या रुपान मुखार येवपाचें आशिल्लें. 

ह्याच खवळिल्ल्या वातावरणांत दिनकराची काव्यप्रतिभा समृद्ध जायत गेली. 
।933 वर्सा लुडब्या उतरांनी कविता बरोवप तांणी सोडून दिलें आनी भैरव-हुंकार 
मारचेखातीर रुप्याचो उज्ज्वल शंख हातांत घेतलो. हें वर्स म्हणल्यार दिनकराची 
काव्य-संवेदना थीर जावपाचें वर्स आशिल्लें. ह्याच वर्सा तांणी 'नई दिल्ली' आनी 
'हिमालय' ह्यो कविता बरयिल्ल्यो. 933 वर्सा ऑक्टोबर म्हयन्याच्या निमाण्या दिसांनी 
बिहार हिन्दी साहित्य संमेलनाचे प्रादेशीक अधिवेशन भागलपुरांत जालें. ह्या संमेलनांत 
एक कवी संमेलन जावपाचें आशिल्लें. तातूंत कविते खातीर 'हिमालय' हो विशय दिल्लो. 
दिनकर लालूचक वाड्यार आपल्या एका इश्टाच्या घरा राविल्ले. तांच्या न्हिदपाची 
वेवस्था व्हरांदार केल्ली. तांकां जी खाट दिल्ली ती मातशी जगावेगळीच आशिल्ली. 
ह्या जाग्यार बसून राती कडेन जागरण करून तांणी एक कविता बरयली. दुसऱ्या 
दिसा सांज वेळार कवी संमेलनांत तांणी ही कविता वाचली. आयकुप्यांक तांची कविता 
खूब आवडली. ताळयांच्या गडगडाटान संमेलन गाजपाक लागलें. तांणी इतलेंच मात 
म्हणलां, 'पददलित इसे करना पीछे, पहले ले मेरा सिर उतार' - माटवांत हजर आशिल्ले 
सगले लोक तांची तुस्त करपाक लागले. निमाणें कडवें वाचतना तांणी म्हणलें, - 'तू 
मौन त्याग, कर सिंहनाद', तें आयकून एक प्रख्यात बॅरिस्टर आनी प्रसिद्द इतिहासकार 
डॉ. काशी प्रसाद जायसवाल हांणी भावनावश साबार लोकां मुखार तांकां वेंग मारली 
आनी ती दीर्घ कविता तांचेकडल्यान तीन-चार खेपे वाचून घेतली. तशेंच, हे कविते 
खातीर तांणी आपले वतीन एकभांगरा पदक दिवपा विशींची लेगीत घोशणा केली . 

हांगच्यान दिनकरांचे काव्ययात्रेची खरी सुरवात जाली. त्या वेळार नवयुवकां 
मदीं विद्रोहाची कीट पेटपाक लागिल्ली. तांच्या तरण्या मनांक गांधीजींची अहिंसक 
निती आनी सत्याग्रह पसंत नाशिल्लो. चंद्रशेखर आझाद तशेंच भगत सिंह हांची 
आकांतवादी कार्या तांकां आवडटालीं. तेन्नाचे नवयुवक ह्या सत्याग्रहाक देशाचे 
राजनितीक शक्तीचो अपव्यय मानताले. दिनकरांचेंय मत तेंच आशिल्लें. 'हिमालय' 
कवितेत गांधीवादाच्या विरोधांत दिनकरांचो हो आक्रोश भायर सरिल्लो : 

रे रोक युधिष्ठिर को न यहाँ जाने दो उनको स्वर्ग धीर 

पर फिरा हमें गांडीव गदा लौटा दे अर्जुन, भीम वीर | 

(युधिष्ठिराक हांगा आडावन दवरूं नाका, ताका सर्ग गांठूं दी, गांडीव गदा 
घुंवडाय, आनी आमकां आमचो अर्जुन आनी भीम परत दी) 

ह्याच वेळार वसणूकवादाच्या विरोधांत एक उग्र राष्ट्रीय काव्यधारा आमचे 
मुखार आयली जिची परिणती क्रमशः 'हँँकार', 'कुरुक्षेत्र' आनी 'परशुराम की प्रतिक्षा' 
ह्या रचनांनी जाली. 

जानेवारी ।933 सावन तांणी प्रधानाध्यापकपदाचो जो स्विकार केल्लो ताची . 

अखेर ।934 वर्सा जाली. ।934 वर्सा सप्टेंबर म्हयन्यांत बिहार सरकाराच्या राजस्व 
विभागांत तांची नेमणूक सबरजिस्ट्रार पदाचेर जाली. हे नोकरेंत तांकां सुरवातीक 
म्हयन्याक 50 रुपया पगार मेळटालो. पयली नेमणूक सासारामाक जाली आनी 
म्हयन्या भितर जयनगरांत बदली जाली. अशे तरेन सुरू जाली गुलाम देशांतल्या 
वसणूकवादी सरकाराची चाकरी आनी तातूंतल्यान उपरासतले तरेकवार प्रस्न. 
।934 वर्सा बिहारांतल्या हिन्दी साहित्य संमेलनाच्या छपरा अधिवेशनांत कवी 
संमेलनाचें अध्यक्षपद तांणी भुशयलें. हें अध्यक्षपद जायत्या संकश्टांक निमित 
थारलें. कवी संमेलन सोंपतकच सरकारान तांचे कडेन जाप मागली. तांकां कांय 
प्रस्न विचारले : 

।. कवी संमेलनांत वांटो घेवचे पयलीं तुवें सरकाराची परवानगी कित्याक 

घेतलिना. ? 

2. सभापती ह्या नात्यान तुमी कर्वीक सरकाराच्या विरोधांत कविता 

वाचतना कित्याक आडायले नात ? | 

सरकारान विचारिल्ल्या प्रस्नांच्यो जापो कवीन संतुळीतपणान दिल्यो, त्यो अश्योः 

।. सांस्कृतीक सभेंत वचपाक सरकाराची परवानगी घेवप म्हाका गरजेचें 

दिसलेंना. | 

2. कर्वीक तांच्यो कविता वाचपाक दिवंक नाशिल्ल्यो जाल्यार लोकांक 

दुबाव येतलो आशिल्लो. तांची उमळशीक आनीक वाडटली आशिल्ली . 
सरकाराक चड करून तांची निमाणी जाप योग्यशी दिसली आनी तांचे आड 
मुखार कांय कारवाय जाली ना. वसणूकवादी सरकाराचे सेवेचो कवीन घेतिल्लो 
हो पयलोः दुख्खदिणो आस्वाद. 

।935 वर्सा कलकत्त्यात एक विशाळ कवी संमेलन जाल्ले. ह्या संमेलनांत जपानाचे 
राष्ट्रकवी यान नाग चू (नागूची) हांचो भोवमान केल्लो. ह्या कवी संमेलनांत महादेवी 
वर्मा, भगवतीचरण वर्मा, रामकुमार वर्मा, मनोरंजन प्रसाद सिंह, बिस्मिल इलाहाबादी 
सारकिल्ल्या जायत्या कवींनी वांटो घेतिल्लो. दिनकरांकूय ह्या संमेलनांत वांटो 
घेवपाखातीर आपोवणें आयिल्लें. तांच्यो कविता आयकून दर्शक मंत्रमुग्ध जाल्ले. 

रेणुका : हिन्दी समुदायाखातीर उत्सवाचों खीण 

दिनकरांचो पयलो कविता संग्रह 'रेणुका' 935 वर्सा नोव्हेंबर म्हयन्यांत 
उजवाडाक आयलो. 'रेणुका' उजवाडाक आयला, देखून हिन्दी वाचकांनी उत्सव 
मनोवपाक जाय अशे उद्गार 'विशाल भारत' चे संपादक बनारसी चतुर्वेदी हांणी 
काडिल्ले. चतुर्वेदी सेवाग्रामाक गेल्ले तेन्ना ते 'रेणुका' पुस्तकाची एक प्रत घेवन 
गेल्ले खंय. ही प्रत तांणी गांधीजीक संडासांत पावती केली. गांधीजीन त्या 
पुस्तकाचेर एक नदर भोंवडायली. लालगंजाक फकत देड म्हयनो रावले उपरांत 
दिनकराची मुंगेराक बदली जाली. सरकारान तांचे फाटल्यान गुप्तहेर लायिल्ले. 
तांची वसणूकवादी सरकाराची नोकरी आनी काव्यसंघर्श चालूच आशिल्लो. 
रेणुका' उजवाडाक आयिल्ल्यान, तांचें साहित्यीक व्यक्तीमत्व स्थापीत जाल्ले. 

_ 'रेणुका' पुस्तक उजवाडाक आयिल्लें पळोवन सरकाराक भंय जालो. 
सरकारान 'रेणुका' संग्रहाचो इंग्लीशींतल्यान अणकार करून घेतलो आनी ताचें 
अनुशिलन केले उपरांत तांकां विचारलें, “रेणुका पुस्तकाचे लेखक ते तुमीच ?” 

दिनकरान मान्य करपाचे शैलेन म्हणले, - “हय.” 

मॅजिस्ट्रेटान विचारले, “तुमी सरकाराच्या विरोधांत कविता कित्याक बरयल्यात? 
पुस्तक उजवाडाक येवचे पयली तुमी सरकाराची परवानगी कित्यांक घेतलिना?” 

तांणी जाप दितना म्हणले, “म्हजो फुडार साहित्यांत आसा. परवानगी घेवन 
पुस्तकां छापपाक लागलों जाल्यार म्हजो फुडार पेड्डेर जातलो. 'रेणुका' 
संग्रहांतल्यो कविता सरकाराच्या विरोधांत बरोवंक नात. तातूंत आसा ती फकत 
देशभक्ती आनी देशभक्ती करप हो अपराध अशें म्हाका दिसना.” मॅजिस्ट्रेट 
बोस्टेड हांणी ताची जाप आयकून म्हणले, - “देशभक्ती करप हो अपराध न्हय 
आनी केन्नाच अपराध थारूक शकना. पूण तुमी मात सांबाळून.” मुंगेराक बदली 
जाले उपरांत लेगीत तांचे मुखार होच प्रस्न उबो रावलो. थंयच्या जिल्ल्याधिकाऱ्यान 
तांचे कडेन जाप मागली. “हांव दर्या, पर्वत, वन, रेंवट आनी भग्न अवशेश हांचेर 
कविता बरयतां आनी म्हाका दिसता हो कांय अपराध न्हय” अशें जाप दितना 
तांणी सांगले. 'योगी' पत्रिके विशीं जाल्यार तांकां सरळ विचारले. भयांकृत पत्र 
आनी लोकापसून सावध रावात अशी शिटकावणी दिवन निमाणे कडेन तांची 
सुटका केली. 





“` रामधारी सिंह दिनकर : सं. मन्मथ नाथ गुप्त : 'जीवनी' माथाळो आशिल्ले 

प्रसिद्द इतिहासकार डॉ. काशी प्रसाद जायसवाल आपल्या पुताचेर करची 
इतली माया तांचेर करताले आनी सुरवातीच्या दिसांनी तांणी कवी दिनकर हांकां 
जायतो तेंकोय दिल्लो. एकं फोड जाल्ल्याचें निमित. 4 ऑगस्ट ।937 ह्या दिसा ते 
संवसाराक अंतरले. युवा कवीखातीर हो एक व्हडलो मानसीक धक्को 
आशिल्लो. बर्‍या तेंपान हैदराबाद साकून उजवाडाक येवपी 'कल्पना' पत्रिकेंत 
तांणी बरयलें - “म्हजी तोखणाय करपी सगल्यांत पयले मनीस जायसवाल 
आशिल्ले हें एक बरें जालें. आज म्हाका सूर्य, चंद्र, वरूण, कुबेर, इंद्र, बृहस्पती, 
शची आनी ब्रस्माणी-हांचो मोग आनी स्फुर्ती कितें म्हणटा तें कळ्ळे आनी हांचे 
मदल्या एकल्याकूय जायसवालाची सर येवची ना म्हणपाचें लक्षांत आयलें. तांच्या 
मरणाची खबर आयकून म्हज्या दोळ्यां मुखार काळोख दाटून आयिल्लो. हांव 
गळसणून गेल्लों.” तशें पळोवंक गेल्यार, दिनकरांचे कवितेच्या इतिहासरसाचो 
आस्वाद घेवपी पयले व्यक्ती जायसवाल आशिल्ले. 

938 वर्साचे अखेरेक बनारसीदास चतुर्वेदी 'विशाल भारत' च्या संपादकपदा 
वयल्यान निवृत्त जाले आनी तांच्या जाग्यार संपादक म्हूण अज्ञेय आयले. ते 
आयिल्ल्यान दिनकराक मातशें कुस्तार वचपाक लागलें. आतां 'विशाल भारतांत' 
तांकां कोण विचारिनाशिल्लो. राष्ट्रीय कविते परस वेगळी अशी कविता अज्ञेय 
बरयताले. दिनकरा सारकिले कवी तांचे खातीर कसल्याच कामाचे नाशिल्ले 
म्हणल्यार जाता. ।939 वर्सा वृंदावन गांवांत (चंपारण) दोन अडेज वरां गांधीजीच्या 
सहवासाची संद तांकां लाबली. अनेक आत्म्यां भितर हो एकलो एकसुरो आत्मो. 
देह आसून लेगीत विदेही आनी राजकी चळवळीचे सुत्रधार आसून लेगीत सगल्यां 
पसून अलिप्त' अशें तांकां दिसलें. 

ते बेतियाक सबरजिस्ट्रारपदार आशिल्ले तेन्ना एक म्हत्वाची घडणूक घडली. 
दिनकरांच्या गांवा शेजराक म्हणल्यार सिमरिया गांवा लागसार बारो नांवाचो एक 
गांव आसा. हो गांव पिशेपणांखातीर बदनाम आशिल्लो. एकदां कांय कावळे 
शेजारच्या गांवांतल्यान बारो गावांत आयिल्ले खंय. गांवचे लोक त्या कावळ्यांक 
आमडीत दुसऱया गांवांत घेवन गेले आनी 'तुमी तुमच्या कावळ्यांक कित्याक 
आडायनात' म्हूण थंयच्या लोकां कडेन झगडपाक लागले. 'मझोआ' नांवाचें अशेंच 
एक बदनाम थळ चंपारण जिल्ल्यांत लेगीत आसा. एक दीस थंय राती कडेन एक 
कवी संमेलन जालें. एका थळाव्या कवीन, बारो गांवच्या लोकांनी कावळ्यांक कशे 
धांवडायले, हे विशीं एके व्यंग्यात्मक कवितेत सांगले आनी तांचे कडेन पळोवन 

हांसपाक लागलो. उपरांत दिनकर कविता वाचपाचे आशिल्ले..त्या वेळार तांणी ही 
कविता वाचली : 

यह ठीक है, बारो के वे हौआ चले गए 

जो हाँकते थे रात दिन कौआ, चले गए, 

पूछा जो चित्रगुप्त से बारो का क्या हुआ ? 

बोला कि सभी लोग मझौआ चले गए | 

(एक बरें जालें की हाऊ गेले; रातदीस कावळ्यांक आमुडपी ते लोक गेले. 
बारो गांवाचें कितें जालें काय म्हूण चित्रगुप्ताक विचारल्यार, ताणें सांगलें की 
थंयचे सगले लोक मझौआक गेले.) 

हें आयकून त्या कवीन तोंड इल्लेंशें केलें. 

।940 वर्सा सरकारी सॅन्सराचे बाबतींत एक मजेशीर प्रसंग घडलो. चळवळीक 
सुरवात करची काय ना हाचो विचार महात्मा गांधी करताले. 'बेगोबेग तुमची एक 
कविता धाडून दिवची' अशी 'जनता' चे पालवी संपादक मथुरा प्रसाद मिश्र हांची 
एक तार आयली. तार हातांत पडटकच दिनकरान गांधीजींचे द्विधा मनस्थितीचेर 
आदिरिल्ली 'ओ द्विधाग्रस्त शार्दूल बोल' ही कविता रचली. कविता सरकाराच्या 
विरोधांत आशिल्ली आनी ते स्वता सरकारी नोकर आशिल्ले. देखून कवितेत 
आपलें नांव दिवप तांकां योग्य दिसलेंना. मथुरा बाबूक पत्रांत बरयलें : 

यह तो दिनकर की सृष्टि नहीं, 

अमिताभ देव का दुष्ट कर्म | 

(हें दिनकराचें सर्जन न्हय, हें अमिताभाचें दुश्ट कर्म.) 

पटना कॉलेजीत आसतनाय तांणी अमिताभ ह्या नांवान सरकारा आड 
जायत्यो कविता बरयिल्ल्यो आनी 'युवक' साप्ताहिकांत त्यो छापून लेगीत 
हाडिल्ल्यो. सरकारान सॅन्सर करून कविता उजवाडाक हाडपा खातीर मान्यताय 
दिल्ली. कलॅक्टरान तांकां आपोवणें धाडिल्ले आनी शिटकावणी दिल्ली. कलॅक्टरा 
कडल्यान आपोवणें येवचे पयलीं मोतिहारीच्या शेतकामती मेळाव्यांत 'जनता' चे 
संपादक बेनीपुरी हांकां ते मेळिल्ले. पूण त्या वेळार बेनीपुरीन हे गजालीचो उल्लेख 
करूंक नाशिल्लो. 'सरकाराची मान्यताय मेळिल्ल्यान ती कविता उजवाडाक 
आयल्या' हें जर बेनीपुरीन तांकां सांगिल्लें जाल्यार कलॅक्टराक ते वेवस्थीत जाप 
दिवंक शकतले आशिल्ले. हे विशीं जेन्ना तांणी शीण काडलो तेन्ना बेनीपुरीन 
म्हणलें - 'जाल्यार किते जालें? सरकारी नोकरी सोडची पडली जाल्यार व्हडलेंशें 

कितें जातलें? जशे आमी जगतात, तशे तुमीय जगात. पूण दिनकराचेर कुटुंबीक 
जबाबदाऱ्यो आशिल्ल्या कारणान नोकरी सोडप तांकां शक्‍य नाशिल्लें. 


दुसरें म्हाझूज : आत्मसंघर्श 

दोन वर्सा भितर तांचे जायते काव्यसंग्रह उजवाडाक आयले. मार्च ।939त 
'हुंकार' उजवाडाक आयलो. ।940 वर्सा ऑगस्टांत 'रसवंती' जाल्यार त्याच वर्सा 
नोव्हेंबर म्हयन्यांत 'द्ंद्वगीत' संग्रह उजवाडाक आयलो. ।935 ते ।940 ह्या 
दरम्यान तांची चार पुस्तकां उजवाडाक आयली. ।94! वर्सा तांणी गांधीवादाच्या 
प्रभावा खाला 'कलिंग-विजय' ही कविता बरयली. युद्ध सुरू जातकच तांचें संकश्ट 
वाडतच गेलें. सरकारान तांकां नोकरे वयल्यान काडलेनात, पूण तांकां खूब त्रास 
दिवपाकूय सरकार विसरलें ना. ब्रिटीश कलॅक्टरान लेगीत तांकां कांय प्रमाणांत 
सांबाळून घेतले पूण सरकारान तांकां सुखान रावंक दिलेंना. चार वर्सा भितर 
तांच्यो बावीस सुवातांचेर बदल्यो जाल्यो. त्या दिसांची याद काडटना दिनकरान 
बरयलां - 'हांव इतलों भियेलों की जायते खेपे नोकरी सोडून दिवपाचो विचार 
मनांत आयलो. पूण तीन कारणां खातीर हांव नोकरी सोडून दिवंक शकलों ना. 
पयली गजाल म्हणल्यार नोकरी सोडली जाल्यार भुरगीबाळां कितें खातलीं? 
दुसरी गजाल म्हणल्यार बदली जाली म्हणटकच म्हाका चार-स दिसांची सुटी 
मेळटाली. तेन्ना हांव जायसवालाक मेळपाक पटना वतालों आनी. तांच्या 
सान्निध्यांत रावतालों. तिसरें कारण म्हणल्यार जयप्रकाश सदांच म्हणटाले, 
राजिनामो दिवचे परस बडतर्फ जावप केन्नाय बरें. सरकारान तांकां बडतर्फ 
केल्ले जाल्यार ब्रिटीश लोकांक हांगच्या लोकांचे निंदेक तोंड दिवचें पडटलें 
आशिल्लें आनी दिनकर बशिल्ले कडेन जैताचे वांटेकार जातले आशिल्ले. 
'दिनकराक हें सौभाग्य फावो जालेंना. दोन-तीन वर्सा उपरांत ब्रिटीश सरकारान 
तांची बदली युद्धप्रचार विभागांत केली', अशें टिपण मन्मथनाथ गुप्त हाणी केलें तें 
योग्यूच आशिल्लें. 

हो दिनकरा खातीर आत्मसंघर्शाचो काळ आशिल्लो. गांधीजींच्या फुडारपणा 
खाला ।942 वर्सा राष्ट्र पेटून उठलें. त्या वेळार दिनकर ब्रिटीश सरकाराच्या 
युद्धप्रचार विभागांत नोकरी करताले. ज्या ब्रिटीश राज्या आड दिनकरान बरयल्ल्यो 
कविता वाचून जायते तरणाटे प्रतिकार करपाक मुखार सरिल्ले, त्याच ब्रिटीश 
राज्याचे दिनकर आज एक घटक जाल्ले. दिनकर किचकटीचे मानसीक 
अवस्थेंतल्यान वताले. ब्रिटीश सरकाराची चाकरी करतां करतां तांचे भितर पेटपी 

उजो पालवत आसा काय कितें अशें तांकां दिसपाक लागिल्लें. अशे अवस्थेंत 
तांणी 'आग की भीख' ही कविता बरयली : 

आगे पहाड़ को पा घटा रुकी हुई है, 

बलपुंज केसरी की ग्रीवा झुकी हुई है | 

निर्वाक्‌ है हिमालय, गंगा डरी हुई है | 

निस्तब्धता निशा की दिन में भरी हुई है । 

हम दे चुके लहू हैं, तू देवता विभा दे 

अपने अनल विशिख से आकाश जगमगा दे | | 

(मुखार दोंगर आसा देखून कुपां एकाच जाग्यार जमा जाल्यांत, केसरीन 
आपली मान सकयल घाल्या. हिमालय शांत आसा, गंगा भियेल्या. राती कडेन 
आसची तशी निस्तब्धताय दिसाची पसरल्या. आमी रगत दिलें, तूं आमकां चमक 
दी , उजवाड दी. तुज्या उज्याच्या झोतान मळब लखलखीत करून सोड) 


अशी असहाय्य अवस्था फकत कवीचीच नाशिल्ली. पुराय देस हीच वेदना 
अणभवतालो. स्वातंत्र्याची चळवळ एका महायज्ञा वरी आशिल्ली. सरकारान 942 
वर्सा जाल्ली चळवळ, कांय न्हय करून चिड्डून उडयिल्ली. ह्या यज्ञांतलो उजो 
सध्या पेटपाचो थांबला अशें कवीक दिसपाक लागिल्लें. एक पुरोगामी विचारांचे 
कवी ह्या नात्यान तांणी जी भुमिका करपाक जाय, ती ते करिनात अशें तांका 
कवीक जाणवतालें. तांणी 'निमंत्रण' कवितेंत बरयलां : 

सुलगती नहीं यज्ञ की आग 

दिशा धूमिल, यजमान अधीर 

पुरोधा कवि कोई है यहाँ 

देश को दे ज्वाला के तीर | 

(पेटच ना यज्ञाचो उजो, दिशा सगल्यो धुंवरेल्यात, यजमान जाला अधीर 


पुरोगामी विचारांचो कोणूय कवी हांगा आसत जाल्यार ताणें देशाक आपली ऊर्जा 
दिवची, पेट्टो छ॒जो दिवंचो) 


देस धुंवरेल्लो पूण उजो पेटनाशिल्लो. आतां निमाणें पेणें पयस ना, पूण 
स्वातंत्र्यसैनीक थकल्यात आनी थपकल मारून बसल्यात अशें तांकां दिसतालें. 
देखून तांचे भितर उत्साह जागयतना ते म्हणटात : 

वह प्रदीप जो दीख रहा है झिलमिल, दूर नहीं है, 

थककर बैठ गए क्यों भाई ! मंजिल दूर नहीं है | 

शुरू हुई आराध्य भूमि यह, क्लांति नहीं रे राही, 

और नहीं तो पाँव लगे हैं क्यों पड़ने डगमग से ? 

बाकी होश तभी तक, जब तक जलता तूर नहीं है, 

थककर बैठ गए क्यों भाई ! मंजिल दूर नहीं है ।' 

(तो पळय दिवो पेट्टा. आतां झिळमिळटें पयस ना. भावा, तूं असो थकून 
कित्याक बसला! आतां निमाणें पेणें पयस ना. ही आराध्य भूंय, आतां थकून चलचें 
ना, सांग तुजे पांय कित्याक फार्टीफुडें सरतात? जे मेरेन धोलार बडी पडटा, ते 

' मेरेन साबुद्दीर रावून लडो दिवचो पडटलो. भावा, तूं असो थकून कित्याक 
बसला! आतां निमाणें पेणें पयस ना.) 

अशे तरेन दुसऱया म्हाझुजा वेळार दिनकर आपले भितरलो उजो पेटत रावचो 
म्हण येत्न करतना, स्वातंत्र्याच्या हावेसान देशांत पेटपी उजोय तसोच प्रज्वलीत 
दवरपाचो येत्न ते करताले. 

हो काळ तांचेखातीर एका व्हडल्या मानसीक संकश्टाचो काळ आशिल्लो, हें 
मात खरें. ते ब्रिटीश सरकाराच्या युद्धप्रचार विभागांत काम करताले आनी काँग्रेस 
युद्धाक साथ दिवपाक तयार नाशिल्ली. दिनकराक पळयल्यार ते ब्रिटीश 
सरकाराचे मनीस आशिल्ले वरी दिसताले. 'फिरंगिया' लोकगिताचे प्रसिद्द कवी 
मनीरंजन प्रसाद सिंह तांचे लागींचे इश्ट. तांणी एक दीस बेजार जावन दिनकरांक 
म्हणलें, 'दिनकर, लोक तुजी इतली धजा मारतात, म्हज्यान आयकूं नजो जाता 
आनी हांगा रावून आतां कसलो फायदो ! जपान होवूय देस आपल्या ताब्यांत 
घेतलो शें दिसता. तेन्ना कितें करतलो ?' दिनकरान म्हणलें - 'जपान आयलो 
जाल्यार निमाणें कडेन तांचो विरोध करतलों. ह्या देशान चळवळ सुरू केल्या ती 
परत एकदां कोणाचोय गुलाम जावपाखातीर काय कितें?' निंदेचे हे दंश फकत 
मनोरंजनबाबूच तांचे मेरेन पावयनाशिल्ले. व्यंग्यात्मक बाण चारूय वटांतल्यान 
येवन तांकां घायाळ करताले. ब्रिटीश राज्या आड उग्र राष्ट्रीय कविता बरोवपी 
जनतेच्या लाडक्या कवीक, युद्ध त्रलता आसतना त्याच ब्रिटीशांची चाकरी करची 
पडिल्ली . ।945 वर्स सोंपतासर दिनकर ब्रिटीशांची चाकरी करून सामके बेजारिल्ले. 
तांच्या मनांतलो तणाव वाडत आशिल्लो. 7 सप्टेंबर ।945 ह्या दिसा तांणी 
बनारसीदास चतुर्वेदी हांकां इंग्लीश भाशेंत एक पत्र बरयलें. दोन वर्सा सावन 

आपूण एक दुख्खदिणी जीण जगतां म्हणपाचें तांणी पत्रांतल्यान चतुर्वेदीक 
कळयलें. घडये कांय आठवड्या उपरांत ते चाकरी सोडून 'साप्ताहिक योगी' 
पत्रिके खातीर काम करतले, अशेंय तांणी पत्रांत बरयलें. हळू हळू तांणी कार्या 
लयांत वचपाचें सोडून दिल्लें. ते घरा बशिल्ले कडेन फायली चाळटाले. त्या वेळार 
तांकां म्हयन्याक साडेचारशे रुपया पगार मेळटालो आनी हाचे अतिरिक्त 
युद्धकाळांत सरकारी नोकरांक दिवचो केल्लो भत्तोय तांकां मेळटालो. सप्टेंबर 
943 ते ।945 मेरेन सरकारान तांकां अशा पदार दवरिल्ले जंय राष्ट्रविरोधी कार्या . 
-चलतालीं. गरिबीक लागून राजिनामो दिवप तांकां शक्य जाशिल्लें. निमाणे कडेन 
तांणी स्वतंत्रपणान काम करपाच्या हावेसान चड दिसां खातीर रजा घेतली. ह्या 
पदा वयल्यान हालपाच्या हावेसान तांणी सुटयांच्या निमतान दोन-दोनदां राजिनामो 
दिलो. 20 ऑगस्ट ।946 स्या दिसा तांणी एक कविता बरयली. हे कवितेत तांणी 
राजिनामो दिवपा फाटली कारणां आनी आपले मानसीकतायेचें विश्लेशण 
वाचकांमुखार दवरलें : 

विनय मान मुझको जाने दो, 

शेष गीत छिपकर गाने दो | 

मझसे तो न सहा जायेगा अब असीम यह कोलाहल, 

जी न सकूँगा पंक झेल, अब पी न सकूँगा ग्लानि गरल | 

(विनंती करतां, म्हाकां वचूं दी. उरिल्लीं गितां खंय तरी लिपून गावं दी. 
हिसबा भायर चलिल्लो हो कलकलाट, ही करंदाय म्हज्यान सोंसूं नजो. आंगार 
उसळपी हो रेबो घेवन म्हज्यान रावूं नजो. हांव जगूंक शकचों ना. ग्लानी रुपी 
वीख हांव पियेवंक शकचों ना.) 

-हो तोच रेबो, तीच ग्लानी, जिचो उल्लेख मनोरंजन प्रसाद सिंह हांणी तांचे 
कडेन केल्लो. हे कवितेत ते मुखार बरयतात : 

दुनिया कहकर चली गई, क्यों ध्वजा गिरी तेरे कर से, 

पूछा नहीं, अनल यह कैसा फूट रहा तेरे स्वर से | 

(तुज्या हातांतल्यान झेंडो सकयल कसो पडलो, इतलें विचारून जग मुखार 
सरलें. तुज्या आवाजांत हो उजो खंयच्यान आयलो, हें मात कोणेच विचारलेंना.) 

तांकां भितरले भितर ग्लानी सतायताली, ते नोकरी सोडपाक पळयताले, पूण 
सरकारान तांचो राजिनामो मान्य केलोना. सरकारान म्हणंलें - 'तुज्या जिवाक 
बरें दिसना जाल्यार ऑफिसांत येवं नाका, घरा रावुनूच थोडें थोडें काम करीत 

राव.' ऑगस्ट ।945 सावन तांणी 'योगी' नांवाचे पत्रिके खातीर काम करपाक 
सुरवात केली. 'हिमालय' पत्रिकेच्या संपादन कार्यात लेगीत ते पालव दिवपाक 
लागले. ।945 वर्साचे निमाणे कडेन मुजफ्फरपुरच्या सुहृद संघाच्या वर्सुक्या 
उत्सवा वेळार कवी माखनलाल चतुर्वेदी आयिल्ले. सभापतीच्या नात्यान भाशण 
दितना ताणी म्हणलें, 'आमचे राष्ट्रीय कवी आज रुप्याच्या कुडक्या खातीर स्वताक 
विकतात, अशा वेळार आमी साहित्यांत राष्ट्रीयत्वाची गजाल कशी करची' तांणी 
हो वार दिनकरांचेर केल्लो. उपरांत दिनकरान राजिनामो दिलो आनी सरकाराच्या 
प्रचार विभागांत काम करपाचें सोडून दिलें. आतां देशाक स्वातंत्र्य मेळटलेंच अशीं 
चिन्नां कवीक दिसपाक लागिल्लीं. ब्रिटीश सरकाराक फकत एक धक्को 
दिवपाची गरज आसा असो विचार तांणी केलो आनी 'योगी' पत्रिकेच्या मुखपृश्ठाचेर 
तांची एक कविता छापून आयली : 

कसकर मारो डाँड एक, बस खत्म हो चली धारा है, 

किसी तेज से खिंचा आ रहा देखो पास किनारा है | 

(नेटान धरून एक वार कर, आतां हांचें राज्य सोंप्पाचें आसा. एक अशें तेज 
आसा जे वरवीं देग आमचे म्हऱ्यांत येत आसा.) 

ही कविता कवीन आपलें नांव दिनासतना छापून हाडिल्ली. 

ऑक्टोबर १९४६ वर्सा नोआखालींत एक दंगो जालो, जातूंत हजारांनी हिंदू 
भाव सोंपले आनी बायलांचेर बलात्कार जाले. ह्या सांप्रदायीक विद्वेशाचो विचार 
केले उपरांत तांणी 'तकदीर का बँटवारा' ही कविता बरयली. हे कवितेच्यो कांय 
वळी अश्यो आसात : 

नारी-नर जलते साथ हाय, 

जलते हैं मांस रुधिर अपने 

जलती है वर्षो की उमंग 

जलते हैं सदियों के सपने 

ओ बदनसीब इस ज्वाला में 

आदर्श तुम्हारा जलता है 

समझाएँ कैसे तुम्हें कि 

भारतवर्ष तुम्हारा जलता है 

जलते हैं हिन्दू-मुसलमान 

भारत की आँखें जलती हैं 

आनेवाली आजादी की 

लो ! दोनों पाँखें जलती हैं | 

(दादले आनी बायलो जळटात, आमचेंच मास आनी आमचेंच रगत जळटा. 
जायतीं वर्सा मनांत आशिल्लो उत्साह जळटा. शेकड्यांनी वर्सा जी सपनां पळयलीं, 
तीं सपनां जळटात. अभाग्या ह्या उज्यांत तुजो आदर्श जळटा. तुका कसो समजावं 
आतां, पळय तुजो भारत देस जळटा. हिंदू -मुसलमान जळटात. भारताचे दोळे 
जळटात. फुडाराक येवपी स्वातंत्र्याची पळय, दोनूय पांखां जळटात.) 

कवी दिनकर स्वता 'अकेली किरण' (एकसुरें किरण) जावन काळखाच्या 
सैन्या कडेन झुजताले. पूण किरण हारले, काळखाचें सैन्य जिखलें. 5 ऑगस्ट 
।947 दिसा धमीक आदाराचेर देशाचें विभाजन जालें. 
कुरुक्षेत्र 

दुसऱ्या म्हाझुजा उपरांतच्या काळांत दिनकरान बरयिल्ली सगल्यांत म्हत्वपूर्ण 
रचना म्हणल्यार 'कुरुक्षेत्र'. ।942त जाल्ले क्रांती उपरांत चिड्डल्ल्या भारतीय 
मनाची रचना म्हणल्यार 'कुरुक्षेत्र'. ।94]त तांणी 'कुरुक्षेत्र' बरोवपाक सुरवात केली 
आनी जानेवारी ।946त हें काव्य रचून पूर्ण जालें. त्याच वर्सा उजवाडाकूय आयले. 
वसणूकवादाक लागून कवीच्या आत्मसंघर्शाची काव्यात्मक परिणती जाली ती 
तांच्या 'कुरुक्षेत्र' ह्या पुस्तकांत. सरकारान तांची नेमणूक युद्धप्रचार विभागांत 
केल्ली. तांणी ज्या सरकाराच्या विरोधांत देशभक्तीपूर्ण कविता बरयिल्ल्यो, त्याच 
सरकाराच्या युद्ध उपक्रमाचे मनांत नासून लेगीत तांकां समर्थन करचें पडटालें. 
।945 वर्सा मेरेन तांणी भरपूर मनस्ताप सोंसलो. तांणी भोगिल्ली आत्मग्लानी, तांचे 
कवितेच्या रुपान थेंब्याथेंब्यान व्यक्त जावपाक लागली. तांचें रचनात्मक मन 
अभिव्यक्ती खातीर तळमळटालें. अशा वेळार तांचें सर्जनात्मक मन ल्हवू ल्हवू 
आपल्या व्यक्तित्वाचे, आपले असहाय अवस्थेचे प्रतिरूप महाभारतांतल्या भीष्माच्या 
रुपांत पळोवपाक लागलें आनी कुरुक्षेत्राचें मिथक तांच्या वसणूकवाद विरोधी 
चेतनेत दिसपाक लागलें. महाभारतांतले भीष्म दुर्योधनाचे सेवेंत रुजू आशिल्ले, 
तांचें मीठ खाताले, पूण तांचें काळीज मात पांडवां वांगडा आशिल्ले. अशे तरेन 
तांचें व्यक्तित्व दोन कडेन वांटून गेल्लें. अखेरेक महाभारताच्या युद्धांत धा दीस 
लडो दिवन तांणी आपलें शरीर लेगीत पांडवांक दिलें. त्या पांडवांक, जांकां तांणी 
हे पयलीं आपलें काळीज दिल्लें. दिनकर भीष्मा भितर आपल्या अस्तित्वाचे प्रक्षेपण 
करतना म्हणटात, 

धर्म, स्नेह दोनों प्यारे थे, 
बड़ा कठिन निर्णय था, 
अतः एक को देह, दूसरे 
को दे दिया हृदय था 
धर्म पराजित हुआ, स्नेह का 
डंका बजा विजय का, 
मिली देह भी उसे, दान था. 
जिसको मिला हृदय का | 
(धर्म आनी प्रेम दोनूय प्रीय आशिल्ले, निर्णय घेवप कठीण जाल्लें. देखून 
एकल्याक शरीर आनी दुसऱ्याक काळीज ऑपिल्लें. धर्म हारलो. प्रेम जिखलें. जैत 
मेव्ळें. अशे तरेन शरिरूय ताकाच मेळ्ळे, जाका काळीज दान केल्लें.) 
आनी अशे तरेन दिनकर सरकारी सेवेंतल्यान मेकळे जावन सुमार देड वर्स 
पत्रकारितेचें कार्य करीत रावलें. ऑगस्ट ॥942 सावन स्वातंत्र्य चळवळ खर जायत 
'गेली. ब्रिटीशांची चाकरी करून तांचे भितरली उज्याकीट थंड जायत चल्ल्या काय 
कितें असो प्रस्न त्या वेळार दिनकर आनी तांच्या प्रशंसकांक पडिल्लो. स्वातंत्र्य 
यज्ञांतल्या उज्यान आतां पेट घेवप बंद केलां अशें तांकां दिसपाक लागलें. उजो 
धुंवरेता, पूण पेटना. हें पळोवन आपल्या आवडट्या देशाखातीर तांणी लोकांकडेन 
इंगळे मागपाक सुरवात केली - 'प्यारे स्वदेश के हित अंगार माँगता हूँ” आपले 
व्यक्तित्वाचें रुपांतरण समष्टिंत करपाचो हो एक यत्न. ह्या कार्यात जैत मेळ्ळें 
जाल्यार स्वताचो सोद घेवप शक्य जाता. 'कुरुक्षेत्र' पुस्तक हें तांच्या वसणूकवाद 
विरोधी चिंतनांचे भावबंध. वसणूकवादांत चलिल्लें अथीक शोशण तांणी लोकांमुखार 
स्या उतरांनी दवरलें : 
सुख समृद्धि का विपुल कोष 
संचित कर कल, बल, छल से 
किसी क्षुधित का ग्रास लूट 
धन लूट किसी निर्बल से 
हिलो, डुलो मत, हृदय रक्‍त 
अपना मुझको पीने दो 
अचल रहे साम्राज्य शांति का, 
जियो और जीने दो | 

(तुवें शक्त वापरून आनी छळ करून सूख समृद्धीचो विपूल कोश पुंजायला. 
कोणा उपाशी मनशाच्या तोंडांतली उंडी काडून घेतल्या. कोणा निर्बळाचें धन 
लुटलां. आतां तूं कांय हालचाल करू नाका. तुज्या काळजाचें रगत म्हाका 
पियेवपाचें आसा. तुज्या साम्राज्यांत शांती म्हणटा ती नाच. आतां पुरो कर. तूंय 
जग आनी दुसऱयांकूय जगू दी.) 

हें आशिल्लें वसणूकवादी शोशणाचें अमानुशी रूप. हे अमानुशी स्थितीच्या 
विरोधांत विद्रोह करप हो राजद्रोह जायना. हें एक न्यायसंगत अशें कृंत्य. . 
ब्रिटीशांचे राज्य हें पसरकाराचें राज्य आशिल्लें आनी पसरकाराच्या हातांत तरसाद 
आसप हेंच व्हड अपकृत्य- 'वाणिज्य के हाथ की कृपाण ही अशुद्ध है | देखून 
न्याय मेळोवपाखातीर लडो दिवप हें एक न्याय्य कृत्य : 

किसने कहा पाप है समुचित 

स्वत्व प्राप्ति हित लड़ना ? 

उठा न्याय का खडग समर में 

अभय मारना मरना ? 

न्यायोचित अधिकार माँगने 

से न मिले तो लड़ के, 

तेजस्वी छीनते समर को 

जीत या कि खुद मरके | 

(स्वत्व प्राप्त करपाखातीर लडो दिवप, युद्धांत न्यायाचे तरसादीन निडरपणान 
हल्लो करप, हें पाप म्हूण कोणें सांगलां? आपलो अधिकार मागून मेळना जायत 
जाल्यार, तेजस्वी पुरूश लडून तो अधिकार मेळयतात, जितेपर्णी वा शहीद जावन.) 

'कुरुक्षेत्र' ही मुळांत वसणूकवाद विरोधी प्रबंध कविता. तांच्या 'नई दिल्ली', 
'हाहाकार', 'अनल=किरीट, 'हिमालय', 'विपथगा' आनी 'जवानियाँ सारकिल्या 
वसणूकवाद विरोधी कवितांची परिणती 'कुरुक्षेत्र' हया काव्यांत जाल्या. 'कुरुक्षेत्र' 
पुस्तक उजवाडाक आयलें आनी दिनकर उत्तर छायावाद कालखंडाचे, सगल्यांत 
श्रेश्ठ कवीच्या रुपान प्रस्थापीत जाले. 


स्वातंत्र्य आनी ताचे उपरांत 


5 ऑगस्ट ।947 ह्या दिसा भारत देस स्वतंत्र जालो. हे स्वतंत्रतायेक 
दिनकरान आपले कवितेंत मना काळजा सावन येवकार दिलो. ।950 वर्सा देस 
गणतंत्र घोशीत जालो, त्या वेळार तांणी सामंती वसणूकवादी संगनमताच्या 
विरोधांत जनतेच्या राज्याक येवकार ह्या उतरांनी दिलो : 

फावड़े और हल राजदंड बनने को है, 

धूसरता सोने से श्रृंगार सजाती है | 

दो राह समय के रथ का घर्घरनाद सुनो 

सिंहासन खाली करो कि जनता आती है | 

(आतां राजदंड जावपार्ची आसात खोरीं आनी जोतां. म्हेळाक पळय कसो 
भांगराचो श्रृंगार करता. काळाचो रथ चल्ला, ताचो घर्घरनाद आयक. शिंवासन 
रिते कर, जनता ताचेर बसपाखातीर येता.) 

दुसऱ्या म्हाझुजाचो काळ तांचे खातीर परिवर्तनाचो काळ आशिल्लो. ते तन, 
मन आनी धन तिनूय स्तरांचेर तुटत वताले. देशाक स्वातंत्र्य मेळना फुडें तांचेंय 
नक्षत्र चकचकूंक लागलें. ।950 वर्सा बिहार सरकारान पटना विश्वविद्यालया 
वतीन राज्यांतल्या एका म्हत्वाच्या म्हाविद्यालयांत म्हणल्यार लंगट सिंह महाविद्यालय, 
मुजफ्फरपुराक हिन्दी विभागाचे अध्यक्ष म्हूण तांची नेमणूक केली. बिहार शिक्षण 
सेवेत पयल्या दर्ज्याची प्रोफेसरी म्हणल्यार व्हड कार्य आशिल्लें. पूण ते ह्या पदार 
दोनूच वर्सा उरले. ।952 वर्सा एप्रील म्हयन्यांत राज्यसभेचे वांगडी म्हूण तांची 
नेमणूक जाली आनी ते बिहार शिक्षण सेवेचो राजिनामो दिवन दिल्लीक गेले. 

ब्रिटीशां वेळार जशी आशिल्ली ती दिल्ली आनी काँग्रेस राज्य येतकच आतां 
जशी आसा ती दिल्ली हातूंत चड अंतर ना म्हणपाचें दिल्लीक पावतकच कवीच्या 
लक्षांत आयलें. काँग्रेसीचे फुडारी मुळांत धनीक वर्गातले आशिल्ले आनी मजा 
मारपाक तांकां आवडटालें. खरें म्हणल्यार शिंवासनाचेर जनता बसूंक नाशिल्ली. 
जनतेच्या जाग्यार शिंवासनाचेर बशिल्ले तांचे प्रतिनिधी जांकां जनतेच्या सुखदुख्खाचें 
कांयच पडूंक नाशिल्लें. गांवांची दशा बदलूंक नाशिल्ली. ब्रिटीशां वेळार गरिबी जशी 
आशिल्ली, तशीच आशिल्ली. जनतेचे प्रतिनिधी मात आपलीं सूखां पुंजावपांत व्यस्त 
आशिल्ले. हें दृश्य पळोवन तांकां सामकें दुख्ख जालें आनी तांणी ।954 वर्सा 'भारत 
का यह रेशमी नगर' ही कविता बरयली. दिल्लीची झगझगीत आनी विलासपूर्ण जीण 
आनी गांवाची दशा हांचें व्यतिरेकी विश्लेशण तांणी ह्या उतरांनी केलां : 

भारत धूलों से, भरा आँसुओं से गीला, 

भारत अब भी व्याकुल विपत्ति के बारे में | 

दिल्ली में तो है खूब ज्योति की चहल-पहल, 

पर भटक रहा है सारा देश अंधेरे में | 

है x a 

'चिन्ता हो भी क्यों तुम्हें ? गाँव के जलने से 

दिल्ली में तो रोटियाँ नहीं कम होती हैं | 

धुलता न अश्रु बूँदों से आँखों का काजल, 

गालों पर की फूलियाँ नहीं नम होती हैं | 

चल रहे ग्राम-कुंजों में पछिया के झकोर, 

दिल्‍ली, लेकिन, ले रही लहर पुरवाई में | 

है विकल देश सारा अभाव के तापों से, 

दिल्‍ली सुख से सोयी है नरम रजाई में | 

(भारत देस धुल्लान माखला, दुकांनी भिजला, संकश्टांक पळोवन व्याकूळ 
जाला. दिल्लींत उजवाड फांकला पूण देशांतले हेर प्रांत काळखांत दीस 
काडटात.) (गांव जळून गोबर जालो म्हूण तुका कसैली चिंता? दिल्लींत 
जेवपाखावपाक उणें ना. तुवें दोळ्यांत घाल्लें काजळ दुकांनी पुसून वचना. गाल 
ओले जायनात. गांवांत आनी वनांत अस्तंते कडलें वारें व्हांवता आनी दिल्ली 
उदेंतेक सावन येवपी वाऱ्या तालार धोलता. देस अभाव आनी गरिबी हातूंत 
व्याकूळ जाला आनी दिल्ली मोवसार रजय घेवन सुखान न्हिदल्या.) 

अशे तरेन समाजीक विशमतायेकडेन लडो दिवपी कवी जेन्ना स्वतंत्र 
भारताच्या राजनितीक आनी समाजीक विडंबना कडेन पळयता तेन्ना ताका 
आपलें मरण दोळ्यां मुखार दिसपाक लागता. 
दिल्लीची यात्रा : सर्जनात्मक उत्कर्शाचो काळ 

अभ्यासू वृत्ती तांचेकडेन पयलीं सावन आशिल्ली. ते सीतामढ़ीक 
सबरजिस्ट्राराच्या पदार काम'करताले तेन्ना तांणी एका मौलवीची नेमणूक केल्ली. 
तांचे कडल्यान तांणी इकबालाच्यो मुखेल रचना शिकून घेतिल्ल्यो आनी तांचे 
मजतीन देवनागरी लिपयेंत त्या रचनांचे लिप्यांतरण केल्लें. 943 वर्साचे अखेरेक 
जेन्ना पटनाच्या युद्धप्रचार विभागांत तांची नेमणूक जाली तेन्ना तांणी विश्व 
साहित्याचो परत एकदां अभ्यास करपाक सुरवात केली. नित्शे, रिल्के, ब्रांड 
रसॅल आनी इलियट हांचो बारीकसाणीन अभ्यास केलो. तांचे भाशेचेर आनी 
अभिव्यक्ती शैलेचेर रसॅल आनी इलियट हांचो सगल्यांत चड प्रभाव आसा. 
इलियट ज़शे तरेच्यो नव्यो कविता बरयताले, ताचो प्रभाव तांचे संवेदनेचेर 
सगल्यांत चड पडलो आनी तांची रचना शैली बदलत गेली. 'रेणुका' ते 'कुरुक्षेत्र' 
मेरेन तांणी उज्याक आनी वादळाक बांदपाचो यत्न केलो. उपरांत ते इलियटां वरी 

शांत कविता .बरोवपाक लागले. हो बदल तांच्या 'नील कुसुम' पुस्तकांत 
आसपाविल्ल्या कवितांनी पळोवंक मेळटा. आपल्या नव्या तत्वज्ञानाचें निरुपण 
करतना तांणी बरयलां: 

वर्षा का मौसम गया, बाढ़ भी साथ गई, 

है बचा शेष, वह स्वच्छ नीर का सोता है | 

अब चाँद और तारे इसमें निज को देखें, 

आसिन का जल बिल्कुल दर्पण-सा होता है | 

x xX १ 

छिलके उठते जा रहे, नया अंकुर मुख दिखलाने को है, 

यह जीर्ण तनोवा सिमट रहा, आकाश नया आने को है | 

(पावसाचे दीस गेले, पावसा वांगडा हुंवारूय गेलो, नितळ उदकाचो झरो 
तितलो उरला. आतां चंद्रान आनी नक्षत्रांनी हातूंत स्वताक पळोवचें. आश्‍्विनांतलें 
उदक हारशा वरी लख्ख आसता.) (कल्लां वयर सरत आसात, नवी आंकरी 
फुटपाची आसा. हो जर्जरीत तंबू कवळटा, मळब नवें येवचें आसा.) 

हे मनोदशेंतल्यो आनी नव्यो संवेदना आशिल्ल्यो तांच्यो कविता 'कोयला और 
कवित्व' तशेंच 'हारे को हरिनाम' ह्या संग्रहांनी आसपावल्यात. राष्ट्रीय कवितांचें 
यूग आतां कवळपाक लागलां हें तांच्या लक्षांत येतालें. कवी म्हूण तांकां जगपाचें 
आसत जाल्यार नव्या संवेदनांक कवितेत जागो दिवचो पडटलो अशें तांकां दिसलें 
आनी तांणी तसो येत्नूय केलो. हातूंत तांकां कितलें येस फावो जालें हो समिक्षेचो 
विशय. | 

मुजफ्फरपूरांत शिकयतना तांकां अभ्यास करपाची आनिकूय चटक लागिल्ली. 
हाचे पयलीं तांणी अध्यापक*म्हण केन्नाच कार्य केलेंना. देखून आपल्या कामांत 
चोख रावपाखातीर तांणी जायते कश्ट घेतले. तांची ही कश्ट घेवन काम करपाची 
वृत्ती दिल्लीक वतकच लेगीत तांणी सोडली ना. दिल्लीचो प्रवास तांचे 
रचनात्मकतायेंतलो म्हत्वपूर्ण काळ थारलो. 'संस्कृति के चार अध्याय' सारकिलो 
म्हत्वपूर्ण ग्रंथ तांणी दिल्लीक आसतनाच बरयलो. तांणी मैथिलीशरण गुप्त, 
प्रसादाची 'कामायनी' आनी सुमित्रानंदन पंत हांची बन्यांतली बरी समिक्षा बरयली. 
स्या आलोचनात्मक निबंदांचेर इलियटाचे आलोचना पद्दतीचो प्रभाव थोडोभोव 
प्रमाणांत आशिल्ल्याचें लक्षांत येता. 'कोयला और कवित्व' संग्रहांत आसपावल्ल्यो 
कविता तांणी नव्या संवेदनांनी आनी नवे शैलेंत बरयल्यात. तांच्यो 'हारे को 

हरिनाम' संग्रहांतल्यो कविता लेगीत नव्या संवेदनांच्या आनी शैलीचे धर्तेर 
रचल्यात. दिल्लींत आसतनाच तांणी विदेशी कवितांचो अणकार लेगीत केलो जो 
'सीपी और शंख' ह्या ग्रंथांत आसपावता. इंग्लीश कवी डि एच लॉरॅन्स हांच्या 
कवितांचो रचनात्मक अणकार 'आत्मा की आँखे' ह्या ग्रंथांत उजवाडाक आयलो. 
उर्वशीचें सर्जन 

कवितेच्या मळार तांचे दिल्ली प्रवासांतली सगल्यांत व्हड जोड म्हणल्यार 'उर्व 
शी' काव्याचें सर्जन. 'रेणुका' संग्रहांतल्यान तांचे कवितेचो जो स्रोत फुटिल्लो ताची 
परिणती 'उर्वशी' काव्यांत पळोवंक मेळटा. 953 ते 960 ह्या दरम्यान 'उर्वशी'चें 
सर्जन तांणी केलें. । जानेवारी ।96 ह्या दिसा, रातीकडेन हें काव्य आपल्या पुर्ण 
त्वाक पावलें. ।953 वर्सा आकाशवाणींत वावुरपी पॅक्स कर्तार सिंह दुग्गल हांणी 
तांकां रेडियोचेर प्रसारीत करपाखातीर एक पद्य नाटक बरोवपाक लायलें. मुळांत 
'उर्वशी' रचपाक सुरवात दुग्गलाचे हे मागणेंतल्यान जाली आनी ताचो पयलो अंक 
रेडियो वेल्यान प्रसारीत लेगीत जालो. उपरांत ह्या काव्यांत आनिकूय जायतें 
बरोवं येता म्हणपाचें दिनकरांच्या लक्षांत आयलें तेन्ना मुखा वयलो अंश ते रेडियो 
खातीर बरोवंक शकचे नात अशें तांणी दुग्गलाक सांगलें. आतां कवितेक जो मार्ग 
आपणावपाचो आसा तोच मार्ग ती आपणायतली, त्याच मार्गा वयल्यान ती 
चलतली, अशें तांणी थारायलें. हें काव्य रचतना तांकां जितले कश्ट घेवचे पडले 
तितले हेर खंयचेंच काव्य रचतना घेवचे पडलेनात हें कवी मान्य करतात. काव्य 
ज्या जाग्यार येवन थांबले, थंयच्यान मुखार वचपाचो मार्ग तांकां दोन-दोन वर्सा 
मेरेन सुचलोना. ह्या काव्याची हस्तलिखीत घेवन ते खंय खंय म्हूण गेले नात ! 
दिल्लींत, केन्ना ते जयदयाळाच्या घरांत लिपताले जाल्यार केन्ना चरतरामाच्या. 
एकदां सगली सामग्री घेवन ते काश्मीराक गेल्ले पूण थंय कवितेची एक वळ 
लेगीत बरोवंक शकलेनात. बरोवपाचें बरेंचशें काम अखेरेक ।960 वर्सा पूर्ण जालें 
आनी तेंवूय पटना आनी दिल्लींतूच जालें. हें काव्य ज्या रुपान कागदार देंवलां, 
ताचे परस बरे तरेन बरोवप तांच्या शक्‍ती सामर्थ्याच्या भायली गजाल आसा 
म्हणपाचें कवीन मान्य केलां. तांच्या मता प्रमाणें हें काव्य तांणी रचूंक ना, हें काव्य 
लिखीत रुपान खंय तरी पडून आशिल्ले. 'उर्वशी' बरोवन जातकच सुमित्रानंदन 
पंतांक तांणी एक छंदबद्ध पत्र बरयलें : 

मैं घोर चिंतना में धँसकर 

पहुँचा भाषा के उस तट पर 

था जहाँ काव्य यह धरा हुआ, 

सब लिखा लिखाया पड़ा हुआ | 

(हांव घोर चिंतन करीत करीत भाशेचे ते तडीचेर पावलों, जंय हें काव्य 
आशिल्ले, सगलें बरोवन तयार आशिल्ले) 

मुळांत 'उर्वशी' हें काव्य तांणी मुद्दम जावन बरोवंक ना. ही रचना तांचे 
समाधिस्थ अवस्थेंतल्यान आयल्या. 'उर्वशी'त तांणी प्राचीन नितीकताय आनी 
मुल्यांचो तिरस्कार केला. ह्या काव्यांत तांणी नव्या युगाच्यो संवेदना आसपावीत 
करपाचो येत्न केला. फ्रॉयड हांणी केल्ल्या संशोधना वरवीं सभ्यतायेच्या इतिहासांत 
ज्या कामाक आनी युगाक सुरवात जाली, ताचें काव्यरूप म्हणल्यार 'उर्वशी'. 'देव 
आनी सृश्ट' हांचे मदी कसलीच स्पर्धा आसूंक शकना. देखून मनीस एकाचो 
स्विकार करतलो आनी दुसऱयाक सोडटलो म्हणपाचें शक्य ना" अशें 'उर्वशी'चे 
रचणार मानतात. कामवासनेचो प्रपंच जेन्ना मनांत प्रवेश करता तेन्ना कामवासना 
पाप थारता. दिनकर म्हणटात - 'शरिराची कामवासना जावं संतुलीत कामवासना, 
समाजीक मर्यादा मानून घेवन एका धाटार व्हांवपी कामवासना ही पाप न्हय. 
कामवासना जेन्ना मनाक आपल्या ताब्यांत घेता आनी मन शरिराक बळजबरेन 
आमुडपाक लागता तेन्ना कामवासना पाप थारता. शरिराची कामवासना म्हणल्यार 
अमृत कशें आनी मनांतली कामवासना म्हणल्यार वीख.? 'उर्वशी'च्या समाजीक 
संदर्भाचें विवेचन स्वता कवीन ह्या उतरांनी केलां - “लळीत कला उपेगी 
कलेपासून खूब पयस पाविल्ली तेन्ना 'उर्वशी'चें सर्जन जालें. भुरगी जल्माक 
घालप हें आज कामवासनेचें ध्येय उरूक ना. आज कामवासनेचो उपेगी पक्ष गौण 
जाला आनी लळीत पक्ष मुखेल. आज चडशे लोक भुरगीं जल्माक घालपाच्या 
हावेसान लग्न जायनात. लग्न जावपा फाटल्यान प्रेम हें तांचें ध्येय आसता. तें 
मेळोवपाखातीर ते लग्न जातात. जस जशी सभ्यताय मुखार सरता तस तशे 
कामवासनेंतल्यान ज्योती आनी आनंदाचे अनेक स्तर उगते जावपाक लागतात 
आनी ताची सार्थकताय आपुणूच सिद्ध जाता.” 

।96। वर्सा 'उर्वशी' उजवाडाक आयली. साहित्याच्या मळार ह्या काव्याचें 
भरपूर स्वागत जालें. 'कामायनी' आनी 'अंधायुग' स्या रचनां उपरांत एक अशी 


।. दिनकर की डायरी, पान : 42; पयली आवृत्ती, ।973 
* दिनकर की डायरी, पान : 42; पयली आवृत्ती, ।973 
> रश्मिलोक : मेरी काव्य-यात्रा, पयली आवृत्ती, ।974,' स्टार पब्लिकेशन, दिल्ली. 

रचना मुखार आयिल्ली जी एका विशाल सहृदय समुदायाचें लक्ष आपले कडेन 
ओडून घेवंक शकली. हजारी प्रसाद द्विवेदी, रामविलास शर्मा आनी नगेन्द्र हांणी 
'उवर्शी' ह्या काव्याची आशंसात्मक मोलावणी केली. पयली शीक मात 
डॉ. भगवतशरणउपाध्याय हांणी काडली. तांणी ।963 वर्सा एप्रील म्हयन्यांत 
कल्पना पत्रिकेत 'उवरशी' विशीं विध्वंसात्मक समिक्षा बरयली. मुक्तिबोधान 
'आलोचना' पत्रिकेत 'उर्वशी' च्या विरोधांत जायतें बरयलें. एकूण मार्क्सवादी लोकां 
भितर ह्या काव्याची तुस्त फकत रामविलास शर्मा हांणी केली. हेर मार्क्सवादी 
आलोचकांनी एक तर विरोधांत बरयलें नाजाल्यार पुरायपणान ह्या काव्याचेर दुर्ल 
क्ष तरी केलें. हे साबार विवाद एकठांय हाडपाच्या हावेसान बद्रीविशाल पित्ती हांणी 
जानेवारी ।964 त 'कल्पना' पत्रिकेचो एक पुराय अंक 'उर्वशी'चेर काडलो. 'उर्वशी' 
ही विसाव्या शेंकड्यांतली हिन्दी कवितेची एक 'क्लासीक रचना. काळदैवतान हे 
कृतीचेर शाश्वत उरपाची म्होर मारल्या हें मात खरें. 


विदेश यात्रा 


कवी दिनकरान 'उर्वशी' बरयताले तेन्नाच उण्यांत उण्यो दोन विदेश यात्रा 
केल्ल्यो. ।955 वर्सा पोलंडाचे राष्ट्रकवी अदम मित्सकेविच हांच्या मरणाक शंबर 
वर्सा पुराय जाल्ले निमतान घडोवन हाडिल्ल्या सरुवाळ्यांत वांटो घेवपाक ते 
सरकारावतीन पोलंडाक गेल्ले. त्याच क्रमान तांणी इंग्लंड, स्वित्झरलॅण्ड आनी 
इजिप्ताची भोंवडी केली. ते पोलंडाक आशिल्ले तेन्ना थंय एक आंतरराष्ट्रीय कवी 
संमेलन जालें. त्या संमेलनांत इंग्लंडाचे कवी श्री लॉरी ली ([१७४।० ९९) हांणी 
'बॉम्बे एरायवल' ही कविता वाचली, जातूंत ब्रिटीश पयले फावट भारतांत आयिल्ले 
ताचें वर्णन आशिल्ले. ली हांणी कविता वाचतना मुमुरख्यांनी हांसत दिनकरा कडेन 
पळयलें, तेन्ना दिनकरान म्हणले, “मिस्टर ली, आतां दुसरी कविता तुमी बॉम्बे 
डिपार्चराचेरूय बरयात.' तें आयकून सगले दर्शक खो खो करून हांसपाक 
लागले. 957त चीनांतल्या लेखक संघाच्या आपोवण्याक मान दिवन तांणी चीन 
देशाची भोंवडी केली. 96!त दिनकर भारतांतल्या एका सांस्कृतीक शिश्टमंडळा 
वांगडा ऑक्टोबर म्हयन्यांत रशियेक गेले. [967त मॉरीशस, 7968त अस्तंत जर्मनी 
आनी ।977त परत एकदां इंग्लंडाक गेले. ही तांची निमाणी विदेश यात्रा 
आशिल्ली. 

चीनी आक्रमण आनी 'परशुराम की प्रतीक्षा' 


।962 वर्सा ऑक्टोबर म्हयन्यांत चीनान भारताचेर आक्रमण केलें. त्या वेळार 
दिनकर पटनाक आशिल्ले. ते सामके दुयेंत आशिल्ले. ही घडणूक कानार 
पडटकच दिनकर सामके उचांबळ जाले. 27 एप्रीलाक तांणी आपले डायरेंत 
बरयलें - 'रक्‍तान न्हाल्यार भारत शुद्ध जावं येता. उज्यान न्हाल्यार देशाची 
ताकद वाडूं येता. संकश्टांचे वावझडीन पार्सलांतल्यान आयिल्ल्या स्वराज्याक 
जिवें करपाक जाता. ह्याच समयार दिल्लीत वीर रस कवी संमेलन जालें. ह्या 
संमेलनाचें उकतावण संरक्षण मंत्री, वाय बी चव्हाण हांणी केलें. ह्या संमेलनांत 
दिनकरान कवी भूषणाचे शैलेंत एक कविता वाचली - 'जीत होगी, जीत होगी 
चाऊ पै चौंहान की | (चीन देस हारतलो आनी चव्हाण जैत मेळयतलो) 

22 डिसेंबर ।962 ह्या दिसा दिनकरानी 'परशुराम की प्रतीक्षा' ही कविता 
बरोवपाक सुरवात केली. 7 जानेवारी ।963त ती बरोवन पूर्ण जाली. चीनी 
आक्रमणान उचांबळीत जावन तांणी जायत्यो कविता बरयल्यो पूण हे कवितेत 
पुराय देशाची तिडक व्यक्त जाल्ली. 25 डिसेंबर 962 ह्या दिसा मेरेन हे 
कवितेची जायती कडवीं बरोवन जाल्ली. तांचे इश्ट कवी मनोरंजन प्रसाद सिंह 
हांणी तीं कडवी आयकलीं आनी हे कविते वरवीं कवीन एक दुस्साहस केल्‍्ल्याचें 
तांणी उलोवन दाखयलें. पूण दिनकराक हें टिपण मातूय मान्य नाशिल्लें. तांणी. 
आपले डायरेंत बरयलें - 'स्थितींतल्या गूढ अंशांतल्यान कविता भायर सरल्या, 
मूळ केंद्रांतल्यान उठून आयल्या. एक व्हड चूक जाल्या म्हणपाचें केंद्रथळार 
वतकच लक्षांत येता. त्या दिसांनी ते आर्य कुमार पथा वयल्या तांच्या तीन मजली 
घरांत बसून रावताले, रडटाले आनी बरयत रावताले. आंगार कांटे उबे रावताले. 
28 डिसेंबराक हे कवितेच्या कांय वेचीक अंशांचें प्रसारण आर्काशवाणी केंद्र, 
पटनासाकून जालें. भारतीय ज्ञानपीठाचे निर्देशक लक्ष्मीचंद जैन हांणी ही कविता 
आयकली आनी कवीक म्हणले, “ 'छागियों करो अभ्यास रक्‍त पीने का' -ही वळ 
तुमी काडून उडयल्यार बरी. हे वळी खातीर मुखार तुमच्या वांट्याक पश्चाताप 
येवं येता.” तें आयकून दिनकरानी म्हणलें, “ही वळ सामकी अपरुपाची अशी 
आसा. हांगाच्या एका कवीक असली भयंकर वळ बरयतना लज लेगीत दिसलिना 
इतलो राग एका तेंपार भारत देशाक आयिल्लो, =) 
फुडाराक लोकांक मेळूं येता.” 

हे कवितेत दिनकरांचो राग वसणूकवादाच्या विरोधा द हुपून मुखार 
गेल्लो. खरेंच खंय तरी कितें तरी चुकलां अशें तांकां {. लोकतंत्र जर 

प्रतिभातंत्र जावंक शकलेंना जाल्यार देशाच्या अस्तित्वाक धोको निर्माण जातलो 
अशें तांकां दिसतालें. ते म्हणटात : 

जा कहो, पुण्य यदि बढ़ा नहीं शासन में 

या आग सुलगती रही प्रजा के मन में 

तामस बढ़ता यदि गया ढकेल प्रभा को 

निर्बध पंथ यदि मिला नहीं प्रतिभा को 

रिपु नर्ही, यही अन्याय हमें मारेगा 

अपने घर में ही फिर स्वदेश हारेगा | 

(वचून सांग, शासनाच्या नांवार पुण्य जमा जालेंना जाल्यार, प्रजेच्या मनांत 
उजो पेटत रावलो जाल्यार, सकाळ पयसावन काळोख फांकत गेलो जाल्यार, 
प्रतिभेक शीममेर नाशिल्लो मार्ग मेळळोना जाल्यार, राजा न्हय, हो अन्यायूच 
आमकां मारून उडयतलो, आपल्याच घरांत परतून एकदां स्वदेश हारतलो) 

गोत्रवाद आनी स्वजनहितायवादान देशाक शक्‍तीहीन करून सोडला : 


घातक है वह जो देवता सदृश दिखता है 

लेकिन कमरे में गलत हुक्म लिखता है 

जिस पापी को गुण नहीं गोत्र प्यारा है 

समझो उसने ही हमें यहाँ मारा है | 

(जो देवा भशेन दिसता तोच चड घातक आसता. चेंबरांत बसून तो चुकीचो 
हुकूम बरयता. जो पापी मनीस गुणा परस गोत्राचेर प्रेम करता, तोच आमची हत्या 
करता, हें लक्षांत घेयात) 

ह्या वळींनी व्यक्‍तीचो. संदर्भ आसूं येता, पूण हांतले सगले 'पद' पुरायपणान 
स्वजनहितायवादाचेर प्रहार करतात. युवावस्थेंत आसतना आपल्या 'रेणुका' आनी 
हुँकार' संग्रहांनी आसपावल्ले कवितेंतल्यान, ज्या सशस्त्र संघर्शाचें समर्थन 
दिनकरान केल्लें तेंच दर्शन तांच्या 'परशुराम की प्रतीक्षा' कवितेंत आनिकूय उग्र 
रुपान आयलां. हातूंत दिनकर साबार अहिंसात्मक , निवृत्ती मागी प्रवाहांक , 
तरसादीच्या दर्शनांत झोकून दितात : 

पर्वतपति को आमूल डोलना होगा, 

शंकर को ध्वंसक नयन खोलना होगा | 

असि पर अशोक को मुंड तोलना होगा , 

गौतम को जयजयकार बोलना होगा | 

(पर्वतपतीक धोलचें पडटलें, शंकराक तिसरो दोळो उगडचो पडटलो, 
अशोकाक मूंड जोखचें पडटलें, गौतमाक जयजयकार करचो पडटलों) 

'परशुराम की प्रतीक्षा' ही कविता म्हणल्यार समाजांतल्या घायाळ जाल्ले एके 
जातीच्या अहंकाराचो विस्फोट. हाचोच 'मॅटाफर' म्हणल्यार परशुराम. 


कुलपती : भागलपुर विद्यापीठ 
जानेवारी ।964त भागलपूर विद्यापिठांत कुलपती म्हूण तांची नेमणूक जाली. 

हाचे पयलीं भागलपूर विद्यापिठान तांकां डॉक्टर ऑफ लिटरेचराची मानद उपाधी 
प्रदान केल्ली. व्हड उमेदीन तांणी नव्या विद्यापिठाच्या निर्माण कार्याक सुरवात 
केली. विद्यापिठाच्या पुस्तकालयाखातीर इमारत बांदपाक विद्यापीठ अनुदान 
आयोगा कडल्यान तांणी [! लाख रुपयांचें अनुदान मेळयलें आनी कामाक सुरवात 
केली. विद्यापिठाखातीर गॅस्ट हाउस आनी कुलपती निवास हेवूय बांदपाची वेवस्था 
केली. ते कुलपती आसतनाच हिन्दी शिकोवपी एका अध्यापकान तांच्या काव्याचेर 
संशोधन करपा विशींचो एक प्रस्ताव, सोद समिती मुखार मांडलो. तांणी हो प्रस्ताव 
न्हयकारलो. भागलपूर विद्यापिठाची राजनिती, जातवादाची राजनिती हांकां ते 
भीक घालिनाशिल्ले. ते विद्यापिठांत भायल्या एका व्हड विद्वानाची नेमणूक 
करपाक सोदताले, पूण थंयच्या आपसुवार्थी लोकांक हें पसंत नाशिल्लें. देखून 
सिण्डिकेटान हे लोक तांकां सहकार करिनाशिल्ले. थंयच तांणी बेजार जावन 
म्हणलें, 'जेन्ना सावन हांगा आयलां एकूय बरें बिम्ब सुचलेंना, एकूय आकर्शक 
कल्पना तकलेंत आयलिना. हांगाच्या अनुत्पादक, अनुर्वर वातावरणांत तांचे 
भितरली सरस्वती नाच जातली अशें तांकां दिसपाक लागलें. अखेरेक बेजार 
जावन ।965त मे म्हयन्यांत तांणी कुलपतीपदाचो राजिनामो दिलो आनी भारत 
सरकाराच्या सल्लेकार पदाचेर काम करपाक लागले. 


कुटुंबीक कलह | 
जून-जुलय ।963 ह्या वर्सा तांकां प्रचंड कुटुंबीक कलहाक तोंड दिवचें 
पडलें. तांचो व्हडलो पूत रामसेवक सिंह मुजफ्फरपुरच्या रामदयालु सिंह 
महाविद्यालयांत हिन्दीच्या अध्यापकपदाचेर काम करतालो. दिनकरान 'उदयाचल' 
नांवाचें आपलें प्रकाशन सुरू केलें. तांणी रामसेवकाक प्रकाशनाचो वेवसाय 
सांबाळपाक लायलो. तेन्ना रामसेवकान नोकरेचो राजिनामो दिलो. सगलीं 
पुस्तकां कलकत्त्यांतल्या जनवाणी छापखान्यांतल्यान छापून येतालीं. पुस्तकां 
विकून आयिल्लो पयसो रामसेवक आपले कडेन दवरतालो. छापपाचो एकूय 

पयसो तांणी जनवाणी छापखान्याक दिलोना. अशें करून उदारी खूब वाडली. 
प्रॅसाक पयशे दिवपाची जापसालदारकी रामसेवकाची आशिल्ली. घडये प्रकाशनाचें 
काम सांबाळपा खातीर रामसेवकान राजिनामो दिलो तो सामको चुकीचो निर्णय 
आशिल्लो. राजिनामो दिल्ल्या कारणान आतां तांकां अथीक आदार फकत 
प्रकाशनूच उरिल्लें. देखून प्रकाशनांतल्यान मेळपी पयशांनी ते आपल्या धाकल्या 
भावाक जावं बापायक वांटेकार करूंक सोदिनाशिल्ले. पयशां खातीर संघर्श 
करतना पुराय कुटुंबाची शांती आनी संतुळण नश्ट जालें. कुटुंबीक कलहाक 
लागून पिकार जाल्ल्या दिनकराच्या मनांत त्या दिसांनी बच्चनाच्यो ह्यो वळी 
घोळटाल्यो.: 

संघर्ष से टूटा हुआ, 

दुर्भाग्य से लूटा हुआ; 

परिवार से छूटा हुआ, 

कितना अकेला आज मैं | 

(संघर्श करून करून मोडला, दुर्भाग्यान म्हाका सामका ?7ला, कुटुंबान 
म्हजेर उदक सोडलां, आज हांव सामकों एकसुरो पडला) 

हेवटेन रामसेवकाक एक भयंकर रोग जालो. 967 सावन तांकां खूब त्रास 
जावपाक लागिल्ले. एलोपॅथीचो आनी आयुर्वेदाचो कांयच लाव जालोना. तेन्ना 
दिनकरान कलकत्त्याचे प्रसिद्द होमियोपाथ डॉ. ज्ञान मजूमदार हांचे कडल्यान 
वखद घेतलें पुण ताचोय कांय लाव जालोना. ।2 एप्रील ॥967 ह्या दिसा रामसेवक 
संवसाराक अंतरलो. विधवा सून आनी पांच अनाथ नातवंडांचें वजें दिनकराच्या 
खांदार आयलें. दिनकराचें तरणेपण भावांचे सेवेत गेलें आनी म्हातारपण नातवंडांक 
तांच्या पांयार उबीं करपांत गेलें. सगल्या वटांतल्यान निरशेल्ल्या मनशान 'हारे को 
हरिनाम' बरयलें जाल्यार तातूंत अजाप तें कसलें ! 
निमाणीं कांय वर्सा 

तांचो सर्जन काळ 'हारे को हरिनाम' संग्रहा वांगडा सोंपिल्लो. जिणेंत ते 
सामके एकसुरे पडिल्ले. त्या वेळचे तांचे मनोदशेचें वर्णन करतना शिवसागर मिश्र 
हांणी बरयलां - 'चलो, चली, नातंवंडां, घरकान्न, सून अशी घे म्हूण लोकांची 
गर्दी घरांत आसून लेगीत ते एकसुरे पडिल्ले. निवळ धवे कपडे घालून लेगीत ते 
मनांतल्यान संन्यासी अवस्थेंत पाविल्ले. भायल्यान फकत कपडे बदलपाचे तितले 
उरिल्ले. फाटल्या धा वर्सा सावन ते मानसीक शांती मेळोवपाखातीर हांगा थंय 

हेडत आशिल्ले. केन्ना अरविंद आश्रम जाल्यार केन्ना मुक्‍तानंदाची गणेशपुरी, 

केन्ना अरुणाचलम जाल्यार केन्ना दक्षिणेश्वर - ते जी गजाल सोदताले ती तांकां 
सांपडनाशिल्ली. 'द्वार न पावे सबद का, फिरिफिर भटका खाय |' (दिनकर : एक 
सहज पुरुष) 

।97|त ते भारत सरकाराच्या सल्लेकार पदावयल्यान निवृत्त जाले आनी 
पटनाक आयले. थंयच राबितो करून आशिल्ले. बिहाराचे राज्यपाल देवकांत 
बरुआ हांणी ऑक्सफोर्ड विद्यापिठाचे धरतेर, पटना विद्यापीठ कवितेचो प्रोफेसर 
(Professor of 7००४५) ह्या पदार तांची नेमणूक करतां म्हणपाचें आश्वासन दिल्लें 
पूण अखेर मेरेन खंयचे कडेन कांय ना. कुटुंबाचें वजें वाडत गेल्लें पूण जोड कांयच 
नाशिल्ली म्हणल्यार जाता. ऑक्टोबर ।97! वर्साचे अखेरेक ते भदंत आनंद 
कौशल्यायन हांचे वांगडा वैद्यनाथ आयुर्वेद भवनांत जेवपाक गेले. भदंत 
कौशल्यायन हांणी तांकां विचारलें - “पटनांत तुमचें कशें चल्लां ?” हाचेर 
दिनकरान म्हणलें - “तशें बरें चल्लां, पूण म्हज्या सर्गेस्त चल्याच्यो तीन धुवो 
अजून आंकवार आसात. णव चलयांचीं लग्नां केलीं. तिगां जाणांची अजून करचीं 
आसात, वांचून उरलों जाल्यार. एका मनशाच्या माथ्यार बारा चलयांचो 'पेझ. 
देवान म्हजेर इतलें वजें कित्याक घालें जाणा कोण.” तेन्ना कौशल्यायनान 
फकांडा करीत म्हणलें- “देवान पळयलें, हो कवी चडूच उडटा. दोन-चार 
पेपरवेट दवरूया.” दिनकरान म्हणलें- “दोन-चार दवरिल्ल्यो जाल्यार चलताल्यो, 
बारा दवरपाची कितें गरज आशिल्ली ? 


मृत्यु 

शिवसागर मिश्र हांणी तांचे जिणेंतल्या अखेरच्या दिसां विशी अत्यंत मामीक 
वर्णन 'दिनकर : एक सहज पुरुष' ह्या पुस्तकांत केलां. ।973त तांकां अर्धांगवाय 
जालो. त्या दिसांनी ते अत्यंत उद्विग्न अवस्थेंत आसताले. लोक, खास करून तांचे 
लागीचें लोक तांकां योग्य रितीन कित्याक समजून घेनात असो प्रस्न तांकां 
पडिल्लो ...इतलें सगलें घडून लेगीत ते आपल्या दिनक्रमांत अडचण येवंक 
दिनाशिल्ले. एक वटेन वैजकी उपचार चालू आशिल्ले जाल्यार दुसरे वटेन तांचे 
बरोवपा-वाच॑पाचें काम चालूच आशिल्लें. तांणी दुख्खाक केन्नाच आपल्या कामांत 
अडचण हाडपाक दिलीना. कोणूय तरणाटो लेगीत इतलो कर्मठ आनी साधक 
वृत्तीची आसचोना. एक दीस ते मद्रासाक गेले. थंयच्यान तांकां तिरुपतीक 
वचपाचें आशिल्ले. तांची नात, उषा हिणें तांकां विचारलें- “तुमी तिरुपतीक 

कित्याक वतात, नाना ! तांणी सहज हांसत हांसत जाप दिली - “मरण 
मागपाखातीर वतां.” आनी ते तिरुपतीक सावन परत आयलेच नात. 

मद्रासाक सावन दिनकर तिरुपति बालाजीचें दर्शन घेवपा खातीर गेले. त्या 
दिसा त्या देवळांत तांणी हेर यात्र्यां वांगडा बसून 'रश्मिरथी' कवितेचो 'तो' अंश 
वाचलो जातूंत कृष्णाच्या विराट रुपाचें वर्णन आयलां आनी कृष्णाच्या त्याच रुपांत 
दिनकर ते रातींक विलीन जाले. 24 एप्रील ।974 ह्या दिसा रातीकडेन सुमार 
साडे इकरा वरांचेर तांकां हार्ट अटॅक आयलो आनी एका वरा भितर नर्सीग होमांत 
पावतासर तांकां मरण आयलें. तांचो जल्म बुधवारा राती कडेन जाल्लो आनी 
तांकां मरणूय आयले तें बुधवारा रातीकडेनूच. 25 एप्रीलाक दनपरां एक म्हणटासर 
तांचो पाथीव देह विमांनातल्यान पटनाक हाडलो. तांचे 95 वर्साचे आवयन आपल्या 
'नून' चें मृत शरीर पळयलें आनी ती सामकी कोसळ्ळी. सांजवेळा पावणेसंक 
अंत्ययात्रेक सुरवात जाली आनी पटनाच्या बाँस घाटाचेर तांच्या पार्थीव देहाचेर 
अंतीम संस्कार जाले. दुख्खी साहित्यकार, कवी, पत्रकार, बुद्धिजिवी, विद्याथी, 
सरकारी पदाधिकारी आनी राजनितीज्ञ हांचे उपस्थितीत तांचो पाथीव देह भस्म 
जालो. आकाशवाणी पटना सावन तांचेच 'रश्मिरथी' कवितेंतलो भीष्माच्या शरीरपाताचो 
अंश वाचून तांकां आर्गा ओपलीं : 

गिरि का उदग्र गौरवाधार, 

गिर जाय ऋग ज्यो महाकार, 

अथवा सूना कर आसमान, 

ज्यों गिरे टूट रवि भासमान, 

कौरवदल का कर तेज हरण, 

त्यों गिरे भीष्म आलोक वरण | 

(धर्तरेचो उंच गौरवशाली आदार दोंगर, महाकार ऋंग कोसळचो जावं मळब 
रितें करून सूर्य तूटून पडचो तसो कौरवांचें तेज हरण करून, प्रकाश वर्णी भीष्म 
जमनीर कोसद्धळो. ) 

अशे तरेन 'विभा-पुत्र' (सूर्याचो पूत) थकून म्हाताऱ्या गिदा वरीं धर्तरेर 


I 
स्वच्छदतायवादी कविता 


दिनकराची कविता छायावादी रहस्यमय विचार, अति कल्पनाशिलता आनी प्रबळ 
वैयक्तीकतायेच्या विरोधांत जल्माकआयिल्ली . 'मिट्टी की ओर' हया आलोचनात्मक 
पुस्तकाच्या निमाण्या अध्यायांत, लळीत निबंदाचे भाशेंत बरयतना तांणी छायावादी 
कवींच्या कवितांतल्या रहस्यमय विचारांची फोडणिशी अशे तरेन केल्या - 'कॉलर 
आनी टाय बांदून चलपी कवी, तुका तुज्याच घरांत कोण वळखना जाला...धुल्ल 
झाडीत तूं उठून उबो मात रावला, तुका सभ्य जीण, विश्वविजय आनी मळबभोंवडेचे 
आसक्तीन उखलून घेतलो. विशववाटिकेंतल्या अनवळखी फुलांचो रस चोखपी 
भोंवर्‍या! तूं स्वताच्या पोरसांतल्या फुलांचो स्वाद घेवंक पावलोना.' छायावादी 
कवितेत भारतांतले गांव आनी हांगाची माती हांचो गंध लेगीत नाशिल्लो. देखून ते 
कवितेंत भारतीय जिणेचो आस्वाद ना. छायावादी कवितेची ही शीम दाखोवन दितना 
दिनकरान बरयलां- “खूब दिसां सावन एक गांव दुसर्‍या गांवाकडेन टक लावन 
पळयता. हांच्या काळजांतल्या दुख्खां कडेन पळयात. बैलांक घेवन शेतांतल्यान घरा 
कडेन येवपी शेतकामती ल्हवू ल्हवू कित्याक चलता? पोरसांत श्रावणांतले झोपाळे 
कित्याक दिसनात? होळयेच्या दिसाय चलयो पोरणें कपडे घालून घरांत कित्याक 
बसल्यात? दिवाळे दिसा सुबरनाच्या घरांत पेटपी दिवे सांजचेच कित्याक पेटपाचे 
बंद जाले?” हातूंतल्यान भारतांतल्या गांवांतली निर्धनताय दिश्टी पडटा, जाची 
अभिव्यक्ती छायावादी कवितेत जावंक ना. 

समकालीन छायावादी कवी घोर व्यक्तीवादी आसात म्हणपाचें कवी दिनकरांच्या 
लक्षांत आयिल्लें. त्या कर्वीची जगपाची पद्दत कशे तरेची आसा हाचो उल्लेख 
करतना तांणी बरयलां - 'कांय मुर्धन्य कवी सोडले जाल्यार हेर सगले अत्यंत 
भावूक, कोमलताप्रीय, समादराची इत्सा बाळगुपी आनी सगल्यांत पयलीं स्वताचेर 


। मिट्टी की ओर, दुसरी आवृत्ती, उदयाचल, पटना, पान : 203 

प्रेम करपी अशे आशिल्ले. ते आयले आनी हिन्दी साहित्यांत घडये पयलेच फावट 
कवींची एक वेगळी जात तयार जावपाक लागली. आतां हिन्दी कवी घडये 
पयशिल्ल्यानूच वळखुपाचे लायकीचे आसतले अशें दिसपाक लागलें. लांब केंस, 

निर्लोम आकृती, गरजे भायर लांब कपडे, स्त्रैण प्रसाधनांची आसक्ती, बनावटी 
हावभाव, उलोवपांत बनावटीपण, सादे भाशेंत लेगीत साहित्यीक भाशेचो प्रयोग, 

जनसमुदायाच्यो आवडी आनी विस्वास हांची उपेक्षा, दुसऱ्यांच्या मतांचो अनावश्यक 
विरोध, अश्या कितल्याशाच अणभवांनी तांची वैयक्तिकताय दिसपाक लागली 
आनी सर्वसादारण लोकां भितर हे कवी चलपाचे नात अंशी समजूत समाजांत 
तयार जाली.”' हे छायावादी कवी म्हणल्यार छायावादी व्यक्तीवादाचे स्रोत. 


ह्याच व्यक्तीवादी कवींनी छायावादाचो 'रास' रचिल्लो (छिपा छायावाद में 
सुकुमार स्वर्ग की परियों का संसार). छायावादांतल्या ह्या परिलोकाच्या विरोधांत 
दिनकराच्या काव्य संवसाराची सुरवात जाली. दिनकरान हिन्दी कवितेक शुन्य 
मळबांतल्यान सकयल देंवयली आनी मातये कडेन व्हरपाचो येत्न केलो : 

ब्योम-कुंजों की परी अयि कल्पने र 

भूमि को निज स्वर्ग पर ललचा नहीं 

रुक न सकती मृत्तिका आकाश में 

शक्ति है तो आ, बसा अलका नहीं | 

(कल्पने, कुपांतले परये, धरतरेक तुजे भितरलो सर्ग दाखोवन लालच दिवं 
नाका. धरतरी मळबांत रावूंक शकना, शक्त आसल्यार तूं यो, ओगीच कुबेरपुरी 
स्थापीत करू नाका) 

ही छायावादाच्या विरोधांतली स्वच्छंदतावादाची प्रस्तावना. छायावादाचे अती 
कल्पनाशिलतायेच्या विरोधांत ही कविता आयली. स्वच्छंदतायवादाची पयली 
काव्य विशेशताय म्हणल्यार काव्य द्रव्याचो अमीत विस्तार. मध्यकालीन आवरण 
काडून उडोवपाक ही कविता मुखार सरली. 'रेणुका' संग्रहांत ह्या अमीत काव्य 
द्रव्या कडेन संकेत करतना दिनकरान बरयलां : 

ऐसा दे वरदान कला को कुछ भी रहे अजेय नहीं 

रजकण से ले पारिजात तक कोई रूप अगेय नहीं | 

(कितेंच जिखनासतना उरचें न्हय, रेंवेचो कण ते पारिजाता मेरेन खंयचेंच 
रूप गायनासतना उरचें न्हय अशें एक वरदान कलेक दी.) 

'रेणुका' संग्रहांतली कविता 'वनफूलों की ओर' म्हणल्यार अभिजन छायावादाच्या 
विरोधांत शुद्ध स्वच्छंदतायवादाचें घोशणा पत्र. स्वच्छंदतायवादाची सगल्यांत व्हड 
द्रव्यगत विशेशताय म्हणल्यार अभिजनांच्या स्तरावयल्यान देंवून धूसर, गांवगिन्या 
वाठारांतल्या सैमीक सौंदर्यात प्रवेश करप. हो प्रवेश म्हणल्यार हे कवितेचें 
खाशेलपण : 

चलो जहाँ, निर्जन कानन में वन्य कुसुम मुसकाते हैं, 

मलयानिल भूलता, भूलकर जिधर नहीं अलि जाते है, 

कितने दीप बुझे झाड़ी-झुरमुट में ज्योति पसार 

चले शून्य में सुरभि छोड़कर कितने कुसुम कुमार 

x 4 डं 

विद्युत छोड़ दीप साजूँगी, महल छोड़ तृणकुटी प्रवेश 

तुम गाँवों के बनो भिखारी, मैं भिखारिणी का लूँ वेश | 

x Xx x 

स्वर्णाचल अहा ! खेतों में उतरी संध्या श्याम परी 

रोमंथन करती गायें आ रही रौंदती घास हरी 

घर-घर में उठा रहा धुआँ, जलते चूल्हे बारी-बारी 

चौपालों में कृषक बैठ गाते- 'कहँँ अटके बनवारी | 

x x 

कवि अषाढ़ की इस रिमझिम में धनखेतों में जाने दे | 

कृषक सुंदरी के स्वर में अटपटे गीत कुछ गाने दे | 

मैं बच्चों के संग जरा खेलूँगी दूब बिछौने पर 

मचलूँगी मैं जरा इंद्रधनु के रंगीन खिलौने पर 

तितली के पीछे दौडूँगी नाचूँगी दे दे ताली 

मैं मकई की सुरभि बनूँगी, पके आम फल की लाली | 

(निर्जन वनांत रानटी फुलां मुमुरख्यांनी हांसतात थंय चल, मलय-समीर ज॑य 
वचपाक विसरता, चुकून लेगीत जंय भोंवरे येनात, कितले दिवे पालवले 
झाडांझुडपांनी प्रकाश फांकयत आनी कितलींशींच फुलां शुन्यांत परमळ सोडून 
गेलीं, थंय चल) (वीजेची उपकरणां सोडून दिवे लायतलीं, म्हाल सोडून झोंपडेंत 
रावतलीं, तूं गांवचो भिकारी जा, हांव भिकान्नीचो भेस धारण करतलीं) (शेतांत 
सांजपरी उतरल्या. गायो रवंथ करीत आनी चार माड्डीत येतात. प्रत्येक घरांत 
चूल पेट्टा आनी धुंवर भायर सरता. चौकेर बसून शेतकामती गायतात- खंय : 

शिरकलो बनवारी) (कवी, आषाढांतल्या पावसांत म्हाका शेतांत वचूं दी. शेतकामती 
बायलेच्या सुरांत कांय गितां गावं दी. भुरग्यां वांगडा हरयाळीच्या बिछान्याचेर खेळूं 
दी. इंद्रधनुश्याच्या रंगयाळ्या खेळण्या वांगडा बागडूं दी, फुलपाखरा फाटल्यान 
धांवूं दी, ताळयो मारून नाचूं दी. मक्याचो गंध जावं दी, म्हाका पिकिल्ल्या 
आंब्याची लाली जावं दी.) 

हे कवितेत कवी काव्याच्या छायावादी द्रव्यापासून पयस वचपाचो येत्न करता. 
नीलकुंज आनी चंद्रकिरण हीं छायावादी द्रव्यां. हाचो स्वच्छंदतायवादी प्रतिलोम 
म्हणल्यार 'हरी दूब का बिछौना' (पाचवे हरयाळीचो बिछानो) आनी 'मकई की सुरभि' 
(मक्याचो गंध). वनफुलां उपेक्षितांच्या आनी शोशितांच्या प्रतीक रुपान आयल्यात. 
हेंच प्रतीक मुखार 'रश्मिरथी' कवितेत कर्णाच्या चरित्र रूपान आयलां. रश्मिरथीचो 
कर्ण म्हणल्यार कवी दिनकराची स्वच्छंदतायवादी निर्मणी. कवी सामंती वैभवाचे 
प्रतीक 'म्हाल' सोडून, करडाचे खोंपींत कविता प्रवेश करता म्हणपाचें सांगता. 
शेतांच्या मेरांचेर बसून शेतकामती सुकी रोटी खातात आनी कविता घाम जावन 
गळटा - 'उसके तन का दिव्य स्वेदकण बनकर गिरती जाऊँगी || आनीक एके 
कवितेत कवितेतल्या स्वत्वाचो उल्लेख करतना कवी बरयता : 

धान की पी चंद्रधौत हरीतिमा | 

आज है उन्मादिनी कविता परी 

दौड़ती तितली बनी वह फूल पर 

लौटती भू पर जहाँ दूर्वा हरी 

(शेतांतलो पियेवन पाचवो रंग, आज कविता परी उन्मादान भरल्या. ती 
फुलपाखरू जावन फुलाफुलार धांवता, आनी परत धर्तरेर जंय पाचवी हरयाळी 
आसता थंय देंवता) 

हेंच तें स्वच्छंदतायवादाचें संचारण. होच तो शुद्ध स्वच्छंदतायवाद, जाची तुस्त 
आचार्य रामचंद्र शुक्ल करताले. हिन्दी साहित्यांतल्या स्वच्छंदतायवादाचें एक सर्व 
श्रेश्ठ निदर्शन म्हणल्यार दिनकराचें पुस्तक 'रेणुका'. पंताच्या 'ग्राम्या' (940) 
कवितेतल्या स्वच्छंदतायवादाची तुस्त करतना रामचंद्र शुक्ल थकनात. पूण 
ग्राम्या, उजवाडाक येवचे पांच वर्सा पयलीं म्हणल्यार ।935 वर्सा, हे कवितेकूय 
अदीक मामीक आनी श्रेश्ठ स्वच्छंदतायवादी कविता दिनकराच्या रेणुका' 
सग्रहातल्यान उजवाडाक आयिल्ल्यो. 'रेणुका' हिन्दी साहित्यांतल्या खऱया 
स्वच्छदतायवादाचो मुखेल काव्यसंग्रह. 

'कविता की पुकार' ही कविता स्वच्छंदतायवादी कवितेचें घोशणापत्र. हे कवितेचें 
द्रव्य म्हणल्यार छायावाद विरोधी कवितेचें द्रव्य. छायावादांत 'परिमल', 'पल्लव', 'जूही 
की कली' हांचो सगल्यांचो असो एक संवसार आसा, जातूंत धुल्ल बी खंयच पळोवंक 
मेळना. मक्याचो गंध ना आनी पिकिल्ल्या आंब्याची लाली ना. आसा ती फकत 'शहद 
चाटने' म्होंव चाटपाची गजाल. हाचे उरफाटे, 'रेणुका' चे रचनाकार दिनकरा भितर 
स्वच्छदतायवादाचो आगरो आसा. ते शेतांनी वावुरपाक सोदतात. खऱ्या 
स्वच्छदतायवादाची ओड तांच्या 'विश्व-छवि' कवितेंत अणभवपाक मेळटा : 

फूलों की क्या बात ? बाँस की हरियाली पर मरता हूँ 

अरी दूब, तेरे चलते जगती का आदर करता हूँ 

किसी लोभ से इसे छोड़ दूँ यह जग ऐसा स्थान नहीं 

और बात क्या ? बहुधा मैं चाहता मुक्ति वरदान नहीं | 

(फुलांचें खंय हाडलां ? हांव हरयाळीचेर मरतां. हे दुर्वे, तुका लागून हांव 
धर्तरेचो आदर करतां. कसलेय लालशेन सोडून दिवं अशेतरेचें थळ हें जग न्हय. 
आनीक किते सांगूं ? म्हाका मुक्‍तीचें वरदान घडये नाका) 

स्वच्छदतायवादाच्या ह्याच वास्तवांतल्यान आनी जगाचेर आशिल्ल्या 
प्रेमांतल्यान प्रकृतीचे दर्शन जल्माक येता. 

स्वच्छदतायवादांत सौंदर्याचो एक नवो रुपकार तयार जाता. हो नवो रुपकार 
म्हणल्यार कितें ? नवो रुपकार म्हणल्यार सौंदर्यात अपरुपाय आनी विलक्षणतायेचो 
आसपाव. नवो रुपकार म्हणल्यार सौंदर्या विशी आशिल्ले आसक्तींत उमळशिकेचो 
आसपाव. स्वच्छ॑दतायवादाची हीच अपरुपाय शेतांत देंवता, हरयाळीच्या बिछान्याचेर 
खेळटा, फुलपाखरा फाटल्यान ताळयो मारीत धांवता आनी मक्याचो गंध जावन 
नाकांत भितर सरता. पुराय हिन्दी कवितेत जातूंत भक्तिकाल, द्विवेदी युग आनी 
रीतिकालाचो आसपाव आसा, सौंदर्याची ही अपरुपाय खंयच पळोवंक मेळची ना. 
असिमाकडेन भरारी घेवपी स्वच्छंदतायवाद दिनकराचे कवितेत सरळ जमनीर 
देवता आनी सौंदर्याचें नवें रूप रचता. स्वच्छंदतायवाद सर्वसामान्या भितर सौंदर्य 
सोदता. कवीन 'मिथिला में शरत्‌' कवितेत बरयलां : 


कासों के हिलते श्वेत फूल 
फूली छतरी ताने बबूल 
अब भी लजवंती झीनी है 
मंजरी बेर रस-भीनी है | 

(धवीं फुलां धोलतात, बाभूळ चोंय वाटेन फांकता, अजुनूय लजेझाड सुंदर 
आसा आनी बोरां रसाळ) 

घडये हिन्दी कवितेंत कॅक्टसांत आशिल्ल्या सौंदर्याचो रुपकार पयले फावटीं 
आयला. कवी दिनकराच्या सौंदर्य प्रेमा भितर उत्तेजना, उर्जा, विकलताय, 
आध्यात्मीकताय, उमळशीक प्रगती, स्वातंत्र्य, प्रयोग आनी आवेश आसा. ते 
शारिरीक सौंदर्या कडल्यान आत्मीक सौंदर्या कडेन वतात आनी आत्मीक सौंदर्या 
'तल्यान भायर सरून उमळशीक आनी आवेशाचे भुंयेचेर पावतात. तांचे भितर 
सौंदर्याचे स्पंदन आसा, कंपन आसा आनी शांतीचो आश्रय लेगीत आसा. 

प्रवृत्तीच्या जिवन दर्शनाचो जल्म, स्वच्छंदतायवादाच्या प्रकृती आनी जग 
हांचेर आशिल्ल्या प्रेमांतल्यान जाता. पुराय विशवांत आसपी निवृत्तीमुलक 
जिणेकडल्यान पयस करून, स्वच्छंदतायवाद आमकां लोकीक संवसारा कडेन 
आकर्शीत करता. हुंकारांतल्या 'हाहाकार' कवितेत कवी म्हणटात, 'पर नभ में न 
कुटी बन पाती, मैंने कितनी युक्ति लगाई' (मळबांत खोंप बांदप शक्य ना, हांवें 
कितलो येत्न केलो). होच विचार 'कुरुक्षेत्रांत' पावतकच हे उक्‍्तीत बदलता, 'ऊपर 
सब कुछ शून्य-शून्य है, कुछ भी नहीं गगन में. (वयर सगलेंच शुन्य, मळबांत 
कांयच ना) छायावादी भावबोधाचो विरोध दिनकराच्या जिवन दर्शनाचो एक 
गरजेचो घटक. 'धूप और धुआँ कवितेत लेगीत कवी घडये छायावादी कवींक 
उल्लेखून म्हणटात : 

तेरा वास गगन मंडल पर, मेरा बास भुवन में | 

तू विरक्त, मैं निरत विश्व में, तू तटस्थ मैं रण में | 

(तुजो राबितो मळबांत, म्हजो धर्तरेर. तूं विरक्त, हांव व्यस्त विश्वांत. तूं 
तटस्थ, हांव रणांत) 

स्वच्छदतायवादाची आनीक एक विशेशताय म्हणल्यार द्विचर-विरोध 
(Binary Opposites). ह्याच नेमा प्रमाण 'लोकीक आकर्शणाचो' प्रतिलोम - 
'लोकीक विकर्शण' लेगीत स्वच्छंदतायवादी करवीत पळोवंक मेळटा. एक वटेन 
जीण ही आकर्शक आनी गोड आशिल्ले वरी दिसता. दुसरे वटेन जीण क्षणभंगूर 
आशिल्ल्याची, आनी सौंदर्य क्षणीक आशिल्ल्याची भावना मनांत येता. ।93! च्या 


अदमासाक बरयिल्ले 'परदेशी' कवितेत लोकाचे आनी सौंदर्याचे बाबतींत कवीची 
ही विकर्शणाची भावना पळोवंक मेळटा : 

जगती में मादकता देखी, लेकिन अक्षय तत्त्व नहीं 

आकर्षण में तृष्ति और सुंदरता में अमरत्व नहीं 

यहाँ प्रेम में मिली विकलता, जीवन में परितोष नहीं 

बाल-युवतियों के आलिंगन में पाया संतोष नहीं 

ड ळ्‌ ५ 

मरते कोमल वत्स यहाँ बचती न जवानी परदेशी 

माया के मोहक वन की क्या कहूँ कहानी परदेशी 

(जगांत नशा पळयली, पूण अक्षय तत्व पळयलेंना. आकर्शणांत तृप्ती आनी 
सौंदर्यात अमरत्व पळयलेंना. हांगा प्रेमाची सापडली विकलताय, जिणेंत परितोष 
पळयलोना, बाल-युवतींचे वेंगेंत आनंद मेळळोना.) (ल्हान भुरगे मरून वतात. 
जवानी टळून वता. ह्या मायावी मोहक वनाची काणी कितें सांगतलों, ती स्वता 
एक परदेशी) 

लोकां बाबतींत विकर्शणाची भावना फकत 'रेणुका' संग्रहांतल्या सुरवातीच्या 
कवितांनी मेळटा अशें ना. 'द्ंद्वगीत' सारकिले प्रौढ रचनेंत लेगीत कवीक शरिराच्या 
संदर्भात युवा सौंदर्याचे क्षणभंगूरतायेचो बोध जाता : 

दो कोटर को छिपा रही 

मदमाती आँखें लाल सखी, 

अस्थि-तन्तु पर ही तो है, 

ये खिले कुसुम से गाल सखी | 

और कुचों के कमल ? झरेंगे 

ये तो जीवन से पहले 

कुछ थोड़ा-सा मांस प्राण का 

छिपा रहा कंकाल सखी । 

(दोन झाडांच्यो पोकळ्यो लिपयतात नशेन भरिल्ले, हे तांबडे दोळे. हाडांच्या 
सांगाड्याचेर हे फुला समान गाल फुल्ल्यात. आनी हड्ड्याची साळकां ? 
झडटलीं, जिवन झडचे पयलींच. प्राणाचें इल्लेंशें मास हाडांसांगाडो लिपयता) 

अशे तरेन प्रत्येक कवीच्या स्वच्छंदतायवादा प्रमाण दिनकराचो स्वच्छंदतायवाद 
लेगीत लोकीक आकर्शणा वांगडा लोकीक विकर्शणाची भावना मुखार व्हरता. 


प्रकृती वांगडा मनशाच्या आत्म्याची एकतानताय ही स्वच्छंदतायवादाची एक 
मुखेल विशेशताय. प्रकृतीच्या द्रव्या कडेन स्वच्छदतायवादी कवी तादात्म्य अणभव 

करता. 'नील कुसुम' संग्रहांत आसपावल्ले 'स्वप्न और सत्य' कवितेंत हाची उत्कृश्ट 
देख मेळटा : 

कला के पारखी हो ? चाँदनी के चाहनेवालों ? 

हवा की साँस में जो दर्द है, उसको समझते हो ? 

बिताई है कभी क्या पूर्णिमा की रात खेतों में 

खड़ी हरियालियों को देखते, बोले बिना कुछ भी ? 

पहाड़ों को कभी क्या देखकर यह भाव जागा है, 

तुम्हारी और उनकी रूह आपस में सहेली है | 

(कलेचे पारखी तुमी? चान्न्यार प्रेम करपी लोकांनो? वार्‍याच्या स्वासांत जें 
दूख आसा, तें तुका समजता? केन्ना हरयाळी पळयत, मोन्यांनी शेतांत रात 
घालयल्या? दोंगरांक पळोवन तुजो आनी ताचो आत्मो परस्पर इश्टिणी अशें 
केन्ना दिसलां) 

स्वच्छंदतायवादी जिवन दृश्टी प्रमाणें प्रकृती आनी मनशाचो आत्मो आपसांत 
इश्टिणी वरी रावतात. सैमाचें सौंदर्य कवीच्या आत्म्याक ओलोचिप्प करता. 
रेणुका' संग्रहांतल्या 'मिथिला में शरत्‌' हे कवितेंत सैमाकडेन आशिल्ली ही 
एकतानताय दिश्टी पडटा : 

शारद निशि की शोभा विशाल 

जगती ज्योत्सना का स्वर्णताल 

श्यामल, शुभ शस्यों का प्रसार 

गंडक मिथिला का कंठहार 

चंद्रिका धौत बालु का - कूल 

कंपित कासों के श्वेत फूल 

वह देख-देख हर्षाती है 

कुछ छिगुन-छिगुन रह जाती है | 

(रातीची सोब तशी विशाल,''जगांत चान्न्यांचो सुवर्णताल, गाड पांचव्या 
तणाचो प्रसार, गंडक न्हंय मिथिलेची कंठहार, चंद्रिका धवे रेंवेची रास, कंपीत धरीं 
फुलां, तीं पळोवन पळोवन खोशी जाता) 

प्रकृती कडेन एकात्म जावपाची ही भावना 'विश्व छवि' कवितेत पळोवंक 
मेळटा : 

इच्छा है सौ-सौ जीवन पा इस भूतल पर आऊँ मैं 

घनी पत्तियों की हरियाली से निज नयन जुड़ाऊँ मैं 

तरु के नीचे बैठ सुमन की सरस प्रशंसा गाऊँ मैं 

नक्षत्रों में हँसू, ओस में रोऊ और रूलाऊँ मैं | 

(शंबर शंबर जल्म घेवन हे धर्तरेर येवचेंशें दिसता. दाट पानांचे हरयाळीकडेन 
दोळे भरून पळोवचेंशें दिसता. झाडा पोंदा बसून फुलांची तोखणाय करीत गावचेंशे 
दिसता. नक्षत्रांनी हांसचें, दंवांत रडचें आनी दुसऱर्‍यांक रडोवचेंशें दिसता) 

ही आशिल्ली प्रकृती कडेन एकात्मतायेची भावना. ही विशेशताय सुमित्रानंदन 
पंताचे कवितेत चड पळोवपाक मेळटा. 


स्वच्छंदतायवाद कल्पनेपरस वास्तवाक चड भव्य आनी दिप्तिमान मानता. ही 
स्वच्छदतायवादाची आनीक एक विशेशताय. स्वच्छंदतायवाद वस्तू भितर सूक्ष्मताय 
आनी स्थूलताय तसोच संकोच आनी विस्तार दाखयता. वस्तूचें अती वास्तवीक 
चित्रण स्वच्छंदतायवादाची विशेशताय जावंक शकना. कवीची हीच ती नदर, जे 
वरवीं दिनकर 'हिमालयाक' साकार, दिव्य, गौरव, विराट आनी पौरुशाचे पुंजीभूत 
ज्वालेच्या रुपान पळयतात. हिमालयाक ही अद्वितीय भव्यताय स्वच्छंदतायवादी 
आत्म्याकडल्यान फावो जाल्या. स्वच्छंदतायवादांत उमळशिकेचें तत्व मुखेल 
आसता देखून कवी प्रत्येक गजालीकडेन अजापाचे नदरेन पळयतना दिसता. 
हाका लागून काव्य-द्रव्य व्यक्त जातना तातूंत वास्तवापरस भव्यताय आनी 
चमक-दमक चड येता. ही विशेशताय हेर स्वच्छंदतायवादी कवी वरी दिनकराच्या 
काव्यांत लेगीत भरपूर प्रमाणांत मेळटा. नदरेंत विस्तार आयिल्ल्या कारणान वस्तू 
विराट जायत वतना दिश्टी पडटा 
समस्त सूर्यलोक एक हाथ में लिए हुए 
दबा के एक पाँव चंद्रभाल पर दिए हुए 
खगोल में धुआँ बिखेरती प्रतप्त श्वांस से 
भविष्य को पुकारतीं हुई प्रचंड हास से, 
उछाल देवलोक के मही से तोलती हुई, 
मनुष्य के प्रताप का रहस्य खोलती हुई, 
विराट रूप विश्व को दिखा रही जवानियाँ | 
| (पुराय सूर्यलोक एका हातांत घेवन, एक पांय चंद्राचेर दवरून, अंतराळांत 
धुंवर पसरावपी तप्त स्वासा वरवीं, भविश्याक साद घालपी प्रचंड हांशावरवीं, 

देवलोकाचे धर्तरे वयल्यान जोखतना, मनशाच्या कर्तृत्वाची गुपितां उगतडार 
उडयतना, विश्वाक विराट रूप दाखयतात यौवनां) 
हो आशिल्लो कल्पनेच्या आदारान जाल्लो वस्तूचो दिप्तिमान विस्तार. 
भावूकताय ही स्वच्छंदतायवादाची आनीक एक विशेशताय. भावूक कवी 
भावनेच्या आवेगान व्हांवत वता. ताचे भितर नव्यो नव्यो भावना येत आसतात. 
'कस्मै देवाय' कवितेंत ते बरयतात : 
भावुक मन था रोक न पाया 
घिर आए पलकों में सावन 
नालंदा, वैशाली के ढूहों पर 
बरसे पुतली के घन |' - 'रेणुका' 
(मन भावूक आशिल्ले, आडावंक शकलोंना. दोळ्यांत दुकां आयलीं. नालंदा 
आनी वैशाली हांचे मातयेराशीचेर दोळ्यांतलीं कुपां झडपाक लागलीं.) 
_ भावनांच्या प्रबळ आवेगांचें वर्णन ते अशे तरेन करतात : 
भावों के आवेग प्रबल 
मचा रहे उर में हलचल 
कहते उर के बाँध तोड़ 
स्वर स्रोतों में बह-बह अनजान 
तृण, तरु, लता, अनिल जलथल को 
छा लेंगे हम बनकर गान | 
(भावनांचे प्रबळ आवेग काळजांत हलचल करतात. सांगतात, काळजाचे बांद 
तोडून आवाजाच्या झऱ्या वरवीं व्हांवत चल. अनवळखी तण, झाड, वेली, वायू 
जलस्थळ हांचेकडेन. आमी तेन्ना गीत जावन पसरतले) 
हुँकार' संग्रहांतले 'हाहाकार' कवितेत भावुकतायेचें प्रत्यक्ष दर्शन जाता. 
'दूध-दूध ओ वत्स' कवितेत आवृत्तीचें सौंदर्य मुखेलपणान भावूकतायेंतल्यान 
जल्मलां. हीच भावूकताय 'कुरुक्षेत्र' कवितेत युधिष्ठिराचे आत्मदूशणांत आनी 
'परशुराम की प्रतीक्षा' कवितेंत प्रबळ आक्रोशाच्या रुपान भायर सरल्या. 'परशुराम 
की प्रतीक्षा कवितेत कवी अशेश भावूकतायेचे शक्तींतल्यान पुराय निवृत्तीवादी 
परपरेचें रुपांतरण संघर्शाचे उर्जेत करता. 'जवानियाँ (सामधेनी) अशेश भावूकतायेचीच 
एक निर्मणी. तशीच 'अनल-किरीट' लेगीत. खरें म्हणल्यार, भावूकतायेच्या 
तरंगांतल्यानूच क्रांती जल्माक येता आनी भावुकतायेंतल्यानूच शक्य जाता 'रोमान्स' 

आनी प्रेम. रसवंतीच्या 'पुरुष-प्रिया' कवितेंत भावूकतायेचोच प्रसार जाल्लो दिश्टी 
पडटा : 

दो वर्ण प्रिया, यह नाद उषा 

सुनती शिखरों पर प्रथम उतर; 

दो वर्ण प्रिया, कुछ मंद-मंद 

इस ध्वनि से ध्वनित गहन अंबर | 

दो वर्ण प्रिया, संध्या सुनती 

झुक अतल मौन सागर तल में; 

सुन-सुन कर हृदय पिघल जाता 

इसका गुंजन दृग के जल में | 

(अक्षरांचो नाद सगल्यांत पयलीं फांतोड दोंगरांचेर देंवून आयकता. हो मंद 
मंद ध्वनी मळबांत गाजता. समुद्राचे खोलायेंत मोन्यांनी बागवत सांज हो नाद 
आयकता. आयकून काळीज विरगळटा. हाची गाज दोळ्यांतल्या उदकांत जाता) 

मुळांत प्रत्येक स्वच्छंदतायवादी कवी भावूकतायेचेंच शेत लायता. दिनकर 
म्हणटात : 

हमारा व्यय ? हवा के खेत में कुछ स्वप्न बो देना | 

हमारी आय ? अंबर में हजारों फूल खिलते हैं | 

(आमचो खर्च? वाऱ्या वयल्या शेतांत थोडीं सपनां पेरात. आमची येणावळ? 
मळबांत हजारांनी फुलां फुलतात.) 

अशेश भावूकतायेक लागुनूच दिनकर रती आनी क्रांतीचे कवी जावंक पावले. 

स्वच्छंदतायवादाची आनीक एक विशेशताय म्हणल्यार रुढी आड विद्रोह. 
रुढी आड जावपी विरोधांत स्वच्छंदतायवाद चडांत चड वांटो घेता. स्वच्छंदतायवादी 
कवी जगांतलीं जिर्ण पानां झडपाची गजाल (सुमित्रानंदन पंत) करता. तांकां 
पुरातन रुढी स्विकार नात. प्राचीन समाज, प्राचीन वेवस्था तांकां जड आनी 
निश्प्राण कशी दिसता. दिनकर शंकराच्या तांडव नृत्याच्या प्रतिकाचो प्रयोग जड, 
निश्प्राण समाजाक ध्वस्त करपाखातीर करतात : 

गिरे दुर्ग जडता का ऐसा, प्रलय बुला दो प्रलयंकर 

- रेणुका 
(जडतायेचें दूर्ग मोडून पडचें असो सांवार येवं दी हे विनाशकारी) 

कविता कित्याखातीर? क्रांती उत्पन्न जावंची आनी समाजाचें जें पतन जायत : 
चल्लां ताचो नाश जावचो म्हण साकार जाता ती कविताः 

क्रांति धात्रि कविते | जागो उठ 

आडंबर में आग लगा दे 

पतन, पाप, पाखंड जले 

जग में ऐसी ज्वाला सुलगा दे | 

- कस्मै देवाय, 'रेणुका' 

(क्रांती जल्माक घालपी कविते ! जागी जा, उठ, रुढीक लाय उजो. पतन, 
पाप, पाखंड सगलें लासून भस्म करतलो, असो उजो जगाक लाय) 

'रेणुका' संग्रहांतली 'जागरण' कविता रुढींच्या विरोधांत विद्रोह करपाचो विचार 
आमचे मुखार दवरता. वसंता संदर्भात शिशिराची ही उक्ती. शिशीर हो पडझडी 
आसता. हो पडझडी शिशीर हांगा रुढींचें प्रतीक जावन आयलां. हें जागरण गीत, 
कवीन रुढींचो नाश करपाच्या संदर्भात रचलां. 


रुढी आनी परंपरा म्हणल्यार पोरण्यो वणटी. स्यो वणटी कोसळत आसात. 
तांच्या जाग्यार नवें क्षितीज तयार जाता. कवी बरयता : 

ढहती मीनारों की छाया 

गिरती दीवारों की छाया 

बेमौत हवा के झोंके में 

भरती झंकारों की छाया | 

हिलती वसुंधरा की झाँकी, 

बुझती परंपरा की झाँकी, 

अपने में सिमटी हुई, पलित 

विद्या अनुर्वरा की झाँकी | 

- 'नीलकुसुम' 
(कोसळट्या मिनारांची सावळी, पडट्या वणटींची सावळी, वाऱ्याच्या झोतांत 


झणकार भरपी सावळी, धोलते सृश्टीची झलक, पालवते परंपरेची झलक, आपलेच 
भितर सामावल्ले विद्येची झलक ) 


समाजीक रूढी भितर सगल्यांत भयानक रुढी म्हणल्यार, भाग्यवादाचेर 
विस्वास. भाग्यवादाचेर विस्वास दवरिल्ल्या कारणान भारतीय मनशाचो कर्म पक्ष 
निस्तेज जायत चल्ला. देखून कवी तिव्र उतरांनी भाग्यवादाचो विरोध करता : 

भाग्यवाद आवरण पाप का, और शस्त्र शोषण का, 

जिससे रखता दबा एक जन भाग दूसरे जन का | 

x x xX 

नर समाज का भाग्य एक है, वह श्रम, वह भुजबल है 

जिसके सम्मुख झुकी हुई पृथ्वी, विनीत नभतल है | 

(भाग्यवाद म्हणल्यार पापाचे आवरण आनी शोशणाचें शस्त्र. जे वरवीं एकलो 
मनीस दुसऱ्या मनशाचो वांटो दामून दवरता) (मनीस समाजाचें एकूच भाग्य आनी 
तें म्हणल्यार कश्ट, बळगें जाचे मुखार धर्तरी लेगीत बागवता आनी मळब लेगीत 
हात जोड़टा) 

कवी देवाचे अदृश्ट सृश्टीचो नाश करपाचो संकल्प अशे तरेन करता : 

कहीं कुछ पूछने बूढ़ा विधाता आज आया, 

कहेंगे, हाँ, तुम्हारी सृष्टि को हमने मिटाया | 

जिला फिर पाप को टूटी धरा यदि जोड़ देंगे, 

बनेगा जिस तरह, उस सूष्टि को हम फोड़ देंगे | 

- हुंकार 

(कितें तरी विचारपाखातीर म्हूण म्हातारो देव आज आयलो. हय, तुजी सृश्ट 
आज आमी ध्वस्त केली, अशें ताका सांगपाचें. पापाक जिवंत करून जर तुमी 
मोडिल्ली धर्तरी जोडली जाल्यार आमच्यांनी जाता तशी आमी ती सृश्ट फोडून ' 
उडयतले) 


असो आशिल्लो स्वच्छदतायवादाचो रुढींक ध्वस्त करून उड़ोवपाचो उत्साह. 
ह्या विवेचना वयल्यान दिनकर हे मुळांत स्वच्छंदतायवादी कवी आशिल्ले 
म्हणपाचें स्पश्ट जाता. तांचे भितर छायावादाची अंधूकताय,. अभिजात सौंदर्याचें 
प्रेम, समाजांतल्या वायट गजालीं कडेन दुर्लक्ष करून थंयच्यान कूस मारपाची 
वृत्ती, अनंत-असिमाची इत्सा, रहस्य सारकिलीं छायावादी तत्वां सापडर्ची नात. 
मधुचर्येचो अतिरेकूय (मधुचर्या का अतिरेक) सांपडचो ना आनी म्होंवाचो आत्मो 
(शहद की रूह) चाटपाची उमळशिकूय पळोवंक मेळची ना. छायावादाचे रहस्यमय 
विचार, अतिकल्पनाशीलताय, रहस्यवाद, परीलोक ह्या सगल्यां आड विद्रोह 
करून तांणी हिन्दी कवितेक मातये कडेन ("मिट्टी की ओर" हाडपाचो येत्न केला. 
ज्या सभावीक स्वच्छंदवादाचें स्फुरण श्रीधर पाठक आनी मैथिलीशरण गुप्त हांच्या 
कवितांनी जाल्लें. ताचें प्रस्फुटन पुरायपणान दिनकराचे कवितेत जाल्ले आमकां 

दिश्टी पडटा. तांचे भितर छायावादी कवी वरी अनंता कडेन वचपाची व्याकुळटाय 
(सांत का अनंत से मिलने की आकुलता') ना आनी वैयक्‍तीक अनुभुतीची 
प्रबळटाय दिसना. रुढी आड तांचो विद्रोह प्रबळ समाजीक संदर्भ प्राप्त करून 
सामंतशाय, वसणूकवाद आनी पुंजीवादाच्या विरोधांत मुखार येता. सौंदर्याची तान 
तांकांय आसा पूण ही तान सामान्य गांवगिन्या वातावरणांतल्यान उत्पन्न जाल्या, 
प्रकृतीचेर तेवूय प्रेम करतात पूण तें प्रेम वनफुलांचेर आसता, जुयेचे कळयेकडेन 
('जूही की कली) आनी आंकरेकडेन ('पल्लव') न्हय. नवलायेचो आगरो तांचे 
भितरूय आसा पूण ही नवीनताय, समाजीकताय आनी समष्टि कडेन जोडिल्ली 
आसा. छायावादी अंधूकतायेपरस तांचे कडेन स्वच्छताय आसा, मेकळें वत आसा. 
समाजीकतायेच्या प्रबळ आगऱयाक लागून तांचे भितर वैयक्तीकतायेचो विस्फोट 
(उद्दाम वैयक्तिकता का विस्फोट) जायना. दिनकरा भितर स्वच्छंदतायवादी 
कवितेची साबार तत्वां खूब प्रमाणांत दिसतात. 


3 
नवजागरणाची कविता 


भारतांत येवरोपी लोक येवपाक लागले उपरांत भारताची सभ्यताय आनी 
संस्कृताय हातूंत रचनात्मकतायेचें नवें लहार आयलें. ताकाच नवजागरण 
(Renaissance) अशें म्हणटात. 

उपनिषदांच्या काळासावन जी चिंतनधारा चलत आयिल्ली, तातूंत आर्याच्या 
प्रवृत्तीमुलक दर्शना परस निवृत्तीक चड म्हत्व दिताले. ल्हवू ल्हवू श्रवण परंपरेक 
लागून निवृत्तीमागी धर्माक बळगें फावो जालें आनी समाजांत निवृत्तीची भावना 
पातद्धळी. शंकराचार्याच्या अद्वैत वेदांताक लागून लेगीत संवसार आनी गृहस्थाश्रम 
हांकां धक्को बसलो, तशेंच लोक थोडीभोव संवसारीक विफलताय हाताक 
लागतकच मुंडण करून संन्यास घेवपाक लागले. हाकालागून समाजाचो बोध 
भारतीय जिणेंतल्यान नश्ट जावपाक लागलो आनी व्यक्तिवादाचें वीख पुरायपणान 
पसरलें. येवरोपांतल्यान जी जात हांगा आयली, ते जातीची समाजीक आनी 
राजनितीक एकताय जबरदस्त आशिल्ली देखून तांकां इतल्या व्हड देसाक 
आपली वसणूक करून घेवंक जमलें. तांचें हें सशक्त समाजीक स्वरूप पळोवन 
भारतीय जनमानसाचेर अनुकूल प्रभाव पडलो आनी तांकांय आपली समाजिकताय 
सुदृढ जावची अशें दिसलें. तांतुतल्या ज्या लोकांच्या मनांत धमीक आनी समाजीक 
सुदार करपाची भावना जागृत जाली. तांणी 'समाजांची' स्थापना केली. ब्रह्म 
समाज, आर्य समाज आनी प्रार्थना समाज अशीं नांवां दिवपा फाटल्यान भारतांत 
पसरिल्ल्या छिन्नभिन्न व्यक्तीवादापरस समाजीक चेतना हाडपाचो संकल्प 
कारणीभूत आशिल्लो. अशे तरेन नवजागरणाक लागून भारतांत समाजीक 
एकतायेचें सुत्र संधान जालें. 

भारतीय बुद्दीजिव्यांचेर ह्या नव्या बोधाचो खूब प्रभाव पडलो ताकालागून 
कवी, लोकप्रतिकांनी आनी स्पश्ट अभिधा शब्द शक्‍तींत हे विशी बरोवपाक लागले. 
सुमित्रानंदन पंताचे 'प्रथमु, रश्मिः हे आरंभिक कवितेत 'प्रथम रश्मि का आना 

रंगिणि तूने कैसे पहचाना, हाचोच ध्वनी-प्रतिध्वनी आसा. पंतावरी दिनकरान 
लेगीत रेणुका' संग्रहांतले 'जागरण' कवितेंत बरयलें-'मैं शिशिर शीर्णा चली अब 
जाग ओ मधुमासवाली'. पडझडी शिशिर वता अशें बरयतना, मध्यकालीनतायेचो 
आतां अंत जाता म्हणपाचें कवीन सुचयलें. नवयूग आयिल्ल्यान कर्वीक नवी 
सरस्वती प्राप्त जाली. 'हिमालय' ही दिनकराच्या काव्यांतूच न्हय तर संपूर्ण हिन्दी 
काव्यांतली नवजागरणाची एक सशक्त कविता. 'हिमालय' ही शेंकड्यांनी वर्सा 
जडत्वाचे भकीक पडून निश्प्राण जाल्ल्या देशाक जागोवपी कविता. 'ओ मौन 
तपस्या लीन यती पल भर तो कर 'दुगोन्मेष' |! दिनकरान नवजागरणाच्या 
स्तुतिपाठकाच्या रुपांत हिन्दी कवितेंत पावल दवरलां. तांकांय हाची कल्पना 
आशिल्ली. तांणी 'आलोकधन्वा' कवितेंत बरयलां - 'मैं विभापुत्र, जागरण गान है 
मेरा'. हिन्दी कवितेत प्रसाद, निराला आनी पंतावरी तेवूय जागरणाचें गीत घेवन - 
आयले. 
निवृत्तीचो त्याग 

निवृत्ती दर्शनाक लागून भारतीय मनशार्ची समाजीक आनी राजनितीक 
स्पंदनां नश्ट जाल्लीं. मूठभर आक्रमणकारी भायल्यान येताले आनी तांच्यो 
तरसादी भारताच्या अंतःप्रदेशाक चिरीत उदेंते कडल्या दोंगुल्ल्यांक आदळटाल्यो. 
हांगाचो राजा, हांगाचो समाज, हांगाचो धर्म हे सगले फकत उगत्या दोळ््यांनी 
पळयतूच उरताले. हजारांनी जातींनी वांटून गेल्लो समाज, आतां समाज उरूक 
नाशिल्लो. एके तरेन जिणेचो अपमान जाल्लो. दिनकरान हे विशीं बरयलां - 
'निवृत्तीच्या धारा प्रवाहांत व्हांवतां-व्हांवतां हिंदू एका अशा जाग्यार पाविल्ले ज॑य 
स्वातंत्र्य आनी पारतंत्र्य हातूंत मात लेगीत अंतर उरूक नाशिल्लें. अन्याय आनी 
न्याय हांचे मदीं फरक उरूंक नाशिल्लो. आनी असो कसलोच अत्याचार नाशिल्लो 
जाची जाप दिवप गरजेची दिसूं येताली. 'हो चल्ला तो अन्याय आनी आमी ह्या 
अन्यायाचो विरोध करपाखातीर आयल्यात' अशें बेधडकपणान सांगपाची हिंमत 


एकुणिसाव्या शेंकड्या पयलीं एकाय भारतीय लेखका भितर वा कवी भितर 
नाशिल्ली.! 


एकुणिसाव्या शेंकड्यांतल्या नवजागरणाच्या फुङाऱ्यांमदी विवेकानंदान एक 
व्हड काम केलें आनी तें म्हणल्यार वेदांताची जी निवृत्तीपरक व्याख्या 


| संस्कृति चार अ' पुनरावृत्ति 

शंकराचार्यान केल्ली, ताचे उरफाटें तांणी कर्मठ वेदांताचो सिद्धांत मुखार हाडलो 
आनी ताचो संबंद लोकांच्या दुख्खाकडेन आनी कर्तृत्वाकडेन जोडलो. तांचो कर्म 
ठ वेदांत सरळ लोकजिणेकडेन वता. तांणी म्हणलें - “शेजारी भुकेन तळमळटा 
आसत जाल्यार देवळांत वचून देवाक निवेद्य दाखोवप, पुण्य न्हय, तें घोर पाप.” 
तांणी मध्यकालीन ईश्वरवादाचो विरोध करतना म्हणलें - “जो परलोकांक प्रसन्न 
करपाखातीर ह्या जगांत म्हाका रोटी मेळपाक दिना, जो विधवा बायलांची दुकां 
पुसूंक असमर्थ आसा, जो अनाथ भुरग्यांच्या तोंडांत रोटयेचो एक कुडको घालूंक 
शकना त्या देवा आड संघर्श करप, हेंच म्हजे जिणेचें परम ध्येय.” केष्टा नावाच्या 
एका मनशाक जेवंक दिले उपरांत तांणी म्हणिल्लें - “तूं साक्षात नारायण.” ते 
म्हणटाले - 'निर्धन आनी दळडिऱ्या लोकांची पुजा करप जावं रोगी आनी दुबळ्या 
लोकांची पुजा करप हीच वास्तवीक शीवाची पूजा." गांधीजीन दरिद्री नारायणाची 
कल्पना विवेकानंदाकडल्यानूच घेतिल्ली. रामनरेश त्रिपाठीन प्रसिद्द कविता, 
'मैं ढूँढता तुझे था तब दीन के वतन में' विवेकानंदाच्या प्रभावा खाला बरयल्या. 
अशे तरेन निवृत्तीरुपी विखाचो त्याग, हो गरिबी आनी दुबळेपणाचो त्याग 
थारलो आनी ताच्या विरोधांत संघर्श सुरू जालो. विवेकानंद काळोख ना 
करपाखातीर प्रकाशाचें दायज घेवन आयिल्ले. एक संन्यासी, मास आनी नुसतें 
खावंक शकता काय ना हे विशीं जेन्ना तांच्या एका शिश्यान तांकां विचारलें तेन्ना 
विवेकानंदान म्हणलें - “निंदेक भियेनासतना तूं मास आनी नुसतें पोट भरून 
खावंक शकता. तरकारी खावन जगपी पोटाचे पिडेस्त साधू देशांत घे म्हूण 
भरल्यात. हीं लक्षणां सत्वाची न्हय, भयंकर तमसाचीं. आनी तमस म्हणल्यार मृत्यू. 
आकृतेंत आशिल्ली कांती, काळजांत अदम्य उत्साह, कर्म करपाची प्रबळ इत्सा, 
विपूलताय आनी उद्देलीत शक्त म्हणल्यार सत्व. हाचे उरफाटें आळशी वृत्ती, 
शैथिल्य, अनुचीत आसक्ती आनी न्हिदेचो मोह हीं तमसाचीं लक्षणां.” अशे तरेन 
विवेकानंद निवृत्तीपरक जिवन दृश्टीचो पुरायपणान विरोध करतात, जे दृश्टीन 
जिवन आनी ताच्या आकर्शणाक न्हयकारिल्लें. जिवनाचो आनी जगाचो पूर्ण 
वेव्हारीक स्विकार करप विवेकानंदांचे जिवनदर्शन आशिल्लें. एकदां एक नवयुवक 
स्वामीजी म्हऱ्यांत आयलो आनी ताणें तांकां आपल्याक गीता समजावन सांगात 
म्हूण विनंती केली. स्वामीजीन म्हणलें - 'गीता समजुपाचें वास्तवीक क्षेत्र 
फुटबॉलाचें मैदान. चल. वरभर खेळ. गीता तूं आपुणूच समजतलो. भारतांतले 


“ संस्कृति के चार अध्याय : पुनरावृत्ति 993, लोकभारती प्रकाशन, इलाहाबाद, पान 535. 

लोक दुबळे आनी दुयेंत आसात. तांणी पोटभर जेवपाची आनी सशक्त जावपाची 
गरज आसा, अशें विवेकानंदांक दिसतालें. कुरुक्षेत्राच्या सातव्या अध्यायांत भीष्म 
विवेकानंदाचे भाशेंत म्हणटात : 

सुकृत-भूमि वन ही न, मही यह देखो, बहुत बड़ी है | 

पग-पग पर साहाय्य-हेतु दीनता विपन्न पड़ी है | 

इसे चाहिए अन्न, वसन, जल, इसे चाहिए आशा, 

इसे चाहिए सुदृढ़ चरण, भुज, इसे चाहिए भाषा | 

(धर्तरी खूब व्हड आसा. मजत करतलो जाल्यार पावला कणकणीं गरिबीत 
दीस काडपी आनी दळडिरी जीण जगपी लोक आसात. हाका जाय अन्न, वस्त्र, 
उदक. हाका जाय आशा. हाका जाय मजबूत पांय, भुजां आनी हाका जाय भास) 

स्वामी विवेकानंदांक भारतांतल्या लोकां मदीं बळ-विर्याचो महिमो आनी 
मुखामळाचेर ओजरिवताय पळोवपाची आशिल्ली. तांणी आपल्या एका भाशणांत 
सांगलां - “म्हाका भारतांत लोखंडाच्यो मासपेशी, तिख्याच्यो नाडयो आनी शिरो 
पळोवपाच्यो आसात. कारण हांचे भितर तें मन राबितो करून आसता जाची 
निर्मणी वर्म आनी वज्रांनी जाल्ली आसता. शक्त, पौरुष, क्षात्रवीर्य आनी ब्रस्मतेज 
हांच्या समन्वयान भारताची नवी मानवतायेची निर्मणी जावंक जाय.” विवेकानंदांची 
ही कल्पना 'रश्मिरथी' च्या कर्णाचे शरीर रचने संदर्भात गुरू परशुरामाच्या 
मुखांतल्यान व्यक्त जाता : | 

पत्थर-सी हों मांसपेशियाँ, लोहे से भुजदंड अभय, 

नस-नस में हो लहर आग की, तभी जवानी पाती जय | 

(फातरा वरी आसच्यो मासपेशी, लोखंडा वरी भुजां आनी हात. नसानसांत 
व्हांवचो उजो. अशें जाल्यारूच यौवन जैत मेळोवंक शकता) 

नवजागरणाचे कवी दिनकर हांचे भितर शक्त आनी पौरुषाचे उपासनेचो जो 
स्वर मेळटा, ताचे प्रेरणा स्रोत म्हणल्यार विवेकानंद, नित्शे आनी मुहम्मद इकबाल. 

निवृत्तीचो विरोध, विवेकानंदान सुरू केल्लो पूण त्या विचाराक प्रतिश्ठीत 
केलो लोकमान्य टिळकान, गीतेचेर बरयिल्ल्या 'कर्मयोगशास्त्र' नांवाच्या आपल्या 
भाश्या वरवीं. टिळकान गीतेंतल्या जायत्या निवृत्तीपरक भाश्यांचो तिरस्कार केलो 
आनी ताची प्रवृत्तीपरक व्याख्या सादर केली. टिळकान हे प्रवृत्तीचो उल्लेख 
'जिवन संघर्शाचें दर्शन' अशा उतरांनी केलो. टिळकान बरयलां - “अहिंसा धर्म 
सगल्या धर्मा भितर श्रेश्ठ. पूण तुमी कल्पना करात, आमचो जीव घेवपाखातीर वा 

आमचे बायलेचेर जावं चलयेचेर बलात्कार करपाखातीर वा आमच्या घराक उजो 
लावपाखातीर वा आमकां लुटपाखातीर कोणूय दुश्ट मनीस हातांत शस्त्र घेवन 
आयलो आनी तेन्ना आमची रक्षा करपी कोण म्हर्‍यांत ना जालो, जाल्यार आमी 
कितें करचें ? 'अहिंसा परमो धर्मः' अशें म्हणून असल्या आततायी मनशाकडेन 
दुर्लक्ष करचें?” टिळकांच्या ह्याच संघर्शमुलक दर्शनांतल्यान प्रभावीत जावन 
दिनकरान बरयलां : 
क. कौन केवल आत्मबल से जूझकर जीत सकता देह का संग्राम है ? 
पाशविकता खड्ग जब लेती उठा आत्मबल का एक वश चलता नहीं | 
(शरिराचो संग्राम आत्मबळाच्या आदारान कोण लडूंक आनी जिखूंक 
शकता? पशुताय जेन्ना शस्त्र घेवन सामकार येता तेन्ना आत्मबळाचो कांयच 
उपेग जायना.) 
ख. छीनता हो स्वत्व कोई, और तू त्याग-तप से काम ले, यह पाप है, 
पुण्य है विच्छिन्न कर देना उसे बढ़ रहा तेरी तरफ जो हाथ हो | 
(कोणूय तुजें स्वत्व काडून घेता आनी तूं मात त्याग, तप हांच्या दडपणाखाला 
ओगी रावता आसत जाल्यार तें पाप. तुजें वायट करपाक तुजे मेरेन पावपी हाताक 
विच्छिन्न करप हेंच खरें पुण्यकर्म) 
ग. त्याग, तप, करुणा, क्षमा से भींग कर 
व्यक्ति का मन तो बली होता मगर, 
हिंस्त्र पशु जब घेर लेते हैं उसे, 
काम आता है बलिष्ठ शरीर ही | 
(त्याग, तप, करुणा, क्षमा हांतल्यान मनशाचें मन बळिश्ट जाता पूण हिंस्त्र 
जनावरां जेन्ना तुका घेराव घालतात तेन्ना बळिश्ट शरिराचीच मजत जाता) 
अशे तरेन नवजागरणाच्या विचारवंतांनी शारिरीक बढगें, ऊर्जा आनी ओज 
हांचेर चड भर दिल्या. 


प्रवृत्ती : भौतीकतार्येत वाड 

एकुणिसाव्या शेंकड्यांतल्या भारतीय जनसमुदायाचेर येवरोपी सभ्यतायेचो 
प्रभाव पडिल्ल्यान भौतीकतायेंत वाड जाली. लोक सर्ग आनी मोक्ष हांची चिंता 
करपाची सोडून लोकीक जिवन सुखी करपाचो यत्न करपाक लागले. कवी 
दिनकरान 'मिटटी की ओर' पुस्तकांत बरयिल्ल्या 'कला में सोद्देश्यता का प्रश्‍न' ह्या 

निबंदांत म्हणलां - “धर्तरेर जी नवी सभ्यताय सुरू जाता तिचो आदार म्हणल्यार 
भौतीक प्रेरणा. सर्ग आनी नर्क ही कल्पना आतां काळाभायरी जायत चल्ल्या. 
अप्राप्य, धूसर आनी शुन्य आदर्शाच्या सोदांत मनशाची शक्त पणाक लावपी 
सगल्यो संस्था एक एक करून कोसळत चल्ल्यात. प्रेम आनी रोमान्स हांचो मेळ 
घडोवन हाडपी गांठ, विज्ञानावरवी सोडोवपाचो येत्न चल्ला. मनशाक हे धर्तरेर 
आदार दिवपी कोण तरी जाय. ताका भुलोवन अकर्मण्य करून सोडपी लोकांची 
ताका गरज ना.” अर्थात्‌ ह्या भौतीकवादी आकर्शणाक लागून निवृत्तीचो छळ 
काबार जालो. गृहस्थाश्रम आनी संवसाराचें म्हत्व वाडलें. विश्व प्रपंच तसो 
पळयल्यार कठिणूच आनी ताचो चटको ताचेपरस कठीण. पूण म्हणून कूस मारप 
योग्य न्हय. भीष्म युधिष्ठिराक म्हणटात : 

ज्वलित देख पंचाग्नि, जगत से निकल भागता योगी, 

धुनी बनाकर उसे तापता अनासक्त रसभोगी | 

(पंचाग्नी जळटना पळोवन, जगांतल्यान कूस मारता योगी, उपरांत धुनी 
करून तप्त जाता अनासक्त रसभोगी) 

भीष्म निवृत्तीची भर्त्सना करतना म्हणटात : 

जनाकिर्ण जग से व्याकुल हो निकल भागना वन में, 

धर्मराज ! है घोर पराजय नर की जीवन रण में 

यह निवृत्ति है ग्लानि, पराजय का यह कुत्सित क्रम है, 

निःश्रेयस यह श्रमित, पराजित, विजितं बुद्धि का भ्रम है | 

धर्मराज कर्मठ मनुष्य का पथ संन्यास नहीं है 

नर जिस पर चलता, वह मिट्टी है, आकाश नहीं है | 

(जगांतल्यान व्याकूळ जावन वनांत वचप, हो जिणेच्या मैदानांत मनशाचो 
पराजय. निवृत्ती ही एकेतरेची ग्लानी आनी पराजयाचो एक क्रम. हो बुद्दीचो भ्रम. 
धर्मराज कर्मठ मनशाचो मार्ग संन्यास न्हय. मनीस जाचेर चलता ती माती, मळब 
न्हय) 

निवृत्तीच्या विरोधांत जितली उर्जा विवेकानंद आनी टिळक हांचे भितर आसा, 
तितलीच उर्जा आनी शक्त दिनकरा भितरूय आसा. 


शंकराचार्यान अद्वैत दर्शनाचें प्रतिपादन केल्लें. ताचे वरवीं संवसाराक फट 


।. मिट्टी की ओर, दुसरी आवृत्ती, 949, पान 578 

सिद्ध करपाक बळगें मेळिल्लें. ह्या दर्शनान जगाक न्हयकारिल्लें. गृहस्थाश्रमाची 
उपेक्षा केल्ली. संवसार आनी गृहस्थाश्रम हांचो आपसांत संबंद आसा. कवी 
दिनकर आचार्य शंकरांच्या ह्या भाग्यवादाचो पुरायपणान विरोध करतात. 
शंकराचायाचे विश्वसृश्टीची आलोचना दिनकराचे भीष्म अशे तरेन करतात : 

कहती सत्य उसे केवल, जो कुछ गोतीत, अलभ है, 

मिथ्या कहती उस गोचर को जिसमें कर्म सुलभ है | 

(जें दिसना, हाताक लागना ताका सत्य मानता आनी जें दिसता, जातूंत कर्म 
घडटा ताका फट म्हणटा) 

संवसाराक फट थारावपी ह्याच दर्शनाक लागून संवसार खिणयाळो 
आशिल्ल्याचें लोकांक पटपाक लागलें आनी जिणे विशींच्या सौंदर्याची आनी 
आकर्शणाची उपेक्षा जायत गेली. कवी म्हणटात : 

सुविकच, स्वस्थ, सुरम्य सुमन को मरणभीति दिखलाकर, 

करती है रसभंग, काल का भोजन उसे बताकर | 

श्री, सौन्दर्य, तेज, सुख सबसे हीन बना देती है 

यह विरक्ति मानव को दुर्बल, दीन बना देती है | 

(एका फुलिल्ल्या, स्वस्थ, सुरम्य फुलाक मरणाचो भ॑य दाखोवन, काळाचे 
निमित्त सांगून रसभंग करता. श्री, सौंदर्य, तेज, सूख सगलें काडून घेता आनी अशे 
तरेन ही विरक्ती मनशाक दुर्बळ आनी दीन करून सोडटा) 

अशे तरेन दिनकर निवृत्तीवादाक पुरायपणान न्हयकारतात आनी संवसार 
तशेंच गृहस्थाश्रमाचें म्हत्व उद्घोशीत करतात. 
प्रवृत्तीचे दर्शन 

जो ह्या संवसाराक सत्य मानता, 'प्रवृत्ती' त्या मनशाची जिवन दर्शन थारूक 
शकता. संवसाराक सत्य मानप म्हणल्यार प्रत्येक फूल, पान, न्हंय, झरो, दोंगर 
आनी व्हाळ हांचे सोबितकायेचेर भाळप. स्वच्छदतायवादी कविता जगाचेर भाळून 
प्रवृत्तीची प्रतिश्ठा करता. 'रेणुका' दिनकराची पयली काव्यकृती आनी ह्या संग्रहांत 
'विश्व छवि' माथाळो आशिल्ली एक कविता आसा. हे कवितेत कवीच्या प्रवृत्तीमुलक 
जिवन दर्शनाचो पुराय स्रोत स्पश्ट जाता. ते बरयतात : 

फूलों की क्या बात ? बाँस की हरियाली पर मरता हूँ 

अरी दूब ! तेरे चलते जगती का आदर करता हूँ 

किसी लोभ से इसे छोड़ दूँ, यह जग ऐसा स्थान नहीं 

और बात क्या ? बहुधा मैं चाहता मुक्ति वरदान नहीं 

इच्छा है, सौ सौ जीवन पा इस भूतल पर आऊ मैं 

घनी पत्तियों की हरियाली से निज नयन जुड़ाऊॅ मैं 

(फुलांचे खंय हाडलां ? हांव हरयाळीचेर मरतां. हे दूर्वे, तुका लागून हांव 
धर्तरेचा आदर करतां. कसलेय लालशेन सोडून दिवचें, अशें हें जग न्हय. आनीक 
कितें सांगूं ? म्हाका मुक्तीचें वरदान घडये नाका. शंबर-शंबर जल्म घेवन हे 
धर्तरेर येवचेंशें दिसता. दाट पानांचे हरयाळी कडेन दोळे भरून पळोवचेंशें 
दिसता.) 

विशव छवि' आनी 'स्वर्ग दहन' ह्यो कविता परस्पर संबंदीत आसात. हो 
संवसार खूब सोबीत आसा. देखून सर्गाची गरज आमकां ना. सर्गाचें दहन करचेंच 
पडटलें. धर्तरेची सोब, प्रकृतीचे सौंदर्य पियेवपाखातीर मोक्षाच्या हावेसाचो परित्याग 
करप ही प्रवृत्तीची एक आनुशंगीक परिणती. हाचे वरवीं मध्यकालीन जिवन 
बोधाच्या जाग्यार, आधुनीक प्रवृत्तीमुलक दर्शनाची प्रतिश्ठा जाली. आतां 
संवसाराविशीं मनांत वितृश्णा उत्पन्न जायना, वयल्यान संवसार म्होंवाळ आशिल्लेवरी 
दिसता : 

मधुर कैसी है यह नगरी 

धन्य री ! जगती पुलक भरी 

(कितलें गोड हें शार. धन्य ! जगांत कितलो आनंद आसा) 

जगाचेर केल्ल्या तिरस्कारान लेगीत अतिकल्पनाशील जिवन दृश्टी जल्माक 
घाली. मळबाचें सपन आनी शुन्याचें सत्य जिणेक पोकळ आनी रक्तहीण करतालें. 
ह्याच जिवन दर्शनाक न्हयकारतना दिनकर 'स्वप्न और सत्य' (नीलकुसुम) 
कवितेत बरयतात - 

गगन में घूमनेवालों ! जिसे तुम खोजते फिरते, 

नहीं वह पूर्णता है शून्य का कीटाणु बनने में | 

बढ़ाओ कल्पना का जाल, तब भी व्योम बाकी है, 

लगाओ तर्क के सोपान, तब भी प्रश्‍न रहते हैं | 

इधर तुम खींचते अपनी लकीरें वायुमंडल में, 

इधर आकर निरंतर शून्य उनको एक कर जाता | 

(मळबांत विचरण करपी लोकांनो ! जाका तुमी सोदतात, ती पूर्णताय न्हय, 
शुन्याचो किडो जावन कोण पूर्ण जावंक शकना. कल्पनेचें जाळें पसरायत रावात, 
तरीय काळोख हो आसाच. तर्काच्यो शिडयो लायात, तरीय प्रस्न आसातूच. तुमी 
अंतराळांत वळी मारतात आनी एक शुन्य येवन त्या वळींक एक करून सोडटा) 

देखून ही जिवन दृश्टी म्हणल्यार एक धोको, एक प्रवंचना. भौतीक यथार्थ 
हेंच सत्य. कवी म्हणटात : 

इसी से तो समझता हूँ कि वे अच्छे रहे हमसे, 

नहीं जिनकी लकीरें वायुमण्डल पर, मही पर है | 

जिन्होंने पर्वतों को काटकर मैदान कर डाला, 

नदी संकेत पर जिनके समेट कर गति बदलती है | 

सुबह से शाम तक खटखट पुरुष जो लौटते घर को, 

अभी भी वीरता-साहस लिए, गौरव भरे मन में, 

प्रिया से भी नहीं कहते कि मेरी देह दुखती है | 

(जाच्यो वळी अंतराळांत न्हय तर धर्तरेचेर आसात ते आमचे परस बरे लोक 
अशें हांव समजतां. जांणी दोंगर कातरून मैदानां केलीं, न्हंयेच्या संकेतांचेर जांची 
गती बदलता, सकाळसांज कश्ट घेवन जे घरा येतात, अजुनूय गौरवान्वीत मनांत 
शौर्य आनी साहस बाळगून, आपल्याक सांगात दिवपी बायलेक लेगीत आपलें 
शरीर दुखता म्हण सांगिनात, ते आमचे परस बरे लोक, अशें म्हाकां दिसता.) 

ही कविता लेगीत विरक्ती आनी अतीकल्पनाशिलतायेच्या विरुद्ध यथार्थाचें 
म्हत्व स्पश्ट करता. ही प्रवृत्तीच्या विकासाची कविता म्हणल्यार जाता. 


कामवासना आनी सॅक्स : पुर्ण स्विकृती 

मध्यकालीन निवृत्तीमारगी धर्म दादलो-बायल हांचे मदल्या सैमीक संबंदांक 
पाप मानताले. परमात्म्या कडेन एकात्म जावपाची इत्सा बाळगुपी मनशांक 
बायलांपसून पयस रावपाची शिटकावणी तांणी दिल्ली. हाका लागून यतीवादाक 
तेंको मेळ्ळो आनी गृहस्थाश्रमाक हेय नदरेंतल्यान पळोवपाक सुरवात जाली. 
ब्रस्मचर्याक योग्य कृत्य मानपाक लागले. एका युवकान विवेकानंदाक विचारलें, 
“ब्रह्मचर्य श्रेयस्कर आसा ?” विवेकानंदान सांगले, “सुकणी तण खातात, तेन्नाच 
तीं संतान उत्पन्न करतात. आमी अन्न ब्रह्माची उपासना करपी लोक. ब्रह्मचर्य 
आमचेखातीर काम्य आसूं नजो.” दिनकराक प्रवृत्तीवादी जिवन दर्शन पुरायपणान 

मान्य आशिल्लें. कुरक्षेत्रांतल्या भीष्माच्या जिवनाची विफलताय आनी दुख्खांतिका 
ब्रह्मचर्य स्विकार केल्ल्यानूच जाल्या. युद्ध सोंपतकच ते स्वताकूच दूशण दीत 
म्हणटात : 

ब्रह्मचर्य के प्रण के दिन जो रुद्ध हुई थी धारा, 

कुरुक्षेत्र में फूट उसी ने बन कर प्रेम पुकारा | 

बही न कोमल वायु, कुंज मन का था कभी न डोला, 

पत्तों की झुरमुट में छिपकर विहग न कोई बोला | 

धर्मराज अपने कोमल भावों की कर अवहेला, 

लगता है, मैंने भी जग को रण की ओर ढकेला | 

प्रकटी होती मधुर प्रेम की मुझ पर कहीं अमरता, 

स्यात देश को कुरुक्षेत्र का दिन न देखना पड़ता | 

(हांवें जेन्ना ब्रह्मचर्याचो पण केल्लो त्याच दिसा हो प्रवाह आडावन उरलो. 
कुरुक्षेत्रांत ताची वाट मेकळी जाली. कोमल हवा आयलिना, मनांतलें वन 
धोल्लेंना. पानांचे गर्देत लिपून पक्षी उलयलोना. म्हज्या कोमल भावनांची अवहेलना 
करून हांवेय जगाक रणांगणावटेन धुकलिल्लेवरी दिसता. म्हाकाय मधूर प्रेम 
मेळिल्लें जाल्यार स्यात देशाक कुरुक्षेत्राचो हो दीस पळोवंचो पडचो नाशिल्लो) 

ही आशिल्ली भीष्मान निवृत्ती आनी विरक्तीविशीं व्यक्त केल्ली तिडक. मुखार 
दिनकर लॉरैसाच्या रुधीर सिद्धांताकडेन संबंद जोडून 'उर्वशी' काव्यांत प्रवृत्तीच्या 
पुराय दर्शनाचो स्विकार करतात. 


प्रवृत्ती आनी कर्माचो महिमो 

संवसार जर सत्य जाल्यार ताचेकडेन जावपी संघर्शूय सत्य आनी कर्मूय 
सत्य. कर्म जिवनाचें स्वत्व आनी संघर्श जिवनाचो अग्नी. कर्मयोगी संवसारांत कर्म 
करीत रावता आनी अशे तरेन सतत संघर्शरत आसता. जीण शुन्यांत जावं 
मळबांत चलना. जिणेचो संबंद मातयेकडेन आसता. शुन्यांत जावं मळबांत घर 
बांदून रावपाची कल्पना लेगीत करप निरर्थक थारतलें. भीष्म युधिष्ठिराक 
म्हणटात : | 

धर्मराज कर्मठ मनुष्य का पथ संन्यास नहीं है 

नर जिस पर चलता, वह मिट्टी है, आकाश नहीं है | 

ऊपर सब कुछ शून्य शून्य है, कुछ भी नहीं गगन में 

धर्मराज जो कुछ है वह मिट्टी में और भुवन में | 

(धर्मराज, कर्मठ मनशाचो मार्ग संन्यास न्हय. मनीस जाचेर चलता, ती भूंय, 
मळब न्हय. वयर फकत शुन्य आसा, मळबांत आनीक कांयच ना. धर्मराज, जें 
कितें आसा तें हे मातयेंत आसा. जगांत आसा.) 

जगपाखातीर मनशाचो संघर्श सतत चालूच आसता. मनीस विंगडविंगड 
भाशांचे ताप सोंसता आनी आपल्या ध्येयाकडेन वाटचाल करता : 

पंक झेलता हुआ भूमि का, त्रिविध ताप को सहता, 

कभी खेलता हुआ ज्योति से, कभी तिमिर में बहता | 

अगम-अतल को फोड़ बहाता धार मृत्ति के पय की, 

रस पीता, दुंदुभी बजाता मानवता की जय की | 

होता विदा जगत से, जग को कुछ रमणीय बना कर, 

साथ हुआ था जहाँ, वहाँ से कुछ आगे पहुँचाकर | 

(धर्तरेर आसपी जायत्या वायट कृत्यांचो त्रास म्हाका जाता, कसले कसले 
ताप हांव सोंसतां, केन्ना उजवाडाकडेन खेळटना जाल्यार केन्ना काळखांत 
हेडटना. जें खबर ना, जाचो थाव लागना, तें सोदपाचो आनी ताका समजून 
घेवपाचो येत्न करतां, संघर्श करतां, रस घेतां, जिखलों म्हणटकच दुंदुभी 
वाजयतां. जगांतल्यान वतना जगाक जंय मेळिल्लों थंयच्यान मुखार व्हरून, ताचो 
विकास करून, ताका सुंदर करून वतां.) 

वास्तवीक कर्मठ दादलो संवसाराच्या विकासाचे प्रक्रियेक मुखार व्हरीत 
आसता. कर्म हें विकास प्रक्रियेचे सार तत्व. भीष्म म्हणटात : 

कर्मभूमि है निखिल महीतल, जब तक नर की काया 

जब तक है जीवन के अणु-अणु में कर्तव्य समाया | 

क्रिया धर्म को छोड़ मनुज कैसे निज सुख पाएगा ? 

कर्म रहेगा साथ, भाग वह जहाँ कहीं जाएगा | 

(जे मेरेन मनशाचें शरीर जिवीत आसा ते मेरेन धर्तरी ही त्रम्बी-कर्भभुमी जे 


मेरेन ताचीं कर्तव्यां पूर्ण जायनात ते मेरेन मनीस क्रिया भाकीधिम-सोडूच पु 


कसो रावंक शकतलो? तो खंयूय वचूं, ताका कर्म चुकू ना) दि 
अकर्मण्यताये परस व्हड दुसरें पाप ना. अकर्मण्य पडीत महणल्यार सं 3 
वजें. कांयच करिनासतना ओगीच पिरंगत रावलो म्हूण अमरत्व फावो जायना : / £ 


अकर्मण्य पंडित हो जाता अमर नहीं रोने से, 

आयु न होती क्षीण किसी की कर्मभार ढोने से | 

(अकर्मण्य पंडीत रडलो म्हूण अमर जायना. कर्माचें वजें उखल्लें म्हूण 
कोणाचें आयुश्य उणें जायना) 

कर्माचें म्हत्व स्थापीत करपी सगल्यांत शक्तीशाली आनी अमर छंद कवी 
दिनकरान आपल्या 'नीलकुसुम' पुस्तकांतल्या 'स्वप्न और सत्य' कवितेंत बरयला : 

बड़ी कविता कि जो इस भूमि को सुंदर बनाती है, 

बड़ा वह ज्ञान जिससे व्यर्थ की चिन्ता नहीं होती | 

बड़ा वह आदमी जो जिन्दगी भर काम करता है, 

बड़ी वह रूह जो रोए बिना तन से निकल जाती | 

(भुंयेक सुंदर करता ती कविता श्रेश्ठ. जाका लागून बेठीच चिंता करची 
पडना तें गिन्यान श्रेश्ठ,. जो पुराय जिवन काम करीत रावता तो मनीस श्रेश्ठ. जो 
रडनासतना शरीर सोडटा तो आत्मो श्रेश्ठ) 

विवेकानंद आनी टिळक हांणी कर्माचें आनी प्रवृत्तीचें दर्शन आमचे मुखार 
दवरलें. ह्या दर्शनाचेर आदारिल्ली सगल्यांत सुंदर कविता हिन्दी साहित्यांत कवी 
दिनकरान बरयली. विवेकानंद आनी टिळक हांच्या विचारांक तांणी छंदांच्या 
जाळ्यांत विणपाचो येत्न केला. 


कर्म, विकर्म आनी अकर्म 


गीतेचेर जीं निवृत्तीची कुपां पातळिल्लीं तीं विवेकानंद आनी टिळक हांणी 
आपल्या भाश्यान पयस केलीं. हाचे उपरांत भगवद्गीतेचो कर्मयोग सरळ स्वातंत्र्य 
संघर्शा कडेन जुळ्ळो. निवृत्ती दर्शनावरवीं मनीस जात अकर्मण्य जाल्ली. पूण 
आतां कर्मयोग, जिवन प्रवाहाच्या रुपान प्रवाहीत जावपाक लागलो. टिळकान 
गीतेचेर केल्ल्या आपल्या भाश्याक 'कर्मयोगशास्त्र' अशें नांव दिलें आनी उपरांत 
आचार्य विनोबा भावेन आपल्या प्रवचनांत कर्म, विकर्म आनी अकर्म हांचेर म्हायती 
दिली. कर्म दर्शनाचे काव्यात्मक निरुपण दिनकरान कुरुक्षेत्राच्या सातव्या सर्गात 
(अध्यायांत) केल्लें पूण उपरांत 'कोयला और कवित्व' कवितेत तांणी गीतेच्या 
चवथ्या अध्यायांत दिल्ल्या कर्म, विकर्म आनी अकर्म सिद्धांतांचें काव्यात्मक 
प्रस्तुतीकरण केलें. 

चित्त ठिकाणाचेर आसले बगर कर्म फळादीक जावप शक्य ना. कर्म आनी मन 
ह्यो दोनूय गजाली कशे तरेन आपसांत बांदिल्ल्यो आसतात हे विशीं आचार्य 

विनोबा भावे हांणी विस्तारान फोडणिशी केल्या. गीता विकर्माविशीं सांगता. 
कर्मयोग्याचें कर्म सदांच विश्‍वावांगडा समरस जाता. विकर्माचे हे स्थितीचें वर्णन 
करतना दिनकर बरयतात : | 

धन्य मनुज वह, जिसे कर्म निज में रत कर लेता है, 

जैसे प्रिया कांत प्रेमी को, कला कलाकारों को; 

धन्य पुरुष, जो निरुद्देश्य निज कर्म किया करते हैं, 

जैसे उगता सूर्य समय पर सदा सिर्फ उगने को; 

इस चिन्ता में नही, न जाने, कितना तम हरना है | 

जैसे बहती वायु विचारे बिना बात यह मन में, 

जाने, शीतलता बिखेरनी होगी आज कहाँ पर; 

जैसे खिलते कुसुम, कर्मरत बिना किसी आशा के, 

आज कुंतलों में गुँथना या मंदिर में चढ़ना है | 

(जाका कर्म आपले कडेन बांदून दवरता तो मनीस सगल्यांत धन्य, जशी 
मोगीण आपल्या मोग्याक, कला आपल्या कलाकाराक . जो निरुद्देश्य भावनेन 
स्वताचें कर्म करीत रावता तो मनीस धन्य. जसो सूर्य सदांच वेळार उदेता फकत 
उदेवपाखातीर, आज कितलो काळोख पयस करचो पडटलो काय, हे चिंतेन तो 
उदेना. जसो वारो सगल्याक भोंवता, आज खंय शितळसाण दिवंची पडटली, 
हाचो विचार करिनासतना. जशीं फुलां फुलतात, आज कोणायच्या केसांची सोब 
वाडोवची पडटली काय देवळांत देवाच्या पांयार ओंपून घेवपाची संद फावो 
जातली, हाची आस्त बाळगिनासतना.) 

विकर्म हें कर्माक निश्काम करपाचें काम करता. निश्काम कर्मयोगांत अद्भुत 
सामर्थ्य आसा. कर्मा वांगडा जेन्ना विकर्म जुळटा तेन्ना शक्ती स्फोट जाता आनी 
तांतुतल्यान अकर्माची निर्मणी जाता अशें विनोबा भावे हांणी म्हणलां. दिनकरान हे 
स्थितीक छंदान अशे तरेन गुंथल्या : 

किन्तु कर्म जब छा जाता कर्मी के पूरे मन में, 

जब कि कर्म के संपादन में नहीं हाथ ही केवल, 

पर, सारा अस्तित्व, प्राण, तन, मन, सब लग जाते हैं, 

तभी कर्म के भीतर से आनंद फूट पड़ता है |' 

x x x 

कर्म कर्मपद छोड़ धर्म तब बन जाता कमी का 

जैसे शीतलता जल का, दाहकता धर्म अनल का, 

जैसे बहना धर्म वायु का, सूरज का उगना है | 

(कर्मी मनशाच्या मनांत कर्म करपाचो हावेस जल्माक येता. कर्म करतना 
हातांवांगडा पुराय अस्तित्व, प्राण, शरीर, मन सगल्याचो हातभार लागता तेन्नाच 
त्या कर्मातल्यान आनंद मेळटा.) (कर्म, जेन्ना कर्म उरना तेन्ना तें मनशाचो धर्म 
जाता. जसो उदकाचो धर्म शितळटाय, अग्नीचो धर्म दाहकताय, वाऱ्याचो धर्म 
उबप, सुर्याचो धर्म उदेवप) 

मनशान आपल्या धर्माकडेन सतत लक्ष दिवप हाकाच कर्म म्हणटात. 
विकर्मावरवीं हें करप शक्य जाता. कर्म जेन्ना चित्ताचो अंश जाता, तेन्ना ताका 
विकर्म म्हणटात. विनोबा म्हणटात - “अशा वेळार कसलेंय कर्म केलें अशें दिसच 
ना. सांगपाचें म्हणल्यार, त्या कर्माचो ताण लक्षांत येना, ..विकर्माक लागून, मनाचे 
शुद्धीक लागून, कर्माचें कर्मत्व उडून वता. मन धुवावरी शांत, स्थीर आनी तेजोमय 
उरता.” ध्रुवाचें हें सादृश्य विधान दिनकरान घडये विनोबा भावे हांचे कडल्यानूच 
ग्रहण केलां : 

जब तक नहीं हुई ध्रुव सम्मुख, कुछ भी इधर-उधर है, 

सभी कर्म तब तक श्रम होते और क्रांतिकारी भी | 

पर, जब सुई खड़ी हो जाती ठीक सामने ध्रुव के, 

रचना का आनंद निर्झरों-सा झरने लगता है | 

श्रम हो जाता सृजन, श्रमिक तब स्रष्टा बन जाता है | 

(जे मेरेन ध्रुवा मुखावेलें कांयच हांगाचें थंय जायना, ते मेरेन सगलीं कर्मा 
कश्ट रुपांत आनी क्रांतीकारी आसतात. पूण जेन्ना ध्रुवा मुखार सूय उबी रावता, 
तेन्ना सर्जनाचो आनंद झय्यावरी प्रवाहीत जाता. कश्टांचें सर्जन जाता आनी कश्टी 
सर्जक जावंक पावता) | 

विनोबा भावे सांगतात - “कर्मात विकर्म घालें म्हणटकच ताचें अकर्म जाता. 
कर्म करून मागीर तें पुसून उडयिल्ले वरी.” कवी हे रिथतीचें वर्णन करतना 
बरयता - 

ठहर गया जिसका विकर्म, उस सहज कर्मयोगी के 

सारे कर्म अकर्म भाव में बदल जाते हैं | 

यह अकर्म संन्यास नहीं है, न तो त्याग कर्मो का; 

चरम बिन्दु पर चढ़े प्राण की यह एकायन स्थिति है, 

जब कर्मातिरेक के कारण कर्म नहीं दिखते हैं | 

चक्र दिखता स्थिर जब वह तेजी से घूम रहा हो | 

(जाचें विकर्म थांबले, त्या सहज कर्मयोग्यार्ची सगलीं कर्मा, अकर्म जावंक 
पावतात. अकर्म म्हणल्यार संन्यास न्हय, कर्माचो त्यागूय न्हय, प्राणांचेर हावी 
जाल्ली ही एक स्थिती. अशा वेळार कर्माचो अतिरेक जाल्ल्या कारणान कर्म 
करता अशें दिसना. जशें चक्र जेन्ना नेटान घुंवता तेन्ना तें स्थीर आशिल्लेवरी 
दिसता) 

अशे तरेन कर्म जेन्ना विकर्म जाता, तेन्ना ताची परिणती अकर्मात जाता. 
स्वातंत्र्य चळवळीच्या संदर्भात आमच्या जातीय दर्शनाचें हें काव्यात्मक आख्यान 
अद्वितीय म्हणचें पडटलें. देरिदा म्हणटात, एक धडो दुसऱया धड्याक जल्म दिता, 
तरिकूय ताचें निजाचें रूप तशेंच उरता. कवितेत निजाचें रूप चड करून 
छद-शैली आनी सादृश्यविधान हांचेर आदारिल्लें आसता. 


इकबालाचो प्रभाव 

दिनकराच्या कर्म आनी संघर्श दर्शनाचेर मुहम्मद इकबालाचोय प्रभाव आसा. 
इकबालाच्या दर्शनाविशीं दिनकरान बरयलां - “कर्मा परस व्हड आनीक खंयचेंच 
दर्शन आसूं नजो. पुराय सृश्ट फकत क्रियेंतल्यान चलता. जंय अकर्मण्यताय आनी 
अगतीचो राबितो आसता, थंय मृत्यु आसता. संकश्टांक भियेवप म्हणल्यार 
मनशाचो व्हड पराजय, अशें इकबाल मानतात. नवयुवकांक तांणी संकश्टां वेंचून 
काडून तांकां तोंड दिवन, नानपयत करपा खातीर प्रवृत्त करपाचो येत्न केलाः 

खतरपसंद तबीयत के साजगार नहीं, 

वो गुलिस्तां कि जहाँ घात में न हो सैयाद | 

मुझे सज़ा के लिए भी नहीं पसंद वो आग, 

कि जिसका शोला न हो तुन्दो-खरकशो-बेबाका |' 

(संकश्टांक तोंड दिवपाक आवडप हें मनशाच्या सभावांत बसना. पूण 
शिकारी घात मारपाच्या हावेसान जाळें घालून बशिल्लो ना अशें उद्यानय सोदून 
मेळचें ना. संकश्टांचेंय तेंच. मनशान अशे तरेच्या संकश्टांक जावं घातपातांक 
भियेवंक जायना. धोको पत्करपाक जाका आवडटा तो खंयूय तड मारता. म्हाका 
जाल्यार शिक्षा भोगपा खातीर लेगीत तो उजो पसंद ना, ज्या उज्यांत खरसाण 
आनी तिव्रताय ना) 


!- संस्कृति के चार अध्याय, पान 693 


60 / रामधारी सिंह दिनकर 


इकबालाच्या ह्या छंदाचो प्रभाव दिनकराचे 'रश्मिरथी'त पळयात : 
खम ठोंक ढेलता है जब नर, 

पर्वत के जाते पाँव-उखड़ 

मानव पर जोर लगाता है 

पर्वत पानी बन जाता है | 


(संकश्टांक मनीस जाप दिता, तेन्ना दोंगराचे लेगीत पांय हुमटतात 
मनशाचेर ताकद वापरता तेन्ना दोंगराचें उदक जाता) 

“इकबालान यौवनाक वार्धक्याचो गुरू करपाचें थारायलें. तांच्या मता प्रमाण 
उत्साह, निर्भयताय आनी कर्मठठाय म्हणल्यार यौवन आनी उदासी, असमर्थताय 
आनी भिजूडपण म्हणल्यार म्हातारपण”! : 

खिरद को गुलामी से आजाद कर, 

जवानों को बुढ़ों का उस्ताद कर | 

(बुद्दीक मेकळी सोड. तरणाट्यांक म्हाताऱयांचो उस्ताद कर) 

वसणूकवादा आड चलिल्ल्या संघर्शात यौवनाचें हें दर्शन दिनकराक भोव 
आवडले. दिनकरान आपल्या वसणूकवाद विरोधी 'कुरुक्षेत्र' हे प्रबंध कवितेत 
यौवनाची तुस्त आनी म्हातारपणाक दूशण दिवपी जायते ओजस्वी छंद बरयल्यातः 

यौवन चलता सदां गर्व से सिर ताने, शर खींचे 

झुकने लगता किन्तु, क्षीणबल वय विवेक के नीचे | 

हिम विमुक्त, निर्विघ्न तपस्या,पर खिलता यौवन है, 

नई दीप्ति, नूतन सौरभ से रहता भरा भुवन है ।' 

नर डर ग्र 

'वय हो बुद्धि अधीन चक्र पा विवश घूमता जाता, 

भ्रम को रोक समय को उत्तर तुरत नहीं दे पाता | 

(यौवन सदांच अभिमानान चलता, तकली वयर करून, सशस्त्र, पूण जो निर्ब 
ळ आसता तो, जावं जाचें वय जाल्ले आसता तो मात बागवपाक लागता. निर्विघ्न 
तपस्येचेर यौवन फुलता. नवी दीप्ति, नवीन परमळ हांतल्यान धर्तरी भरून उरता) 

जो स्वताक स्विकार करपाक तयार आसना, जो जिणेंतल्या आनंदाक फाट 
करता, जो संघर्श आनी कर्मठठाय हांचे पासून पयस रावता त्या मनशाक हांव 

'काफिर' म्हणटां अशें इकबालान सांगला. प्रवृत्तीच्यय संदर्भात इकबालाचें हेंच मत. 
कुरुक्षेत्र कवितेत भीष्म युधिष्ठिराक सांगतात : 

सुविकच, स्वस्थ, सुरम्य सुमन को मरण भीति दिखलाकर, 

करती है रसभंग, काल का भोजन उसे बता कर | 

श्री, सौन्दर्य, तेज, सुख सबसे हीन बना देती है 

यह विरक्ति मानव को दुर्बल, दीन बना देती है | 

(फुलिल्ल्या, स्वस्थ, सुरम्य फुलाक मरणाचो भय दाखोवन, काळाचें निमित 
सांगून रसभंग करता. श्री, सौंदर्य, तेज, सुख सगळें काडून घेता आनी अशे तरेन 
ही विरक्ती मनशाक दुर्बळ आनी दीन करून सोडटा) 

इकबालान बरयलां - “तलवार जगता ती, धर्म तेजस्वी उरचो म्हण. ती 
फकत धर्माची रक्षा करपाखातीर म्यानींतल्यान भायर सरता.” दिनकरान हेंच 
दर्शन 'कुरुक्षेत्र' कवितेंत मांडलां : 

पातकी न होता है प्रबुद्ध दलितों का खड्ग 

पातकी बताना उसे दर्शन की भ्रांति है; 

शोषण की श्रृंखला के हेतु बनती जो शांति, 

युद्ध है यथार्थ में व भीषण अशांति है, 

सहना उसे ही मौन हार मनुजत्व की है, 

ईश की अवज्ञा घोर, पौरुष की श्रांति है, 

पातक मनुष्य का है, मरण मनुष्यता का, 

ऐसी श्रृंखला में धर्म विप्लव है, क्रांति है |' 

(प्रबुदद दलितांची तलवार पातकी आसना. ते तलवारीक पातकी म्हणप 
म्हणल्यार भ्रम थारतलो. शोशणाचो क्रम चलोवपाखातीर जी शांती जल्माक येता 
ती मुळांत युद्ध आसता आनी भयंकर अशांतीचें रूप आसता. तिका मोन्यांनी सोंसप 
हो मानवतेचो पराजय थारतलो, देवाची घोर अवज्ञा थारतली आनी पौरुशाचो 
ऱ्हास थारतलो. मनशाचें पातक आनी मृत्यु थारतलो. ह्या अनुशंगान पळयल्यार 
धर्म हो मुळांत एक विप्लव आनी एक क्रांती अशें म्हणचें पडटलें) 

जे लोक कठीण जिवन जगतात, संघर्शातूच जांची पोसवण जाता, मुळांत तेच 
लोक खरें जिवन जगतात. अशा मनशाचो आत्मो तिख्यावरी सख्त जाल्लो . 
आसता. ताचे भितर एके तरेन गरुडाचो राबितो आसता म्हणल्यार जाता. 
“साम्राज्यांतल्यान जल्मल्ली विलासिता आनी संघर्शहीणतायेक लागुनूच, भारताक 

इस्लामाचें पतन करप शक्य जाल्ले, हेंवूय तांकां (इकबालाक) खबर आशिल्ले.” 
तांणी मुसलमानांक म्हणलें : 
उकाबी रूह जब बेदार होती है जवानों में, 
नजर आती है उसको अपनी मंजिल आसमानों में, 
नहीं तेरा नशेमन कस्रे-सुलतानी की गुंबद पर 
तू शाही है, बसेरा कर पहाड़ों की चटानों में | 


(तरणाट्यां भितर गरुडाचो आत्मो जेन्ना प्रवेश करता, तेन्ना ताका आपलें 
पेणें मळबांत दिसपाक लागता. सुलतानाचे घुमटेर तुजें मन रमना. तुजो तूं राजा, 
चल आनी दोंगराचेर वचून राव) 

पांडवांनी वनवासांत कशे तरेन संकश्टांक तोंड दीत दीस सारले, हे विशीं 
दिनकर आपल्या 'रश्मिरथी' काव्यांत बरयताले तेन्ना इकबालाचें हेंच 'मॅटाफर', 
सादृश्य विधान, तांचे चेतनेचेर हावी जालें. तांणी बरयलें : | 

प्रसादों के कनकाभ शिखर, | 

होते कबूतरों के ही घर, 

महलों में गरुड़ न होता है, 

कंचन पर कभी न सोता है | 

बसता वह कहीं पहाड़ों पर, 

शैलों की फटी दरारों पर | 


(म्हालांचें शिखर म्हणल्यार पारव्यांचें घर. म्हालांत गरुड रावना, भांगराचेर 
न्हिदना. तो दोंगराचेर रावता) 


जो मनीस अशे तरेन संकश्टांक तोंड दीत, संघर्श करीत, ल्हानाचो व्हड 
जाता तोच .जैत मेळयता. दिनकरानी कर्म आनी संघर्शाचें दर्शन इकबाला 
कडल्यानूय घेतलां हातूंत दुबाव ना. 
निश्कर्श 

खरें म्हणल्यार, नवजागरणाच्या प्रबळ बौद्धीक उद्रेकाकडेन देशभक्तीची 
भावना जोडिल्ली आसा. प्रवृत्तीची उदरगत आनी वसणूकवादाचो विरोध तांच्या 
कवितांचो मुखेल विशय. नवजागरणानूच तांकां छायावादाक पुरायपणान न्हयकास्पाचें 
सामर्थ्यं दिलें. पाश्चात्यवादाच्या वादळांत उडून वचपी कवीं वरी ते नाशिल्ले. 
तांणी बुद्दीपरस भावनांक चड म्हत्व दिलें. ही तांची आनी प्रामुख्यान हिन्दी 


श्र 

नवजागरणाची एक विशेशताय. ते संवसाराक, भौतीक जगाक सत्य मानतात 
आनी गृहस्थाश्रमाच्या संघर्शातूच मुक्‍तीचो मार्ग सोदतात. विसाव्या शेंकड्याच्या 
तिसऱया तें सव्या दसका मेरेन ते साहित्याच्या मळार वावुरले आनी ह्या म्हान अशा 
जागरणाक सशक्त अभिव्यक्ती प्रदान केली. हया नवजागरणाचीं जायतीं 
प्रगतीशील तत्वां तांच्या साहित्यांत ध्वनीत-प्रतिध्वनीत जायत रावली. आपल्या 
वेळावयल्या पेटून उठिल्ल्या संवसारा मुखार ते कविता रचताले. संवसारांत 
एकातवासी संन्यासी जावप तांकां स्विकार 'नाशिल्लें. संघर्श करपाचो धडो तांकां 
तांचे जिणेन शिकयिल्लो. प्रेम, गृहस्थाश्रम, संघर्श, हयो सगल्यो गजाली बच्यो, 
हितकारी अशें तांकां दिसतालें. तांणी वर्तमानाक समजुपाच्या हावेसान इतिहास 
रसाचो सोद घेतलो आनी जिणेंतल्या सौंदर्याक खोलायेन समजुपाचो येत्न केलो. 
तांचे भितर प्रवृत्ती प्रचंड रुपान प्रवाहीत आशिल्ली. तांच्यांतलो क्रांतीचो वेग आनी 
सौंदर्याची तान दोनूय प्रवृत्तीचीच परिणती म्हणल्यार गैर थारचें ना. तांचे भितर 
संन्यासाविशीं विकर्शणाची भावना आशिल्ली. हिन्दी नवजागरणाची श्रेश्ठतम जोड 
म्हणल्यार दिनकर अशें म्हणल्यार अतिताय जावची ना. 

भारतांत, विशेशता हिन्दी प्रदेशांत राष्ट्रीय भावना नवजागरणाच्या पोटांतल्यान 
जल्माक आयल्या. नवजागरणांतल्यान 'प्रवृत्ती' मुखार आयली आनी प्रवृत्तीक 
लागून देशाविशीं आनी मातयेविशीं आमच्या मनांत आकर्शण उत्पन्न जालें. ह्या 
आकशर्णाक लागून देशप्रेम जल्माक आयलें आनी हाका लागून वसणूकवादाचो 
विरोध प्रबळ स्वरुपांत मुखार आयलो. दिनकर हे हेच नवे चेतनेंतल्यान तयार 
जाल्ले कवी. 

वसणूकवादाचो सगल्यांत चड दूखदिणो पक्ष म्हणल्यार देशाच्या स्वाभिमानाचो 
अंत आनी अस्मितायेचो ध्वंस. 'हिमालय' (रेणुका) ही हेच अस्मितायेचो सोद घेवपी 
आनी जागरणाक वाचा फोडपी कविता. उंच हिमालयांत कवीक राष्ट्रीय 
स्वाभिमानाचे आनी अस्मितायेचें प्रतिरूप दिश्टी पडटा. वसणूकवादान चिड्डून 
उडयिल्या स्वाभिमानाची अभिव्यंजना कवीन ह्या उतरांनी केल्या - 'है तड़प रहा 
पद पर स्वदेश | विदेशी घेराव्यांनी देशाक आपल्या पांयांकडेन हाडला. 
व॑सणूकवादान देशाचो स्वाभिमान आनी सन्मान ना केला - 'कितनी द्रुपदा के 
बाल खुले, कितनी कलियां का अंत हुआ ?' हाकाच लागून कवी हिमालयाक 
खिणभर दोळे उगडपाक सांगता. ताणें जांबय दिवची, आंग ताणचें आनी सगली 
धर्तरी हालची. हांगा 'हिमालय' वसणूकवादा आड चलपी संघर्शाच्या प्रतीक रुपांत 
आयला. वसणूकवादान भारत देशाची मारिल्ली धजा आनी अपमान हांचें प्रतीक 
जावन आयिल्ली 'दिल्ली' ही हिन्दी साहित्यांतली सर्वश्रेश्ठ कविता. 'दिल्ली' ही 
पराधीन आनी विवश भारताचें दुख्ख चितारपी कविता. ।93च्या सुमाराक नवी 
दिल्ली स्थापीत करपाच्या उपक्रमां वांगडा ब्रिटीश साम्राज्यवादाचें भारताक प्रसन्न 
करपाखातीर केल्लें कार्य पूर्ण जाता. इंद्रप्रस्थ ही पांडवांची राजधानी आशिल्ली 
आनी दिल्ली मुगलांची. ते भारत देशाचे उदरगतीचे दीस आशिल्ले. आतां ब्रिटीश 
राज्यांत हाची दशा अशी आसा - “बिखरी लट, आँसूं छलके हैं, देख, बन्दिनी है 

बिलखाती | हें बंदिस्त भारतमातेचें प्रतीक. दिल्लीचे 'मॅटाफर' वसणूकवादाक 
लागून देशाच्या भग्न अवशेशांच्या रुपांत कवितेंत आयलां. देस स्मशान जाला. 
देशाची स्थिती उध्वस्त जाल्ल्या उद्यानावरी जाल्या. ब्रिटीशांची राजधानी दिल्ली 
ह्या स्मशानांत अभिसार करच्या हावेसान साजश्रृंगार करता. भारताची ही सून 
` ब्रिटीशांवांगडा 'बॉल डान्स' करतना मुरगुट्टा आनी तांची दासी जावन रावता. 
वसणूकवादाची प्रतीक 'दिल्ली'क कवी दुराचारी म्हणटा - “दो ही दिन के बॉल 
डांस में नाच हुई बेपानी दिल्ली | ह्या शोशक वसणूकवादान देशाक भिकेक 
लायलो. ह 

हाय ! छिनी भूखों की रोटी, छिना नग्न का अवसन है | 

मजदूरों के कौर छिने हैं, जिन पर उनका लगा दसन है | 

(उपाशी लोकांची रोटी काडून घेतली, उगड्या-नागड्या लोकांच्या आंगार 
आशिल्लो वेंतभर कपडो लेगीत काडून घेतलो, कामगारांच्या तोंडांतल्यो उंडयो 
काडून घेतल्यो, जांकां तांणी दुशण दिलां) 

ब्रिटीश राज्यांत गरीब आनिकूय गरीब जालो, दळडिरो आनिकूय दळडिरो. 
वसणूकवादाक लागून शेतकामती सामको शेणलो. देखून कवी दिल्लीक 'कृषक-मेध 
की रानी' म्हणटा. 'कृषक-मेध' सारकिलें उतर रचलें देखून आचार्य शिवबालक 
राय हांणी दिनकराची तोखणाय केल्या. ह्याच कृषक-मेधाचें मिथक प्रेमचंदान 
'गोदान' कादंबरेंत तशेंच 'पूस की रात' काणयेंत रचलां. ब्रिटीश राज्य आनी 
जमीनदारांच्या आपसांतल्या बरेपणाकलागून तांचे आनिकूय हाल जाले. दिनकर 
रागाच्या भरान दिल्लीक दुराचारी विधवा म्हूण संबोधीत करतात, जी आपल्याच 
घोवाच्या थडग्याचेर परदेशी दादल्याक वेंग मारून बसता आनी बुरशेपणाचें 
प्रदर्शन करता. तरणाटे कवी दिनकर रागान दांत किटकिटायत. भारतीय 
भाशांतल्या खंयच्याय साहित्यांत, वसणूकवादाक लागून वांट्याक आयिल्ल्या 
जळजळट्या अपमानाचेर बरयिल्ली घडये ही सर्वोत्कृश्ट कविता आसतली. 
वसणुकवादाचें शोशक रुप 

वसणूकवादाची पयली परिणती जाली ती राजनितीक पराधीनतायेंत. पूण ताचें 
खरें राक्षसी रूप वसणुकेचे जनतेच्या अथीक शोशणांत पळोवंक मेळटा. वसणूकवादी 
शोशण, वसणुकेचे प्रजेक दळडीरे करून सोडटा. भारतेन्दु हांणी - 'पै धन विदेश 
चलि जात यहै अति ख्वारी' अशें म्हणून ब्रिटीश राज्याचे हे शोशक वृत्ती विशी तिडक 
उगतायल्या. भारतेन्दु मंडळाचे कवी प्रताप नारायण मिश्र हांणी बरयलां : 

सर्बस लिए जात अंगरेज 

हम केवल लेक्चर के तेज 

(ब्रिटीश सगलें घेवन चल्ले, आमी मात लॅक्वर दीत उरले) 

उपरांत मैथिलीशरण गुप्त हांणी 'भारत-भारती' काव्यांत वसणूकवादाची 
विस्तारान फोडणिशी केली. 

कवी दिनकर साम्राज्यवाद आनी पुंजीवादाचे सभ्यतायेक शोशक मानतात - 
'आज सभ्यता कर रही असहायों का शोणित शोषण |' वसणूकवादाचें तथाकथीत 
विधिसंमत सरकार आनी तांणी केल्ल्या शोशणाक लागून तळमळपी प्रजेचो ताण, 
पयले फावट दिनकरांचे काव्यात्मक भाशेंत व्यक्त जाला. शोशक प्रजेचें स्वत्व 
पिळून घेतात आनी वयल्यान तोंड बंद दवरपाची सुचोवणी प्रजेक दितात. हेंच तें 
वसणूकवादाचें राजनितीक आनी अर्थीक दर्शन. वसणूकवादाकलागून उपराशिल्ले 
निर्धनतायेविशीं दिनकरानी जायत्यो कविता बरयल्यात. तातूंत 'हाहाकार' ही 
कविता अदीक मामीक जाल्या. अडेची शांती पसरावन अमानुशीक शोशण करपी 
वसणूकवादी शासन तंत्राची निंदा तांणी हे कवितेत व्याजस्तुती पद्दतीन केल्या : 

घूम रही सभ्यता दानवी, शांति-शांतिः करती भूतल में, 

पूछे कोई, भिगो रही वह क्यों अपने विषदंत गरल में | 

टाँक रही हों सूई चर्म, पर शांत रहें हम, तनिक न डोलें; 

यही शांति, गरदन कटती हों, पर हम अपनी जीभ न खोलें | 

बोलें कुछ मत क्षुधित, रोटियाँ श्वान छीन खाएँ यदि कर से, 

यही शांति, जब वे आएँ, हम निकल जाएँ चुपके निज घर से 

चूस रहे हों दनुज रक्‍त, पर हों मत दलित प्रबुद्ध कुमारी ! 

हो न कहीं प्रतिकार पाप का, शांति या कि यह युद्ध कुमारी | 

(राक्षसी सभ्यताय शांती-शांती करीत धर्तरेचेर भोंवता. कोणूय तरी तिका 
विचारात, ती आपले विखाचे दांत आनीक विखान कित्याक बुडयता काय म्हूण ? 
ती सूय तोपता आनी आमी ओगी रावप ? मातूय हालनासप ? ही शांती आमचो 
गळो कापता आनी आमी मात आमची जीब वापरप ना ? उपाशी मनशाच्या 
हातांतल्यान सुण्यान रोटयो काडून व्हेल्यो जाल्यार ताणें ओग्गी रावप ? जेन्ना ते 
आमच्या घरांत येतात तेन्ना आमी मोन्यांनी स्वताच्या घरांतल्यान भायर सरून 
वचप ? ते दानव रगत पियेतात पूण प्रबुद्ध कुमारीन कांयच करप ना ? खंयच 
पापाचो विरोध जावचो न्हय म्हणपी ही वस्त म्हणल्यार शांती काय युद्ध कुमारी ?) 

कवी दिनकरानी 'हाहाकार' कवितेंत निरुपण केल्ल्या ह्या चिंतनाच्या आदारान 
'कुरुक्षेत्र' हें काव्य रचलां. 

'कुरुक्षेत्र ही वसणूकवाद विरोधी एक प्रबंध कविता. हातूंत मातूय दुबाव 
आसचो न्हय. कुरुक्षेत्राची वास्तवीक पूर्वपिठिका 'कलिंग-विजय' सारकिली 
शांतीप्रीय कविता नासून 'हाहाकार' सारकिली शोशणविरोधी कविता आसा. 
'हाहाकार' कवितेंतल्यो ह्यो वळी कुरुक्षेत्राच्या तिसऱ्या अध्यायांत भीष्माच्या 
दर्शनाच्यो आदार थारल्यो. 


विपन्नतेची कविता 

वसणूकवादा अंतर्गत भारतीय विपन्नतायेचें सगल्यांत बरें कथा साहित्य 
प्रेमचंदान रचलां आनी सगल्यांत बरी कविता दिनकरानी बरयल्या. दिनकर गंगा 
न्हंयेच्या कांठार वशिल्ल्या सिमरिया घांट ह्या गांवांत जल्माक आयिल्ले, जंय 
प्राकृतिक संपदे वांगडा भयंकर गरिबीय आशिल्ली. 'रेणुका' पुस्तकांतली 'कविता 
की पुकार' ही कविता म्हणल्यार हिन्दींत स्वच्छंदतायवादाचें घोशणापत्र. ही 
कविता वसणूकवादाक लागून पसरिल्ले गरिबीचें मामीक चित्रण करता. ही 
कविता एक करूण चित्र पिंतारता. सांजचो वेळ. काळोख जायत चल्ला. एक 
जोड़पें मिणमिणट्या दिव्या सामकार पिंजिल्ले कपडे घालून अर्दनग्न अवस्थेंत 
आसा. इतल्यांत एक सोयरो दारार मारता. तो आपल्याक हे अवस्थेंत पळयतलो 
म्हूण तांकां संकोच जाता, लजेन तीं गुठली करून बसतात. आपूण वाऱयाचो झोत 
जावन वतलीं आनी तांची अब्रु वांचयतलीं, म्हणपाचें कविता सांगता : 

अर्धनग्न दंपति के घर में मैं झोके बन आऊँगी | 

लज्जित हों न अतिथि सम्मुख वे दीपक तुरत बुझाऊँगी | 

(अर्दनग्न जोडप्याच्या घरा हांव वाऱ्याचो झोत जावन वतलीं. सोयऱ्या मुखार 
तांकां लज जावची न्हय म्हूण दिवो रोखडोच पालयतली) 

गरिबी इतली की अब्रू सांबाळप लेगीत कठीण जाल्या. गरिबी आड लडो 
दिवप हें स्वच्छंदतायवादी कवितेचे मुखेल ध्येय. असोच एक प्रसंग प्रेमचंदाचे 'कर्म 
भूमि' कादंबरेंत आयला. अमरकांत 'कर्मभूमि'चो नायक . तो नायिका सकीनाचेर प्रेम 
करता. एक दीस आमोरेच्या वेळार तो सकीनाक मेळपाक ताच्या घरा वता. तो 
उलो मारता तेन्ना तें ताका 'मातसो राव, येतां' म्हूण सांगता आनी सुमार एका वरा 
उपरांत तें ताका मेळपाक भायर येता. मूळांत सकीनाकडेन थिगळी लायिल्ली 
एकूच साडी आसता आनी ती साडी ताणें उमळून सुकपाखातीर दोरयेर उडयिल्ली 

आसता. जेन्ना अमरकांत तांगेर येता तेन्ना तें निर्वस्त्र अवस्थेंत आसता. हें 
आशिल्लें चित्र भारतीय जिवनाचे निर्धनतायेचें. 

वसणूकवादांत पुंजीपती म्हाजन आनी जमीनदार हांचे मदीं शोशणाच्यो 
येवजण्यो चलताल्यो. ह्या दोगांयनी ब्रिटीश वसणूकवादी संरक्षणाखाला शेतकामत्यांक 
पिळून दळडिरे करून सोडले. ते रिणाच्या वज्या खाला चेपले. तांच्या हातांतल्यान 
शेतांचो मालकी हक्क गेलो आनी तांची जमीन म्हाजन आनी जमीनदार हांच्या 
ताब्यांत पावली. चक्रवृद्धि कळंतर हो ह्याच वसणूक वादाचो एक निकृश्ट 
आविश्कार. रीण फारीक करपाकलागून त्या शेतकामत्यांक घरांतलें दूद-तूप 
सगलें विकचें पडटालें. कवी अत्यंत मामीक उतरांनी म्हणटात : 

ऋण=शोधन के लिए दूध-घी बेच-बेच धन जोड़ेंगे 

बूँद-बूँद बेचेंगे, अपने लिए नहीं कुछ छोड़ेंगे 

शिशु मचलेंगे, दूध देख, जननी उनको बहलाएगी 

मैं फाडूंगी हृदय, लाज से आँख नहीं रो पाएगी 

(रीण फारीक करपा खातीर दूद-तूप विकून पयशे जोडटाले, थेंब्यान थेंबो 
विकताले, आपले खातीर कांयच दवरिनाशिल्ले. भुरगीं दूद मागतालीं, आवय 
तांकां समजायताली. लजेन दोळ्यांतल्यान दुकां लेगीत येनाशिल्लीं) 

घरांत दूद पळोवन भुरग्यान दुदाचो हट्ट धरप आनी आवयन ताका 
समजावपाचो येत्न करप, हांतुंतल्यान मनांत एक करूण तणाव उत्पन्न जाता. 
उपार्शी आवयच्या सुकिल्ल्या थानांतल्यान लेगीत दूद देंवना. भुरगो भुकेन 
वळवळून अखेरेक न्हिदता : 

पर, शिशु का क्या हाल, सीख पाया न अभी जो आँसू पीना ? 

चूस-चूस सूखा स्तन माँ का सो जाता रो-विलप नगीना | 

विवश देखती माँ, अंचल से नन्ही जान तड़प उड़ जाती; 

अपना रक्त पिला देती यदि फटती आज वज्र की छाती | 

'(भुरग्याचे कितले हाल ! जो अजून दुकां पियेवपाक शिकूंक ना. आवयचीं 
सुकीं थानां चोखून चोखून, रडत रडत न्हिदता बाबडो. आवय लाचार जावन 
पळयता, भुकेन तळमळून इल्लोसो जीव संवसार सोडटना. आज वज्राचें तें हड्डें 
पिंजपाक मेळिल्लें जाल्यार ती आपल्या भुरग्याक आपलें रगत पियेवंक दितली 
आशिल्ली) 

दूद-दूद म्हणपी भुरग्याच्या आवाजान जें वातावरण निर्माण जाता, तें हिन्दी 
कवितेतल्या, करुणेंतल्यान आयिल्ल्या आवृत्ती सौंदर्याचो एक अद्वितीय दृश्टांत. 
'हाहाकार' हैं भारतीय शेतकामत्यांचे गरिबीचें शोकगीत. एका वेळार शेतां 
शेतकामत्यांखातीर सूखदिणी थळां आसतालीं. वसणूकवादी शोशणान ह्या थळांक 
रडपार्ची आनी दुक गाळपार्ची थळां करून सोडलीं. दिसभर आनी वर्सभर मरून 
खपून लेगीत तांकां पोटभर जेवण आनी आंगभर कपडे मेळनाशिल्ले. हो अभाव 
शेतकामत्यांची जीण दुखदिणी करून सोडटालो : 

जेठ हो कि हो पूस, हमारे कृषकों को आराम नहीं है; 

छुटे बैल के संग, कभी जीवन में ऐसा याम नहीं है | 

मुख में जीभ, शक्ति भुज में, जीवन में सुख का नाम नहीं है, 

वसन कहाँ ? सूखी रोटी भी मिलती दोनों शाम नहीं है | 

विभव-स्वप्न से दूर भूमि पर यह दुखमय संसार कुमारी, 

खलिहानों में जहाँ मचा करती है हाहाकार कुमारी | 

(ज्येष्ठ म्हयनो आसूं वा पौष, आमचे शेतकामती विसव घेनात. बैलां वांगडा 
: आपुणूय मेकळे जातले, मातसो विसव घेतले म्हणल्यार तांकां वेळ ना. तोंडांत 
जीब, भुजांनी बळगें आनी जिणेंत सूख म्हणटात तें नांवाक लेगीत ना. कपडे 
खंयचे ? सांजवेळा सुकी रोटी लेगीत मेळना, वैभव-सपनां पसून पयस धर्तरेर 
अशे तरेचो हो दुख्खी संवसार, शेतांनी चल्ला हाहाकार.) 

कथाकार प्रेमचंदानी शेतांनी चलपी ह्या हाहाकाराचें चित्रण 'गोदान' कादंबरेंत 
केलां. 'हाहाकार' ही कविता कवीन तेन्नाच बरयिल्ली. कवी शेतकामत्यांक 'बैलांचो 
भाव' म्हणटा. हे दुख्खां खातात आनी दुकां पियेतात. हाचें पुराय जिवनूय एक 
हाहाकार. कवीचे वसणूकवादी विरोधी चेतनेंत, राजनितीक चेतने परस तीव्र सूर, 
विपन्नताय आनी अर्थीक विशमतायेच्या विरोधांत आयला. वसणूकवादाक लागून 
भौतीक आनी सांस्कृतीक विपन्नताय आयली जाका लागून संवसार 'देवाचो रेंवट' 
कशें दिसता. समाजीक विशमतायेकलागून परत परत तांचें मन देवाचेर आक्रोश 
व्यक्त करता. हे परिस्थितींत देवळांतलीं पाशाणां भेड्डी आसतात अशें दिसलें 
जाल्यार तातूंत अजाप करपा सारकें कांय ना. 

शेतकामती म्हणल्यार भारतीय समाज वेवस्थेचो कणो. वसणूकवादी अमानुशी 
शोशणाक लागून तो कणो मोडलो. दुदाक लागून तळमळपी भुरग्यावरवीं कवी 
मार्मीक दृश्य आमचे मुखार दवरता. शेतां-भाटां धरून ते भुरग्यांचे जिणेमेरेन 

शेतकामत्याचें दुख्ख पसरलां. उपाशी हाडां न्हिदतात, ही मर्मस्पर्शी कल्पना कवीन 
कवितेंत मांडल्या. मुळांत हो यथार्थ, पूण हाका कल्पनेचीं पांखां लायल्यांत. एके 
वटेन फोंडांत उपाशीं हाडांचें रडप आनी दुसरे वटेन देवळांतलीं भेड्डी पाशाणां. 
ह्या गरिबीच्या उज्यांत पुराणीक धर्म आनी ताच्या देवळांनी बंदिस्त देवाक मरण 
येता. 


सामंतशायेचो विरोध Re, 

कवीची ब्रिटीश वसणूकवादा कडेन जितली दुस्मानकाय आसा तितलीच 
निरंकुश राज्य वेवस्था आनी सामंतशाय हांचे कडेनूय आसा. ह्या निरंकुश राजांचो 
स्वेच्छाचार आनी सामंती भोगविलास हांचे मदीं जनता दळडिरी जायत चल्ल्या. | 
निरंकुश स्वेच्छाचार आनी निर्बध भोगविलासाविशीं तिडक उगतायतना कवी 
म्हणटाः 

पौरुष को बेड़ी डाल पाप का अभयरास जब होता है, 

ले जगदीश्वर का नाम खड्ग कोई दिल्लीशवर धोता है, 

धन के विलास का बोझ दुखी, दुर्बल, दरिद्र जब ढोता है 

दुनिया को भूखों मार भूप जब सुखी महल में सोता है, 

सहती, सब कुछ मन मार प्रजा, कसमस करता मेरा यौवन | 

- 'विपथगा' : हुंकार 

(पौरुशाक बेडयो घालून पापाचो अभयरास जेन्ना चलता तेन्ना देवाचें नांव 
घेवन कोणूय दिल्लीशवर तरसाद धुयता. धनाचें वजें जेन्ना दुख्खी, दुबळो, 
दळडिरो उखलता, दुनियेक उपाशी मारून राजा जेन्ना म्हालांत सुखान न्हिदता, 
तेन्ना प्रजा मन मारून सोसता आनी अशा वेळार म्हज्या जुवानपणाक चिटमिटे 
येतात.) 

समाजीक विशमतायेचेर कवीचो विरोध प्रतिलोमी चित्रांवरवीं व्यक्त जाता. 
एके वटेन राय बहादुरांचे कुत्रे लेगीत दूद पियेताले आनी दुसरे वटेन ल्हान भुरगे 
शिंयाच्या रातीनी आंखडत आवयच्या हाडांक वेंग मारून न्हिदताले : 

श्वानों को मिलते दूध-वस्त्र, भूखे बालक अकुलाते हैं, 

माँ की हड्डी से चिपक, ठिठुर जाड़ों की रात बिताते हैं, 

युवती के लज्जा वसन बेच जब ब्याज चुकाए जाते हैं, 

मालिक जब तेल-फुलेलों पर पानी-सा द्रव्य बहाते हैं | 

(एके वटेन कुत्र्यांक मेळटा दूद आनी कपडे जाल्यार दुसरे वटेन उपाशीं भुरगे 
हांगा आकुळपिकूळ जातात आनी थंडेच्या रातींनी आंखडत आवयच्या हाडांक वेंग 
मारून न्हिदतात. एके वटेन तरणाटे चलयेचीं वस्त्रां विकून कळंतर फारीक 
करतात आनी दुसरे वटेन धनी लोक तेलांचेर आनी हेर प्रसाधनांचेर उदका वरी 
पयशे मोडटात.) 

कवी सामंतशायेच्या पतनाक सरळ आव्हान दितात : 

गिरे विभव का दर्प चूर्ण हो आग लगें इस आडंबर में 

= 'तांडव' : रेणुका 

(वैभवाच्या गर्वाचो जावं चुरो, आडंबराक लाय उजो) 

'हुकार' कवितेत 'स्वर्ग-दहन' ह्या प्रतिकाचो प्रयोग कवीन केला. हें प्रतीक 
आसा सामंतशायेचे दहनक्रियेचें. हें प्रतीक तांचे कवितेत परत परत येता. सर्ग 
आनी देव हीं सामंत आनी पुंजीपती खातीर वापरिल्लीं प्रतिकां. हें प्रतीक त्या 
वेळच्या साहित्यीक परिवेशांत प्रयुक्त जातालें. मुक्तिबोधान 'कामायानी'चे देव 
सभ्यतायेक सामंतशायेच्या प्रतिकाच्या रुपांत पळयिल्ली, तें सामकें खरें. कवी 
पुरायपणान प्राचीन समाज, सामंती समाज ध्वस्त करपाक सोदता. दिनकरांचे 
कवितेत सर्ग, सामंत आनी वसणूकवादी प्रभूंच्या प्रतीक रुपान आयला. कवी 
हाहाकार कवितेत सर्ग लुटपाचो उल्लेख करता आनी सामधेनीचे एक कवितेत 
सर्गातल्या सम्राटाक शिटकावणी दिता. धर्तरेचे पूत म्हणल्यार जनता. अशे तरेन 
सर्गाची पुराणीक कल्पना वसणूकवादी सामंती शोशणाचें प्रतीक जावन येता. 


पुंजीवादाचो विरोध 

ब्रिटीश वसणूकवादा वांगडा हांगा जी समाजीक -अर्थीक वेवस्था आयली, ते 
वेवस्थेक पुंजीवाद म्हणटात. हातूंत पयशांक चड म्हत्व आसता. ह्या पुंजीवादाचें 
साम्राज्यवादाकडेन संगनमत जालें. पुंजीवादाचीच एक विकसीत अमानूशी 
अवस्था म्हणल्यार साम्राज्यवाद, अशें लॅनिन हाणी सांगलां. ह्या साम्राज्यवादी 
पुंजीवादाचो विस्तार तरसादीच्या नेटाचेर जाता. कवी म्हणटात : 

शुभ्र वसन वाणिज्य-न्याय का आज रुधिर से लाल हुआ है 

किरच -नोक ,पर अवलंबित व्यापार जगत बेहाल हुआ है | 

(व्यापार आनी न्यायाची धवीं वस्त्रां आज रगतान तांबडी जाल्या. तरसादींचेर 
आदारिल्ल्या व्यापार-जगताची अवस्था बिकट जाल्या) 

तरसादींचेर आदारिल्लें वेपारी-जगत अर्थात्‌ पुंजीवादाची हालत खराब 
जायत गेली. पयलींचो मनीस भावनांक म्हत्व दितालो, तो मरून गेलो. आतां जो 
मनीस आसा तो पयशांचो गुलाम जाला : 

वह मनुष्य मर गया, 

शेष जो है, लक्ष्मी का नया जार है | 

गीत उसे क्या 

जो कुबेरपद पाने का उम्मीदवार है | 

- नीलकुसुम 

(तो मनीस मेलो, उरला तो पयशांचो नवो गुलाम. ताचें कितें, जो कुबेराचें पद 
मेळोवपाक तयार जाला) 

अशे तरेचो मनीस समतामुलक समाज रचूंक शकना. पूण कवीचो समाजीक 
क्रांतीचेर विस्वास आसा. पुंजीवादी लोकांची संपदा रोखडीच सोंपपाची आसा 
हाची तांकां खात्री आशिल्ली : 

उसी तरह ये नोट तुम्हारे 

पापी ! उड़ जानेवाले हैं; 

तप भी मारा गया, माल भी 

और लोग पानेवाले हैं | 

(तशेच ह्यो तुज्यो नोटी, पापया, उडपाच्यो आसात; तुजें तपूय गेलें आनी 
म्हालूय. आनी हें सगलें मेळटलें कोणाक काय म्हणल्यार लोकांक ) 

ही आशिल्ली फुडाराक येतल्या समतामुलक समाजाची एक झलक . कवी 
धनाची सभ्यताय, पयशांची सभ्यताय हांचो विरोध करता - 'धन पिशाच की 
विजय, धर्म की पावन ज्योति अदृश्य हुई |' ह्याच 'बोधिसत्वांत' कवी संपदेची 
नैतीकताय आनी शील हांचो विराध करतना म्हणटात - 

शबरी के जूठे बेरों से आज राम को प्रेम नहीं, 

मेवा छोड़ शाक खाने का आज पुरातन नेम नहीं | 

(शबरीचीं उश्टीं बोरा आज रामाक आवडनात, मेवो सोडून शाक खावपाचो 
पयलींचो नेम आज चलना) 

पयशांच्या शिलाच्या विरोधांत विवेकानंदान 'दरिद्र-नारायणाची' कल्पना केल्ली. 
धनिकांनी देवाकूय कैद केला. तांचे देव गुलाबजलांत न्हातात. कवी म्हणटा- 

पर गुलाब-जल में गरीब के अश्रु राम क्या पाएँगे, 

बिना नहाए इस जल में क्या नारायण कहलाएँगे ?' 

(पूण गुलाबजलांत गरिबाचीं दुकां रामाक कशीं मेळटलीं, हया उदकांत न्हाले 
बगर नारायण म्हणोवन कशे घेतले ?) 

नारायणाची ही नवी व्याख्या. उदकांत जो रावता, तो नारायण. हें उदक म्हणल्यार 
गरिबाचीं दुकां. हातूंत राबितो केल्यारूच नारायण नांव सार्थक जाता. पुंजीपती हे 
मनशाचो त्याग करपी राक्षस. गरीबांचेर कितें उपाय ? 'प्रभु भी धनियों के गृह में बंद 
हुए ।' (देवूय धनिकांच्या घरांत बंदिस्त जालो). अशे तरेन 'रेणुका' संग्रहांतली 'बोधिसत्व' 
कविता पुंजीवादाच्या विरोधाचें एक भावशास्त्र म्हणल्यार जाता. 


क्रांतीची कविता 


ह्या विवेचनावरवी एक गजाल स्पश्ट जाता आनी ती म्हणल्यार, वसणूकवादाक 
लागून भारतांत राजनितीक पराधीनताय, समाजीक अवनती आनी अर्थीक 
विपन्नताय आयली आनी ताच्याच विरोधांत दिनकराची कविता फुडें सरली. बदल 
जेन्ना तिव्र गतीन येता, तेन्ना ताकां क्रांती म्हणटात. तरणेपणांत सौंदर्य आनी 
विलास हांचें सहज आकर्शण आसता पूण जेन्ना आवयच्या (देशाच्या) पांयांनी 
बेडयो पडिल्ल्यो आसतात आनी लोक उपाशी आसतात, तो वेळ रुपपुजा करपाचो 
आसना. कवी तरणेपणांतल्या सहज आकर्शणाचो त्याग करून क्रांतीच्या मार्गार 
वचपाचें थारायतात. दिनकरांची राष्ट्रीयताय गांधीवादी चेतनेंतल्यान येवंक ना. 
त्या वेळार जे लोक शस्त्रां घेवन ब्रिटीशां आड लडो दिताले, तेच दिनकराची 
राष्ट्रीयताय आनी तातूंतल्यान स्फुरीत जाल्ल्या क्रांतीकारी कवितांचे स्रोत आशिल्ले. 
कवीक भारतमातेची तकली सकयल गेल्ली पळोवप स्विकार ना देखून ते 
क्रांतीच्या असमय आव्हानाचे दिशेन पावलां मारतातः 

फेंकता हूँ, लो तोड़-मरोंड़ 

अरी निष्ठुरे ! बीन के तार, 

उठा चाँदी का उज्जवल, शंख 

फूँकता हूँ, भैरव हुंकार | 

नहीं जीते जी सकता देख 

विश्व में झुका तुम्हारा भाल 

वेदना-मधु का भी कर पान 

आज उगलूँगा गरल कराल | 

(विणेच्यो तारो तोडून बागोवन भायर उडयतां. रुप्याचो उज्ज्वल शंख घेवन 
भैरव हुंकार फुंकतां. तुजी तकली सकयल गेल्ली जितेपर्णी हांव पळोवंक शकचों 
ना. वेदना पियेवन आज हांव खूब वीख ओंकतलों) 

हें वीखूच क्रांतीची कविता रचता. गांधीवादांतल्या 'युधिष्ठिरपणांतल्यान' 
स्वातंत्र्य मेळचें ना. ताचे खातीर सशस्त्र संघर्श करचो पडटलो अशें राष्ट्रीय 
स्वातंत्र्या खातीर अधीर जाल्ल्या कवीक ताच्या तरणेपणांत दिसतालें. देखून 
'हिमालय' कवितेत तांणी म्हणले : 

रे रोक युधिष्ठिर को न यहाँ, जाने दे उनको स्वर्ग धीर 

पर, फिरा हमें गांडीव गदा, लौटा दे अर्जुन भीम वीर | 

(युधिष्ठिराक हांगा आडावन दवरूं नाका, ताका सर्ग गांठूं दी, गांडीव, गदा 
घुंवडाय आनी आमकां आमचो अर्जुन आनी भीम परत दी) 

हो तो मार्ग आशिल्लो, जो मार्ग भगत सिंह आनी चंद्रशेखर आझाद 
सारकिल्या क्रांतीकाऱयानी आपणायिल्लो.. 

क्रांतीचे दिशेन पावलां मारपी ह्या कवीच्या व्यक्तित्वाचें सटीक प्रतीक 
म्हणल्यार 'आलोकधन्वा' ही कविता. ते ज्वलीत सौरमंडळांतले ज्योतिर्धर कवी 
आशिल्ले. उजवाड आनी उजो हे तांचे सभावगूण. क्रांतीकारी कवी, समाजीक 
परिवर्तनाचो हावेस बाळगुपी कवी आनी वसणूकवाद विरोधी चेतनेचो कवी स्वता 
खातीर ह्याच 'मॅटाफराचो' आविश्कार करता. 'बल उठे किसी दिन वहि-राशि' 
हीच तांची एकमात्र इत्सा. सदांच आनी सतत क्रांती करप ही समाजीक 
परिवर्तनाची मार्क्सवादी अवधारणा. 

हे क्रांतीक कवी 'विपथगा' म्हणटा. ही क्रांती अबडदबड़ आनी कठीण रस्त्यार 
चलपी. केन्ना, खंयच्यान येत, कोणाच्यान सांगूंक जायना. 'विपथगा' कवितेत 
कवीन चंडीचें पुराणीक रूप नवे तरेन सादर केलां. काळ-सरपिणीचे शंबर फणे 
तिच्या मस्तकार मुकूट जावन रावल्यात. ती एक चिरकुमारी. तिच्या कपलार 
सदांच नव्या रगताचें चंदन लायतात. दोळ्यांनी चिंतेच्या धुंवराचें काळेच काजळ 
आनी संहारक उज्या वरी लुगटां न्हेसून ती छूम छनन नाचता. ती जांबय दित 
शरीर ताणटा तेन्ना भुंयकांप जाता आनी स्वास घेता तेन्ना लंकेचे इकुणपन्नास 
दोंगर हालपाक लागतात. क्रांतीची ही विराट कल्पना पुराय भारतीय साहित्यांत 
मेळपाक कठीण. भारतीय पुराणीक कल्पनेतली चंडी आनिकूय विशाल तशीच 
प्रचंड रूप धारण करून क्रांतीकुमारी जाल्या. हे चिरकुमारीक तांच्या हेर कवितांनी 

लेगीत कुमारी म्हूण संबोधीत केल्या - 'खलिहानों में जहाँ मचा करता है हाहाकार 
कुमारी |' 

क्रांती कित्याक घडटा? ज्या समाजांतं तरणाटे भयणीचेर बळजबरी जातना 
पळोवन लेगीत धडधाकट भाव प्रतिकार करूंक शकनात आनी जांचो राग मौन 
धारण करता त्या समाजांत क्रांती जल्माक येता. निरंकूश सम्राट जेन्ना 
जगदीश्वराच्या नांवान रगतान तरसाद धुंयता आनी दुबळो, दळडिरो धन-विलासाचें 
वजें पेलतां पेलतां मरून वता तेन्ना क्रांती जल्माक येता. ही क्रांती दुबळ्या 
लोकांच्या दुख्खांत मोन्यांनी जल्माक येता. चाबकांचो मार खावन व्हड जाता आनी 
दडपशायेच्या मार्गाचेर तापून कडून भांगरा वरी लख्ख, जुवान जाता. हो आशिल्लो 
'विपथगा'चो (क्रांतीचो) जल्म जावपा पसून जुवान जावपा मेरेनचो क्रम आनी 
काणी. ही क्रांतीची एक विराट कल्पना. कामेश्वर शर्मा हांणी बरयलां - 
“नटराजाचें तांडव नृत्य करपी मूर्ती परस अदीक प्रभावशाली. आसा कोण शिल्पी 
जो कोरांतूंक शकता - आसा कोण चित्रकार जो आपल्या वळीनी बांदून दवरपाक 
शकता. दर उतर उलयतना चित्रा भशेन उलयता.” 

ही 'विपथगा' (क्रांती) तरणाटे मुखार व्हरतात. हे मोगी तरणाटे आपल्या 
मस्तकाचेर उज्या किरीट धारण करतात. यौवन अल्लड आनी दुस्साहशी आसता. 
तें संकश्टां कडेन खेळटा. 'अनल-किरीट' कवितेत कवी हे अल्लड दुस्साहशी 
यौवनाचें वर्णन अशे तरेन करता : 

धरकर चरण विजित श्रृंगों पर झंडा वही उड़ाते हैं 

अपनी ही उँगली पर जो खंजर की जंग छुड़ाते हैं | 

रह x x 

नींद कहाँ उनकी आँखों में जो धुन के मतवाले हैं, 

गति की तृषा और बढ़ती, पड़ते पद में जब छाले हैं | 

(जे आपल्याच बोटाचेर खंजिराची युद्धां जिखतात तेच जैतांची घुडी उबारतात.) 
(कितें तरी करत रावपाची आवड आशिल्ल्याक न्हीद खंयची. चलून चलून 


( क 
णो न्या 


पांयांच्यो काती वचपाक लागतात तेन्ना आनीक जलद यू्ा४# वि 
'अनल-किरीट' ही वसणूकवादाच्या विरोधांतली सुरै ल 50 

कविता. 'सामधेनी' पुस्तकांतली कविता 'जवानियाँ ही हैक रणे गतीची कदि 

तरण्या उत्साहाचो प्रसार पुराय ब्रहमांडांत जाता. अशे नर कॉस्मीक रूप कवी 


स्या उतरांनी आमचे मुखार दवरता : छै 
र 2 ५ 

समस्त सूर्यलोक एक हाथ में लिए हुए, 

दबा के एक पाँव चंद्रभाल पर दिए हुए, 

खगोल में धुआँ बिखेरती प्रतप्त श्वास से, 
भविष्य को पुकारती हुई प्रचंड हास से, 
उछाल देवलोक को मही से तोलती हुई; 
विराट रूप विश्व को दिखा रही जवानियाँ | 

(पुराय सूर्यलोक एका हातांत घेवन, एक पांय चंद्राचेर दवरून, अंतराळांत . 
धुंवर पसरपी तप्त स्वासा वरवीं, भविश्याक साद घालपी प्रचंड हांशा वरवीं, 
देवलोकाचे धर्तरेवयल्यान जोखतना, मनशाच्या कर्तृत्वाची गुपितां उगतडार 
उडयतना, विश्वाक विराट रूप दाखयतात यौवना) 

हें यौवन जेन्ना उमंग आनी उद्देग घेवन येता तेन्ना : 

भुजंग दिग्गजों से, कूर्मराज त्रस्त कोल से, 

धरा उछल-उछल के बात पूछती खगोल से | 

कि क्या हुआ है सृष्टि को, न एक अंग शांत है, 

प्रकोप रुद्र का ? कि कल्पनाश है, युगांत है ? 

(भुजंग दिग्गजांक विचारता, कांसवराज दुकराक विचारता, धरतरी मळबाक 
विचारता - कितें जालें सृश्टीचें, एकाय भागांत शांती ना. शंकराचो प्रकोप बी 
जालो काय कितें ? काय कल्पनाश, काय हें यूग सोंपपाक पावलें ?) 

अशे तरेन यौवनूच क्रांतीच्या मार्गार वता. घडये हाकाच लागून दिनकर 
मनशाच्या विंगडविंगड अवस्थांनी यौवनाक श्रेश्ठ मानतात. 


क्रांतीची प्रतिकां 


तें यूग आशिल्ले भारतमातेचे. भारतमातेचेर कविता बरयलिना असो एकूय 
राष्ट्रीय कवी त्या वेळार नाशिल्लो. दिनकरानी भारतेमातेचेर वेगळी अशी कविता 
बरोवंक ना. तांणी पुराणीक प्रतीक चंडी, भवानी हांचे भितर नव्या तेजाचो 
समावेश करून, तांकां नवो अर्थ दिलो - 'विपथगा'. ही अभिधा म्हणल्यार पुराणीक 
प्रतिकाची नवी व्याख्या. 'दिगम्बरि' कवितेंत भवानी प्रतीक रुपान आयल्या. कवीचे 
एक प्रीय पुराणीक प्रतीक आसा आनी तें म्हणल्यार रुद्र : विध्वंस करपी देव. 
क्रांतीची हीं प्रतिकां परत परत तांचे कवितेंत येतात. 'नटवरा'चें तांडव नृत्य हें 
., क्रांतीचे 'मॅटाफर'. नटवर आनी चंडी हीं झरझरीत पुरातन गजालींचो विध्वंस करपी 

प्रतिकां. 'गिरे दुर्ग जडता का ऐसा प्रलय बुला दो प्रलयंकर || तप आनी उजो होच 
दिनकराचो धर्म. हातूंतल्यान क्रांती मुखार सरता. समुद्राचे उदक सोकून घेवपा | 
खातीर अगस्त्य रुशीचें पुराणीक मिथक, प्रतीक जावन 'विपथगा' कवितेत येता. 
पेट्ट्या खांडव वनाक लेगीत कवी प्रतीक करून सोडटा. बलिदानाचें चित्रण 
करतना यज्ञ आनी होम हीं प्रतिकां परत परत कवितेत येतात. कवी बलिदाना 
खातीर समिधा एकठांय करता. पोरणे वेवस्थेक ध्वस्त करपा खातीर कवी 
प्रलयाचें प्रतीक वापरता. कवी प्रसाद हांणी जाल्यार 'कामायनी' ह्या काव्यांत 
प्रलयाचें रुपक वापरलां. जाणट्या देवान रचिल्ले सृश्टीक ध्वस्त करपा फाटल्यान 
पोरण्या समाजाक पुरायपणान ध्वस्त करून नवो समाज घडोवपाचें ध्येय 
आशिल्ले. हीच गजाल कवी पंत 'द्रुत झरो जगत के जीर्ण पत्र' हे वळींतल्यान 
व्यक्त करतात. दिनकर हे क्रांतीचे कवी आशिल्ल्यान ते ध्वंसांतल्यान निर्मणी 
करपाचें येवजितात. 

वसणूकवाद विरोधी सूर क्रांतीचे रूप धारण करतात. देखून दिनकराचे 
कवितेत नटवरा सारकिलीं प्रतिकां येतात. कवी जातीय मिथकाचो उपेग वसणूकवाद 
विरोधी चेतने खातीर करता. तांच्या 'रेणुका' संग्रहांत 'तांडव' ही कविता आसा. 
'अंग-भंग, हुंकृति-झंकृति कर थिरक-थिरक हे विश्वंभर |' शंकराच्या नृत्यात, 
नाचा परस तांडवूच प्रतीक रुपान कवितेंत येता. रुद्र परत परत येतात - 'विकट 
रुद्र हे अभिमानी | विपथगा दुर्गा है - सहसा चिग्घार खड़ी होती दुर्गा मैं करने 
दस्यु दलन |' 


कवितेचे अंतर्द्दन्द 

स्वातंत्र्याची चळवळ जस जशी प्रौढ जायत गेली, तस तसो दिनकराचो 
आत्मसंघर्श तिव्र जायत गेलो. तिसऱया दसकाच्या निमाण्या वर्सानी जेन्ना ते 
राजस्व विभागांत सबरजिस्ट्रार म्हण काम करताले, तेन्ना तीन वर्सा भितर तांची 
तेवीस खेपे बदली जाली. तांणी बरयिल्ल्या देशभक्तीपरक क्रांतीकारी कवितांचो 
सरकाराक राग आयिल्लो. एका जाग्या वयल्यान दुसऱया जाग्यार, दुसरे 
सुवातेवयल्यान तिसरे सुवातेर बदल्यांचो हो क्रम चालूच उरलो आनी दुसऱ्या 
` म्हायुद्धाक सुरवात जाली तेन्ना सरकारान युद्धांत मजत करपा खातीर पटनाच्या 
सचिवालयांत, युद्ध प्रचार विभागांत तांची नेमणूक केली. तांची मानसीक यातना 
सोंसपाची तांक सामकी सोंपिल्ली. फकत जगपा खातीर तांणी नोकरी सांबाळून 
दवरिल्ली. प्रचार विभागांत काम करतना युद्धाक भाव दिवचो पडटालो. हें युद्ध 

तांचें नाशिल्लें आनी तांच्या देशाचेंय नाशिल्लें. एके वटेन तांच्योच 'हिमालय, 
'विपथगा, 'अनल-किरीट' आनी 'जवानियाँ' सारकिल्यो कविता वाचून तरणाटे 
स्वातंत्र्य मेळोवपा खातीर संघर्श करताले, जाल्यार दुसरे वटेन ते आपले 
असहाय्यतायेचो धुंवर पियेताले. 942 वर्सा जाल्ली 'भारत-छोड़ों चळवळ 
शक्तीच्या नेटार चिड्डून उडयतल्या फिरंगी लोकांची सेवा करतना तांचे भितरलो 
क्रांतीचो उजो पालवत चल्ला अशें कवीक दिसतालें. 

अशे तरेन कवीचें अंतईन्द्व 'कुरुक्षेत्र' कवितेत भीष्माच्या चरित्रांत वस्तुगत 
प्रतिरूप (ऑब्जेक्टीव कोरिलेटीव) जावन येता. 

कवीचो हो आत्मसंघर्श फकत वैयक्तीक स्तराचेर नाशिल्लो. हो आत्मसंघर्श 
वैचारीक स्तराचेर लेगीत प्रबळ रुपान पसरिल्लो. ।920 वर्सा उपरांत स्वातंत्र्य 
चळवळ गांधीजीच्या अहिंसक नैतीक फुडारपणा खाला चलिल्ली. पूण दिनकरांचे 
विचार आनी तांचें काळीज, भगत सिंह आनी चंद्रशेखर आझादा सारकिल्या 
बलिदानी फुडाऱ्यांच्या विचारां कडेन सहमत आशिल्ले. गांधीजींच्या अहिंसावादा 
परस टिळकांच्या संघर्शशील कर्मयोग दर्शनाचो तांचेर चड प्रभाव आशिल्लो. तांकां 
गांधीवादाचें युधिष्ठिरपण केन्नाच स्विकार नाशिल्लें. तांणी शूर धर्माची उपासना 
केल्ली. तरसादीचें व्रत तांकां प्रीय आशिल्ले. देखून युद्धा उपरांत महाभारतांतल्या 
युधिष्ठिराच्या विलापांत तांकां गांधीवादाचें युधिष्ठीरपण दिसलें. दिनकर पटनाच्या 
सचिवालयांत ब्रिटीश सरकाराचे सेवेत रुजू आशिल्ले. एके तरेन शरीर तांणी 
ब्रिटीश वसणूकवादाक औओंपिल्लें. जगपा खातीर तांकां ती नोकरी करप भाग 
आशिल्लें. दुसरे वटेन तांचे काळीज राष्ट्रवाद्यांक समर्पीत आशिल्ले. तांकां आपले 
नियतींत भीष्माचें रूप दिसपाक लागलें. महाभारतांतल्या युद्धा उपरांतचे कथेत 
तांकां एके वटेन वसणूकवाद विरोधी दर्शन दिसलें आनी दुसरे वटेन भीष्मांत 
आपल्या अंतरन्द्वाचें बिंब. दोन वाट्यांनी वांटून गेल्ले आपले जिणेची काणी तांणी 
भीष्माच्या तोंडांतल्यान सांगपाचो येत्न केला. कवीचें हेंच आत्ममंथन 'कुरुक्षेत्र' ह्या 
काव्याची रचनात्मक भुमिका जावंक पावलें. 
कुरुक्षेत्र वसणूकवाद विरोधी काव्य 

कांय आलोचक समजतात तशें 'कुरुक्षेत्र' हें दुसऱ्या विश्‍वयुद्धाच्या सेदर्भात 
बरयिल्लें काव्य न्हय. ही वसणूकवादाच्या विरोधांत आयिल्ली प्रबंध कविता. 
'कुरुक्षेत्र' पुस्तकाच्या निवेदनांत कवीन एक प्रस्न विचारला - “युद्ध एक निंदीत 
आनी क्रूर अशें कर्म. पूण हाची जापसालदारकी कोणाचेर आसची ? अनितीचें 

जाळें पातळावन जो प्रतिकाराक आपोवणें दिता, ताचेर आसची? काय ताचेर 
आसची, जो ह्या जाळ्याचे बारा बिरेस्तार आनी तेरा शुक्रार करपाक सदांच आतूर 
आसता ?” मुळांत कोणाचेंय स्वत्व अनितीच्या मार्गान काडून घेवप हेंच युद्धाचें 
मूळ कारण थारता. कवी वसणूकवादी लोकांक सरळ म्हणटात : 

पर जिनकी अस्थियाँ चबाकर शोणित पीकर तन का 

जीती है यह शांति, दाह समझो कुछ उसके मन का | 

स्वत्व माँगने से न मिलें, संघात पाप हो जाएँ, 

बोलो धर्मराज शोषित ये जिएँ या कि मिट जाएँ |' 

(पूण ज्या लोकांचीं हाडां चाबून आनी तांच्या शरिरांतले रगत पियेवन ही 
शांती जगता, ती मनांतल्यान कितली जळटा आसतली ? विचार कर. स्वत्व 
मागून मेळना, संघात पाप थारता, सांग धर्मराज, ह्या शोशीत लोकांनी जगचें काय 
मरचें) 

देखून अन्याय ना करतले जाल्यार लडो दिवप हेंच योग्य. आपलें स्वत्व 
मेळोवपा खातीर कितेंय करचें पडलें जाल्यार योग्यूच थारतलें. भीष्म युधिष्ठिराक 
म्हणटात : 

किसने कहा, पाप है, समुचित स्वत्व प्राप्ति हित लड़ना | 

उठा न्याय का खड्ग समर में अभय मारना मरना | 

x x 4 

न्यायोचित अधिकार माँगने सेन मिले तो लड़ के 

तेजस्वी छीनते समर में जीत या कि खुद मर के | 


(स्वत्व मेळोवपा खातीर लडो दिवप आनी युद्धांत भिये नासतना न्यायाचे 
तलवारीन वार करप, मारप आनी मरप, हें पाप म्हूण कोणें सांगलां ? ) (आपलो 
अधिकार आपल्याक मागून मेळना जायत जाल्यार तो मेळोवपा खातीर लडो दिवप 
केन्नाय योग्य. तेजस्वी पुरुश, आपलो अधिकार युद्ध करून काडून घेतात, 
समोरच्याक मारून वा स्वता मरून) 


अशे तरेन दिनकरानी युद्धाचो संबंद वसणूकवादी शोशणा कडेन लायला. 
वसणूकवादी अनिती तशेंच स्वत्वाचें अपहरणूच युद्धाक कारण थारता, अशें ते 
मानतात. हो प्रस्न ते वेगळ्या -वेगळ्या तरांनी, वेगळ्या-वेगळ्या छंदांनी 
मांडटना दिश्टी पडटात : 


80 / रामघारी सिंह दिनकर 


युद्ध को बुलाता है अनीति ध्वजधारी या कि 

या वह जो अनीति-भाल पै दे पाँव चलता | 

वह जो दबा है शोषणों के भीम शैल से या 

वह जो खड़ा है मग्न हँसता-मचलता ? 

वह जो बना के शांति व्यूह सुख लूटता या 

वह जो अशांत हो क्षुधानल से जलता | 

कौन है बुलाता युद्ध ? जाल जो बनाता ? 

या जो जाल तोड़ने को क्रुद्ध काल-सा निकलता | 

(युद्धाक आमंत्रण कोण दिता? - अनितीचो बावटो घेवन भोंवपी मनीस काय 
अनिती माथ्यार घेवन उगत्या पांयांनी भोंवपी मनीस? शोशणाच्या दोंगरा खाला 
चेपिल्लो मनीस काय हांसत आनी खिदळत उबो रावन मजा पळोवपी मनीस? 
शांतीचो व्यूह रचून सूख लुटपी मनीस काय अशांत जावन भुकेन टळटळपी 
मनीस? जाळें घालपी मनीस काय जाळें ध्वस्त करपाक काळाच्या रुपान लडो 
दिवपी मनीस ?) 

जाप सरळ आसा. शोशणाचे सांखळेचें जाळें जो विणटा, ताचेरूच युद्धाक 
आमंत्रण दिवपाची जापसालदारकी आसता. 


प्रतिशोध म्हणल्यार सभावूच 


दिनकर ह्या वसणूकवादी शोशणाक विप्लव आनी क्रांतीचें कारण मानतात 
पूण युद्धाचे औचित्य ते सभावाच्या आदाराचेर सिद्ध करतात. मुसलमानी नवजागरणाचे 
सगल्यांत म्हत्वपूर्ण कवी इकबाल हांचो प्रभाव तांचेर आशिल्लो. इकबालाच्या मता 
प्रमाणे मनीस सभावगत उश्ण आनी प्रतिशोध घेवपी आसता. कुरुक्षेत्र कवितेत 
दिनकर इकबालाचे भाशेंत म्हणटात : 

सहता कहीं भी एक तृण जो शरीर से तो, 

उठता कराल हो फणीश फुँफकार है | 

सुनता गजेन्द्र की चिग्धार जो वनों में कहीं, 

मारता गुहा में ही मृगेन्द्र हुंकार है | 

शूल चुभते हैं, छूते आग हैं जलाती; भू को 

लीलने को देखो गर्जमान पारावार है | 

जग में प्रदीप्त है इसी का तेज, प्रतिशोध 

जड़ चेतनों का जन्मसिद्ध अधिकार है | 

(हरयाळी सोंसता म्हूण कळत जाल्यार सोरोप आपलो फणो मोटो करून 
फुस्स करता. हत्याची तुतारी वनांत आयकूंक आयली म्हणटकच शींव आपले 
गुहेंत रावन डरकाळी फोडटा. कांटे तोपतात. स्पर्श केल्यार उजो चटके दिता. 
धर्तरेक गिळपाक हो पुरायपणान तयार आसा. जगांत आसा हाचेंच तेज म्हणल्यार 
'प्रतिशोध'. जड़ चेतन सगल्याचो जल्मसिद्ध अधिकार, 'प्रतिशोध'.) 

प्रतिशोधाच्या ह्या जल्मसिद्ध अधिकाराचो संबंद ते वसणूकवाद विरोधी दर्शना 
कडेन लायतात. हारिल्ली जात भोगसणी कितें मागतली, भोगसणी ही जैतिवंताची 
सोब : 

प्रतिशोध से होती शौर्य की शिखाएँ दीप्त, 

प्रतिशोध हीनता नरों में महापाप है | 

छोड़ प्रतिबैर पीते मूक अपमान वे ही 

जिनमें न शेष शूरता का वहिताप है | 

चोट खा सहिष्णु वह रहेगा किस भाँति, तीर - 

जिसके निहंग में, करों में दृढ़ चाप है | 

जेता के विभूषण सहिष्णुता-क्षमा है, किन्तु 

हारी हुई जाति की सहिष्णुता अभिशाप है | 

(प्रतिशोधांतल्यान शौर्याची तेंगशी गांठपाची संद मेळटा. प्रतिशोधाची भावना 
नासप हें मनशाचे बाबतींत म्हापाप. शौर्याची हूनसाण जांचे भितर आसना तेच 
दुस्मानकाय विसरून अपमान सोंसतात. जाच्या हातांत धोणू आसा, तो वार सोंसून 
ओगी कसो रावतलो ? भोगसणी ही जिखतल्याची सोब. हारिल्ले जातीक 
सहिश्णुताय हो अभिशाप थारता.) 

वास्तवीक, हारिल्ले जातीन आपली अस्मिताय परत मेळोवचे खातीर लडो 
दिवप योग्य. मुळांत दुबळे लोकूच युद्धाक आपोवणें धाडटात अशें कवी दिनकर 
मानतात. देखून बोकडेक लेगीत शींव करचो पडटलो अशें तांका दिसता : 

रण रोकना है तो उखाड़ विषदंत फेंको, 

वृक-व्याघ्र भीति से मही को मुक्‍त कर दो, 

अथवा अजा के छागलों को भी बनाओ व्याघ्र, 

दाँतों में करालकालकूट विष भर दो | 

वट की विशालता के नीचे जो अनेक वृक्ष 

ठिठुर रहे हैं उन्हें फैलने का वर दो, 

रस सोखता है जो मही का भीमकाय वृक्ष, 

उसकी शिराएँ तोड़ो, डालियाँ कतर दो | 

(युद्ध थांबोवपाक जाय जाल्यार विखाचे दांत हुमटून काड आनी भायर 
उडोवन दी. वागाच्या भयांतल्यान धर्तरेक मेकळी कर. तशें जाल्लें नाका जाल्यार 
बोकडेच्या पोरांक लेगीत वाग करात, तांच्या दांतांनी वीख भरात. वडा पोंदच्या 
आंखडिल्ल्या झाडांक फांकूं दी जाय तशीं. जें विशाल झाड हे धर्तरेचो रोस शोशून 
घेता, ताच्यो खांदयो कापून उडयात.) 

युद्ध थांबोवपाचो एकमेव उपाय म्हणल्यार शोशणाचो अंत आनी दुस्मानाचे 
दांत मोडप. त्याग, तप, दया, क्षमा सारकिल्या मानवी गुणांच्या आदाराचेर युद्ध 
जिखपा इतलें अजून मनीसपण विकसीत जावंक ना. 


दिल्ली आनी मॉस्को 

वसणूकवादाच्या विरोधांत जो संघर्श भारत देसांत चल्लो, तांतलो एक 
म्हत्वपूर्ण खीण म्हणल्यार ।942तली 'भारत-छोड़ो' चळवळ. 9 ऑगस्ट ।942 ह्या 
दिसा गांधीजीन मुंबयत 'भारत-छोड़ो' म्हूण घोशणा केली आनी काँग्रेसीच्या 
सगल्या फुडाऱ्यांक बंदखणींत वच्चें पडलें. राष्ट्रवादी कार्यकर्त्याक धरून 
बंदखर्णीत घालताले. तो दुसऱया म्हाझुजाचो काळ आशिल्लो. पयलीं हिटलरान 
सोवियेत संघाचे शासक स्तालीन हाचे वांगडा युती केली पूण उपरांत हे युतीचो 
तिरस्कार करून सोवियेत संघाचेर हमलो केलो. आतां भारतांतले साम्यवादी लोक 
ब्रिटीशांचे वतीन युद्ध लडपाक लागले. तांणी 'भारत-छोड़ो' चळवळीचो विरोध 
केलो आनी राष्ट्रवाद्यां आड वसणूकवाद्यांक तेंको दिलो. अशे तरेन भारतांतले 
बुद्दीजिवी, राष्ट्रवादी आनी साम्यवादी अशा दोन गटांनी वांटून पडले. धा सप्तकां 
भितर ते मॉस्को काबीज करतले म्हणपाची घोशणा हिटलरान केली. रशीयाचे 
लोकांनी हाचो विरोध केलो. जर्मनी सैन्य तीन वर्सा स्तालिनग्रादाक (सेण्ट 
पिटसबर्ग) घेराव घालून रावले पूण जिखूंक शकले ना. पुराय संवसारांतले 
साम्यवादी लोक, हे घडणुके कडेन प्रतिरोधाचो म्हासंघर्श म्हण पळयताले. कवी 
शिवमंगल सिंह सुमन हांणी बरयलां : 

जब बहादुरी की चर्चा हो एक नाम लो स्तालिनग्राद 

जब न बँथे बाँधे हिम्मत तो एक नाम लो स्तालिनग्राद | 

(जेन्ना धाडसाचो उल्लेख येता तेन्ना एक नांव घेयात स्तालिनग्राद, हिंमत 
उणी पडटा आसत जाल्यार एक नांव घेयात स्तालिनग्राद.) 

जर्मन सैन्य मॉस्कोक पावूंक शकलेंना तेन्ना सुमन हांणी उत्सवाचे भाशेंत 
बरयलें : 'दस हफ्ते दस साल हो गए, मास्को अब भी दूर है | हो खीण भारतांत 
अत्यंत नैतीक आनी बौद्धीक संकश्ट घेवन येवपी आशिल्लो. पुराय संवसारांत 
वसणूकवादा आड संघर्श चलतालो. गुलामीची सांखळी आतां तुट्टा काय मागीर 
तुट्टा अशें जाल्ले. भारतीय साम्यवाद्यां खातीर दिल्लीचें स्वातंत्र्य ही कितें नवी 
गजाल नाशिल्ली. तांकां मॉस्को म्हत्वाचो आशिल्लो. राष्ट्रवादी कवी दिनकर 
वैचारीक संकश्टाच्या ह्या खिणाक दिल्लीचे बाबतींत तांकां दिसपी आपलेपण 
आनी प्रतिबद्धता परत एकदां स्पश्ट करतात. 'दिल्ली और मास्को' कविता तांणी 
ह्या वैचारीक सघर्शाचे फाटभुंयेचेर बरयल्या. ही कविता तांणी कवी सुमन हांचे 
'मास्को अभी दूर है' हे कवितेक जाप म्हण बरियल्ली आसूं येत. 

मार्क्सवाद, राष्ट्रीयतेचो तिरस्कार करून, आंतरराष्ट्रीयतायेचें समर्थन करता. 
ताची प्रतिबद्धताय मार्क्सवादाच्या विश्वदर्शना कडेन आसा. त्या वेळार सोवियेत 
संघ ताचो एकमेव गड आशिल्लो. देखून ऑगस्ट [942 वर्सा भारतांत जेन्ना 
गांधीजीन 'भारत-छोड़ों' म्हण घोशणा केली तेन्ना भारतांतले साम्यवादी, सोवियेत 
संघाचें संरक्षण करपा खातीर आतूर जाले. भारताच्या स्वातंत्र्याचें तांकां कांयच 
पडूंक नाशिल्लें. हेवटेन, पुराय संवसारांत वसणूकवादा आड जायत्या देशांनी 
मुक्तीचो संघर्श चलयल्लो. कवी दिनकरांक देशाचे स्वातंत्र्य चड म्हत्वाचें 
दिसतालें. तांणी 'साहित्य और राजनीति' (मिट्टी की ओर) निबंदांत बरयलां - 
'आमी पराधीन जातीचे वांगडी. आंतरराष्ट्रीयतायेची अनुचीत उपासना केल्ल्यान 
आमचे राष्ट्रीय शक्तीचो ऱ्हास जातलो. राष्ट्रीयताय आमचो सगल्यांत म्हान धर्म 
आनी पराधीनताय आमच्या मुखा वयलो सगल्यांत व्हड प्रस्न. जे लोक आमकां 
आंतरराष्ट्रीयतायेचें हांयस दाखोवन आमची नदर दिल्ली पसून पयस व्हरपाक 
सोदतात, ते आमचो घात मारपाक सोदतात.' जायते देस वसणूकवादाचे 
मुठीतल्यान सुटपाचे वाटेर आसात म्हणपाचें तांच्या लक्षांत आयिल्लें : 

छिन्न भिन्न हो रही मनुजता के बंधन की कड़ियाँ 

देश-देश में बरस रही आजादी की फुलझड़ियाँ | 

(मनीसजातीक बांदपी बेडयो तुटत आसात, देशा-देशांत स्वातंत्र्याचो फोग 
पेटत आसा.) 

दिनकर हे भारतीय स्वातंत्र्याचे स्तुतिवाचक कवी. ते स्पश्ट म्हणटात - 
'मॉस्कोचो आमी आदर करतात पूण आमच्या रगताचो एक एक थेंबो आमी 

दिल्लीक समर्पीत केला. जे मेरेन दिल्ली पयस आसा ते मेरेन मॉस्को लागीं आसूं 
नाजाल्यार पयस आसूं आमकां कांयच फरक पडना. पराधीन देशांतलो मनीस 
सगल्यांत पयलीं आपल्या देशाचो मनीस आसता. मागीर विश्व मानव तो खंयच्या 
आदाराचेर जातलो? आनी विश्वमानवांचे पंगतीक गुलामाक बसपाक दिता तरी 
कोण? जे मेरेन दिल्लीच्या पांयांतल्यो बेडयो तुटनात, ते मेरेन आमच्यो 
आंतरराष्ट्रीयतायेच्यो घोशणा निश्फळ आनी निरर्थक थारतल्यो. तांच्या मता 
प्रमाणें दिल्लीन पराधीनताये कडेन लक्ष दियनासतना मॉस्को खातीर तकली 
पेङ्डेर करप म्हणल्यार विश्वमानवते कडेन फटींगपणाचे संबंद जोडप : 

जहाँ मृषा संबंध विश्व मानवता से नर जोड़ रहा है 

जन्मभूमि का भाग्य जगत की नीति शिला पर फोड़ रहा है | 

(मनशान विश्वमानवताये कडेन फर्टीगपणाचे संबंद जोडप म्हणल्यार जल्मभुंयेचें 
भाग्य जगाचे नितीशिळेचेर फोडप) 


पराधीन दिल्ली तांचे चेतनेच्या केंद्रभागांत वसल्या. 'हमारे अपमान की आग 
तो दिल्ली में जल रही है |' 

मरे हुओं को ग्लानि, जीवितों को रण की ललकार 

दिल्ली वीर विहीन देश की गिरी हुई तलवार | 

प्रश्‍न चिह्न भारत का, भारत के बल की पहचान | 

दिल्ली, राजपुरी भारत की, भारत का अपमान | 

(मेल्ल्यांक ग्लानी, जिवे आशिल्ल्यांक रणांगणाचें आव्हान, दिल्ली ही वीर 
पुरूश नाशिल्ल्या देशाची पडिल्ली तरसाद. प्रस्नचिन्न भारताचे, भारताचे 
ताकदीची वळख. दिल्ली भारताची राजपुरी, भारताचो अपमान. ) 

दाव्या बुद्दीजिवी लोकांचो एक विशाल समुदाय त्या वेळार गांधीजीचे 
'भारत-छोड़ों' चळवळीच्या विरोधांत वावुरपाक लागलो. तांचो विश्‍वमानवतायेचेर 
खूब मोग आशिल्लो न्हय! दिनकर व्याजस्तुतीचे भाशेंत बरयतात : 

चिल्लाते हैं विश्व-विश्व कह जहाँ चतुर नर ज्ञानी | 

बुद्धि भीरु सकते न डाल जलते स्वदेश पर पानी | 

जहाँ मास्को के रणधीरों के गुण गाए जाते, 

दिल्ली के रुधिराक्त वीर को देख लोग सकुचाते | 


- वसणूकवादाचो विरोध आनी राष्ट्रीय भावना / 85 


(ज॑य चतूर दादले आनी बायलो, विश्व विश्व म्हूण बोवाळ करतात, बुद्दी 
भिरूलोक पेट्ट्या देशाचेर उदक घालूंक शकनात, ज॑य मॉस्कोच्या विरांची तुस्त 
जाता, थंय दिल्लीच्या रगतांत माखिल्ल्या विरांक पळोवन लोक लजेतात.) 

लाल भवानी दिनकरांक प्रिय आशिल्ली. तांणी क्रांतीकारी लॅनीन हांची तुस्त 
करतना बरयिल्लें - 'लेनिन के दिल की चिनगारी ।' विशमतायमुलक समाजाक 
ध्वस्त करपाखातीर तांणी 'विपथगा'चें (क्रांतीचे) आव्हान केल्लें. पूण भारताचे 
स्वातंत्र्य हें तांचे पयलें ध्येय आशिल्ले. लाल भवानीक पयलीं भारताची लाल 
भवानी जावची पडटली. हाका लागून दाव्या बुद्दीजिवी लोकांवरी तांकां १९४२ची 
क्रांती अनपेक्षीत आनी अनर्गल दिसलिना. 

सो क्या था विस्फोट अनर्गल ? 

बाल कुतूहल ? नर-प्रमाद था ? 

निष्पेषित मानवता का यह 

क्या न भयंकर तूर्य्यनाद था ? 

(विस्फोट अनर्गल आशिल्लो? भुरग्याची उमळशीक ? नर-प्रमाद आशिल्लो? 
भड्डल्ले मानवतेचो हो भयंकर तूर्य्यनाद नाशिल्लो ?) 

देखून तांणी दिल्ली स्वतंत्र जावचे पयलीं साम्यवादी विशमताय विरोधी 
संघर्शाक न्हयकार दिलो. 


निश्कर्श 
ह्या विवेचनावयल्यान दिनकर हे एक उग्र विचारांचे राष्ट्रीय कवी आशिल्ले 
म्हणपाचें स्पश्ट जाता. गांवांतले जे गरिबीचो अणभव तांकां आपले किशोरावस्थेंत 
आयिल्लो, ताचेर अत्यंत मामीक अश्यो कविता तांणी बरयल्यो. वसणूकवाद आनी 
सामंतशाय हांच्या संगनमताक लागून विपन्नताय चड भयंकर जावंक पावल्या 
म्हणपाचें तांच्या ल्हवू ल्हवू लक्षांत आयलें. वसणूकवादाक लागून तांकां राजनितीक 
पराधीनताय आनी राष्ट्रीय अस्मितायेचो लोप जाल्ल्याचो बोध जालो. तांच्या 
विद्रोही मनाची वास्तवीक रचना ।920 उपरांत उग्र जायत गेल्लें स्वातंत्र्य 
चळवळींतल्यान आयली. तांचें युवा मन खूब उग्र अ) 
युधिष्ठिरपणांत तांचे मन रमनाशिल्लें. दुसरे वटेन तांचेर 
संघर्शशील जिवनदर्शनाचो (गीतारहस्य) प्रभाव पडलो. ता 
तशेंच भगत सिंह हांच्या सशस्त्र संघर्शात ह्या 
वसणूकवादांतल्यान मुक्तीचो वास्तवीक मार्ग दिसतालो. 

स्वच्छंदतायवादी आशिल्ली आनी तांचे भितर प्रबळ आवेग आशिल्लो देखून ते 
उग्र रुपान वसणूकवादाचो विरोध करताले. सोवियेत रशियेंत लॅनीनाचे मार्क्सवादी 
क्रांतीचो लेगीत तांच्या विचारांचेर बरोच प्रभाव पडलो. समाजीक विशमतायेक 
ध्वस्त करपा खातीर ते मार्क्साच्या दाव्या विचारांनी लेगीत मुग्ध जाल्ले. देखून 
तांचे कवितेंत अत्यंत आवेगमय राष्ट्रीय आनी समाजीक चेतना जाणवता. तांचे 
कवितेंत नजरुल इस्लामा परस अदीक उग्र राष्ट्रीय चेतना आनी वसणूकवाद 
विरोधी भावना व्यक्‍त जाल्यात. दिनकर हे हिन्दीचेच न्हय, जाल्यार भारतांतले 
खंयचेय भाशेंतल्या आधुनीक काव्यांतले प्रखर, संघर्शशील राष्ट्रीय धारा प्रवाहाचे 
सगल्यांत म्हान कवी आशिल्ले. 


5 
कामवासना आनी प्रेम : उर्वशी 


भावधारेचो विकासक्रम 
हिन्दीच्या जायत्या आलोचकांनी 'उर्वशी'च्या प्रकाशनाक एक आकस्मीक घटना 
मानल्या. हीच चूक आलोचकांनी 'रसवंती' उजवाडाक येतकच लेगीत केल्ली. 
दिनकर फकत क्रांतीचे कवी केन्नाच नाशिल्ले. ते मुळांत एक रोमॅण्टीक कवी. 
रोमॅण्टीक कवी दोन स्तरांचेर काव्य रचता - एक तर ताचें काव्य समाजीक 
चेतनेचेर आदारिल्लें आसता नाजाल्यार सौंदर्य प्रेम आनी जिज्ञासा हांचेर 
आदारिल्लें आसता. वास्तवीक, दिनकरांच्या साहित्यीक व्यक्तित्वाची निर्मणी रती 
आनी उत्साह ह्या दोन केंद्रबिंदूंचेर जाल्या. रती आनी उत्साह ह्या दोन 
बिंदूंतल्यान तांची कविता आमचे मुखार येता. 'रेणूका'च्या दिनकरांतल्यान दोन 
प्रवाह मुखार आयले- 'हुंकार' आनी 'रसवंती'. हुंकारांतल्या उत्साहान 'कुरुक्षेत्र' 
आनी 'परशुराम की प्रतीक्षा' कवितेंत तेंगशी गांठली आनी 'रसवंतीतले' रतीन 
'उर्वशी' काव्यांत पूर्णत्व प्राप्त केलें. देखून 'कुरुक्षेत्र' आनी 'उर्वशी' परस्पर विरोधी 
कविता नासून एकेच न्हंयेचे दोन कांठ आसात अशें म्हणचें पडटलें. 

वास्तवीक, 'रेणुका' आनी 'रसवंती'च्या कवी कडल्यान 'उर्वशी' काव्याची रचना 
जावंक नाशिल्ली जाल्यार अजाप जावपाचें. दिनकराच्या 'रेणूका' ह्या काव्यांत 
रतीच्या पयल्या किरणाची सुलूस लागिल्ली. सौंदर्सप्रेम तांचे भितर पयलीं साकून 
आशिल्लें. 'मिथिला में शरत' कविता सौंदर्यप्रेमाचें एक सुंदर प्रस्तुतीकरण 
म्हणल्यार जाता. 'उर्वशी'च्या विकसीत चिंतनांर्ची बियां 'रेणुका' काव्यांत पळोवंक 
मेळटात : 

जगती में मादकता देखी, लेकिन अक्षय तत्व नहीं, 

आकर्षण में तृप्ति और सुंदरता में अमरत्व नहीं | 

यहाँ प्रेम में मिली विकलता, जीवन में परितोष नहीं, 

बाल-युवतियों के आलिंगन में पाया संतोष नहीं | 

(जगांत नशा पळयली, पूण अक्षय तत्व पळयलेंना. आकर्शणांत तृप्ती आनी 
सौंदर्यात अमरत्व पळयलेंना. हांगा प्रेमांत फावो जाली विकलता, जिणेंत परितोश 
पळयलोना, बाल-युवर्तीचे वेंगेंत आनंद मेळ्ळोना.) 

'परदेशी' कवितेंतल्या वयर दिल्ल्या ह्या वळींनी कवीन जें सांगलां - 
'बाल-युवतियों के आलिंगन में पाया संतोष नहीं ।, ताचोच विकास .'उर्वशी' 
काव्यांत जाला. 'उर्वशींत' संन्यासाचो सूर आनी वासनेचे शिमेचें अतिक्रमण करून 
मुखार सरपाचो हावेस आसा, जो 'परदेशी' कवितेत अदीक स्पश्ट रुपान आयला. 
शरिराचे मर्यादेचे अतिक्रमण 'उर्वशी' काव्यांत पुरूरवा भितर पळोवंक मेळटा. 


'रसवंती' ही कविता 'उर्वशी' काव्याची पूर्व पिठिका. उर्वशींतल्यो सगल्यो 
मुखेल भावना, सगले विचार बिजां रुपान 'रसवंती' काव्यांत मेळटात. दिनकर 
मातृत्वाक बायलेचो चरम उत्कर्श मानतात. देखून फकत शरिराची भूक मिटोवंक 
सोदपी आर्विल्ले अस्तुरेची दिनकर भर्त्सना करतात. 'रसवंती' काव्यांत ते 'बावक्या 
तोंडाचे' एके आधुनीक अस्तुरे कडेन बोट दाखयतात. आधुनीक अस्तुऱ्यो आपले 
कातीची कोमलसाण राखून दवरपा खातीर आवयपण वांट्याक येवचें न्हय म्हूण 
बनावटी उपाय करतात. दिनकराच्या मता प्रमाण हें अस्तुरेचें वास्तवीक रूप आसूं 
नजो. शरिराच्या सुखांतूच सगलें आसना. प्रेमांत शरिराचें अतिक्रमण लेगीत जाता. 
'उर्वशी'चे भुमिकेंत दादल्या-बायलांच्या द्विविध व्यक्तित्वाचें विश्लेशण करतना 
तांणी बरयलां - 'बायल, दादल्याक स्पर्श करून तृप्त जायना. दादलोय बायलेचे 
वेंगेत सूख मानिना. एक शक्त आसा जी दादल्याक बायले पसून आनी बायलेक 
दादल्या पसून वेगळी रावंक दिना. जेन्ना तीं मेळटात, तेन्नाय तांचे भितर अशी 
तान निर्माण करता, जिची तृप्ती शरिराच्या स्तरार जावंक शकना. तेच परी बायले 
भितर आनीक एक बायल आसता, जी दिसना, इंद्रियातीत आसता. शारिरीक 
धारा प्रवाहांतल्यान व्हांवून जेन्ना दादलो मनाच्या समुद्रांत पावता, तेन्ना शारिरीक 
चेतनेच्या भायर, तो प्रेमाचे दुर्गम समाधीत पावून निस्पंद जाता, अशा वेळार बायले 
भितर आशिल्ले हे बायलेची भेट ताका जाता. दादल्या भितरूय एक दादलो 
आसता जो शारिरीक स्तरार आसना. जाका मेळपाक लागून बायल अंग-संज्ञाचे 
भायर पावपाक व्याकूळ जाता. 'उर्वशी'चे हे द्विविध व्यक्तीवाले बायलेचो जल्म . 
रसवंती' काव्यांतूच जाल्लो, 'उर्वशी' काव्यांत ती बायल युवती जाल्या. फकत 
शारिरीक स्तराचेर उपलब्ध आसपी बायलेची भर्त्सना करतना दिनकर फकत 
शारिरीक आसक्तीची भर्त्सना करतात. 'उर्वशी' कवितेत हेंच बीं विशाळ वड़ाचें 
झाड जाल्ले दिश्टी पडटा. 

दादल्या-बायलेच्या प्रेमा संबंदान दिनकरांचो मुखेल उद्देश शरिराचे शिमेचें 
अतिक्रमण हो आशिल्लो. पूण शारिरीक सुखाक दिनकरानी केन्नाच न्हयकारलेंना. 
दिनकरांच्या काव्यांत ऐन्द्रीक इत्से विशीर्ची जायतीं चित्रां पळोवंक मेळटात. 
त्वचेच्या स्पर्शातल्यान उत्पन्न सुखाचें मोहक वर्णन तांणी आपले कवितेंत केलां. 
बायलेच्या संपर्कात येतकच दादल्याच्या उपचेतन मनांत घोळपी भावना वयर 
येवपाक लागतात. दिनकर शरिराचे भुकेक नगण्य माननात. कामवासनेचें 
शारिरीक चित्रण दिनकरांच्या 'उर्वशी' काव्यांत तेंगशी गांठठना दिश्टी पडटा. खरें 
म्हणल्यार 'उर्वशी' काव्यांत आयिल्लें तात्वीक चिंतन खंयच्या ना खंयच्या रुपान 
दिनकराच्या पूर्ववती काव्यांत पळोवंक मेळटा. विचारांच्यो ल्हान-व्हड न्हंयो 
'उर्वशी' काव्यांत येवन समुद्राक मेळटात. 


कामवासना 

कामवासनेचेर नियंत्रण दवरप तशें खूब्ब कठीण. प्रत्येक युगांत, दरेका 
देशांत, धर्म आनी कामवासना हांचे भितर द्वंद्व जालां पूण खूबशे फावर्टी 
कामवासनेच्या वाऱ्याक लागून धर्माचो दिवो पालवला. धर्माच्या आचार्यानी, 
स्खलीत दादल्या-बायलांची निंदा लेगीत केली पूण हें स्खलन थांबलेंना. 
कामवासनेचो व्याप खूब पयस मेरेन पावता आनी मनशाच्या अदृश्य आचरणाक 
लेगीत प्रभावीत करता. दिनकरान बरयलां - 'हिका अपदस्थ करपाचो कितलोय 
यत्न केलो तरीय ती परत-परत शिंवासनाचेर येवन बसता. शास्त्र आनी 
नैतीकतायेचे राखणदार हिका बांदपाची तयारी करतात. तांचेर कामवासनेचो देव 
व्यंग्यात्मक शैलेन मुमुरख्यांनी हांसता, जशें काय तो म्हणटा, इतलीं बंधनां हांवें 
आज मेरेन तोडली. पळोवया तरी आज खंयची नवी बेडी घेवन आयला. कांय 
भुमिश्ट लोक निवृत्तीमागी धर्माच्या प्रभावा खाला अध्यात्म आनी प्रकृती हांकां 
परस्पर विरोधी समजतात आनी कामवासनेक अध्यात्मांत बाधक मानतात. तांणी 
अध्यात्माची व्याख्या निशेधात्मक शैलेन केली, विधायक शैलेन केलिना.' अध्यात्म 
कितें न्हय, हे नदरेन अध्यात्माक आमी समजुपाचो यत्न केलो. अध्यात्म म्हणल्यार 
कितें हे नदरेन अध्यात्माक समजुपाचो आमी केन्ना यत्नूच केलो ना. हे दृश्टिन 
विचार केल्यार अध्यात्म प्रकृतीचे विरोधी न्हय आनी कामवासना अध्यात्माची 
"स्मान न्हय म्हणपाचें आमच्या लक्षांत येतलें. 

प्रकृती आनी परमात्मो हांची एकात्मताय 

मनीस प्रकृतीचेर जैत कितें मेळयतलो ? तो स्वता प्रकृतीचो एक अंश. 
परमात्मो जगा वांगडा अशे तरेन एकात्म आसा, जसो नर्तक आपल्या नृत्या कडेन, 
अशी एक धारणा भारतीय धर्मा भितर पळोवंक मेळटा. नृत्य आनी नर्तक वेगळे 
आसनात, एकूच आसतात. नर्तकान विसव घेतलो जाल्यार नृत्यूय विसव घेता. 
नर्तक जेन्ना वता, तेन्ना आपलें नृत्य सोडून वचना. हांगा परमात्म्याक नटवर 
म्हणलां, नटराज म्हणलां. नटवरूय नाचता आनी नटराजूय. आमच्या धर्मात 
परमात्म्याची धारणा म्हणल्यार नर्तकाची धारणा. कारण नृत्य आनी नर्तक हे दोन 
नासून, एक आसात. तेच परी जग आनी परमात्मो एक आसात. त्या दोगांचें वेगळें 
अस्तित्व ना : 

मूढ़ मनुज यह भी न जानता तू ही स्वयं प्रकृति है ? 

श्र x x 

ईश्वरीय जग भिन्न नहीं है इस गोचर जगती से; 

इसी अपावन में अदृश्य वह पावन सना हुआ है | 

(मूर्ख मनशा, तूंच स्वता प्रकृती हेंवूय तुका खबर ना) (ईशवराचें जग ह्या 
दृश्यमान जगा परस वेगळें ना. हयाच अपावन जगांत, 'तो' पावन अदृश्य रुपान 
वसला) 

हाकाच प्रकृत जिवनाचें दर्शन जांव सैमीक जिवन दर्शन अशें म्हणटात. चीनी 
तत्वज्ञानी लाओत्से हे हाका 'ताओ' म्हणटात. ताओ म्हणल्यार सभाव. हें जिवन 
दर्शन आनी तंत्र हातूंत साम्य आसा. तंत्र लेगीत सहज, प्रकृत जिवनाविरशीं 
सांगता. प्रकृती म्हणल्यार अस्तित्व. मनीस त्याच अस्तित्वाचो एक भाग. तो 
स्वताच प्रकृती. देखून प्रकृती, संवसार आनी परमात्मो वेगळे नात. आमी जाका 
प्रकट रुपान पळयतात, तो संवसार आनी जो अप्रकट आसता तो परमात्मो. जेन्ना 
प्रकृतीचो सहज अणभव येता आनी संवसाराकडेन ताळमेळ जमपाक लागता तेन्ना 
परमात्म्या कडेनूय ताळमेळ जमता. प्रकृती, परमात्मो, मोक्ष आनी निर्वाण हे वेगळे 
नात, ते मुळांत एकूच. हांच्या फकत नांवांनी अंतर आसा : 

जो भी हैं अवसर निसर्ग के, ईश्वर के भी क्षण हैं, 

धर्म-साधना कहीं प्रकृति से भिन्न नहीं चलती है | 

दृश्य, अदृश्य एक है दोनों, प्रकृति और ईश्वर में 

भेद गुणों का नहीं, भेद है मात्र दृष्टि का, मन का | 


कामवासना आनी प्रेम : उर्वशी / 9] 


(प्रकृतीचे खीण हेच देवाचेय खीण. धर्मसाधना प्रकृती परस वेगळी आसूंक 
' शकना. दृश्य, अदृश्य दोनूय मुळांत एकूच. प्रकृती आनी देव हांचे मदीं गुणांचो भेद 
` नासून, दृश्टी आनी मन हांचो भेद आसा) 

अर्थात प्रत्यक्ष आनी परम एकूच. अशे तरेन पदार्थ, परमात्म्याचे शरीर जाता 
आनी तेन्ना कसलीच इत्सा उरना. हीच तंत्राची दृश्टी. हीच 'ताओ'चीय दृश्टी. 

'उर्वशी'चे रचनाकार म्हणटात - प्रकृती वांगडा जगपाक जाय, प्रकृतीकडेन 
संघर्श करूंक जायना. हैं प्रवाहाचे विरुद्ध दिशेन पेंवप नासून, प्रवाहा वांगडा व्हांवत 
वचपा सारकी गजाल आसा. ह्या व्हांवपा फाटल्यान कसलोच उद्देश आसना. प्रवाह 
खंय व्हरता थंय वचपाचें. देखून मनशान प्रकृती कडेन दुस्मानकाय करूंक जायना : 

भ्रांति नहीं, अनुभूति; जिसे ईश्वर हम सब कहते हैं, 

शत्रु प्रकृति का नहीं, न उसका प्रतियोगी, प्रतिबल है | 

किसने कहा तुम्हें, परमेश्वर और प्रकृति, ये दोनों 

साथ नहीं रहते; जिसको भी ईश्वर तक जाना है, 

उसे तोड़ लेने होंगे सारे संबंध प्रकृति से; 

और प्रकृति के रस में जिसका अंतर रमा हुआ है. 

उसे और जो मिले, किन्तु, परमेश्वर नहीं मिलेगा | 

(भ्रांती न्हय, अनुभुती; जाका आमी सगलीं देव म्हणटात, तो प्रकृतीचो दुस्मान 
न्हय, प्रतिस्पधीय न्हय. कोणें सांगलें तुका, देव आनी प्रकृती एकमकाच्या 
सांगातान रावनात म्हूण ? जाका देवा कडेन एकात्म जावंक जाय ताका 
प्रकृतीकडेन आशिल्ले ताचे सगले संबंद तोडचे पडटले म्हूण कोणें सांगलें? कोणें 
सांगलें प्रकृतीच्या रसांत जाचें अंतर्मन बुडलां ताका आनीक कितेय मेळूं, देव 
मेळचो ना म्हूण ?) 

मनशान प्रत्येक गजालीकडेन संघर्श करपाचें थारायलां. अरस्तूच्या मता 
प्रमाण प्रकृती रोग दिता. प्रकृतीकडेन झगडात. येवरोपांतलें पुराय विज्ञान, 
येवरोपांतली पुराय मानसिकताय, प्रकृतीकडेन संघर्श करपांत गुल्ल आसा. बर्ट्राड 
रसॅल हांणी एक पुस्तक बरयलां - 'कॅक्वॅस्ट ऑफ नेचर' अर्थात प्रकृतीचेर जैत. 
हें सगलें प्रकृतीकडेन संघर्श करपा विशींचें जिवन दर्शन. मनीस स्वताच प्रकृती 
आशिल्ल्यान प्रकृतीचेर कोणूच जैत मेळोवंक शकना. 'उर्वशी'चें दर्शन डार्विनाच्या 
विरोधांत आयलां. हें समर्पणाचें दर्शन, प्रकृती वांगडा एकात्म जावपाचें आनी 
व्हांवत वचपाचें दर्शन. हातूंत प्रकृतीचो स्विकार केला. 

प्रकृतीत द्वैत ना 
प्रकृतीत द्वैत ना, द्वैत ही बुद्दीची देणगी. बुद्दी संश्लेशण करिना, विश्लेशण 
करता. द्वैत ह्या विश्लेशणाचो परिणाम. बुद्दीचो पॅटर्न, सांचो हो द्वैताचो. बुद्दी 
खंयचीय वस्तू दोन भागांनी वा अनेक भागांनी, फोडून उडयता. फोडप हैं बुद्दीचें 
` काम. जिवनांतल्या दर मळार ती सगले फोडत वता. उर्वशी पुरुरवाक म्हणटा - 
मन की कृति यह द्वैत, प्रकृति में, सचमुच द्वैत नहीं है | 
जब तक प्रकृति विभक्त पड़ी है श्वेत-श्याम खंडों में, 
विश्व तभी तक माया का मिथ्या प्रवाह लगता है, 
किन्तु, शुभाशुभ भावों से मन के तटस्थ होते ही, 
न तो दीखता भेद, न कोई शंका ही रहती है | 
(द्वैत ही मनाची कृती, प्रकृतीत खऱ्यांनीच द्वैत ना. जे मेरेन प्रकृती धव्या-काळ्या 
खंडांनी वांटिल्ली आसा, ते मेरेन विश्व हें मायावी आसा आनी ताचो प्रवाह फट 
अशें दिसता. पूण मन जेन्ना तटस्थ जाता तेन्ना कसलो दुबावूय दिसना आनी 
कसली शंकाय मनांत येना) . 


बुद्दीचें द्वैत हें वयलेवयर आसता. अस्तित्वाचे खोलायेंत द्वैत म्हणटा तें 
आसच ना. बुद्दीन दाखोवन दिल्लें हें द्वैत मुळांत सामकें चुकीचें. ही बुद्द चित्राक 
दोन भागांनी वांटून घालता. दिनकरांनी आपलें मत स्पश्ट करतना बरयलां : 

द्वंद्व रंच भर नहीं कहीं भी प्रकृति और ईश्वर में 

दंद्दो का आभास द्वैतभय मानस की रचना है | 

यह आभास नहीं टिकता, जब मनुज जान लेता है 

अयास अनुभवन प्रकृति का, सहज रीति जीवन की; 

क्योंकि प्रकृति औ' पुरुष एक हैं, कोई भेद नहीं है | 

(प्रकृती आनी देव हांचे भितर कुसकुटा इतलें लेगीत द्वन्द्व ना. द्वन्द्वाचो आभास 
हो मनशान तयार केला. जेन्ना मनीस प्रकृतीचो अणभव घेता, जिवनाची सहज 
रीत समजून घेता तेन्ना हो आभास कायमचो ना जाता. मुळांत प्रकृती आनी पुरुश 
हे एक, तांचे मदीं कांयच भेद आसना.) 

मन द्वैत भावनेक सोंपेपणीं समजूंक शकता. मन फकत द्वैताकूच समजूंक 
शकता कारण वांटणी घालप वा विभाजन करप हेंच मनाचें काम. मन एकाचे दोन 
खंड करता. हीच ताची भुमिका. विश्लेशण करपाक मनाक खूब आवडटा. तें . 

वस्तूंक दोन खंडांनी वांटीत वता. मन वांटे घालतां घालतां निमाण्या खंडामेरेन 
पावता. हीच मनाची वास्तवीक प्रकृती. 


चीनी तत्वज्ञानी लाओत्सेन 'ताओ' दर्शन आमचे मुखार दवरलां - 'ताओ 
म्हणल्यार सभाव. वस्तू तरल आशिल्ल्यान त्यो आपले विरुद्ध दिशेंत लेगीत व्हांवपाक 
लागतात. काल ज्या जाग्यार खोल होंडको आशिल्लो, आज थंय दोंगराच्यो तेंगश्यो 
दिसपाक लागतात. जिवन मृत्यू जाता आनी मृत्यूंतल्यान परजिवनाचो आविश्कार 
जाता. लागीं लागीं लाओत्सेचे भाशेंतूच दिनकर बरयतात : 

शिखरों में जो मौन, वही झरनों में गरज रहा है, 

ऊपर जिसकी ज्योति, छिपा है वही गर्त्त के तम में 

तब किस भय से भाग रहे नीचे की तिमिरपुरी से ? 

शिखरों पर का कौन लोभ ऊपर को खींच रहा है ? 

अंधा हो जाता मनुष्य रवि की भी प्रखर प्रभा से 

और किसी को अँधियारे में भी सब कुछ दिखता है | 


(शिखरांचेर जो मोनेळ आसा तोच वद्ञय्यांनी गर्जता, वयर जाची जोत 
फांकल्या तोच काळखाचे खोलायेंत लिपला. अशें आसतना तूं हांगाच्या काळखाक 
भियेवन कित्याक धांवता? शिखराचेर अशें कसलें हांयस आसा जें तुका आपले 
कडेन आकर्शीत करता? सुर्याच्या प्रखर उजवाडाकडेन पळयल्यार मनीस खिणभर 
आंधळो जाता आनी कांय लोकांक काळखांत लेगीत सगलें स्पश्ट दिसता.) 

लाओत्से म्हणटा - “देगण हेंच शिखराचें आदार आसता. शिखरूच देगणाक 
जल्म दिता. तीं दोगांय एक . तांकां वेगळीं करपाक कांयच उपाय ना.” लाओत्से 
म्हणटात - “जांकां आमी वेगळीं करूंक शकनात, तांचे विशी उरफाटें कित्याक 
उलोवचें?”! 
धवे आनी काळें हांचे विभाजन : द्वैत 

दिनकर म्हणटात - दोन भागांनी सहज वांटून उडवपा इतलें शूभ आनी 
अशूभ सोंपें आसना. शूभ आनी अशुभ हांचे भितर कांयच अंतर ना म्हणपाचें 
बारीकसाणेन विचार केल्यार लक्षांत येतलें. सहज जीण जगपी मनशाखातीर 
शूभ आनी अशूभ दोनूय एकूच. परमात्मो वायटांतूय आसा आनी बऱ्यांतूय. मनशाचें 
मन हीं सगली द्वन्द्वां रचता. शूभ आनी अशूभ, बरें आनी वायट, पुण्य आनी पाप 


!. ताओ उपनिषदः भाग ।, ओशो, पान ।.0 (राज संस्करण) 

ह्यो सगल्यो धारणा मनशानूच रचल्यात. ह्यो सगल्यो द्वैताच्यो निर्मण्यो. दिनकर 
म्हणटात: 

वह तो स्वयं रहा बह अपनी ही लीला धारा में, 

कर्दम नहीं, कहीं पंकज बन, कहीं स्वच्छ जल बन कर | 

उसे देखना हो तो आँखों को पहले समझा दे, 

शवेत-श्याम एक ही रंग की युगपत संज्ञाएँ हैं | 

और उसे छूना हो तो कह दे अपने हाथों से, 

भेद उठा दे शूल-फूल का, कमल और कर्दम का | 

(तो स्वता आपलेच लिलेच्या प्रभावांत व्हांवत आसा. चिकट माती न्हय, खंय 
तरी साळीक जावन, नाजाल्यार निवळ उदक जावन. ताका पळोवपाचो आसा 
जाल्यार पयलीं दोळ्यांक समजाय, धवो आनी काळो मुळांत एकूच रंग आसता 
म्हूण. ह्या संवसारांत आमी ताका वेगळीं-वेगळीं नावां दितात, तितलोच कितें तो 
फरक. ताका स्पर्श करपाचो आसत जाल्यार कांटो आनी फूल, चिकटमाती आनी 
साळीक हांचे मदीं भेद करप सोडून दी म्हूण हातांक सांगून दवर.) 

मन ही एक गांठ, एक ग्रंथी. हें मन शूभ आनी अशूभ, चिकटमाती आनी 
साळीक हांचे मदी भेद करता. हें मनूच जगांतल्यो सगल्यो वस्तू वांटून घालता; 
काळो आनी धवो, बरो आनी वायट. जो विरोधी, जो उरफाटो, तोच साथी आनी 
इश्ट लेगीत. रावणाबगर रामाचे कसलें अस्तित्व ? संवसार आनी निर्वाण एकूच 
अशें बुद्धान आपल्या निमाण्या उतरानी सांगलां. बुद्धान जेन्ना चरम सत्याचो 
अणभव घेतलो, तेन्ना संसार आनी निर्वाण हातूंत कांयच अंतर उरलेंना. अशे 
परिस्थितीत शरीर आनी आत्मो हांचे मदीं कांयच अंतर उरना. तेन्ना माया आनी 
ब्रह्म एकूच दिसपाक लागता. शरिराचें काम अमृता वरी आसता आनी सोस करप 
हें मनाचें काम आसता. सोस आवृत्तीचो सोद घेता. ज्या अणभवाची आवृत्ती 
करपाक सोदता, तो अणभव शेळो जाल्लो आसता. शेळो जाल्ल्या कारणान ताची 
नवलाय सोंपिल्ली आसता. आमी आवृत्तीचो जितलो येत्न करतले, आमची जीण 
_तितल्या प्रमाणांत शेळी जायत वतली. एकूच गजाल जेन्ना परत-परत करतात 

तेन्ना जीण सोंपिल्ले वरी जाता. जिणेंत चेतनेचीं स्पंदनां उरनाति. मागीर जिणेंत 

सुर्यूय उदेना आनी कसलें किरणूय फुटना. अशे तरेन म्हेळ्या मनाक लागून 
कामवासनेचें सूख शेळें जाता. दिनकरांनी बरयलां : 

वह तो मन ही है, निवास जिसमें समस्त विपदों का; 

वही व्यग्र, व्याकुल असीम अपनी काल्पनिक क्षुधा से 

हाँक-हाँक तन को उस जल को मलिन बना देता है, 

बिम्बित होती किरण अगोचर की जिस स्वच्छ सलिल में, 

जिस पवित्र जल में समाधि के सहस्रार खिलते हैं | 

(मनांत जायत्या विपदांचो राबितो आसता. तेंच व्यग्र, व्याकूळ, अशीम, आपले 
काल्पनीक भुकेक लागून शरिराक आमुडटा आनी ज्या निवळ उदकांत 
अगोचराच्या किरणाचें पडबिंब पडटा, ज्या पवित्र उदकांत समाधीचे सहस्रार 
फुलतात, त्या उदकाक मन म्हेळें करून सोडटा) ु 

सॅक्साचो अणभव लेगीत परत परत घेतल्यार तातूंतलो रस वता. हो अणंभव 
परत परत घेवपाचो आसना. जेवणाचो खरो सुवांद उपास केले उपरांत मेळटा अशें 
दिनकरांनी 'उर्वशी' काव्यांत बरयलां. सॅक्साचो खरो आनंद लेगीत ब्रह्मचर्य 
अवस्थेंतल्यान कामवासने कडेन वचपी लोकांक मेळटा. आसक्ती ही मनाची 
विशेशताय. मनाक जें आवडटा, तें ताका परत परत मेळचेंशें दिसता. अशे तरेन 
मन शरिराक आपल्याक जाय तें मेळोवपाखातीर ते ते गजाली कडेन घेवन वता. 
हाकाच मनाचो सोस अशें म्हणटात : 

जहाँ पर सुख खोजा जाता है 

तन की प्रकृति नहीं, मन की माया से प्रेरित होकर 

जहाँ जाग कर स्वयं नहीं बहती चेतना उरों की 

मन की लिप्सा के अधीन उसको जगना पडता है ; 

या जब रसोवश की स्थिति में, किसी भाँति, जाने को 

मन शरीर के यंत्रों को, बरबस, चालित करता है | 

(शरिराक सुखाची गरज आसना. तो शरिराचो सभावूच न्हय. मायावी मन 
मनशाक सुखाचो सोद घेवपा खातीर प्रेरीत करता. काळजांतली चेतना आपूण 
जावन जागृत जायना आनी आपले आपूण प्रवाहितूय जायना, मनाचो सोस तिका 
जागयता. मन शरिराच्या यंत्रांक, बळजबरेन आपल्याक जाय तशें चलयता.) 

जशें एकाच रंगाकडेन परत परत पळयत रावल्यार तांतलें आकर्शण नश्ट 
जाता, तशेंच परत परत अणभव घेवंक गेल्यार कामसुखाचेंय आकर्शण नश्ट 
जाता. शरीर फकत मनाच्या इशाऱयाचेर नाचता. मनशाचें मन! पयलीं रोगांक 
आपोवणें दिता आनी दुयेसांचो संचार जालो म्हणटकच पिकार जाता. संघर्शान 

उपाट भरिल्ल्या मनाची ही अशी दशा. ताची ही अशी दशा कित्याक लागून 

जाता? हें मन एक जाळे जातूंत मनीस सांपडटा आनी तळमळपाक लागता. हें 

जाळे मनशाच्या अहंकारान स्वता विणलां. मन हें जाळें कोळ्यावरी आपलेच 

सामुग्रेन विणटा आनी मागीर तातूंत तळमळटा. मनाची दशा कशी आसा हाचेर 
, कामवासना पाप काय पुण्य हें थारता : 


काम धर्म, काम ही पाप है, काम किसी मानव को 

उच्च लोक से गिरा हीन पशु जंतु बना देता है | 

और किसी मन में असीम सुषमा की तृषा जगा कर 

पहुँचा देता उसे किरण सेवित अति उच्च शिखर पर | 

(काम होच धर्म, काम हें पापूय. काम कोणाय बर्‍या मनशाक लेगीत हीण पशू 
करून सोडटा आनी कोणायच्या मनांत सौंदर्याची तान जागोवन ताका उच्च 
शिखरार पावयता) 


काम ही मनशाची उर्जा, ती दुश्ट आसना. उर्जा तटस्थ आसता. तांतुंतल्यान . 

मनशाचें हीत आनी अहीत कितेंय जावं येता. ही उपेगा विशींची गजाल. योग्य 

` - रितीन उपेग केलो जाल्यार उर्जा इश्ट जावं येता आनी अयोग्य रितीन उपेग केलो 

जाल्यार दुस्मानूय जावं येता. मुळांत ती इश्टूय न्हय आनी दुस्मानूय न्हय. काम 
पुण्याची शिडी आनी पापाचो फोंड दोनूय जावं येता. 


-कामाध्यात्माची कविता 


कामवासनेची शक्त हीच दादल्याची सगल्यांत व्हड शक्त. पुरूश षंढ आसना. 
शक्तीचो स्रोत हो निंदेचो विशय जावंक शकना. हातूंत इतल्या आनंदाचो आनी 
अमृताचो अणभव मेळूं येता हें संभोगाच्या खिणाक जावं निर्विचारतेच्या खिणाकूच 
कळटा. संभोगाच्या खिणाक समार्धीत मेळपी आनंदाचो बोध मनशाक जाता. 
संभोगाचो खीण परमात्म्याच्या सृजनाचो खीण आसता. विशयानंद हो ब्रह्मानंदाचोच 
भाव. हे दोगूय एकूच अणभवांतल्यान जल्माक आयल्यात. काम हो परमात्म्याकडेन 
लागीचें नातें जोडपाचो खीण. काम हें पाप न्हय, काम हो अपराध न्हय. काम हें 
पुजेच्या निवेद्याइतलें पवित्र आसता. संभोग प्रेमपूर्ण आनी पवित्र आसपाक जाय. 
प्रार्थना करपाचे भावनेन देवळांत प्रवेश करतात तीच भावना बिछान्याचेर वतना 
दादल्याच्या मनांत आसूंक जाय. संभोगाचो तो खीण तितलोच पावन आसता 
जितलो नवी कविता रचतनाचो खीण कवीखातीर पवित्र आसता वा कॅनवासाचेर 
चित्र रंगयतनाचो खीण चित्रकारा खातीर. बायलेनूय बिछान्याचेर वतना गंगा 

स्नान्‌ करपाक गेल्ले वरी वचचें. संभोग जेन्ना प्रार्थना जाता, निदिध्यासन जाता, 
तेन्ना परमात्म्या लागीं वचपाचें दार उगतें जाता. 


पती हो देव आसता म्हणपाचें धमशास्त्रांनी सांगलां. कोम जर पाप आशिल्ले 
जाल्यार त्या पापांत ओडून व्हरपी घोवाक बायल 'देव' कित्याक मानतली 
आशिल्ली? बायल म्हणल्यार नरकाचें दार, बायल म्हणल्यार माया, हें शास्त्रांनी 
दादल्यांच्या मनांत घालां. अशे परिस्थितींत तो दादलो बायलेचेर प्रेम कसो करूंक 
शकतलो? ताची मनांतली गांठ कशी सुट्टली? उर्वशीचे कवी दिनकर हेच 
प्राचीन, धर्मसंमत, शास्त्रांनी . अनुमोदन केल्ले नितीकतायेचेर वार करतात. 
कामाच्या ह्या प्रस्थान-बिंदूक ते अंतीम मानपाक तयार नात, हातुंतूच तांचें 
अध्यात्म आसपावलां : 

जगता प्रेम प्रथम लोचन में, तब तरंग निभ मन में, 

प्रथम दीखती प्रिया एकदेही, फिर व्याप्त भुवन में, 

पहले प्रेम स्पर्श होता है, तदनंतर चिन्तन भी, 

प्रणय प्रथम मिट्टी कठोर है, तब वायव्य गगन भी | 

(प्रेम पयलीं नदरेंत जागृत जाता, उपरांत मनांत. पयलीं मोगीण एकदेही 
आशिल्ले वरी दिसता, उपरांत ती पुराय जगांत व्याप्त आशिल्ले वरी दिसता 
पयलीं प्रेमाचो स्पर्श जाता आनी मागीर ताचेर चिंतन. पयलीं प्रेमाची धर्तरी कठोर 
दिसता आनी उपरांत वायव्य मळब लेगीत.) 

बायलेच्या लावण्यांत आमी परमात्म्याच्या लावण्याची एक ल्हान झलक प्राप्त 
करतात. पुरुरवाक जेन्ना हें समजुपाक लागता तेन्ना तो उर्वशीक म्हणटा : 

तुम अशेष सुंदर हो, पर, हो कोर मात्र ही केवल 

उस विराट छवि की जो घन को नीचे अभी दबी है | 

अतिक्रमण इसलिए कि इन जलदों का पटल हटाकर 

देख सकूँ मधुकांतिमान सारा सौन्दर्य तुम्हारा | 

(तूं खूब सोबीत आसा. पूण तुजी सोबीतकाय ही त्या विराट परमात्म्याचे 
सोबीतकायेचो फकत एक अंश. ह्या कुपांचें आवरण पयस करून हांव पळोवंक 
सोदतां मधुकांतिमान अशी तुजी (परमात्म्याची) सोबीतकाय) 

_ अशे तरेन रमणीचें लावण्य रमा मुखाचे प्रकाश मंडळ जाता. 

दादलो आनी बायल हांच्या संबंदांविशी विचार करतना 'ताप सोंसत रावप 

धर्मीक कृत्य काय कितें?' म्हणपाचो प्रस्न दिनकरांच्या मनांत उपरासता. 

आत्मयंत्रणा हो परमात्म्याकडेन व्हरपी मार्ग काय कितें? आमी त्रास सोंसून यात्रा 
पूर्ण करूंक शकतात काय कितें? मनांत द्वन्द्र चल्ला आसतना आत्म्याक शांती 
मेळूं येता काय कितें? ह्या प्रस्नांक जाप दितना ते प्राचीन धर्म आनी नितीकताये 
संबंदी जायत्यो मान्यतायो न्हयकारतात. सॅक्स हो आमच्या जिवनाचो यथार्थ. 
सॅक्सा पसून मुक्‍ती मेळयतले जाल्यार ताचे पसून पयस वचून चलचें ना, ताका 
समजून घेवचें पडटलें, अशें दिनकर म्हणटात. जाणुनबुजून सँक्साचें दमन करप, 
इत्सा मारून उडोवप हातूंत जिवनाचो आनंद ना. सॅक्साविशीं खोलायेन समजून 
घेतल्यार जिवनांत आनंदाची प्राप्ती जावं येता अशें तांचे मत. उर्वशी म्हणटा : 

जब इंद्रियाँ और मन ऐसी सहज, शांत मुद्रा में 

वातायन खोले, चिन्ता से रहित पड़े होते हैं 

तभी किरण निष्कलुष मोद की स्वयं उतर आती है 

रवि की किरणों के समान, अंबर से, खुले भवन में 

(जेन्ना इंद्रियां आनी मन सहज, शांत, निश्चिन्त आसतात तेन्नाच सुर्याची 
किरणां धर्तरेर येवर्ची तशीं प्रेमाची किरणां मनांत आपुणूच देवतात) 

प्रतिरोध पुण्याचोय करप ना आनी पापाचोय. जिवनाचो सहज प्रवाह 
स्विकारपांतूच मुक्ती आसपावल्या. दुख्खाचो मार्ग हो आनंदाचो मार्ग आसूं नजो. 
तपश्चर्यत मुक्ती आसना. कुंठेतल्यान मुक्तीचो जल्म जावंक शकना. वासनेचेर 
प्रेम करप म्हणल्यार वासनेक मना पसून समजप. प्रेम म्हणल्यार प्रत्यक्ष 
सहभागिता. वास्तवीक दोन आत्म्यांचो मेळ म्हणल्यारूच प्रेम. आमी वासनेच्या 
विरोधांत सोपूत घेवन वासनेक समजुंकूय शकनात आनी तिचे पासून मुक्तीय 
मेळोवंक शकनात. सोपूत घेवप म्हणल्यार प्रतिरोध करप आनी जे वस्तूचो आमी 
प्रतिरोध करतात, ती वस्त आमचेर जैत मेळयता. जिणेंतल्या सत्याचेर जेत 
मेळोवप कशेंच शक्य आसना. सत्य स्वता येता, जशे वारें येता. देखून आमचो 
मुखेल प्रस्न सॅक्स ध्वस्त करपाचो नासून तें समजुपाचो आसा. ध्वस्त करप तशें 
सोपें काम. सॅक्सा कडेन लडो दिवन आमी स्वताकूच ध्वस्त करतात. ही लडाय 
प्रकृतीच्या विरोधांत आसता. ही लडाय आमकां असहज करून सोडटा. सहज 
जिवनाविशीं दिनकर बरयतात : र 

राग-विराग दुष्ट दोनों, दोनों निसर्गे द्रोही है, 

एक चेतना को अजुष्ट संकोचन सिखलाता है; 

और दूसरा, प्रिय अभीष्ट सुख की अभिप्रेत दिशा में, 

कहता है बल सहित भावना को प्रसारित होने को | 

दोनों विषम, शांति-समता के दोनों ही बाधक हैं, 

दोनों से निश्चित चेतना को अभंग बहने दो | 
- करने दो सब कृत्य उसे निर्लिप्त सभी से होकर 

लोभ, भीति, संघर्ष और यम, नियम संयमों से भी | 

(प्रेम आनी वैराग्य दोगांय दुश्ट, दोगांय प्रकृतीचो द्रोह करतात. एक चेतनेक 
सुखा पासून पयस रावपाक शिकयता जाल्यार दुसरो भावनांक प्रवाहीत जावपाक 
मजत करता. दोगूय विशम, शांती आनी समतेच्या मार्गार आडखळी हाडटात; 
ह्या दोगांचो विचार करिनासतना निश्चिंतपणान चेतनेक प्रवाहीत जावं दी. तिका 
लोभ, भ॑य, संघर्श, यम, नियम, संयम ह्या सगल्यां पासून निर्लिप्त जावन सगलीं 
कृत्यां करूं दी. ) 

अशे तरेन गृहस्थ आनी संन्यासी दोगूय भ्रांतीच्या विपरीत ध्रुवांत आसात 
म्हणपाचें सिद्ध जाता. वासनेचो प्रतिरोध, प्रतिरोधकाकूच ध्वस्त करता अशें 
दिनकराचें मत. प्रतिरोध ताका असंतुलीत करता, ताका पिसो करता. हाची निंदाय 
करपाक जायना आनी हाचो स्विकारूय करपाक जायना. हाचे विशीं जागरूकताय 
विकसीत करपाक जाय. खोलायेन पारखून घेतल्यारूच हाचे पसून मुक्ती मेळोवं 
येता. 

कामवासनेचे अणभवूय एके तरेन धमीक अणभव. ह्या अणभवान एका 
खिणाखातीर काय जायना पूण जडताय पयस वता आनी पुराय शरिरांत नव्या 
चैतन्याचो संचार जाता. पुरुरवाच्या पुरुश स्पर्शान ल्हवू ल्हवू फुलपी बायल उर्वशी 
ताका रागान म्हणटा : 

वह विद्युन्मय स्पर्श तिमिर है पाकर जिसे त्वचा की 

नींद टूट जाती, रोमों में दीपक बल उठते हैं ? 

वह आलिंगन अंधकार है, जिसमें बँध जाने पर 

हम प्रकाश के महासिन्धु में उतराने लगते हैं ? 

और कहोगे तिमिर-शूल उस चुंबन को भी जिससे 

जड़ता की ग्रंथियाँ निखिल तनमन की खुल जाती हैं ? 

(तो स्पर्श .विजेवरी. तो स्पर्श जाता आनी त्वचा न्हिदेंतल्यान जागी जाता, 
नसा नसांत दिवे पेटपाक लागतात. तें आलिंगन एक अंधकार, जातूंत बांदून 
घेतकच आमी उजवाडाच्या म्हासागरांत देंवपाक लागतात. त्या काळखी कांटेरी 

चुंबना विशीं कितें सांगूं जाचे कृपेन जडताय ग्रंथी पयसावता आनी तनामनान नवें 
चैतन्य जागृत जाता) 

अशे तरेन धर्माची प्राथमीक अनुभुती कामांतल्यानूच जाता. धमीक अनुभुतीचो, 
कामानुभुती कडेन लागींचो संबंद आसा. तें ताचेंच रुपांतरण. ज्या दादल्याचें काम 
जितलें उदग्र-व्यग्र आनी दुर्धर्श आसता, तातूंत देवत्व प्राप्तीच्यो शंक्यतायो चड 
आसतात, ही गजाल खरी. पुरुरवा जैवीक स्तराचेर गंभीर जिवन जगलो देखून ` 
परमात्मोन्मूख जावपाच्यो शक्यतायो ताचे भितर आसात. दादल्याकडेन उर्जचो 
. एकूच स्रोत आसा. ताच्याच आदारान तो बायलेचो भोग घेता आनी परमात्म्याकडेनूय 
मेळ सादता. दुबळो दादलो स्त्री-प्रसंगान दुर्धर्ष जावंक शकना आनी परमात्म्या 
मेरेनूय पावूंक शकना. ज्या स्रोतांतल्यान पौरुशाचो प्रवाह जाता, तातूंतल्यानूच 
प्रेमाची झर लेगीत प्रवाहीत जाता. तेज आनी पराक्रमाचो अग्नी, स्निग्धताय आनी 
सुकुमारतायेचें अमृत दोगांयचो स्रोत एकूच : 

तिमिराच्छन्न व्योमवेधन में जो समर्थ होती है, 

युवती के उज्ज्वल कपोल पर वही दृष्टि सोती है | 

(काळोख पयस करपांत, मळबाचें वेधन करपांत जी समर्थ आसता, ती दृश्टी 
युवती कडेन आसा) 


देखून दादल्याची जी सर्वश्रेश्ठ परिकल्पना आसा ती म्हणल्यार दादलो हो 
शक्तीशाली आनी विर्ययान आसता. शरिरान पुश्ट, मनान दुर्धर्श आनी अत्मीक 
स्तरार स्थिरपद. पुरुरवा असोच आशिल्लो 


बह ज्योतिर्मय रूप ? प्रकृति ने किसी कनक-पर्वत से 

काट पुरुष-प्रतिमा विराट्‌्निज मन के आकारों की 

महाप्राण से भर उसको, फिर भू पर गिरा दिया है 

स्यात्स्वर्ग की सुन्दरियों, परियों को ललचाने को, 

स्यात्‌दिखाने को, धरती जब महावीर जनती है, 

असुरों से वह बली, सुरों से भी मनोज्ञ होता है | 

(तें ज्योतिर्मय रूप? प्रकृतीन जणू एकादऱ्या भांगराच्या दोंगरा वयल्यान 
पुरुशाची विराट प्रतिमा हाडल्या. आकार प्रकार-आपल्याक जाय तसो. तातूंत 
म्हाप्राण सोडला आनी ताका धर्तरेर देंवयला. घडये सर्गातल्या सुंदऱ्यांक जावं 
परयांक भुलोवपाक. धर्तरी महाविराक जल्म दिता, तो महावीर राक्षसांपरस 
बळिश्ट आनी देवांपरस मनोज्ञ आसता म्हणपाचें दाखोवपाखातीर आसूं येत.) 

ही रवीन्द्रनाथाची भास. बळग्यान राक्षस आनी सौंदर्यान देवता असो एक 
पुरुश म्हणल्यार पुरुरवा. 

कामसूख हें मुळांत शरिराचेंच सूख आनी शरिराचे ऊंचायेचेर उबे रावल्यार 
'केन्नाय आत्म्याचेंय दर्शन जाता. लॉरेसाच्या मताप्रमाण सॅक्स म्हणल्यार स्पर्श, 
` सगल्यांत खोल स्पर्श. स्पर्शाचे सूख म्हणल्यार शरिराचें सूख. पूण शरिराची 
कसलीय अनुभुती जर खोल आसत जाल्यार त्या खिणाक आत्म्याची झलक 
दिसता. देखून कामाच्या गहन सुखाच्या खिणाक एक वेगळे सत्तेची झलक मेळूं 
येता. कामाचें गहन सूख अध्यात्माचीय अनुभुती करून दिता. पुरुरवा उर्वशीक 
सांगता तें सामकें खरें 

बाहुओं के इस वलय में गात्र ही बंदी नहीं है, 

वक्ष के इस तल्प पर सोती न केवल देह 

मेरे व्यग्र, व्याकुल प्राण भी विश्राम पाते हैं | 

(हातांच्या ह्या आवाठांत फकत आंगूच बंदिस्त ना, थानांचे हे शय्येचेर फकत 
शरीर न्हिदना, म्हजे व्यग्न, व्याकूळ प्राण लेगीत विसव घेतात) 

अशे तरेन कामसुखाच्या खोल अनुभुतीच्या खिणाक आत्म्याची झलक 
दिसपाक लागता. - 

काम एक मनाचो तळ कसो. जीं प्रेम करून लग्न जातात तांचो काम मनाच्या 
तळामेरेन पावता. पूण मन चंचल आसता. देखून अशा मोगीक शारिरीक स्तरार 
नवी अनुभुती मेळना जातकच तो नव्या हरयाळींकडेन पळोवपाक लागता. कुटुंब 
लुट्टा, समाज फुट्टा. हाका लागून मनांतल्या प्रेमाचे रुपांतरण रोगान जाता. 


यह तो मन ही है, निवास जिसमें समस्त विपदों का, 

वही व्यग्र, व्याकुल असीम अपनी काल्पनिक क्षुधा से 

हाँक-हाँक तन को उस जल को मलिन बना देता है, 

बिम्बित होती किरण अगोचर की जिस स्वच्छ सलिल में 

जिस पवित्र जल में समाधि के सहस्रार खिलते हैं | 

(मनांत जायत्या विपदांचो राबितो आसता. मन व्यग्र, व्याकूळ, अशीम आपले 
काल्पनिक भुकेक लागून शरीराक आमुडटा आनी ज्या निवळ उदकांत 
अगोचराच्या किरणाचें पडबिंब पडटा, ज्या पवित्र उदकांत समाधिचे सहस्रार 
फुलतात, त्या उदकाक म्हेंळें करून सोडटा) 

दिनकर हेखातीर मनाची निंदा करतात. ते शारिरीक सॅक्साक मानसीक 
सॅक्सा परस श्रेश्ठ मानतात - 'तन का काम अमृत, लेकिन, यह मन का काम 
गरल है | मनाचें सॅक्स हें निवीर्यतायेचें प्रमाण. मनांत विपदा आसतात. हें मन 
जिवन आनी सॅक्स हांकां दुशीत करता अशें दिनकर मानतात. | 

कामाचो उच्च तळ म्हणल्यार आत्म्याचो तळ. होच तळ सँक्साचो अध्यात्मीक 
तळ आसता. शरिराच्या तळार जसो बदल जायना तसोच आत्मीक तळार लेगीत 
बदल जायना. थंय जें आसता तें सनातन आसता. त्या तळार अनंततायेची 
अनुभुती येता. देखून दोन व्यक्‍ती जर आत्मीक तळाचेर मेळटात आसत जाल्यार 
त्यो अनंत जल्म मेळटल्यो. अध्यात्मीक मळार सॅक्साचो अणभव म्हणल्यार | 
घोवाचो पूत जावप, अशी स्थिती. पुरुरवा ह्या अणभवाचे निश्पत्ती विशीं सांगता : 

बालकों-सा मैं तुम्हारे वक्ष में मुँह छिपाकर 

नींद की निस्तब्धता में डूब जाता हूँ | 

(ल्हान भुरग्यांवरी हांव तुज्या थानांनी तोंड लिपोवन, न्हिदेचे निस्तब्धतायेंत 
बुडटा) 

सॅक्स जेन्ना अध्यात्मीक जाता, तेन्नाच तें प्रेम आसता. हाचे पयलीं तें प्रेम 
आसना, सॅक्स आसता. प्रेम म्हणल्यार आत्म्याच्या तळार राबितो करपी काम. तें 
शितळ उदकावरी प्रशांत आसता. 'उर्वशी' हें प्रेमाच्या अतिंद्रियतायेचें आख्यान. 
आत्म्याच्या तळार पावतकच निस्पंद जावपी कामाची ही कविता. 


6 
भारतीय संस्कृतायेचो इतिहासकार 


तथ्यांचे संकलन आनी प्रस्तुतीकरण करप हाका इतिहास म्हणिनात. इतिहासाचें 

लेखन खंयच्याय विचारीक दृश्टीकोणांतल्यान जाता. कवी दिनकरानी स्वातंत्र्य 

चळवळी संदर्भात मुखार आयिल्ल्या मुल्यांचें विश्लेशण 'संस्कृति के चार अध्याय' 

ह्या ग्रंथांत केलां. ते संस्कृतीचे राष्ट्रवादी इतिहासकार आशिल्ले. ज्या राष्ट्रवादी 

इतिहास दर्शनाचें प्रवर्तन रमेशचंद्र दत्त, आर सी मजूमदार आनी सर यदुनाथ 

सरकार सारकिल्या इतिहासकारांनी इतिहासाच्या मळार केलां, त्याच इतिहास- 
दर्शनाचो विनियोग दिनकरानी संस्कृतायेच्या मळार केला. स्वातंत्र्य चळवळीचे 

बाबतींत विकसीत जाल्लीं मुल्यांच ह्या ग्रंथाचे दृश्टिकोण थारायतात. तीं मुल्यां 

आसात-वसणूकवाद विरोधी दृश्टी, धर्म निरपेक्षताय आनी सामासीक संस्कृतायेची 

अवधारणा. ह्या मुल्यां भोंवतर्णी हो ग्रंथ रचला. दिनकर भारतीय संस्कृतायेचे 

राष्ट्रवादी इतिहासकार आशिल्ले. 

चार विस्तृत अध्यायांनी विभागिल्ल्या ह्या ग्रंथांत प्राक्‌-वैदीक तें लागी-लागीं 

विसाव्या शेंकडयाच्या मदल्या काळांतल्या भारताचे संस्कृतीचे स्वरूप आनी 

विकासाचे विवेचन केलां. दुसर्‍या अध्यायांत प्राचीन हिंदुत्वाचो विद्रोह करपी बौद्ध 
आनी जैन धर्माचें विश्लेशण केलां. हया अध्यायांत बौद्ध चळवळीच्या क्रांतीकारी 
समाजीक प्रसंगांचेय विवेचन केलां. तिसऱया अध्यायांत इस्लाम भारतांत येतकच 
हिंदू संस्कृताय, हिंदू-मुसलमान संबंद, साहित्य, भास, कला आनी संस्कृताय 
हांचेर पडिल्ल्या इस्लामाचो प्रभाव हाचें अध्ययन सादर केलां. ह्याच अध्यायांत 
भक्ती आंदोलन आनी इस्लाम हांच्या परस्पर संबंदांची अत्यंत प्रामाणीक मिमांसा 
केल्या. भारताची संस्कृताय कशे तरेन सामासीक रूप धारण करता हाचे विवेचन 
लेगीत ह्या अध्यायांत लेखकान केलां. चवथ्या अध्यायांत भारतांत येवरोपी लोक 
आयिल्ल्यान शिक्षणाचें जाल्ले वसणुकीकरण आनी हिंदुत्वाकडेन ईसाई धर्माची 
जाल्ली टक्कर हाचें सविस्तर वर्णन केलां. ह्याच अध्यायांत इकुणिसाव्या 

शेंकड्यांतल्या नवजागरणाची मिमांसा करतना नवजागरणांतल्या फुडाऱ्यांनी 
केल्ल्या मुखेल कार्याचेर आपले विचार मांडल्यात. ह्या अध्यायाची एक मुखेल 
विशेशताय म्हणल्यार हातूंत हिंदू नवजागरणा वांगडा मुसलमानी नवजागरण 
आनी ताच्यो शिमो, हे विशींचें विवरण दिलां. 

हो ग्रंथ बरोवपा फाटलें पयलें उदिदश्ट म्हणल्यार वसणूकवाद विरोधी 
इतिहास-दृश्टी. वसणूकवादी इतिहास-दृश्टी द्रवीड़ लोकांक भारतांतले मूळ 
निवासी मानता. तशेंच मध्य आशियांतल्यान आयिल्ल्या आर्यानी तांचेर आक्रमण 
करून तांकां धांवडावन घाले आनी आपलें आधिपत्य स्थापीत केलें म्हणपाचें 
आमकां सांगता. ही इंतिहास-दृश्टी मुळांत तुळनात्मक भाशा विज्ञानांत आयिल्ली . 
उपरांत इतिहास विज्ञानान हे दृश्टीचो पुरायपणान स्विकार करून तिका स्थापीत 
केली. हे दृश्टीक न्हयकारतना दिनकर बरयतात - 'आर्य आनी द्रवीड, दोनांय 
प्रकारांचे लोक, ह्या देशांत अनंत काळा सावन रावत आयल्यात. स्यो दोनूय 
जाती भायल्यान आयिल्ल्यो काय हांचे दोगांयचे मदीं केन्ना लडाय जाल्ली हे विशी 
आमच्या प्राचीनतम साहित्यांत कांयच प्रमाण मेळना. आर्याचो संघर्श दास आती 
असूर जातींच्या लोकांवागडा जाल्लो हाचें प्रमाण मेळटा. पूण हे दास आनी असूर 
कोण आशिल्ले, हे विशी आमचे कडेन सुनिश्चीत अशें प्रमाण ना. आर्यानी आपल्या 
दुस्मानांक 'अनास' लेगीत म्हणलां. पूण अनासः म्हणल्यार खंयची जात हें स्पश्ट 
जायना. वंश वा रेस हे सिद्धांत आमच्या देशांत ब्रिटीश आयले उपरांत चलनांत 
आयले. आर्य आनी द्रवीड़ जातींचे लोक एकामेकांक विजातीय संमजताले, हाचें 
कांयच प्रमाण दिवपाक मेळना. मैथील, गौड आनी कान्यकुब्ज ह्या उतरां वरीं 
द्रवीड़ हें उतरूय हांगा भुगोलीक अर्थ दितालें. देखून जात ह्या अर्थान आर्य आनी 
द्रवीड़ ह्या उतरांचें प्रचलन अर्वाचीन मानचें पडटलें.! हे स्थापनेची पुश्टी करतना 
ते बरयतात - 'फाटल्यान एक नदर मारून इतिहासाचे खोलायेंत वचत जाल्यार, 
आर्य आनी द्रवीड़ ह्या नांवान जांकां आमी वळखतात त्या भारतवासियांचो धर्म 
एक संस्कार एक भाव आनी विचार एक तशेंच जिणे विशीं तांचो दृश्टीकोण 
लेगीत एक आशिल्लो, हें आमकां कळटा. शैव, शाक्त, वैश्णव, जैन आनी बौद्ध हे 
सगले आर्यूय आशिल्ले आनी द्रवीडूय. .. हे भायर उत्तर आनी दक्षीणेंत प्राचीन 
विशेशतायो आसात पूण जात वा संस्कारगत भेद मातूय नात. द्रवीडा परस आर्या 
भितर गोऱ्या रंगाचे लोक चड आसात आनी जे लोक द्रविडी भासो उलयतात ते 


!- संस्कृति के चार अध्याय, पार्क : 35 (आवृत्ती : 993) 

भारताच्या दक्षीण प्रदेशांत रावतात, इतलोच कितें तो भेद. बिहारांतले ओरांव 
जातीची भास आनी बलूचिस्तानाचे ब्रहुई जातीची भास, उत्तर भारतांत ह्यो दोनूय 
बोलयो आसात जांचे द्रवीडी भाशा समुहा कडेन साम्य आसा. आर्याच्या साहित्यांत 
. धर्माच्या ज्या रुपाचें वर्णन केलां, संस्कृतायेची जी व्याख्या दिल्या, ताचें वास्तवीक 
प्रमाण खंय आसा, हे गजालीचो विचार केल्यार ताची सर्वश्रेष्ठ उदाहरणां आतां 
द्रवीडांतूच मेळटली. जर द्रवीड़ आर्यपूर्व भारत निवासी आशिल्ले जाल्यार हिंदू 
संस्कृताय लेगीत, अदीक करून आर्यांचे पयलींची म्हणपाचें त्या आदाराचेर सिद्ध 
जातलें. आर्य संस्कृतायेची दिक्षा द्रवीडांक आर्या कडल्यानूच मेळळी. पूण गुरू 
ताका पुराय पवित्रतायेंत सगलो सांठो दिवंक शकलोना. शिश्यान मात बरे तरेन 
सगलें पदरांत घेतलें. हो अदमास तितलो प्रबळ नाशिल्लो जितलो हो अदमास की 
द्रवीडां भितर प्रचलीत धर्माक आर्यांनी आपले भितर पचयलो.' 


ब्रिटीश राज्य आनी वसणूकवादी दृश्टी 


दिनकरानी ब्रिटीश राज्याच्या समर्थनांत वयर सरिल्ले वसणूकवादी इतिहास 
दृश्टीचें निरुपण ह्या उतरांनी केलां - जे मेरेन भारत परतंत्र आशिल्लो, ते मेरेन 
ब्रिटीश आमी भारतांत स्वता खातीर येवंक नात' हेंच सांगीत रावले. मुळांत आमी 
सभ्यतायेचो विस्तार करपाक आयल्यात. थंयच्या लोकांक आपसांत झगडीं 
झुजां करपा पसून परावृत्त करपाक आयल्यात.'? दिनकरानी ही वसणूकवादी 
इतिहास दृश्टी खोडून काडपाच्या हावेसान अमेरिकेचे प्रसिद्द इतिहासकार बिल 
ड्यूराँ हांची वळ उद्धृत केल्या - “भारत-विजयाचें काम धर्म आनी सभ्यतायेच्या 
सिद्धांतां वरवीं न्हय, जाल्यार डार्विन आनी नित्शे हांच्या सिद्धांतां वरवीं शक्य 
आशिल्ले.” येवरोपी विजेते केन्नाच भारताचे जनते वांगडा आनी तांच्या मनांतल्या 
भावनां वांगडा समरस जावंक शकलेना. दिनकराच्या मता प्रमाणें - “समरस 
जावपाचें सोडुनूच दियात, ब्रिटीश भारतांत जंय ज॑य रावले, मुळांत इंग्लंडांतूच 
राविल्ले भशेन रावले. ज्या देशांत आमी रावतात थंयच्या लोकां क डेन संबंद 
दवरप ताकां गरजेचें दिसलेंना 


पसरकार राज्य 


।- संस्कृति के चार अध्याय, पान : 35-36 (आवृत्ती : ।993) 
2 संस्कृति के चार अध्याय, पान : 460 (आवृत्ती : 993) 
> संस्कृति के चार अध्याय, पान : 460 (आवृत्ती : ।993) 

दिनकर ब्रिटिश राज्याक पसरकार राज्य मानतात. तांणी बरयलां - ते 
(ब्रिटीश) राजा न्हय, वेपारी आशिल्ले. समुद्राचे वेळेर राजधानी आशिल्ल्यान तांकां 
वेपारांत लाव जातालो. पूण हळू हळू जेन्ना तांचेर राज्यांची धुंदी चडली, तेन्ना 
तांणी मुगलांची नकल करपाक सुरवात केली. ताज महालाक जाप दिवपाच्या 
हावेसान तांणी कलकक्त्यांत विक्टोरिया मॅमोरियल बांदलें आनी 92त तांणी 
राजधानी कलकत्त्यांतल्यान दिल्लीक हालयली. त्या वेळार महाकवी अकबर 
इलाहाबादी हांणी एक अर्थपूर्ण शेर बरयिल्लो : 

कदम अंग्रेज कलकत्ते से अब दिल्ली में धरते हैं 

तिजारत देख ली, देखें हुकूमत कैसी करते हैं | 

(ब्रिटीश कलकत्त्यांतल्यान येवन दिल्लींत पांय दवरतात. हांचो वेपार कितें 
म्हणटा तो पळयलो. आतां पळोवया हे शासन कशें करतात) 


“पूण, शासन करप हें ब्रिटीशांचे उदिदश्ट नाशिल्लें. आपल्याक वेपारांत लाव 
जावचो म्हूण ते शासन करताले. जेन्ना वेपारांत लाव जायना म्हूण लक्षांत आयले, 
तेन्ना ते शासन सोडून गेले.”' दिनकराच्या मता प्रमाण ब्रिटीश राज्याची भारतांत 
दोनूच कामां आशिल्लीं. “वेपाराची वृद्धी आनी कराची वसुली हे दोनूच उद्देश 
आशिल्ले जांकां लागून कम्पनी देशाचेर राज्य करताली. ब्रिटीश राज्याच्या 
सगल्यांत चड क्रियाशील आनी शक्तीशाली ऑफिसराचें नांव कलेक्टर (तहसीलदार) 
पडलें, हाचे वेल्यान ह्या कामाचे म्हत्व सिद्ध जाता. ब्रिटीश संसदेत थेरिडॉन 
हांणी केल्ल्या भाशणाचो उल्लेख करतना, हँडनोटीचे वसुली खातीर हिंदुस्तानाच्या 
शारांक घेराव घालतात आनी ब्रिटीशांचे कांय पयशे शिल्लक आसात म्हूण 
बादशांक गादयेवयल्यान देंवयतात म्हणपाचें तांणी सांगलां. 


ब्रिटीश राज्य आनी क्रिस्तांव धर्माचो प्रभाव 


येवरोपीय लोकांचो भारतांत प्रवेश आनी ब्रिटीश राज्याची स्थापना जाल्ल्या 
कारणान देशाचेर क्रिस्तांव धर्माचो प्रभाव पडलो तोवूय बी विकृत आनी भ्रश्ट 
रुपान. पयलो बदल घडून आयलो तो म्हणल्यार हांगचे लोक ब्रिटीशांची नकल 
करतना सोरो पियेंवपाक शिकले. दिनकरानी बरयलां - “पयलीं ह्या देशांतले 
लोक सोरो पियेनाशिल्ले. जेन्ना सरकारान सोरो विकपा खातीर अबकारी विभाग 


। संस्कृति के चार अध्याय, पान : 492-93 (आवृत्ती : ।993) 
“ संस्कृति के चार अध्याय, पान : 494 (आवृत्ती : ।993) 

सुरू केलो, तेन्ना त्या विभागाचे कृपेन जायत्या लोकांक सोरो पियेवपाची संवय 
लागली. उपरांत लोकांक सोरो खूब आवडपाक लागलो आनी करांचें वजें 
आपल्या माथ्यार आसा हें लेगीत ते विसरले. सोरो बंद करपाचो विशय काडपी 
लोकांक ते आपलो दुस्मान मानपाक लागले.”! गजाल सोरो पियेवपा मेरेन 
मर्यादीत उरली ना. “हिंदू कॉलेजींतल्यान भायर सरिल्लो तरणाट्यांचो पुराय 
पंगड सामको हेडलो आनी तांतले तरणाटे क्रिस्तांव मिशनरी वरी क्रूरपणान 
हिंदुत्वाची निंदा करपाक लागले. हे तरणाटे प्रतिमा बळावपी क्रांतीकारी आशिल्ले. 
देवाक मानप योग्य काय ना हया मुद्द्यांचेर प्रत्येक घरांत भासाभास चलताली. 
देवळांनी वचप म्हणल्यार अंधविस्वास आनी मुतीपुजा करप म्हणल्यार, रुढींची 
आराधना करप अशें कित्याक म्हणचें न्हय... पुराणांतल्यो कथा ह्यो फकत 
गजालींची रास; आनी जानवें, चंदन, कंठी, माळो, शेंडी ह्यो गजाली सामक्यो 
फालतू आसात अशें तांचे ठाम मत जाल्ले.” गजाल फकत इगर्जे मेरेन उरलिना. 
हे तरणाटे सामके उच्छृंखल जावपाक लागले. क्रिस्तांव धर्माचो तांचेर प्रभाव 
पडिल्ल्यान तांणी जायत्या मर्यादांचो त्याग केलो. हे स्थितीचे विवरण करतना 
तांणी बरयलां - “तांणी नेटान पियेवपाक सुरवात केली आनी आमी तुमचे परस 
कितले वेगळे आसात हें तांणी आपल्या बापायक बापोलयाक, भावांक दाखोवन 
दिलें. हें कांयच न्हय. तांतले उन्मत्त तरणाटे आपल्या वाडवडिलांक तिडायताले. 
देवळांनी गायचें मास आनी हाडां उडोवप सदचीच गजाल जाल्ली. हे स्थितीचेर 
दुख्ख व्यक्त करतना विवेकानंद हांणी म्हणिल्ले, ह्या देशांत भुरगो जेन्ना शिकपा 
खातीर शाळेत वता तेन्ना आपलो बापूय हो एक मूर्ख मनीस म्हणपाची पयली 
गजाल तो शिकता. दुसरी गजाल शिकता ती म्हणल्यार, आपलो आजो एक 
विक्षिप्त मनीस, ताचे सगले गुरू पाखंडी म्हणपाची तिसरी गजाल तो शिकता 
आनी चवथी गजाल म्हणल्यार साबार धर्मग्रंथ फटींग आनी बिनकामाचे अशें ताका 
दिसपाक लागता.” 

अशे तरेन क्रिस्तांव धर्माचो प्रभाव ह्या तरणाट्यांचेर पडलो. भारतीय 
जनतेचेर ह्या तरणाट्यांचो प्रभाव पड नाशिल्लो हें सभावीक आशिल्ले. 
दिनकरान बरयलां - “भारतांतले नवशिक्षीत तरणाटे हिंदू धर्माची निंदा आनी 
क्रिस्तांव धर्माची तोखणाय कितलीय करू, पूण स्वता तांचे भितर धमीकतायेचें 
कसलेंच चिन्न दिसनाशिल्लें. हॅट-बूट घाल्ले हे तरणाटे घोर संवसारी मनीस 


` संस्कृति के चार अध्याय, पान : 529 (आवृत्ती : 993) 
> संस्कृति के चार अध्याय, पान : 525 (आवृत्ती : ।993) 

आशिल्ले, जांचें मासाहारी जेवण आनी सोऱ्याच्यो काणयो सगल्याक फामाद 
आशिल्ल्यो. देखून ह्या बिगडिल्ल्या तरणाट्यांचो भारतीय जनतेचेर प्रभाव 
पडलोना. हाचे उरफाटें, लोकाच्या मनांत तांचे विशीं घृणा उत्पन्न जाली.” हो 
क्रिस्तांव धर्माचो भारताचेर जाल्लो दुश्प्रभाव. पूण वसणूकवादी इतिहासकारांनी 
हाचेर पुरायपणान धांकणें घालपाचो येत्न केलो. दिनकरान आपल्या विश्लेशणांत 
ही तथ्यां मुखार दवरून भारतीय जिवनपद्दत नश्ट केल्ले खातीर ब्रिटीश राज्याक 
धारेर धरलां. 


नवें शिक्षण आनी इंग्लीश भास 

ब्रिटीश जेन्ना भारतांत आयले, तेन्ना ल्हवू ल्हवू इंग्लीश भाशेच्या प्रसाराचें 
काम सुरू जालें. भारतांत इंग्लीश भाशेचो प्रचार करपा फाटल्यान तीन उदिदिश्टां 
आशिल्लीं. एक - भारतीय लोकांक इंग्लीश शिकोवन कंपनीचें शासन सहज 
चलोवंक मेळचें. दोन - इंग्लीश शिकिल्ल्या मनशाक क्रिस्तांव करप सोंपें जावचें. 
तीन - भारतीयांक इंग्लीश संस्कृतायेंत दिक्षीत करून, मनांतल्यान ब्रिटीश करप 
सहज शक्य जावचें. खूब चर्चा केले उपरांत, 835 वर्सा इस्ट इंडिया कम्पनीन 
इंग्लीश भाशेक भारतीयांच्या शिक्षणाचें माध्यम केलें. हे खातीर 835 वर्सा कंपनीन 
मॅकॉलेच्या मिनिट्सांक मान्यताय दिली. हांगच्यान भारतांत विधिवत्‌ इंग्लीश 
शिक्षणाक सुरवात जाली. ह्या शिक्षणाक नवें शिक्षण नांव पडलें. ब्रिटीश लोकांनी 
खंयच्याय उद्देश्यान इंग्लीश शिक्षण लागू करू, पूण तांचो हो उद्देश पूर्ण जावंक 
शकलोना. इंग्लीश शिकून हांगचे लोक शरिरांतल्यान भारतीय पूण मनांतल्यान 
ब्रिटीश जातले, अशें मॅकॉलेन सांगिल्लें. पूण अशें कांयच घडलेंना. दिनकरानी 
बरयलां - “इंग्लीशीच्या संपर्कात आयिल्ल्यान हिंदू धर्मा भितर जागृतायेचें ल्हार 
आयले. हिंदुत्वाचो रोगूच पयस जालो आनी इंग्लीश शिकिल्ल्या कारणानूच 
भारतीयां भितर राष्ट्रीयतायेचो उत्साह जागृत जालो. ते आपलो अधिकार मागपाक 
लागले. इंग्लीश भास आनी भारतांत चलपी ब्रिटीश शासनां मदी केन्नाच 
सामंजस्य घडून येवंक ना. इंग्लीश भाशे वरवीं भारतीय विद्यार्थ्याक स्वातंत्र्याचे, 
क्रांतीचे, गौरवाचे, वीरतेचे आनी बलिदानाचे विचार शिकयताले. पूण ह्या 
विचारांतल्यान स्फूर्त घेवन जेन्ना विद्यार्थी आपली तकली वयर काडटाले, तेन्ना 
मात तांचेर दमनाची लाठी पडटाली... ह्या विचारकांचीं पुस्तकां संपूर्ण भारतांत 
उपलब्ध आशिल्ली आनी इंग्लीश जाणा जाल्लो कोणूय मनीस खंयच्यानूय हीं 
पुस्तकां वाचूंक शकतालो. मुळांत ह्या देशांत पाश्चात्य विचारांचो प्रसार 

करतकच तांतल्यान लोकांचेर जातल्या प्रभावांक ब्रिटीश आडावंक शकनाशिल्ले.”! 
अशे तरेन वसणूकवादी इतिहासकार इंग्लीश शिक्षणांतल्यान प्रसारीत जावपी ज्या 
तथ्यां विशी उलयतात, त्या तथ्यांचो दिनकरान तिरस्कार केला. ह्या देशांत 
स्वातंत्र्य लड्याचें नेतृत्व मुखेलपणान इंग्लीशभक्त फुडाऱ्यांनी केलें आनी इंग्लीश 
शिकून ब्रिटीश राज्य हुमटावन उडयलें. 

तरिकूय इंग्लीश शिक्षणाचो एक दुश्परिणाम ह्या देशाचेर जालोच. हांगाच्या 
इंग्लीश शिकिल्ल्या लोकांचें मन वसणूकवादी संस्कृताय आनी सभ्यतायेचेर 
भाळळें, हें एक जैत तरी मॅकॉलेक मेळळें. हाचेर खेद व्यक्त करतना दिनकरानी 
बरयलां - “मॅकॉलेन अजून एलफिंस्टनाची फाट सोडूंक ना हे एकेच गजालीचें 
वायट दिसता. मॅकॉलेचे अनुयायी आजूय प्रबळ आसात आनी एलफिंस्टनाचे 
समर्थक आजूय लाचार.”? मॅकॉलेन ज्या नकली 'इंग्लिस्तानाची' रचना केल्ली, 
ताणें खऱया इंग्लिस्तानाक आजूय दामून दवरलां. हें आशिल्लें इंग्लीश शिक्षणा 
विशीं दिनकराचें वसणूकवादी विरोधी इतिहास दृश्टीचें आकलन. 


सामासीक संस्कृती 

दिनकराच्या इतिहास दृश्टीची दुसरी मुखेल विशेशताय म्हणल्यार भारताचे 
बहुलतावादी राष्ट्रीयतायेत सामासीक संस्कृतायेची रचना. तांच्या मता प्रमाण हिंदू 
धर्म भायल्यान आयिल्ल्या संस्कृतींतल्यान धडे घेवन जागृत जाता आनी नवीन 
शैली आपणायता. ही हिंदू धर्माची एक विशेशताय. हिंदुत्वा वांगडा जाल्ली 
इस्लामाची टक्कर आनी सामंजस्य हांतल्यान हे सामासीक संस्कृतायेची रचना 
जाल्या, अशें न्हय. ही फकत एक गजाल आनी तिवूय म्हत्वपूर्ण गजाल. पूण हे 
सामासीक संस्कृतायेची रचना प्रक्रिया प्रागैतिहासीक काळा सावन सुरू जाल्ली. 
हे प्रक्रियेची सुरवात तरी आर्य आनी द्रविड़ हांच्या मिश्रणांतल्यान जाल्ली. 
दिनकरानी बरयलां - आर्य आनी द्रवीड ह्या नांवांनी आमी जांकां वळखतात, 
त्या भारतीयांचो धर्म एक, संस्कार एक, भाव एक विचार एक आनी जिणे विशी 
तांचो दृश्टिकोण लेगीत एकूच म्हणपाचें इतिहासाचे खोलायेंत वतकच लेगीत 
आमच्या लक्षांत येता. शैव, शाक्त, वैश्णव, जैन आनी बौद्ध हे आर्यूय आशिल्ले 
आनी द्रवीडूय. तेच परी साहित्यांत लेगीत दोगांचीय शैली आनी भाव हातूंत जायतें 
साम्य आशिल्लें दिश्टी पडटा. हे भायर उत्तर आनी दक्षीण प्रदेशांत जीं प्राचीन 


- । संस्कृति के चार अध्याय, पान : 500 (आवृत्ती: ।993) 
2 संस्कृति के चार अध्याय, पान : 500 (आवृत्ती: 993) 

देवळां आनी मुर्ती, संगीत आनी वाद्यां आसात तातूंत स्थानीय वैशिश्ट्यां आसात 
पुण जाती वा संस्कारगत भेद मातलेगीत नात, म्हणपाचें आमकां कळटा . सिंधु 
सभ्यतायेचें विवरण दितना दिनकर बरयतात : “लुटिल्ल्यो सरपळ्यो जोडले 
उपरांत आनी अदमासान रिक्त थळां भरले उपरांत सिंधु सभ्यताय ही वेदां 
पयलींची सभ्यताय आशिल्ली आनी ताचे भितर वेदपूर्व संस्कृतायेचे असंख्य 
उपकरणांचो आसपाव आशिल्लो, हाची जाण आमकां जाता. आर्याचो संघर्श हेच 
सभ्यतायेच्या लोकां वांगडा जाल्लो. आर्य जेन्ना काश्मीरांतल्यान देवून उत्तर 
भारतांत आयले तेन्ना तांणी हेच वेदपूर्व सभ्यतायेक भारतीय सभ्येतायेचो आदार 
केलो.” दिनकरान हाचेर विस्तारान बरयलां आनी निश्कर्श रुपान सांगलां - 
“हिंदू धर्म आनी हिंदू संस्कृतायेच्या आयच्या रुपांत, ऋगवेदांत बरयिल्ल्यो 
गजाली मुखेलपणान येवंक नात. आमच्या समाजांत जायत्यो रिती आनी आमच्या 
धर्मात जायते अनूष्ठान आसात जांचो उल्लेख वेदांनी मेळना आनी ज्या गजालींचो 
उल्लेख वेदांनी मेळना त्यो एक तर आर्येतर सभ्यतायेंतल्यान आयल्यात 
नाजाल्यार तांचो विकास आर्य आयले उपरांत, आर्य आनी आर्यतर दोनूय 
संस्कृतायांच्या मेळांतल्यान जाला अशें जाणकार मानतात. डॉ. सुनीति कुमार 
चटजीच्या मता प्रमाण हिंदू संस्कृतायेचे अद्या परस चड उपादान आर्येतर 
संस्कृतायेंतल्यान आयल्यात.'? 
हिंदुत्व आनी इस्लाम : सामासीक संस्कृतायेचीं रुपां 

ह्या देशांत हिंदू आनी मुसलमान शेंकड्यांनी वर्सा झगडत रावले. भारतांत 
मुसलमानांनी केल्ले अत्याचार खूब भयंकर आशिल्ले. तसले दृश्टांत आनीक खंयच 
पळोवंक मेळनात. पूण ल्हवू ल्हवू हिंदू आनी मुसलमान हयो दोनूय जाती परत खंय 
ना खंय मेळपाक लागल्यो आनी तांचो असो मेळ जाल्ल्यान जायते रिती-रिवाज, 
मुल्यां विकसीत जालीं. हरशीं ह्या देशांत हिदू आनी मुसलमान हांचें काळीज 
केन्नाच एक जालें ना. तरिकूय दोगांच्याय संस्कृतायेचो मेळ घडून आयिल्ल्या 
कारणान एका सामासीक संस्कृतायेची रचना अवश्य जाली. हिंदू आनी मुसलमान 
हांकां परस्पर एकठांय हाडपाच्या कामाक सुफी आंदोलनान सुरवात केली. 

हिदू आनी मुसलमानां मदीं उपराशिल्ले एके सामासीक संस्कृतायेचे रचनेन 
जायत्यो देखी दिल्यो म्हणपाचें दिनकरानी आपल्या ग्रंथाच्या तिसऱया अध्यायांत 
सांगलांः 
'- संस्कृति के चार अध्याय, पान : 35 (आवृत्ती : 993) 
“ संस्कृति के चार अध्याय, पान : 86 (आवृत्ती : ।993) 

।. “हिंदू लोकां मदीं अंधविस्वास आनी रुढी चड प्रमाणांत आशिल्ल्यो. हांच्या 
प्रभावान मुसलमान समाजांत लेगीत कांय रुढी उत्पन्न जाल्यो आनी हिंदू लोकांक 
पळोवन मुसलमान जनता लेगीत गाजी मियाँ, पांच पीर, पीर बदर, ख्वाजा खिजिर 
सारकिल्या कल्पीत देवतांची पुजा करपाक लागली. मुसलमानांचे हे पीर, जायत्या 
फावटीं स्वताक ग्रामदेवता समजताले. हिंदू आनी मुसलमान सगले दरग्यांत मार्थे 
तेंकोवपा लागले. दसरो आनी रथयात्रा उत्सवांचे अनुकरण करतना, मुहर्रमा वेळार 
'ताजिया'ची (हज़त इमाम हुसैनाच्या रोजाची नक्कल, जाचो जुलूस मुहर्रमांत 
काडटात) मिरवणूक काडपाक लागले. स्या ताजियांत हिंदू-मुसलमान भेदभाव 
करिनासतना भाग घेवपाक लागले. ताजिया फाटल्यान हजरत अली आसताले 
देखून ताजियांचें संरक्षण गांवांतले नांवाजते पेलवान करताले, जातूंत हिंदू पेलवान 
लेगीत आसताले.” 

2. “हिंदू धर्मातले जायते रिवाज उंचेल्या वर्गातल्या मुसलमान लोकांनी 
आपणायले. नदर लागची न्हय म्हण दिश्ट काडपाची प्रथा बादशांच्याय हवेल्यांनी 
आशिल्ली. शाहजादो प्रवासाक वच्चे पयलीं पयलीं ताच्या हाताक मंत्र-सिद्ध यंत्र 
बांदताले. मुहम्मद तुगलक लडाय करपाक वच्चे पयलीं हिंदू योग्यांचो आशीर्वाद 
घेतलो. जायते शेख आनी मुसलमान पीर, हिंदू मठांचें अनुकरण करून गद्दी 
स्थापीत करताले.” 

3. “ पगडी आनी मुंडासो मुसलमानांनी हिंदुस्तानी लोकांकडल्यान घेतलो. 
आंगार जुस्त बसपी पायजामो राजपूत बायलांनी मुसलमान बायलां कडल्यान 
घेतलो. इस्लामी परंपरा रेशम, मलमल आनी मोलादीक भांगराच्या वस्ती आड 
आशिल्ली पूण भारतांत येतकच मुसलमानांनी ह्योय वस्तू आपणायल्यो.” 

4. “मुगल काळ येता म्हणटासर 'शब-ए-बरात' हें पर्व पुराय भारतांतले 
मुसलमान मनोवंक लागले. हें घडये शिवरात्रीचे अनुकरण आशिल्ले कारण 
शिवरात्र त्या वेळार व्हड उमेदीन मनयताले. 'ताजिया'चो रिवाज लेगीत भारत 
सोडल्यार हेर खंयच्याच देसांत ना. हो घडये रथयात्रेच्या अनुकरणांतल्यान 
आयिल्लो.” 

औरंगजेब हो सामासीक संस्कृतायेच्या विकासांत सगल्यांत व्हडली अडचण 
अशें संस्कृतायेच्या एका इतिहासकाराच्या रुपान दिनकर मानतात. तांणी बरयलां 
- “बाबर ते शाहजहाँ मेरेन मुगलांनी भारताच्या जे सामासीक संस्कृतायेची 
पोसवण केल्ली, ती संस्कृताय औरंगजेबान एका धपक्यान तोडून उडयली आनी 

स्वताच तांणी आपल्या साम्राज्याचों विध्वंस केलो.” औरंगजेबाचे धर्माधतेची निंदा 
करतना दिनकरान बरयलां - “अकबराचें जें काम अर्धवट उरिल्लें तें पुराय करपा 
खातीर घडये ताणें दाराच्या रूपान जल्म घेतिल्लो. हें काम पूर्ण खंय अर्दय जावंक 
शकलेंना. तो शाहजहाँचो व्हडलो पूत. तो भारताचो सम्राट जाल्लो जाल्यार 
भारताचो इतिहास आज वेगळोच आसतलो आशिल्लो...औरंगजेबान क्रूरपणान 
दाराक मारून उडयलो आनी बापायक बंदिस्त करून आपूण शिंवासनाचेर बसलो. . 
ज्या दिसा दाराक मारून उडयलो आनी औरंगजेब गद्दीनशीन जालो, सामासीक 
संस्कृतायेचें काळीज खरेपणान त्याच दिसा पिंजलें आनी तेन्ना सावन आमी तें 
शिंवपाचो यत्न करतात, पूण तें वेवस्थीत शिंवून जायना.” 

अशे तरेन दिनकरान सामासीक संस्कृतायेच्या सर्जनांत येवपी अडचणींचो 
उल्लेख केला. मुळांत भारतांत सामासीक संस्कृतायेची रचना जी प्राक्‌-वैदिक 
काळा सावन जायत आशिल्ली तातूंत अडचण मदल्या काळांत आयली. हिंदू 
आनी मुसलमानांनी झगडीं-झुजां करतना लेगीत एकमकाचे रिती-रिवाज, 
आचार-विचार, अनूष्ठान आनी खानपान आपणायलें, तरिकूय स्या दोनांय धर्मा 
मदलें अंतर ना जालें ना. हें संमिश्रण एके तरेन वयले-वयर उरलें. हाचें विवेचन 
करतना बरयलां - “हिंदुत्व आनी इस्लामान एकमेकांक प्रभावीत केलें पूण हो 
प्रभाव तळा मेरेन पावंक शकलोना. हिंदू मनशाचें लक्षण म्हणल्यार मानसीक 
स्तरार तो अत्यंत उदार आसता पूण आचरणाच्या स्तरार ताची संकीर्णताय 
भयानक आसता. हाचे उरफाटें समाजीक आचारांत मुसलमानांची उदारताय देख 
घेवपासारकी आसता. पूण मानसीक स्तरार मुसलमान कट्टर आसतात. दुसऱ्या 
धर्माक आपल्या धर्मा समान पवित्र धर्म मानिनात. दुसरो धर्म लेगीत इस्लामा वरी 
पवित्र आसा हें तांणी मानून घेवपाक जाय. हिंदू लोकांनी सामाजीक आचरणांत 
मुसलमानांचे उदार भावनेचें अनुकरण केलना हें आमचें दुर्भाग्य. आमी दुसऱ्या 
धर्माचोय तितलोच आदर करपाक जाय, जितलो आदर आमी आपल्या धर्माचो 
करतात, हाचे विशी मुसलमानांनीय हिंदू लोकां कडल्यान शिकपाचो यत्न 
केलोना. मुसलमानांनी ही देख घेतिल्ली जाल्यार ते अकबराचो विरोध करचे 
नाशिल्ले. औरंगजेबाच्या वेळार देवळांचो परतून नाश जावचो नाशिल्लो.” सामासीक 
संस्कृतायेचे रचनेत पराजय हें एक मुखेल कारण जे वरवीं भारताचें विभाजन जालें 
आनी मुसलमानांनी पाकिस्तान नांवाचो एक नवो देश तयार केलो अशें दिनकरान 
ग्रंथाच्या उपसंहारांत सांगलां. 


'- संस्कृति के चार अध्याय, पान : 398 (आवृत्ती : 993) 

भारताची महान संस्कृताय मध्यकाळांत संकुचीत जाली. जातीप्रथेंतले दोश 
वाडतूच रावले. भारतीय समाज ल्हान ल्हान कुडक्यांनी, परिवारांनी वांटून गेलो. 
दुसऱ्या जातीं परस आपले जातीक श्रेष्ठ मानिना अशी एकूय जात नाशिल्ली. 
जाती भायर लग्न जावपा विशीं जावं हेर समाजीक संबंदांची कल्पना लेगीत करप 
शक्य नाशिल्लें. राष्ट्रीय चेतना नांवाची वस्तूच नाशिल्ली. समुद्र पार करपाचेर बंदी 
घाल्ली, समुद्र पार करप हाका म्हापाप मानताले. हाका लागून भारतीय वाणिज्याचो 
विकास पुरायपणान अवरुद्ध जालो आनी शारांची दुर्गत जावपाक लागली. लोक 
समाजीक आचार आनी वेव्हारांत खूब संकीर्ण जाले. जेजू उपरांतचे दुसरे 
सहस्राब्दीचें पतन जातालें. कला, शिल्प, भास, स्थापत्य सगल्या भितर नकली 
सजावट आनी नक्षी तितली पळोवंक मेळटा. कोणूच व्हड तत्वज्ञानी, विज्ञानीक, 
'समुद्रयात्री वा धाडशी जालोना. 


तरिकूय समग्र रुपान भारताच्या संस्कृतायेची निरंतरता तिगून उरली अशें 
दिनकर मानतात. तांणी बरयलां - “तीन हजार वर्सा पयलीं भारतीय संस्कृतायेचें 
जें रूप आशिल्लें, तें आजूय मुळांत तशेंच आसा. इजिप्त, बेबीलोन आनी युनानांत 
लेगीत प्राचीन सभ्यतायो वयर सरिल्ल्यो. पुण काळान तांकां ध्वस्त केल्यो. फकत 
भारतूच एक असो देस आसा जाचें अतीत केन्नाच मेलेंना. तें निरंतर वर्तमानाच्या 
रथार चडून भविश्या वटेन पावल मारता. भारताचें अतीत कालूय जिवें आशिल्लें, 
आजूय आसा आनी घडये मुखारूय जिवें उरतलें.” 

भारताचे संस्कृतायेन ल्हवू ल्हवू आकार ग्रहण केला असो निश्कर्श दिनकरांनी 
ह्या ग्रंथांत लायला. हाचें मूळ मोहनजोदड़ो आनी द्रवीड लोकांचे आर्य पूर्व 
सभ्यताये मेरेन पावलां. उपरांत आर्य आयले आनी तांणी हे संस्कृतायेचेर आपली 
छाप सोडली. काळांतरान हे संस्कृतायेचेर इस्लामाचो प्रभाव पडलो. हे संस्कृतायेक 
घडोवपाक इस्लामाचोय हात लागला. उपरांत अस्तंतेकडल्यान येवपी वसणूकवादी 
लोकां मदीं चडशे ब्रिटीश आशिल्ले. तांचोय प्रभाव पडलो. जेवणखाण आनी 
कपड्यांचेर लेगीत ब्रिटिश जिवन-पद्दतीचो प्रभाव पडलो. इंग्लीश भास हांगच्या 
बुद्‌दीजिवी लोकांची भास जाली. आज आमी जिका भारताची संस्कृताय म्हणटात, 
ती हे संस्कृतायेचें सामासीक रूप. भारताची संस्कृताय ही फकत आर्यांची आनी 
फकत हिंदूंची रचना न्हय पूण हे संस्कृतायेचेर स्या लोकांची छाप चड पडल्या. 


हूँ 
मोलावणी 


दिनकर आनी बच्चन हे उत्तर छायावाद काळांतले मुखेल कवी. ह्या दोनूय कर्वी 
भितर छायागदाची अतिकल्पनाशीलताय, रहस्यमय विचार, सुकुमारता तशेंच 
अतिपवित्रताय हांचे आड विद्रोह मेळटा. दिनकर आनी बच्चन ह्या विद्रोहाचे 
अग्रदूत जावन येतात. 'मिट्टी की ओर' पुस्तकांत छायावादी कर्वीक उद्देशून 
दिनकरांनी बरयल्लें - “सध्या कवितेचो वास्तवा कडेन आशिल्लो संबंद तुटत 
चल्ला, अशें म्हजें मत. हाचें मुखेल कारण म्हणल्यार कल्पनेची अतिशयताय. पूण 
ते कल्पनेचो उपेग तरी कितें जी आमच्या वास्तवा परस पयस जल्म घेता आनी 
पयसूच पसरता.”' कल्पनेचे हेच अतिशयतायेक लागून छायावादांत एका 
परिलोकाची रचना जाली. निराला हांणी कवितेक 'कल्पना के कानन की रानी' 
म्हणलां. कल्पनेच्या अतिशयतेच्यो आनीक देखी दिवंच्यो जाल्यो जाल्यार पंत 
हांच्यो 'बादल' आनी 'अनंग' कवितांचो उल्लेख करचो पडटलो. आनी हाकाच 
लागून आचार्य रामचंद्र शुक्ल हांणी छायावादाचेर अभिव्यंजनावाद आशिल्ल्याचो 
आरोप केला. दिनकरान कल्पनेचे हेच अतिशयतायेच्या विरोधांत क्रांती केल्या. 
विसाव्या शेकड्याच्या सन तिसा उपरांत सुरू जावपी दसकांत तांणी कवितेक 
समाजीक वास्तवाकडेन जोडून, कल्पनेकूय यथार्थपरक करून सोडली. तांची 
कल्पना जमनीवयल्यान भरारी घेता आनी मळबांत मातसो वेळ उडून जातकच 
परत जमनीर येता. मनांतल्यान ते स्वच्छंदतायवादी, पूण ह्या स्वच्छंदतायवादाचो 
संबंद समाजीक वास्तविकतायेकडेन आसा. तांचे भितर वेग स्वच्छंदतायवादाचो 
आसा पूण वस्तुबोध जायत्या प्रमाणांत यथार्थपरक आसा. 

छायावादाचो संबंद समाजीक वास्तविकतायेकडेन उरूंक नाशिल्लो. जेन्ना 
वसणूकवादाच्या विरोधांत चळवळी चलताल्यो तेन्ना गांवांनी आनी शारांनी तांतली 
हुनसाण पाविल्ली. अशा वेळार छायावादी कवी 'आँसू, 'जूही की कली', 'पल्लव' 

आनी 'नीहार' बरयताले. तांच्या छायावादी मनाचो वास्तविकतायेकडेन संबंद 
नाशिल्ल्यान जमा आशिल्लो. दिनकरांनी छायावदी कवींक 'प्रवासी कवी' म्हणलां 
आनी तांचे विशीं बरयलां - “प्रवासी कवी! तुजी गितां हीं कॉलर, टाय आनी 
उमळिल्ल्या कपड्यांची गितां. तातूंत अत्तराचो आनी चेराचो सुवास आसा - 
मातयेचो परमळ ना. तातूंत लिपस्टीक आनी रासायनीक मिश्रणांचो रंग आसा - 
भाताच्या नव्या कोमल पानांचो पाचवोचार ना.” देखून हे कवी वस्तूवर्णन करतना 
रहस्यमय जातात आनी केन्ना केन्ना तर रहस्याच्या गुह्यलोकांत लेगीत प्रवेश 
करतात. गांव, शेतां, भाटां, समाजीक विशमताय, वसणूकवादी शोशण तशेंच 
शेतकामती आनी कामगार हांचें चित्रण ह्या काव्यान खंयच पळोवंक मेळना. 
हें आपल्या सभावांत एक अभिजात काव्य म्हणचें पडटलें. अति तत्सम संस्कृतनिश्ठ 
भाशेक लागून लेगीत ह्या काव्याचे आभिजात्य आनीक गाड जाता. दिनकरांनी 
आपले कवितेवरवी अतिरहस्यमय विचार, कल्पनाशील, मधुचर्यच्या अतिरेकान 
भरिल्ल्या ह्या अभिजात काव्या आड क्रांती केली. तांची कविता निवळ आनी 
प्रसन्न भाशेंत समाजीक यथार्थ आमचे मुखार दवरता. 

छायावादांत स्वच्छंदतायवादाचो थोडो अंश आसा, पूण तोवूय 'गुलाबाचो अर्क' 
चाटपा इतलो. स्वच्छ॑दतायवादाचो सभावीक विकास छायावाद आयिल्ल्यान 
अवरुद्ध जालो अशें रामचंद्र शुक्ल हांणी म्हणलां. 'आँसू' आनी 'पल्लव' ह्या 
काव्यांनी समाजीक संदर्भ अत्यंत सादारण रुपान आयला. थंय धुल्ल आनी धुंवर 
हांचो अभाव आसा. छायावाद ही 'व्योम कुंजों की परी' (कुपांची परी), ही एक 
विशुद्ध कल्पना. हेच धर्तरेर कुबेरपुरीची निर्मणी करपाखातीर कवी ह्या कर्वीक 
आपोवणें दिता. 'वन फूलों की ओर' ही कविता स्वच्छंदतायवादाचें घोशणापत्र. हे 
कवितेत 'जूही की कली' आनी 'पल्लव' हांचें वर्णन नासून रानतुळशीचो गंध आसा. 
भाताची वा हेर धान्याची शेतां आनी मक्याची लाली आसा. हो स्वच्छंदतायवाद 
ग्रामीण जिणेच्या सादारण प्रसंगा कडेन जुळटा. छायावादांत वसणूकवाद विरोधी 
चेतना आसपावल्या. ही चेतना निरालाच्या कांय कवितांनी आनी प्रसादाच्या 
नाटकांनी प्रखर रुपान आयिल्ली दिश्टी पडटा. पूण उग्र राष्ट्रीय भावना छायावादी 
कवीं भितर पळोवंक मेळना. ही उग्रताय दिंनकरांत आसा. बच्चन छायावादी 
पवित्रतायवादाच्या विरोधांत बरयतात. 'रेणुका' पुस्तकांत आसपाविल्ल्या कवितांनी 
अती रहस्यमय विचार नात आनी अती कल्पनाशीलताय ना. तातूंत स्वच्छ॑दतायेचें 
सहज रूप नदरेक येता. 


।- मिट्टी की ओर, पान : ।34, उदयाचल, पटना (आवृत्ती: 988) 

हिन्दी कवितेंत क्रांती 

दिनकरान हिन्दी कवितेंत क्रांती केली. तांची ही क्रांतीची भावना भाशेंत, 
शैलींत आनी वस्तू तत्वांत दिश्टी पडटा. कवितेंत क्रांती, क्रांतीकारी विचारावरवीं 
येना. छायावादाचे अभिजात प्रधान तत्सम भाशेच्या जाग्यार तांणी 'मनशाले 
बोलींत' (वडसवर्थाची शब्दावली) साहित्य रचलें. हे भाशेंत गांवगिन्या वांठारांत 
प्रचलीत बोलयेचो सुवाद, शैलेंत मोडणां आनी जटीलताय नासून, ती निवळ आनी | 
सरळ आसा. आनी कवितेच्या वस्तूच्या मळार आसा लोकसंघर्शाची चेतना. अशे 
तरेन छायावादाचे अभिजात कवितेच्या जाग्यार तांणी लोकप्रिय कविता रचली. 
दिनकराचे कविते वरवीं अभिव्यंजना शैलेंत बदल घडून आयलो. छायावादी 
भाशेची जटीलताय गेली आनी निवळ अभिव्यंजना आयली. 'कसलीय प्रतिभाच 
अभिव्यंजनेंत बदल घडोवन हाडूंक शकता. (टी एस इलियट). 
स्वच्छंदतायवाद आनी लोकतंत्र 

वसणूकवाद विरोधी तत्वांवांगडा, सामंतशाय विरोधी तत्वां लेगीत दिनकरांच्या 
समाजीक चेतनेच्या केंद्रांत आसा. लोकतंत्राची भावना आनी स्वच्छंदतायवाद 
हांचो संबंद तसो खूब लागींचो. स्वच्छंदतायवादाचो जल्मूच सामंतशायेच्या 
विरोघांत, लोकतंत्राची स्थापना करपा खातीर जाल्लो. स्वच्छंदतायवादाची संवेदना 
लोकां भितर उतरता. ब्रिटीश राज्यांत सामंतशाय आनी वसणूकवाद हांचें संगनमत 
आशिल्ले. देखून सामंतशायेच्या विशमतामुलक जिवनदृश्टीचो विरोध करप कवी 
खातीर गरजेचो आशिल्लो. हातूंत लोकतंत्राचोय संबंद स्थापीत जाता. तांणी 
'जनतंत्र का जन्म' (950) हे कवितेंत अशें बरयलां : 

फावडे और हल राजदंड बनने को हैं, 

धूसरता सोने से श्रृंगार सजाती है | 

दो राह, समय के रथ का घर्घर नाद सुनो, 

सिंहासन खाली करो कि जनता आती है | 


(खोरी आनी जोतां आतां राजदंड जावपार्ची आसात. म्हेळाक पळय, कसो 
भांगराचो श्रृंगार करता. काळाचो रथ चल्ला, ताचो घर्घरनाद आयक. शींवासन 
रिते कर, जनता ताचेर बसपा खातीर येता.) 

ही सामंती मुल्याच्या विरोधांत बरयिल्ली कविता. ह्या संघर्शाक लागून, एका 
नव्या लोकतत्राचो आनी राजनितीक-अर्थीक स्वतंत्रतायेचो जल्म जालो, तशेंच 
तांची संवेदनशीलताय जडत्वांतल्यान मेकळी जाली आनी हाका लागून 

आशिकुशीकच्या समृद्ध ऐद्रीक जगाचो बोध आयलो. अशे तरेन 'हुंकार' आनी 
'सामधेनी'चे विद्रोही कवितेंत तशेंच 'रसवंती' आनी 'उर्वशी'च्या ऐंद्रीक बोधाचे 
कवितेत परस्पर लागींचो संबंद आसा म्हणपाचें लक्षांत येता. 


प्रतिभेचे आरंभीक स्फुरण 


तांची रचनात्मक प्रतिभा मातशी वेळान प्रस्फुटीत जाल्या. तांचे वास्तवीक 
कवी प्रतिभेचें निदर्शन सविसाव्या वर्सा दिश्टी पडटा जेन्ना ऑक्टोबर ।933त तांणी 
'हिमालय' कविता रचली. तांच्यो 'विजय-संदेश' आनी 'प्रणभंग' कविता अत्यंत 
सादारण अश्यो आसात. सादारणपणान कवी-प्रतिभेच्या विस्फोटाचो सगल्यांत 
बरो काळ ।7 ते 25 वर्सा मेरेनचो आसता. संव्वीस वर्सा जावचे पयलीं तांणी 
बरयिल्ल्यो कविता वाचीत जाल्यार, ते भुखार एक महत्वपूर्ण कवी जातले अशें 
दिसना. जशे 'हारे को हरिनाम' कविता वाचल्यार, 'हुंकार' सारकिल्ल्यो कविताय 
ह्याच कवीन बरयल्या आसतल्यो हाचेर -विस्वास बसना. तांचे काव्य प्रतिभेचें 
प्रत्यक्ष प्रमाण म्हणल्यार तांची कविता 'हिमालय'. हेच कवितेंतल्यान तांच्या 
कवित्वाच्या विकासाक सुरवात जाता. 'विजय-संदेश' आनी 'प्रणभंग' ह्यो 
मैथिलीशरण गुप्त हांच्या परंपरेंतल्यो रचना. 'हिमालय' कवितेंतल्यान एके नवे 
गजालीक सुरवात जाता, जे वरवीं दिनकरांच्या स्वत्वाची जाण जाता. 'हिमालय' 
कविता ही तांची मुळावी रचनात्मक उपलब्धी. ही कविता वाचतकच हो कवी 
मुखार व्हड कवी जातलो म्हणपाचें लक्षांत येता. 'हिमालय' कवितेतली भास, 
मैथिलीशरण गुप्ताचीय भास न्हय आनी प्रसाद जावं पंताचीय भास न्हय. ही 
दिनकरांची स्वताची भास आनी शैली. कवी दिनकरांचो वास्तवीक प्रस्थान-बिंदू 
म्हणल्यार ही कविता. दिनकर खरेपणान संविसाव्या वर्सा कवीच्या रुपान लोका 
मुखार आयले. 


समष्टि मनाची कविता 

दिनकरांचे कवितेचो संबंद काल्पनीक संवसाराकडेन नासून समाजीक 
वास्तविकतायेकडेन आसा. आत्माभिव्यक्ती ही छायावादाची मुखेल विशेशताय. 
हाचे उरफाटें, दिनकर समष्टिच्या मनाचे उमाळे घेवन आयले. तांचें मन 
व्यक्तीवादाचो तिरस्कार करता : 

दुर्लभ नहीं मनुज के हित निज वैयक्तिक सुख पाना, 

किन्तु कठिन है कोटि-कोटि मनुजों को सुखी बनाना | 

ड्‌ xX ग्र 

निज को ही देखो न युधिष्ठिर देखो निखिल भुवन को, 

स्ववत्‌ शांति-सुख की ईहा में निरत, व्यग्र जन-जन को | 

- कुरुक्षेत्र : सप्तम सर्ग 

(वैयक्तीक सूख प्राप्त करप सामकें सोंपें, पूण कोट्यानी लोकांक सुखी करप 
भोव कठीण) (युधिष्ठिरा, स्वताचेंच पळोंवं नाका, पुराय देशा कडेन पळय, 
स्वताचींच शांती आनी सूख पळयता, मातसो जनते कडेनूय लक्ष दी) 

छायावादाच्या व्यक्तीवादा जाग्यार दिनकराभितर लोकानुभुतीचें तत्व आसा. 
तांणी साहित्यांत प्रवेश केलो आनी छायावादाच्या उद्दाम वैयक्तिकतायेचें पर्यवसान 
जालें. 
इतिहास बोध 


दिनकर आपल्या समयाचे कवी आशिल्ले. खंयचेंच काव्य आपल्या समयाच्या 
भायर आसना. आत्म्याक आंदोलीत करपी एकूय घटना हालींच्या काळांत घडूंक 
ना अशें दिनकरांक दिसतालें. देखून ते प्राचीन काळांतल्या वा मध्यकाळांतल्या 
नायकांचेर - अशोक, चंद्रगुप्त, समुद्रगुप्त आनी महाराणा प्रताप हांचेर कविता 
बरोवपाक लागले. तांच्यांतलें इतिहास प्रेम आनी अतीतप्रियताये फाटल्यान हेंच 
कारण आशिल्लें. तांणी भूतकाळांतल्या वीरयुगाचें पुनर्सर्जन केलें म्हण तांची 
कविता भोव मोलाची थारली अशें न्हय. तांणी आपल्या युगाक, ताच्या आत्म्याक 
वाचा फोडली, आपल्या समाजाची आलोचनात्मक समिक्षा केली आनी वसणूकवादी 
वेवस्थेच्या विरोधांत संघर्श केलो आनी अपमानजनक तशेंच निरर्थक जीण जगपी 
लोकांक कांय सुखाचे खीण दिवपाचो येत्न आपल्या काव्यांतल्यान केलो, देखून 
तांचें काव्य भोव मोलाचे थारलें. 
विकसनशील मन आनी संवेदनेंत परिवर्तन 


कवी दिनकरांचें मन हें एक विकसनशील मन. स्वातंत्र्य चळवळींत पेटून 
तांणी उग्र राष्ट्रीय कविता बरयल्यो. त्यो कविता त्या युगांतल्यो अनमोल 
दस्तऐवज आशिल्ल्यो. स्वातंत्र्य चळवळींत आमी गाळिल्लो घाम आनी रगत त्या 
कवितांनी आसपावलां. आतां राष्ट्रीयताय आनी राष्ट्रीय कविता साहित्यांत खूब 
आयल्यो अशें स्वातंत्र्य मेळटकच सव्या दसकाचे सुरवातीक सावन तांकां दिसपाक 
लागलें. तांच्या कविंतानी उज्या किटी भायल्यान आयिल्ल्यो. त्यो उज्या किटी 
भगत सिंहाच्या बलिदानांतल्यान आयिल्ल्यो . त्या उज्या किटींची पोसवण चंदशेखर 

आजाद हांच्या शहादतीतल्यान जाल्ली. पूण तांच्यो राष्ट्रीय कविता तांच्या 
वास्तवीक व्यक्तित्वाचें प्रतिनिधित्व करिनात अशें विसाव्या शेकड़यांत सव्या 
दसकाचे सुरवातीक सावन दिनकरांक दिसपाक लागलें. 'मिट्टी की ओर' 
पुस्तकांत राष्ट्रीयतेच्या पक्षांत बरोवपी दिनकरान 'चक्रवाल' पुस्तकाचे भुमिकेत 
बरयलां - 'राष्ट्रीयताय म्हज्या व्यक्तित्वाच्या भितरल्यान जल्मूंक ना, ही भावना 
भायल्यान आयली आनी म्हाका आक्रांत केलो.” उपरांत 'धर्म, नैतिकता और 
विज्ञान' पुस्तकांत तांणी बरयलें- “एक म्हस, दुसरे म्हशीक आपले खुटये कडेन 
येवंक दिना. राष्ट्रीयतेचीय तीच गजाल. 'कोयला और कवित्व' कवितेत दिनकर 
हेंच सांगतात - 

टिकने देती भैंस नहीं बाहर वाली भैंसों को, 

अपने खूँटे से ढकेल कर बाहर कर देती है; 

यही भाव विकसित, प्रशस्त होकर नर की भाषा में 

राष्ट्र, राष्ट्र का प्रेम, राष्ट्र का गौरव कहलाता है | 

(म्हस भायल्या म्हशींक आपले खुटये कडेन केन्नाच तिगूंक दिना. तिका 
धुकलून भायर घालता. हीच भावना विकसीत आनी प्रशस्त जावन मनशाच्या 
भाशेंत 'राष्ट्र, राष्ट्रप्रेम आनी राष्ट्राचो गौरव' स्या उतरांनी व्यक्‍त जाल्या.) 

राष्ट्रीयताय म्हशीचे वृत्ती वरी आशिल्ल्यान ती त्याज्य आसा. ती विश्‍वमानवतायेचे 
उत्पत्तीत अडचण निर्माण करता. 

।950 वर्सा उपरांत तांची संवेदनशीलताय बदलत गेली. ह्याच वेळार ते 
इंग्लीश कवी टी एस इलियट हांच्या काव्याच्या संपर्कात आयले. तांची संवेदना 
बदलपाक लागली. मुळांत संवेदना, भास आनी छंद परस्पर संबद्ध आसतात. हो 
बदल 'नीलकुसुम' पुस्तकांतल्या कवितांतल्यान जाल्लो दिश्टी पडटा. 'नीलकुसुम' 
संग्रहांत पयलींच्या शैलींतल्यो कविताय आसात आनी नव्या शैलींतल्यो कविताय 
आसात. 'शबनम की जंजीर, 'तुम क्यों लिखती हो, 'सपनों का धुऔँ', 'नीलकुसुम', 
'मावी पीढ़ी से' आनी 'सबसे बड़ी आवाज' ह्यो नव्या संवेदनशीलतायेच्यो कविता. 
ह्या कवितांचे वातावरण पयलींच्या कविता परस वेगळे आसा आनी छंदांतूय नवी 
शैली पळोवंक मेळटा. आतां ते ल्हवू ल्हवू छद सोडून दिवपाचो यत्न करताले. 
'कोयला और कवित्व' आनी 'हारे को हरिनाम' ह्या कवितांनी छ॑दांची मेकळीक 
वाडिल्ली नदरेक येता. ह्यो परवती कविता सतत विकसनशील कवी-मानसान 
रचल्यात आनी हातूंत नवें ताजेपण आसा. ह्या नव्या काव्य-दर्शनाचें प्रतिपादन 

|“ “कविता 


करतना तांणी 'नूतन काव्यशास्त्र' नांवाच्या निबंदांत बरयलां = कविता म्हणल्यार 
शब्द न्हय, ती शांती. कविता कोलाहल न्हय, ती मौन. उतरांच्या कलरवा 
पलतडी कवितेचे अशब्दतायेचो राबितो आसता.” तांचो छंद गद्याक चड लागींचो. 
नवे संवेदनेक लागून, पोन्नी कात सोडपाच्या यत्नांत , तांच्या परवती कवितांनी 
बरोच बदल जायत गेलो. ह्या कवितांची शैली, तत्कालीन नवे कवितेच्या अदीक 
लागीं आसा. 'नीलकुसुम', 'कोयला और कवित्व, 'आत्मा की आँखें आनी 'हारे को. 
हरिनाम' संग्रहांतल्यो कविता ह्यो हेच बदलिल्ले संवेदनेच्यो कविता. तांच्यो 
पूर्ववर्ती कविता म्हणल्यार अशांत आत्म्याच्यो रचना. शांत खिणांची वाणी तांच्या 
परवर्ती कवितांनी व्यक्त जाल्या. तांच्या पूर्ववर्ती आनी परवर्ती काव्यांत गुणात्मक 
अंतर आसा. ह्या परवती काव्यांत, संवेदनशीलतायेंत जाल्ल्या परिवर्तनार्ची स्पश्ट 
प्रमाणां मेळटात. त्या कवितांनी परिवर्तनाची वेदना, एका रचनात्मक ताणाच्या 
रुपान व्यक्‍त जाल्या. 
ऐंद्रिकतायेचे कवी 

'रसवंती' आनी 'उर्वशी'चे रचनाकार हे एक एऐंद्रिकतायेचे कवी. ऐंद्रिकताय, 
रुमानी कवीची एक मुखेल विशेशताय आसता. छायावादी कवीं भितर ही 
ऐंद्रिकताय सगल्यांत चड जयशंकर प्रसाद आनी निराला हांचे भितर आदळटा. 
पंत हांचे कवितेत नियंत्रीत ऐंद्रिकताय व्यक्त जाल्या. महादेवी ऐंद्रिकतायेंत प्रवेश 
करतात पूण उपरांत अरुपाकडेन वतात. 'नयी कविता'च्या कवी भितर अज्ञेय हांची 
ऐद्रिकताय संयमीत आसा, जाल्यार धर्मवीर भारती हांची ऐंद्रिकताय भोव प्रखर. 
मुक्तिबोधाची एऐंद्रिकताय अत्यंत क्षीण आसा, मुळांत तांच्यात ऐंद्रिकताय नाच 
म्हणल्यार जाता. द्विवेदी युगांत आयिल्ले पडंग स्थिती उपरांत, हे कवी ऐंद्रिकताये 
वरवीं जिवनाच्या सौन्दर्याचो सोद घेताले. दिनकर, प्रेमाक एक समांग अनुभुती 
मानपाक तयार नात. हैं प्रेम म्हणल्यार कामभावना आनी प्लॅटोनीक प्रेम लेगीत; 
कॉस्मीक उर्जा आनी मानवताये खातीर आशिल्लें प्रेम लेगीत. ऐंन्द्रीक आनी 
अशरिरी दोनूय एकमकांत मिसव्य्व्यांत. तांचे भितर ऐंद्रीक जिवन आनी 
अध्यात्मीक जिवनांत परस्पर विरोधाक सुवात ना. | 
उर्वशी : रचनात्मकतायेचे शिखर 


उर्वशी तांच्या कवी प्रतिभेची सर्वश्रेश्ठ उपलब्धी. आमचें यूग जितलें भावूक, 
वास्तवीक अनुभुती विरयत आनी छद्म अनुभुती पूर्ण आसा, तितलें घडये खंयचेंच 


।- मिट्टी की ओर, दुसरें आवृत्ती : 949, पान : 578 

यूग नासूं येत. अतिशय भावूकताय आनी छद्म अनुभुती, एका प्रकारच्या खेळावरी 
जाल्यांत, जातूंत प्रत्येक व्यक्ती आपल्या शेजाऱयाचेर मात करूंक सोदता. आयचो 
मनीस छद्म अनुभुतीत जगता आनी छद्म अनुभुती खातीर जगता. सॅक्स छद्म 
आवेगाचेर आक्रमण करता. आज जो मनीस दुसऱ्या मनशाचेर खूब प्रेम करता, 

फाल्यां त्याच मनशाक त्या दुसऱया मनशाची घृणा करतना लेगीत आमी 
पळयतात. ही आगळीवेगळी गजाल ह्याच बनावटी प्रेमाची देणगी. हीच 'उर्व 
शी'ची भावभूमि. दिनकरांनी आमच्या युगाचो हो प्रस्न अत्यंत विलक्षण शैलेंत 
मांडला. पुरुरवा औशीनरीचेर प्रेम करता आनी औशीनरीन आपलें पुराय व्यक्तीत्व 
पुरुरवाक ओंपलां. जे मेरेन तिणें उर्वशीक पळयलिना ते मेरेन पुरुरवाक कितें तरी 
उणे पडटा हाची जाण तिकां जालिना. उर्वशी सारकिल्या बायलेचो सोद पुरुरवाक 
आशिल्लो. हे बायले बगर ताचें व्यक्तित्व अपूर्ण आशिल्ले. आज मेरेन ताचे जिणेंत 
एक पोकळी आशिल्ली म्हणपाचें उर्वशीक पळयतकच ताच्या लक्षांत आयले. 
देखून उर्वशीक पळोवन तो खोशी जालो. 


दिनकरांनी हेच फाटभुंयेचेर छद्म प्रेमाचे प्रतिक्रिया स्वरुपांत उत्पन्न घृणा 
भावनेची सुंदर व्याख्या सादर केल्या. पुरुरवाक उर्वशी मेळत सावन तांणी 
पुरुरवा आनी औशीनरीचें मिलन दाखोवंक ना. ही कवीची अभूतपूर्व कलात्मक 
उपलब्धी. आपसांत प्रेम नासल्यार सँक्साक कांयच अर्थ आसना. सँॅक्साची 
सार्थकताय प्रेमांत आसता. शरीर आनी शरिराचें मिलन हें प्रेम आसना. प्रेमांत 
शरीर, मन आनी आत्मो तिनूय मळाचेर दादलो आनी बायल एकाकार जातात. प्रेम 
जें दिता, तें औशीनरी कडल्यान पुरुरवाक मेळूंक नाशिल्लें. देखून उर्वशीक 
मेळटकच तो सगलें विसरता. सतीत्व वा दादल्या-बायलेच्या संबंदांची एकनिश्ठताय 
प्रेमांतल्यान उत्पन्न जाता. दादलो आनी बायल मनांत प्रेम नासतना जेन्ना प्रेम 
केल्ल्याचो आव हाडटात, तेन्ना तीं स्वता भटकतात. जो मनीस वास्तवीक प्रेमाचो 
आस्वाद घेता, तो भटकना. पुरुरवा परत केन्नाच औशीनरी म्हऱ्यांत वचना, उर्वशी 
सर्गात परत वतकच लेगीत. आमच्या युगांतले प्रणय भावने विशीं वा छद्म प्रणय 
भावने विशीं इतलें सुंदर आख्यान आमचे भाशेंतल्या दुसऱया खंयच्याच कवीन 
बरोवंक ना. 

फ्रॉयडा उपरांत सभ्यतायेच्या इतिहासांत काम-काळ सुरू जाता आनी आमी 
ह्याच युगांत जगतात. काम एक समस्या जाल्या? कामाची समस्या म्हणल्यार 
किते? समस्या कामकृत्य आसता काय ताचें चितन? जशें जेवण म्हणल्यार 
समस्या न्हय तशेंच कामकृत्य हेंवूय समस्या आसूंक शकना. दीसरात जेवणाचेर 

चिंतन करप ही समस्या, तशेंच दीसरात कामकृत्याचें चिंतन करप हीय एक 
समस्या. आमी दिसरात कामा विशीं विचार कित्याक करतात? कामकृत्य आमचे 
जिणेचो केंद्रबिंदू कित्याक जाला, जगा पसून कूस मारपाचो हो एक मार्ग म्हूण ? 
हाचे वरवीं, कांय खिणां खातीर आमच्या अहंकाराचें विसर्जन जाता. सदच्या प्रबळ 
वेवसासीक गडबडीत स्वताक विसरपाचो, हाचे परस सरळ असो. दुसरो मार्ग ना. 
मनांतलें सॅक्स हें हाचोच परिणाम म्हणल्यार जाता. 

मनांतलें सॅक्स ही एक भयंकर समस्या. उर्वशीन सारकें सांगलां - 'शरिराचें 
काम हें अमृता वरी आसता आनी मनांतलें सेक्स वीखा वरी! मनाक जेन्ना 
आपल्याच क्रियांविशी कळपाक लागता तेन्ना तें मरता. तेन्नाच चिंता स्थगीत 
जाता. तेन्नाच रचना जल्माक येता आनी ती रचना आमकां आनंद दिता. 
निर्विचारतेचे स्थितींत रावप म्हणल्यारूच आनंद घेवप. अहंकार भावनेच्या विसर्ज 
नांत आत्म्याची प्रतिक्रिया समाविल्ली आसना. सॅक्सा विशींच्या समस्येचे हेंच 
समाधान आसूं येता. हें समाधान फकत योगा वरवींच मेळटा अशें ना, सौंदर्या 
'तल्यान लेगीत तें मेळटा. आपूण देवळांत वतां हे भावनेन दादल्यान बायले म्हऱ्यांत 
वचपाक जाय. पूण रतिप्रसंगांत पुरुरवाचेर पाप ग्रंथी हावी जाता. देखून काम 
ताचे खातीर माया थारता. परमात्म्या कडेन उन्मूख आशिल्ल्या मनशान जिवन 
सहजतायेन जगूंक जाय. तेन्ना काम आनी योग हातूंत कांयच अंतर उरना. उवशी 
सहज जिवन स्विकारपाचो आगरो पुरुरवाक अशे तरेन करता : 

जिसे खोजता फिरता है तू, वह अरूप, अनिकेतन 

किसी व्योम पर कहीं देह धर बैठा नहीं मिलेगा | 

वह तो स्वयं रहा बह अपनी ही लीला धारा में 

कर्दम कहीं, कहीं पंकज बन, कहीं स्वच्छ जल बनकर | 

(तूं जाका सोदीत भोंवता तो अरूप, अनिकेतन मळबांत, देह धारण करून 
बशिल्लो मेळचो ना. तो तर स्वता आपलेच लिलेच्या प्रभावांत व्हांवत आसा. 
चिकट माती न्हय, खंय तरी कमळ जावन, नाजाल्यार निवळ उदक जावन.) 

लिला हें उतर म्हणल्यार अकामाचे स्थितीक व्यक्त करपा खातीर भारतीय 
मनीषेचो विलक्षण आविष्कार. लिला कर्म न्हय, लिला हो फकत एक खेळ. 
परमात्मा सृश्ट रचता, तें कर्म न्हय, ती लिला. हें कर्म करतना त्रास जायना. लिला 
अकाम आसता. केलें आनी उपरांत मिटयलें. अशे तरेन कामाचे वजें उणें जाता. 
कतौ सहजपणान सृजनाची गरिमा प्राप्त करता. 

वास्तवीक 'उर्वशी' काव्यांत निरुपीत सॅक्साच्यो समस्या ह्यो वास्तवीक 
आधुनीक मनशाच्यो समस्या. हो आधुनीक मनीस सँक्सांत पुराय समर्पणूय करना 
आनी ताचे पसून पुरायपणान मुक्तीय मेळोवंक शकना. ताची दशा सोरोप आनी 
चिचोंदरी वरी जाता. कामाचें अमृत, जें शरिराची पोसवण करता, ताचे खातीर, 
उर्जेच्या दबावांतल्यान मेकळे जावपा खातीर, तो समाधान फकत कामांत पळयता. 
बुद्दीच्या प्राचुर्यान ताचे रचनात्मकतायेचो खून केला. तो मनीस भूतकाळांत 
जगता, फुडाराचीं सपनां ताका वजें आशिल्ले वरी दिसतात. ताचो वर्तमानाकडेन 
कांयच संबंद उरूक ना. ह्याच मनशाक दिनकरान पुरुरवा हें नांव दिलां. हो 
पुरुरवा म्हणल्यार आधुनीक मनशाचे द्विधा स्थितीचें प्रतीक. आयचो मनीस 
व्हडल्यो व्हडल्यो गजाली चित्ता पूण प्रत्यक्षांत कांयच करना. गेटे हांचो फाउस्ट 
हेच वळेरेंत येता. शेक्सपीयराचो हॅम्लॅट अशीच एक परिकल्पना. दिनकर सॅक्साचे 
समस्येचेर समाधान सर्जनात्मक जिणेंत सोदतात. अशे तरेन ते एका सहज 
मनशाची कल्पना करतात. तांचो पुरुरवा म्हणल्यार द्विधा-मनाचें प्रतीक . ताका 
सॅक्साच्या शारांतलो हॅम्लॅट म्हणपाक हरकत ना. 


उवर्शी : दार्शनिक कविता 

दिनकरांची मोलावणी वसणूकवाद विरोधी प्रखर राष्ट्रीय विचारधारा बाळगुपी 
कवीच्या रूपान केल्या; काम, प्रेम आनी श्रृंगारीक कवीच्या रुपान केल्या; पूण तांची 
मोलावणी 'उर्वशी' च्या तिसऱया अंकाच्या आदाराचेर एका बर्‍या तत्वज्ञानी कवींच्या 
रुपान लेगीत जावंक जाय आशिल्ली. तिसर्‍या अकांत तंत्र, सहजिया संप्रदाय आनी 
लाओत्से हांच्या अळंग सैमीक जिवन-दर्शनाक अत्यंत निवळ कवितेन समाविश्ट 
करप कवीक बरें जमलां. सुरवेक तिसऱया आनी चवथ्या दसकांतल्या (इकुणिसावो 
शेंकडो) दर बुद्दीजिवी प्रमाण तांचेर आतंकवादाचो आनी माक्सवादाचो प्रभाव 
आशिल्लो. 'उर्वशी' मेरेन पावतासर ते भौतीकवादी दर्शनाच्या प्रभावांतल्यान भायर 
सरले. 'उर्वशी'त प्रतिपादीत दर्शन हें विसाव्या शेकड्यांतल्या मनोविश्लेशणशास्त्राच्या 
अनुसंधाना खाला तंत्र आनी लाओत्सेच्या प्रभावात आयिल्लें सैमीक प्रकृत 
जिवनदर्शन. हांगा दर्शन निवळ भास, मूर्त बिम्ब आनी उत्कृश्ट छंदांत मिसळून 
कविता जालां. सुरवातीक ते छद्म भौतीकवादाच्या प्रभावा खाला बरयताले अशें 
दिसता. जशे जशें तांचें मन प्रौढ जायत गेलें तशे तशे मार्क्सच्या भौतीकवादी 
प्रभावांतल्यान भायर सरून आपले प्रकृत भाववादी भुंयेचेर तांणी पावल दवरलें. 
'उर्वशी' मेरेन पावतासर मार्क्साच्या भौतीकवादाचो प्रभाव लेगीत उरलोना. तांचें मन 

मुळांत भाववादी. 'उर्वशी'च्या रचनाकाराचें मन हें मार्क्सवादी भौतीकवादाच्या 
बंदनांतल्यान मुक्त जाल्लें मन. दिनकरान भाववादी विचारधारेच्यो कविता 
बरयल्यात. मार्क्साच्या समतामूलक समाजाचो विचार ताणी अवश्य केलो, पूण ते 
खंयच्याच दृश्टिंतल्यान मार्क्सवादी जिवनदर्शनाचे कवी नाशिल्ले. 

आधुनीक भौतिकीच्या अनुसंधानांत तांकां रस आशिल्लो. आयन्स्टायनाच्या 
सापेक्षतायवादी भौतिकीचो तांच्या विचारांचेर स्पश्ट प्रभाव पडिल्लो. दिक्‌ आनी 
काळ हांच्या संबंदांत सापेक्षतायवादी चिंतनाची तांचेर छाप आसा. इकुणिसाव्या 
शेंकड्यांतले भौतिकी परस हें वेगळें अशें चिंतन. 'उर्वशी'च्या सैमीक 
जिवनदर्शनाकडेन हाचें साम्य आसा : 

अणु था ठोस, भूतमय जग था, मायावाद मृषा था ? 

पर अब तो परमाणु तोड़ कर तुमने देख लिया है 

कहीं नहीं कुछ ठोस, सभी कुछ माया है, छलना है; 

कहो उसे ऊर्जा, तरंग या विकिरण किसी प्रभा का | 

(अणू ठोस आशिल्लो, जग भूतमय आशिल्ले, मायावाद फट आशिल्लो ? पूण 
आतां तर परमाणू फोडून तुवें पळयला. कांय ना ठोस बी, सगली माया, सगलें 
फट; ताका उर्जा म्हण, तरंग वा विकिरण खंयच्याय उजवाडाचें) 

जो मनीस पदार्थाक उर्जा मानतलो, तो भौतीकवादी उरचो ना. पदार्थ म्हणल्यार 
उर्जा, काळाच्या प्रवाहांत घडणुकांचो क्रम आसता. द्वैतवादाचो आदार हो पदार्थ 
आनी मनाचें पृथक्करण. पदार्थ म्हणल्यार उर्जा, काळाच्या प्रवाहांत घडणुकांचो क्रम, 
तेन्ना मन आनी पदार्थ हांचे मदलें द्वैत सोंपता. प्रकृती आनी परमात्म्याचें पार्थक्य 
मेटप, ही हाचे फुडली अवस्था. अशे तरेन 'उर्वशी'चें सहज जिवनदर्शन आनी 
आधुनीक भौतिकीच्या अनुसंधानांत साम्य आशिल्लें नदरेक येता. 
प्रबंध-शिल्प 

दिनकर हे मुखेलपणान विचारक कवी. विचार करपी कवी भितर प्रबंधाची 
प्रतिभा आसता, जाल्यार चित्र उबें करपी कवी भितर मुक्तकाची प्रतिभा. 
दिनकराची प्रतिभा प्रबंधाचे वटेन चड वळटा. 'कुरुक्षेत्र, 'रश्मिरथी' आनी 'उर्वशी' 
ह्यो तांच्यो तीन प्रबंध कविता. दिनकरांनी मैथिलीशरण गुप्त हांचे परंपरेत प्रबंध 
काव्यां रचलीं पूण तांची प्रबंध काव्यां मैथिलीशरण गुप्ता वरी वर्णन कलेत समृद्ध 
नात. 'जयद्र्थ-वध' काव्याच्या प्रभावा खाला तांणी 'प्रणभंग' काव्य रचलें. 'कुरुक्षेत्र' 
काव्यांत वर्णनाचें तत्व उण्या प्रमाणांत आसा. हें काव्य म्हणल्यार भावबंध आनी 

विचारबंध. 'उर्वशी'चो भायलो सांचो काव्य-नाटकाचो, पूण मुळांत ती एक कविता. 
मैथिलीशरण गुप्त हांच्या परंपरेंतलें प्रबंध काव्य म्हणल्यार 'रश्मिरथी'. काव्यसंपदेचे 
नदरेंतल्यान चड समृद्ध आसलेंना तरीय 'रश्मिरथी' वर्णनकलेचे नदरेंतल्यान एक 
अत्यंत समृद्ध प्रबंध काव्य म्हणचे पडटलें. 'जयद्रथ-वध' झ्या काव्या वांगडा 
'रश्मिरथी' लेगीत विसाव्या शेंकड्यांतलें अत्यंत लोकप्रीय काव्य थारलें. 'जयद्रथ-वध' 
काव्या वरी हातुंतूय सातूच सर्ग (अध्याय) आसात. 'रश्मिरथी'चे कर्वीत कथा 
सांगपाची अत्यंत निवळ आनी आकर्शक कला आसा. दिनकर 'कुरुक्षेत्र' आनी 
'उर्वशी' ह्या काव्यां खातीर श्रेश्ठ कवी थारले पूण ते लोकप्रीय 'रश्मिरथी'च्या संदर्भा 
'त जाले. हातूंत प्रबंध काव्यांतली वर्णनात्मकताय तेंगशेर पावल्या. दिनकर 
प्रगितांच्या युगांत प्रबंध रचना बरयनाशिल्ले जाल्यार ते व्हड प्रबंधकार जातले 
आशिल्ले. मैथिलीशरण गुप्ता वरी तांकां आपल्या युगाचें सहकार्य मेळूंक शकलेंना. 


तरिकूय तांची प्रबंध रचनेची प्रतिभा मैथिलीशरण गुप्ता परस उणी आसा हें 
मान्य करचें पडटलें. विसाव्या शेकड्यांतल्या हिन्दी कवितेत प्रबंधकार कवीची 
सशक्त क्षमताय घेवन मैथिलीशरण गुप्त आयले. दिनकराचो प्रवेश छायावादी 
आंदोलनाच्या मदल्या काळांत जालो. छायावादाचे अति प्रगीतात्मकतायेन तांचे प्रबंध 
क्षमतायेक दुबळी करून सोडली. देखून तांची प्रबंध-योजना चड सुसंबद्ध ना. 
प्रबंधात्मकतायेच्या नदरेंतल्यान तांची सगल्यांत सफल रचना म्हणल्यार 'रश्मिरथी'. 
'कुरुक्षेत्रांत' क्षेपकांची संख्या चड आसा. पावला-पावलाक कवी पुराणाचो संदर्भ 
सोडून समकालीन युगाची प्रत्यक्ष चर्चा करपाक लागता. काळाची एकताय 
लुटिल्ल्या कारणान प्रभावाची एकता लेगीत भंग जाता. 'कुरुक्षेत्र' आनी 'उर्वशी' दोनूय 
काव्यांनी खूब लांब कथोपकथन आयलां. तांची पात्रां तांचेंच अंतर्द्रन्द्द व्यक्त करपा 
खातीर तांचींच 'मावथपीस' जातात. 'उर्वशी'चो रचनाकार एक प्रतिभाशाली कवी. 
पूण नाटकी शिल्पाचेरूय तांचो तितलोच अधिकार आसा म्हणपाचें एकूय प्रमाण 
'उर्वशी' वाचतकच मेळना. 'उर्वशी'त नाटक आनी काव्य एकमेकां पसून पयस गेल्लीं 
दिश्टी पडटात. 'उर्वशी'त कविता, नाटकाचो अपरिहार्य अंश जावंक पावलिना. पूण 
'उर्वशींचो तिसरो अंक हो परमोच्च कोटीचे कवितेचे श्रेश्ठ उदाहरण थारलें. 


भास 

सरळ तशेंच प्रसाद आनी ओजगूण संपन्न अशी दिनकराची भास. ते सहज 
शैलेन बरयताले. हाकाच लागून व्यापक जनसमुदायाक ताचें साहित्य बरे तरेन 
समजतालें. तांच्या 'कुरुक्षेत्र' काव्यांत तांणी भाशेचो सक्षम प्रयोग केला. 'कुरुक्षत्र' 

काव्यांत भाव आनी भास हांची परस्पर स्पर्धा आनी समभाव पळोवंक मेळटा, जाची 
तुस्त हजारी प्रसाद द्विवेदी हांणी केल्या. हातूंत काव्यात्मक अग्नी पेट्टा पूण 
कलात्मक युक्तींचो प्रयोग तांणी करूंक ना. भाशेंत हे गूण सहजतायेन आयल्या, 
वसंत रुतुंत झाडांचेर नव्यो नव्यो तांबड्यो तांबड्यो आंकऱयो येतात तश्यो : 
पंक झेलता हुआ भूमि का 
त्रिविध ताप को सहता | 
कभी खेलता हुआ ज्योति से 
कभी तिमिर में बहता | 
अगम अतल को फोड़ बहाता 
धार मृत्ति के पय की | 
रस पीता, दुंदुभि बजाता, 
मानवता की जय की | 
र कका त्ट 
फूलों पर आँसू के मोती 
और अश्रु में आशा | 
मिट्टी के जीवन की छोटी, 
नपी-तुली परिभाषा | 
(धर्तरेर चलपी जायत्या वायट कृत्यांचो त्रास म्हाका जाता, कसले कसले ताप 
हांव सोंसतां, केन्ना उजवाडा कडेन खेळटना जाल्यार केन्ना काळखांत हेडटना. जें 
खबर ना, जाचो थाव लागना, तें सोदपाचो आनी ताका समजून घेवपाचो यत्न करतां, 
संघर्श करतां, रस घेतां, जिखलों म्हणटकच दुंदुभी वाजयतां.) 
(फुलांचेर दुकांचीं मोतयां आनी दुकांनी आशा. ही मातये जिणेची ल्हान, 
मेजूनमापून केल्ली परिभाशा) 
तांचे क्रांतीकारी भाशेचेर शेली, नजरुल इस्लाम आनी इकबाल हांचो प्रभाव 
आशिल्लो. 
छायावादोत्तर काळांतल्या कवी भितर, निवळ आनी प्रांजळ भाशेचो सगल्यांत 
सुंदर प्रयोग दिनकरान आपल्या बरपांत केला. प्रसाद आनी ओज हे तांचे भाशेचे 
दोन प्रमूख गूण. पूण भाशा चडूच प्रांजळ आशिल्ल्या कारणान तातूंत अनेकार्थताय 
येवंक शकलिना. पूण 'उर्वशी' काव्य मात हाका आडवाद. 'उर्वशी' काव्यांत 
अनेकार्थताय जायत्या प्रमाणांत आयल्या. प्रसंगवश, कॉलरिज हांची एक सुक्ति 

याद जाता आनी ती अशी - खंयचीय कविता जेन्ना पुरायपणान आमकां 
समजना, फकत तांतले कांय विचार आमच्या लक्षांत येतात, तेन्ना ती कविता 
आमकां सगल्यांत चड आनंद दिता. कवितेंत अर्थाचे जायते थर आसतात. 
तांतल्या प्रत्येक थराचो उलगडो आमकां पुरायपणान जाताच असो ना, कांय 
थरांचो उलगडो जायनासपांतूच कवितेचो आनंद लिपिल्लो आसता आनी वाडत 
वता. अर्थाचे कसलेंय किरण हातांतल्यान सुट्टा. हाका लागून कविते विशींचें ६ 
आकर्शण आनी उमळशीक आनीक वाडटा. कविता म्हणल्यार साहित्याचो सार. 
तातूंत मातशी अस्पश्टताय आसत जाल्यार, कवितेचें म्हत्व आनीक इल्लें वाडटा. 
कवितेचो हो सर्वोच्च गूण 'उर्वशी' काव्यांत पळोवंक मेळटा. 
समापन 

दिनकर एक मायेस्त आनी ऊबदार सभावाचे कवी, मागीर तो क्रांतीचो प्रसंग 
आसूं वा प्रेमाचो. एका क्लासीक कवी वरी आत्म्याची शांती मेळोवप तांची 
विशेशताय नाशिल्ली . ते एक स्वच्छंदतायवादी कवी आनी प्रत्येक स्वच्छंदतायवादी 
कवी वरी तांचोय सभाव मायेस्त आनी ऊबदार आशिल्लो. तांचे कारयित्री प्रतिभे 
वांगडा, भावयित्री प्रतिभा मेळ सादताली. तांचे भावयित्री प्रतिभे वरवीं, कारयित्री 
प्रतिभेची दिशा स्पश्ट जाता. तांचे कवितेंत अनुभुति आनी विचार आपसांत बेस बरे 
घोळिल्ले दिश्टी पडटात. ही तांची खरी ताकद. तांचे कवितेंत विशयाची 
विविधताय ना पूण विशयाची विविधताय ही कितें स्वच्छंदतायवादी कवीची 
विशेशताय न्हय. हाका आडवाद निराला. निरालाच्या साहित्यांत विशयाची 
विविधताय आनी विस्तार भरपूर प्रमाणांत आसा. 

दिनकर आनी बच्चन हे छायावादोत्तर काळांतले संवेदनशीलतायेचे निर्धारक 
कवी. मुळांत दोगूय एकमेकां परस वेगळे. बच्चन हे निजी संवेदनशीलतेचे कवी, 
जाल्यार दिनकर समाजीक तशेंच क्रांतीकारी चेतनेचे. उत्तर छायावाद काळांतले 
हेर कवी ह्याच दोन प्रभामंडळाच्या भोंवतर्णी घुंवतात. दिनकरान छायावादी 
कवितेच्या उपरांत, एक स्वच्छंदतायवादी कवीच्या रूपान काव्य यात्रेची सुरवात 
केल्ली. विसाव्या शेंकड्यांतल्या मदल्या काळांत तांणी स्वच्छंदतायवादी काव्य 
रचलें पूण आपल्या परवती कवितांनी मात तांणी गैर स्वच्छंदतायवादी चेतनेची 
आनी गैर स्वच्छंदतायवादी काव्यशास्त्राचीच रचना केली. रचनाकाराक आवश्यक 
अशीं तांचे कडेन जायतीं मनां आसात आनी अनेक प्रकारांच्यो संवेदना लेगीत 
आसात. हें एका समृद्ध मनाचें प्रमाण. दिनकर हे उत्तर छायावाद काळांतले 
सगल्यांत म्हत्वपूर्ण कवी, अशें म्हणल्यार अतिताय जावची ना. 

परिशिश्ट क 


दिनकर-साहित्याचें काल-क्रमीक विवरण 


(अ) कवितेचीं पुस्तकां 


टर 


४० 9 :3 9७ ४ # ४ > 


विजय संदेश 
प्रणभंग 

रेणुका 

हुंकार 

रसवंती 

द्वंद्व गीत 
कुरुक्षेत्र 
धूप-छाँह 
सामधेनी 

बापू 

इतिहास के आँसू 
धूप और घुआँ 
मिर्च का मजा 
रश्मिरथी 
दिल्ली 

नीम के पत्ते 
नीलकुसुम 
सूरज का ब्याह 
चक्रवाल 
कविश्री . 
सीपी और शंख 
नए सुभाषित 

उर्वशी 


परशुराम की प्रतीक्षा 
कोयला और कवित्व 


प्रकाशन वर्स 

मृत्ति तिलक 

आत्मा की आँखें 
दिनकर की सूक्तियाँ 
हारे को हरिनाम 
दिनकर के गीत 
संचयिता 

रश्मिलोक 


उर्वशी तथा अन्य श्रृंगारिक कविताएँ 


आलोचनात्मक पुस्तकां 
मिटटी की ओर 

अर्धनारीश्वर 

काव्य की भूमिका 

पंत, प्रसाद और मैथिलीशरण 
वेणुवन 

शुद्ध कविता की खोज 


गद्याच्यो हेर रचना 


चित्तौड़ का साका 

रेती के फूल 

हमारी सांस्कृतिक एकता 
भारत की सांस्कृतिक कहानी 
संस्कृति के चार अध्याय 
उजली आग 

देश-विदेश 

राष्ट्रभाषा और राष्ट्रीय एकता 
धर्म, नैतिकता और विज्ञान 


गद्याच्यो हेर रचना 
वट-पीपल 
साहित्यमुखी 


राष्ट्रभाषा आंदोलन और गांधीजी 

303) 
54. 
55. 
56. 
5]. 
58. 
39, 
60. 
6l. 
62. 


हे राम ! 

संस्मरण और श्रद्धांजलियाँ 

मेरी यात्राएँ 

भारतीय एकता 

दिनकर की डायरी 

चेतना की शिखा 

आधुनिक बोध 

विवाह की मुसीबतें 

दिनकर के पत्र (सं. कन्हैयालाल फूलफगर) 
शेष-निःशेष (सं. कन्हैयालाल फूलफगर) 


I969 
]969 
I970 
I970 
॥200 0 
I973 
॥973 
]974 
I98] 
I985 


शिक्षण 


जिवनचक्र : 


भोंवड्यो 


प्रकाशन 

परिशिश्ट ख 
कवी दिनकरांचो संक्षिप्त जिवन वृत्तांत 


: 23 सप्टेंबर 908, सिमरिया, जिल्लो -बेगूसराय (बिहार) 
: बाबू रवि सिंह, सर्गवास - ।90, सिमरिया 

: श्रीमती मनरूपदेवी, सर्गवास - ।4 मार्च 979, सिमरिया 
: स. रक्षा ठाकुर, पो. टभका, जिल्लो - समस्तीपुर 

: श्यामवती देवी वांगडा ।92!त 


घरकान्नीचो सरगवास - 20 नोव्हेंबर 980, सिमरिया 


: अ. रामसेवक सिंह, सर्गवास - ।2 एप्रील ।967, दिल्ली 


ब. श्री केदारनाथ सिह, राजेन्द्रनगर, पटना - ।6 


: अ. विनता देवी, घरकार : विश्वेश्वर नारायण शर्मा (एडवोकेट) 


पो. काझा, (पूर्णिया) 
ब. विभा देवी, घरकार : प्रो. ब्रजभूषण शर्मा 
पो. - रहुआ, (दरभंगा) 


: अ. वसंत सिंह (व्हडलो), सर्गवास - 7 जानेवारी ।977 


ब. सत्यनारायण सिंह (धाकलो), सर्गवास-25 एप्रिल 987 
928त पुराय प्रांतांत मैट्रिक पयले श्रेणीत पास जाल्ल्यान 'भूदेव' 
स्वर्णपदक, 932त पटना कॉलेजींतल्यान बी.ए. (ऑनर्स) 
प्रधानाध्यापक -एच ई स्कूल, बरबीघा (।933 ते ।934 मेरेन) 
सबरजिस्ट्रार (934 ते ।942 मेरेन) 

युद्धप्रचार विभाग (।943 ते ।945 मेरेन) 

उप संचालक, जनसंपर्क-विभाग, बिहार (947 ते ।950 मेरेन) 
हिन्दी प्रोफेसर, बिहार विद्यापीठ (952 मेरेन) 


: येवरोप - ।955, चीन -957, रशीया - ।964, 


मॉरीशस - ।967, अस्तंत जर्मनी - ।968, इंग्लंड - ।97! 
928त पयलें पुस्तक 'विजय संदेश'; उपरांत 32 काव्य-पुस्तकां 
आनी 27 गद्य-पुस्तकां 

॥948 ई. 
॥952 ई. 
956 ई. 
।959 ई. 
।967 ई. 
962 ई. 
964 ई. 
965 ई. 
965 ई . 


968 ई. 


॥973 ई 


974 ई. 


: कुरुक्षेत्राचेर साहित्यकार-संसद, काशी नागरी प्रचारिणी 


सभा, उत्तर प्रदेश सरकार आनी भारत सरकारा वतीन 
पुरस्कार 


: राज-सभेचे निर्वाचित वांगडी, ।2 वर्सा आशिल्ले 


'संस्कृति के चार अध्याय' पुस्तका खातीर साहित्य अकादेमी _ 
पुरस्कार, 6 नोव्हेंबर, ।956 | 
'पद्मभूषण' उपाधी दिवन सन्मान, पयले राष्ट्रपति डॉ. राजेन्द्र 
प्रसाद हांचे हस्तुकी , 8 एप्रील 959 

'डॉक्टर ऑफ लिटरेचर' उपाधी प्राप्त, भागलपुर विद्यापिठाचे 
कुलाधिपती डॉ. जाकिर हुसैन हांचे हस्तुकीं, 3 मार्च 962 


: मानपत्र, 'सरस्वती' पत्रिकेचे हिरक महोत्सवांत राष्ट्रकवी 


मैथिलीशरण गुप्त हांचे हस्तुकीं, 2 जानेवारी 


: कुलपती, भागलपुर विद्यापीठ 


'विद्यावाचस्पति' ची उपाधी, गुरुकुल म्हाविद्यालया तर्फे सन्मानीत 


: हिन्दी सल्लागार, भारत सरकार 


'साहित्य चूड़ामणि' ची उपाधी, राजस्थान विद्यापीठ, उदयपुर 
8 नोव्हेंबर 968 वर्सा सन्मानीत 


: ज्ञानपीठ पुरस्कार, प्रसिद्ध काव्य-पुस्तक 'उर्वशी'क, भारतीय 


ज्ञानपिठाचो एका लाखाचो पुरस्कार, । डिसेंबर ।973 वर्सा 
विज्ञान भवन, नवी दिल्ली हांगा भेटयलो 


: सर्गवास : 20 एप्रिल, मध्यानरातीक मद्रासांत हार्ट एटेक 


आयिल्ल्यान मरण. पार्थीव शरीर विमानांतल्यान पटना हाडलें 
आनी 25 एप्रीलाक पुराय राजकीय सम्मानान बाँसघाटाचेर 
अंत्यसंस्कार जालें. 

परिशिश्ट ग 
दिनकराविशीं बरयिल्लीं आलोचनात्मक पुस्तकां 


दिनकर : शिव बालक राय, युनिवर्सल प्रेस, शिवचरण लाल रोड, इलाहाबाद 
दिनकर और उनकी काव्य कृतियाँ, शिवचंद्र शर्मा, जनवाणी प्रेस, कलकत्ता 
दिनकर की काव्यसाधना : मुरलीधर श्रीवास्तव, श्री अजंता प्रेस, पटना 
दिग्भ्रमित राष्ट्रकवि : कामेश्वर शर्मा; राष्ट्रीय प्रकाशन मंडल, पटना 
दिनकर और उनकी काव्य कृतियाँ, सं. कपिल; ईभा प्रकाशन, मुंगेर 
कुरुक्षेत्र - मीमांसा, कांतिमोहन शर्मा; साहित्य प्रकाशन मंडल, करोलबाग, 
नवी दिल्‍ली 

दिनकर की काव्यसाधना, नेमिचंद्र जैन भावुक ; अंतः प्रांतीय कुमार 
परिषद्‌, जोधपुर 

जनकवि दिनकर, डॉ. सत्यकाम वर्मा; भारतीय प्रकाशन, मॉडल टाउन, 
दिल्ली 

युगचारण दिनकर, डॉ. सावित्री सिन्हा, नेशनल पब्लिशिंग हाउस, दिल्ली 


. दिनकर : एक पुनर्मूल्यांकन, विजेंद्र नारायण सिंह; परिमल प्रकाशन, 


अल्लापुर, इलाहाबाद 
उर्वशी : उपलब्धि और सीमा, विजेन्द्र नारायण सिंह, परिमल प्रकाशन, 
अल्लापुर, इलाहाबाद 

दिनकर : सृष्टि और दृष्टि, गोपालकृष्ण कौल तथा हरिप्रसाद शास्त्री, 
वातायन प्रकाशन, गाजियाबाद 


. कवि दिनकर : सं. डॉ. सावित्री सिन्हा; राधाकृष्ण प्रकाशन, दिल्ली 

. युगकवि दिनकर, मुरलीधर श्रीवास्तव, बिहार ग्रंथ कुटीर, पटना 

. दिनकर की उर्वशी, रमाशंकर तिवारी, चौखंबा विद्या भवन, वाराणसी 
. उर्वशी : विचार और विश्लेषण, वचनदेव कुमार, £) ग्रं 
. दिनकर के काव्य में राष्ट्रीय भावना, सुनीति 

. दिनकरनामा : डॉ. दिवाकर (आतां मेरेन दोन भाग 


प्रकाशक - चैतन्यम्‌ प्रकाशन, नवादा-8050 

परिशिश्ट घ 
दिनकरांच्या काव्याचो हेर भाशांनी अणकार 


।. कुरुक्षेत्र (कन्नड), अनुवादक - कुमुद प्रिय, 
प्रकाशक - सुब्रत्येश्वर बुक डिपो, बैंगलूर -2 
2. कुरुक्षेत्र (तेलगु), अनुवादक - रामचंद्र राव, 
प्रकाशक - विशाल आंध्र प्रकटालयम्‌, विजयवाड़ा -2 
3. रश्मिरथी (उडिया), अनुवादक - सदानंद महामात्र, 
प्रकाशक - राष्ट्रभाषा पुस्तक भण्डार, कटक 
4. Voice of the Himalaya (English), Collection of 35 poems, 


Publisher - Asia Publishing House, Mumbai 


5. Himalayas, Xotros Poems (Spanish), Collection of 30 poems, 
Publisher = University of Conceyeion, Chile 

6. Sinig Potos (Blue Lotus) (Russian), Collection of 60 poems, 
Publisher - Progress Publisher, Moscow (Russia) 

7. Urvashi, Tran. by Krishna Kumar Vidyarthi, 
Publisher - Sidharth Publications, Okhla Industrial Area, 
Phase - I, New Delhi, II0020 


8. Reflections on Men and Things (English), Tran. by R. K. Kapoor, 
Publisher - Krishna Brothers, Ajmer 

रामधारी सिंह दिनकर (908-974) हे हिन्दीतले स्वच्छंदतायवादाचे एक मुखेल | 





कवी. तांचे संवेदनेंत द्विविध पक्ष मेळटा, पयलो-सामाजीक चेतना आनी क्रांतीचो. दुसरो- | 


सौंदर्य प्रेमाचो. ताणी छायावादाचे अतिशय कल्पनाशीलतायेच्या आनी रहस्यमय | 
विचारांच्या आड क्रांती केली. तांच्यो कविता छायावादाच्या परिलोकाक मातये कडेन | 
मिट्टी की ओर” घेवन येतात. वसणूकवादाचो विरोध करपा खातीर तांणी सगल्यांत उग्र | 
राष्ट्रीय कविता बरयल्यो आनी भारतीय जिवनाचे घनघोर विपन्नतायेचे मार्मीक वर्णन केलें. | 
रेणुका'च्या दिनकरांतल्यान दोन प्रवाह सामकार येतात - तांणी केल्लो सामाजीक | 


चेतनेचो आनी वसणूकवादाचो विरोध 'कुरुक्षेत्र काव्यांत पूर्णत्व मेळयता आनी सौंदर्य | 


प्रेम आनी तांची रुपाकर्शणाची अपरुपाय उर्वशी” काव्यांत पळोवंक मेळटा. अंदल्ल्या | 
लोकांच्या खोलायेंत वन्नून 'नीलकुसुम' सावन “हारे को हरिनाम” मेरेन तांणी आत्मो 
चिरपाचो येत्न करपी कविता रचल्यात. दिनकर हे विकसनशील संवेदना आनी उत्तर 
छायावाद काळाचे सगल्यांत सशक्त कवी अशें म्हणल्यार अतिताय जावची ना. | 


ह्या विनिबंदाचे लेखक विजेन्द्र नारायण सिंह हे हिन्दीचे एक प्रख्यात आलोचक आनी. 
विचारक. हाचे पयलीं दिनकरांचेर, दिनकर : एक पुनर्मूल्यांकन तशेंच उर्वशी : उपलब्धि 
ओर सीमा हीं तांचीं दोन पुस्तकां, तशेंच काव्यालोचन की समस्याएँ, अशुद्ध काव्य की _ 
संस्तुति में आनी भारतीय काव्य समिक्षा में वक्रोक्ती सिद्धांत ही तांची पुस्तकां उजवाडाक 
आयल्यांत. विभिन्न नेमाळ्यांनी तांचे अडेजशें आलोचनात्मक आलोचनात्मक निबंद | 
उजवाडायल्यात. हैदराबाद विद्यापिठाच्या हिन्दी विभागांत प्रोफेसर आनी अध्यक्ष पदा 
वयल्यान ते निवृत्त जाले. ते सध्या पटनाक रावतात 


हिन्दी कवी, कथाकार, आलोचक आनी अनुवादक सोनिया सिरसाट हाणी नामभक्ति 
ह्या मराठी पुस्तकाचो हिन्दी आनी कोंकणी भाशेंत अणकार केला. हे शिवाय राजेन्द्र 
यादव के कथा साहित्य का मनोविश्लेषणात्मक विवेचन हें तांचे आलोचनात्मक पुस्तक 


उजवाडाक आयलां. ताणी जायत्या इंग्लिश आनी हिन्दी पुस्तकांचे तशेंच कोंकणी आनी | 


हिन्दी नेमाळ्यांचे संपादन केलां 


N १78-8l-2b 


Ramdhari Singh Dinkar | | | | | | 
₹ 40 

